

تذکرہ شمع اردو

جلد اول

اردو کے مشہور شاعروں کے حالات ان ^{یعنی} کے کلام کا نمونہ اور کلام کی خصوصیات

از

ساحل بلگرامی

۱۹۳۰ء

دارالاشاعت پنجاب لاہور

قیمت

تعداد ۱۰۰۰

بار اول

تذکرہ شمع اردو

حصہ اول

فہرست مضامین

صفحہ	مضمون
۱	دیباچہ
۲۰	دیباچہ مصنف
۲۱	میر
۳۱	شعری
۳۷	غزلیات
۳۸	متفرق اشعار
۴۱	سودا

۴۷	قصیدہ
۵۱	غزلیات
۵۴	مرثیہ
۵۸	بنجیل گھوڑے کی ہجو
۶۲	متفرق اشعار
۶۵	میر درد
۶۸	آپ کی غزلیں
۷۱	متفرق اشعار
۷۳	النشا
۸۴	قصیدہ
۸۶	غزل
۸۹	متفرق اشعار
۹۱	میر حسن
۹۵	غزلیں
۹۶	مشنوی
۱۰۲	متفرق اشعار

نمبر صفحہ	مضمون
۱۰۷	نظیر اکبر آبادی
۱۱۵	برسات کی بہاریں
۱۱۹	چلنے کی فکر کرو بابا
۱۲۱	رہنچھ کا بچہ
۱۲۳	ہولی
۱۲۴	کلبجک
۱۲۵	جب لا دچلیگا بنجارا
۱۲۷	خدا کی باتیں خدا ہی جانیں
۱۲۹	معصوم بھولے بھالے
۱۳۱	جرات
۱۳۵	نغز لیں
۱۳۷	متفرق اشعار
۱۴۰	ناسخ
۱۴۷	نغز لیں
۱۵۱	متفرق اشعار
۱۵۳	مصحفی

۱۵۸	غزلیں
۱۶۰	متفرق اشعار
۱۶۳	اس
۱۶۴	غزلیں
۱۶۲	متفرق اشعار
۱۷۵	غالب
۱۸۶	قصیدہ
۱۸۷	غزلیں
۱۹۱	متفرق اشعار
۱۹۵	مومن
۱۹۸	غزلیں
۲۰۱	متفرق اشعار
۲۰۲	ذوق
۲۰۸	قصیدہ
۲۰۹	غزل
۲۱۳	-	-	-	متفرق اشعار

تذکرہ شمع اردو

حصہ دوم

فہرست مضامین

نمبر صفحہ	مضمون
۲۱۵	مرزا دپیر
۲۱۷	طلوع سحر
۲۲۰	صبح کا سماں
۲۲۲	نہود صبح
۲۲۴	تلوار
۲۲۷	معرکہ جنگ

۲۳۰	گرمی کی شدت
۲۳۲	میرا بیس
۲۳۷	گھوڑے کی تعریف
۲۳۹	گھوڑا
۲۴۱	تلوار
۲۴۳	تلوار
۲۴۴	ظہور صبح
۲۴۶	ظہور صبح
۲۴۸	گرمی کی شدت
۲۵۰	ہنظامہ جنگ
۲۵۲	معرکہ جنگ
۲۵۶	رباعیاں
۲۵۸	نسیم لکھنوی
۲۵۹	شہنوی
۲۶۲	شوق لکھنوی
۲۶۵	شہنوی

۲۷۱	امانت
۲۷۵	دا سوخت
۲۷۸	غزلیں
۲۸۰	تھمڑی { سادن
۲۸۱	ہولی
۲۸۲	رند
۲۸۴	غزلیں
۲۸۵	متفرق اشعار
۲۸۸	جلال
۲۹۱	غزلیں
۲۹۲	متفرق اشعار
۲۹۴	امیر مینائی
۲۹۷	غزلیں
۳۰۱	متفرق اشعار
۳۰۳	حالی

۳۰۷	راہ ترقی
۳۰۸	سرافت تخت
۳۱۰	تضیع اوقات
۳۱۲	ہندوستان کی معزز قومیں
۳۱۴	غجھاری بنی نوع انسان
۳۱۷	غزلیں
۳۱۹	رباعیاں
۳۲۰	متفرق اشعار
۳۲۲	پروفیسر آزاد
۳۲۴	شام کی آمد رات کی کیفیت
۳۲۶	ابراہیم
۳۳۸	داغ
۳۴۱	غزلیں
۳۴۴	متفرق اشعار
۳۴۶	اکبر الہ آبادی
۳۴۸	پسر کا پیام ماں کے نام

۳۵۰	روانی دریا
۳۵۳	غزلیں
۳۵۵	رباعیاں
۳۵۹	متفرق اشعار
۳۶۰	شبلی
۳۶۲	عدل جہانگیری
۳۶۵	جرات و صداقت
۳۶۷	غزلیں
۳۶۹	سرور جہاں آبادی
۳۷۱	بچپن کی یاد
۳۷۵	کوئل
۳۷۸	اندھی پھول والی کا گیت
۳۸۱	غزل
۳۸۳	چکیست
۳۸۶	خاک ہند
۳۸۹	راجہ راجندر کا ماں سے رخصت ہونا

۳۹۳	غزلیں
۳۹۴	شوق قدوائی
۴۰۰	مثنوی
۴۱۳	بندھیا چل کی چاندنی رات
۴۱۶	ایک حسین لڑکی
۴۲۰	شاعری کی چند ضروری اصطلاحات

دیباچہ

انگلستان کی مشہور یونیورسٹی کمبریج میں السنہ مشرقیہ کے
پروفیسر براؤن آنجہانی تھے۔ ان کے ادبی شوق کو دیکھتے
ہوئے ایک ہندوستانی طالب علم نے ان کو کہا۔ کہ وہ اردو
سیکھیں + کہتے ہیں کہ جب آپ نے پوچھا۔ کہ کس لئے؟
تو وہ طالب علم لاجواب ہو کر رہ گیا۔ اور نہ بتا سکا کہ اردو
پڑھنے کا کیا فائدہ ہو سکتا ہے + غالباً کئی اردو دان اس
طالب علم کی طرح اپنے ادب کی صحیح قدر و قیمت سے ناواقف
ہیں *

ان ہی پروفیسر براؤن کو آخر عمر میں اردو نہ جاننے پر بے حد افسوس ہوا۔ کیونکہ انہیں فارسی ادب کی تاریخ مرتب کرتے ہوئے شعرِ اعجم کی ضرورت محسوس ہوئی۔ اور ان کو اپنی کتاب میں اعتراف کرنا پڑا۔ کہ فارسی شاعری پر اس اردو کتاب سے بہتر کوئی تصنیف نہیں ہے۔

نثر تو خیر ابھی کل کی پیدائش ہے۔ ادب سے صحیح ذوق رکھنے والوں کے لئے اردو شاعری ایک بے بہا خزانہ ہے۔ یوں اردو شاعری بھی دو صدیوں سے بہت زیادہ عمر کی نہیں۔ لیکن خوش قسمتی سے اس کے ہاتھ فارسی کی صدیوں کی پس انداز دولت آگئی۔ اسی پیوند کی بدولت یہ شجر اس تھوڑے سے عرصے میں اتنا پھولا پھلا ہے + عروض - اصنافِ کلام تشبیہات و تلمیحات غرض سب کچھ فارسی ہے۔ لغت بھی چھین فیصدی فارسی ہے۔ اردو کا پہلا شاعر امیر خسرو بھی فارسی کا شاعر ہے۔ لیکن خسرو کی اردو ایک کھیل سے زیادہ کچھ نہیں + نقشِ اول تو ضرور ہے۔ لیکن بہت دھندلا نقش ہے۔

مغلوں کے عہد میں ہندو مسلم ملاپ آؤر بڑھ گیا۔ ہندو

رانیاں شاہی حرم میں داخل ہوئیں۔ قلعہ کی زبان میں ہندی
غصہ زیادہ ہو گیا۔ اوریوں اردو کا ”بھرو کہ درشن“ عام ہونے
لگا۔

جہانگیر کے عہد کے ایک شاعر ملا نوری نے پورا ایک
مصرعہ اردو میں کہہ ڈالا۔

ہر کس کہ خیانت کند البتہ ترسد

بیچارہ نوری نہ کرے ہے نہ درے ہے۔

فارسی اردو ہندی کا یہ میل جول شمالی ہندوستان سے زیادہ
جنوبی ہندوستان میں نمایاں رہا۔ دکن کی سلطنت ہندو مسلم
اتحاد کا بہترین نمونہ تھی۔ سلطان ابراہیم عادل شاہ نے عام
کاغذات ہندی میں لکھوانے شروع کر دیے۔ اور تو اور۔
گو لکنڈہ کے بادشاہ سلطان محمد قلی قطب شاہ نے ایک
مستقل مجموعہ کلام چھوڑا ہے۔ جسے یقینی طور پر اردو شاعری
کا پہلا دیوان کہا جاسکتا ہے۔ یہ سلطان اکبر بادشاہ کا ہمصر
تھا۔ اس کے بعد گو لکنڈہ کے تخت پر سلطان محمد قطب شاہ
بیٹھا۔ جو اس کا ظاہری و معنوی جانشین تھا۔ کیونکہ اس
نے بھی ایک اردو کا دیوان چھوڑا ہے۔ اس خاندان کا

آخری بادشاہ ابوالحسن نانا شاہ بھی اردو کا شاعر تھا۔ بادشاہوں کے دیکھا دیکھی رعایا بھی اس طرف مشغول ہو گئی۔ چنانچہ تذکروں میں مہیبیوں دکنی شعرا کا نام اور نمونہ کلام درج ہے۔ اردو شاعری کا باد آدم ولی بھی دکنی ہے۔ اس نے بھاشا اور سنسکرت کے دوہوں اور کبتوں کے اثرات کو انگ کر دیا۔ اور ایسی زبان استعمال کی۔ جو بعض دفعہ بالکل آج کل کے روزمرہ کے مطابق ہے۔ سنئے :-

۵ تنہا مجنوں ہوں صحرا کی قسم ہے۔

طلب میں ہوں تمنا کی قسم ہے +

۵ سراپا ناز ہے تو اے پیر۔

مجھے تیرے سراپا کی قسم ہے +

۵ آج تیری نگہ نے مسجد میں۔

ہوش کھویا ہے ہر نمازی کا +

ولی کے ہم عصر دکنی شعراء میں یہ بات نہیں پائی جاتی

آخر عمر میں وہ خود ولی آگیا۔ اور اس طرح محمد شاہی دور

میں اردو شاعری کا ایک باقاعدہ سکول قائم ہو گیا۔ شاہ

مبارک آبرو۔ محمد شاہ کتنا جی۔ شیخ شرف الدین مضمون مصطفیٰ خاں

یک رنگ سب اسی دور کے لوگ ہیں۔ ان کی شاعری میں
بھاشا کے دوہوں کا اثر موجود ہے۔ اور ایہام گوئی کمال
سخن متصور ہوتی ہے۔ ناجی کا ایک مصرعہ ہے۔ ع۔ اس
کے رخسار دیکھ جیتا ہوں + اب رخسار کی رعایت سے دوسرا
مصرعہ لکھا ہے۔ ع۔ عارضی میری زندگانی ہے +

ایک اور شاعر لکھتا ہے

رفوگر کو کہاں طاقت کہ زخم عشق کو مانکے۔

اگر دیکھے مرا سینہ رفوچکر میں آجیا دے +

اس نفیوں کی قلابازی کا استاد شاہ مبارک آہو

ہے + مضمون۔ یک رنگ۔ احسن۔ سراج سب اسی طرز

کے پیرو ہیں +

ظاہر ہے کہ اہل ذوق اس کھوکھلی ٹمک بندی سے

اکتا گئے ہونگے + سب سے پہلے مرزا مظہر جانجانا نے جو

ایک اہل دل صوفی تھے۔ اس طلسم بندی کو توڑا۔ چنانچہ

مصطفیٰ اپنے تذکرے میں لکھتے ہیں۔ کہ حقیقی شاعری کی ابتدا

مرزا جانجانا سے ہوئی +

اس وقت سے اب تک اردو ادب میں یہ دو

طرز خیال قائم ہیں۔ شاہ آبرو کا سکول۔ جس کے نزدیک ادب محض الفاظ کے الٹ پھیر کا نام ہے۔ اور مرزا مظہر کا سکول جو معنی کو ادب کی جان سمجھتا ہے۔ ناسخ و آتش۔ ذوق و غالب۔ یہ اسی اختلاف کے مظہر ہیں *

مرزا مظہر کے لگائے ہوئے بوٹے کو میر تقی۔ سودا۔ قائم وغیرہ نے دل کے خون سے سینچا۔ اور اردو شاعری کو اس قابل بنایا۔ کہ اس کا شمار دنیا کے ادب میں ہو سکے۔
سودا کا دعوے ہے ۛ

سخن کو ریختہ کا پلوچھے تھا کوئی سودا؟
پسندِ خاطر دِلما ہوا یہ فن مجھ سے!
میر تقی کہتے ہیں ۛ

دل کس طرح نہ کھینچیں اشعار ریختہ کے۔
بتہ کیا ہے میں نے اس عیب کو ہنر سے +
اور قائم مُصّر ہے ۛ

قائم میں غزل طور کیا ریختہ ورنہ۔
اک بات لچر سی بزبانِ دکنی تھی +

تینوں اساتذہ نے حسب مراتب اس میں مدد دی۔ او

تینوں نے یہ کام آبرو کی ایہام پرستی کو مٹانے سے کیا +
سودا کا قول ہے ع منکر سخن و شعر میں ایہام کا ہوں میں

میرہ کہتے ہیں۔ کہ ان کے کلام میں ع
کچھ طرز ایسی بھی نہیں ایہام بھی نہیں

قائم کا اصول ہے کہ ع

تلاش ہے یہ مجھے ہونہ شعر میں ایہام +

اس کا اثر یہ ہوا۔ کہ پرانے استادوں نے بھی اپنا
انداز چھوڑ دیا۔ اور صحیح شاعری کی طرف توجہ کی۔ چنانچہ
شاہ حاتم نے اپنے دیوان کا بیشتر حصہ کاٹ دیا۔ اور نئے
رنگ کے اشعار کو "دیوان زادہ" نام رکھ کر شائع کیا + انہی
بزرگ نے زبان کی اصلاح کی طرف توجہ کی + "وژ متر وکات"
کی بنا ڈالی۔ چنانچہ دیباچے میں لکھتے ہیں۔ کہ انہوں نے
ہندی بھاکا کے الفاظ چھوڑ کر عربی فارسی کے وہ الفاظ
استعمال کئے۔ جو سب کی زبان پر ہیں۔ اور پرانے شاعروں
کے خلاف تبلیغ کو تسبی اور صحیح کو ضعی نہیں لکھا۔ بلکہ صحیح
طور پر باندھا ہے۔ نیز ر اور ر کو ہم قافیہ نہیں کیا۔ وغیرہ
وغیرہ +

اب یہ باتیں معمولی معلوم ہوتی ہیں۔ مگر حقیقت یہ ہے۔
 کہ آج تک جس قدر ترقی اردو شاعری کی زبان میں ہوئی ہے
 سب انہیں راہوں پر چل کر ہوئی ہے۔
 مظہر اور حاتم خود بڑے شاعر نہ تھے۔ مگر یہ نہ ہوتے
 تو میر و سودا کو اس قدر جلدی اتنا کمال حاصل نہ ہوتا +
 ان مصلحین نے آنے والوں کے راستے سے حائل
 ہونے والے پتھر ہٹا کر شاعری کی ترقی کی رفتار تیز کر
 دی۔ چنانچہ ان کا نام تاریخ ادب میں سنگ میل کی طرح
 قائم رہیگا۔

سودا و میر کے وقت اردو شاعری پورے عروج پر
 تھی۔ ہر کس و نا کس شاعر ہونے کا دعوے دار تھا۔
 مشاعروں پر مشاعرے ہوتے تھے۔ خود میر و سودا
 میں چٹمک ہو جاتی تھی۔ میر صاحب نے تو یہاں تک
 لکھ دیا:-

طرف ہونا مرا مشکل ہے میر اس شعر کے فن میں۔
 یونہی سودا کبھی ہوتا ہے سو جاہل ہے کیا جانے +
 یہ سودا کے اس شعر کے جواب میں ہے۔ جہاں وہ میر

کو استاد مانتے ہوئے کتا ہے ۛ
 سودا تو اس زمیں میں غزل در غزل ہی لکھ -
 ہونا ہے تجھ کو میر سے استاد کی طرف +
 مگر دونوں ایک دوسرے کے کہاں کے قائل تھے
 آخر عمر میں امیرنا اہلوں کی شورہ پشی سے تنگ آکر فرماتے
 ہیں ۛ

نہ ہو کیوں ریختہ - بے شورش و کیفیت و معنی -
 گیا ہو میر دیوانہ رہا سودا سو متانہ +
 سودا قصیدہ میں زور سخن دکھاتا تھا - اور میر غزل
 میں جی جلاتا تھا + دونوں اپنی اپنی جگہ خوب ہیں - لیکن
 یہ ماننا پڑتا ہے - کہ اگر شاعری کا مقصد دل پر اثر کرنا،
 تو میر سے سودا کی کوئی نسبت نہیں + میر کا منتخب کلام
 دنیا کے کسی شاعر کے کلام سے کم نہیں +
 سودا میں یہ بات نہیں - اس کی شاعری کی وقعت
 اردو ہی کے اردو بھی محدود حلقہ میں ہو سکتی ہے - یہ میر ہی
 کا اعجاز ہے - کہ ہر عہد میں ہر رنگ کے شاعران کی
 تعریف میں رطب اللسان ہیں +

ناسخہ

شبہ ناسخ نہیں کچھ تمیر کی استاد می میں۔

آپ بے بہرہ ہے جو معتقد میر نہیں +
ذوق

نہ ہوا پر نہ ہوا میر کا انداز نصیب۔

ذوق یاروں نے بہت زور غزل میں مارا +

غالب

ریختہ کے تمہیں استاد نہیں ہو غالب۔

کہتے ہیں اگلے زمانے میں کوئی میر بھی تھا +

حالی

حالی سخن میں شیفتہ سے مستفید ہوں۔

غالب کا معتقد ہوں مقلد ہوں تمیر کا +

شعرو شاعری کے یہ چرچے دہلی کی حکومت کے ساتھ

رہے۔ یہ حکومت گونا نام ہی کی تھی۔ لیکن دہلی پھر بھی مرجع

عوام و خواص تھی + میر تقی ہی کی زندگی میں (اور میر تقی

سوسال زندہ رہے) اس نام کی حکومت کو بھی زوال آ

گیا۔ اور بہت سے باکمال لکھنؤ کی طرف چل دیئے

جہاں کے نواب کوشش سے اپنے دربار کو علم و ادب کا مرکز بنانے لگے + میر صاحب لکھنؤ تو آپہنچے - لیکن ان سے دربار داری ہوتی ناممکن تھی - چنانچہ وطن چھوڑ کر فرماتے

ہیں ۷

خدا بہ دہلی کا وہ چند بہتر لکھنؤ سے تھا -

وہیں میں کاش مرجانا سرا سیمہ نہ آتا یاں +

لکھنؤ میں دنیا ہی اُور تھی - درباری زندگی کے تصنیف ہر شعبے میں نمایاں تھے - شاعری پر بھی اس کا اثر ہونا ضروری تھا + جب اس زمانے کے مشاعروں کا حال سننے میں آتا ہے - تو پہلوانوں کی کشتیوں اور اکھڑوں کی یاد آتی ہے + یہ سب اٹھارہویں صدی کے اواخر کی باتیں ہیں - چنانچہ مصحفی جو اس عہد کے شاعر ہیں لکھتے ہیں ۷

کیا چلے اب فقط مرے نالے کی شاعری -

اس عہد میں ہے تیغ کی بھالے کی شاعری +

شعرانے ہجو سے گزر کر گالی گلوچ شروع کر دی - ریختہ ریختی کی فحش گوئی میں ملبوس ہو گیا - متانت اور ثقاہت کی جگہ ہزالی اور مسخرگی نے پائی - انشاء اور سعادت یار خا

زنگین کا کلام اس قابل نہیں۔ کہ مہذب لوگ اس کا مطالعہ کر سکیں۔

اس کا یہ مطلب نہیں۔ کہ لکھنؤ کے تمام شعرا اسی فحاش کے تھے۔ بے اعتدالی سمجھی کے کلام میں ہے لیکن جتنے جتنے درباری تعلق سے دور رہے اتنا ہی کلام پاک تر رہا۔

خود انشا جب ترک خدمت کر کے گوشہ نشین ہو گئے کلام میں درو و سوز و گداز کا مزہ آ گیا۔ ان کی یہ غزل غالباً اردو کی دس بہترین غزلوں میں شمار ہونے کے قابل ہے۔

مگر باندھے ہوئے چلنے کو یاں سب یار بیٹھے ہیں۔
 بہت آگے گئے باقی جو ہیں تیار بیٹھے ہیں۔
 نہ چھیڑاے نگہب باد بہاری راہ لگ اپنی۔
 تجھے آنکھیلیاں سو جھی ہیں ہم بیتار بیٹھے ہیں۔
 تصور عرش پر ہے اور سر ہے پائے ساقی پر۔
 غرض کچھ دور دھن میں اس گھڑی میخوار بیٹھے ہیں۔
 آتش کی فضیلت کی بھی یہی وجہ ہے۔ اس کا دربار سے

کوئی تعلق نہ تھا + اس کے بہترین اشعار اردو کے بہترین
اشعار ہیں ۔

بہت شور سنتے تھے پہلو میں دل کا۔
جو چیرا تو اک قطرہ خون نکلا +
گستاخ بہت شمع سے پروا نہ ہوا ہے۔
موت آتی ہے سر چپھتا ہے دیوانہ ہوا ہے +
ہنسنے والا نہیں ہے رونے پر۔
ہم کو غربت وطن سے بہتر ہے +
آئے بھی لوگ بیٹھے بھی اٹھ بھی کھڑے ہوئے۔
میں جا ہی ڈھونڈھتا تری محفل میں رہ گیا +
نہ پوچھ حال مرا چوب خشک صحرا ہوں۔
لگا کے آگ مجھے کا رواں روانہ ہوا +

آتش کا ہم عصر ناسخ تھا۔ دونوں نے انیسویں صدی
کے نصف اول کے آخری حصے میں وفات پائی ہے۔
لیکن کلام میں آسمان و زمین کا فرق ہے + ناسخ کے سارے
دیوان میں ایک شعر بھی ایسا نہیں۔ جو زندہ رہنے کے قابل
ہو۔ لیکن ناسخ کا نام ایک اُردو جہ سے شہرت ابدی کا مستحق

ہے۔ اور وہ اس کی اصلاح زبان ہے + یوں تو سب سائذہ نے اردو کو ستوارا ہے لیکن ناسخ نے شاہ حاتم کی طرح یہ کام ضابطہ اور اصول سے کیا۔ جس کا نتیجہ یہ ہے۔ کہ میر اور ناسخ کی زبان میں جو فرق ہے۔ وہ فرق آج کی زبان اور ناسخ کی زبان میں نہیں۔ حالانکہ وقت کے اعتبار سے وہ فرق کم تھا اور یہ زیادہ ناسخ کی متروکات آج تک ضرب المثل ہیں۔ لیکن بعد میں متروکات کا یہ شوق خبط کی حد تک جا پہنچا۔ اور کئی اچھی اچھی ترکیبیں اور خوشنما الفاظ خواہ مخواہ زبان سے خارج کئے جانے لگے۔

اسی زمانے میں (انیسویں صدی کی ابتدا میں) لکھنؤ اور دہلی کے ادبی حلقوں سے دور ایک اور شاعر بتا تھا۔ جس کا نام لینا بھی بدذوقی کی دلیل سمجھا جاتا تھا۔ لیکن آج اسے اپنی قسم کا بہترین شاعر مانا جاتا ہے + اس شاعر کا سلسلہ نسب شاعری کے کسی سکول سے نہیں ملتا۔ یہ آپ ہی اپنی طرح کا موجد ہے۔ اور شاید آپ ہی مختتم! ولی محمد نظیر اکبر آبادی دہلی میں محمد شاہ کے عہد پیدا ہوا۔ نادر شاہ کے حملے کے وقت + اس لحاظ سے وہ

میر و سودا کا ہم عصر ہے۔ وفات ۱۸۳۰ میں پائی۔ اس طرح ناسخ و آتش کا ہم عصر ہے۔ احمد شاہ ابدالی کے حملے سے پہلے آگرہ آیا۔ اور وہیں رہا۔ لہذا اس کا تعلق اردو کے کسی مرکز سے نہیں + اس کی تمام عمر کامل آزادی میں گزری۔ اس کی شاعری بھی تمام قدیم روایات سے کاملاً آزاد ہے۔ اس میں ایسی تازگی۔ ایسی جدت پائی جاتی ہے کہ اچھے اچھے نقاد اس کی تعریف میں مبالغہ کرتے ہوئے دوسری انتہا تک جا پہنچے ہیں + نظیر صبیح معنوں میں ہندوستانی شاعر تھا۔ اس کی زبان۔ اس کی تشبیہات۔ اس کے موضوعات۔ سب ہندوستانی ہیں + ناسخ۔ رشک۔ اسیر و زیر کے دیوانوں کے بعد نظیر کا کلام پڑھنا گویا ایک کال کو ٹھڑی سے نکل کر صحرائیں پہنچنا ہے *

زیر و امانت کی بد اعتدالیوں سے لکھنؤ کی غزلیہ شاعری اپنی موت آپ ہی مر گئی + دہلی میں دوبارہ شعرو شاعری کا احیا ہوا۔ انیسویں صدی کے ارد گرد اردو شاعری پھر صحیح راستے پر چلنے لگی + مومن (۵۱ - ۱۸۰۰)۔ غالب (۱۸۶۸ - ۱۷۹۶) شیفتہ (۱۸۷۲ - ۱۸۰۶) نے اردو

شاعری کو پھر صحیح قالب میں ڈھالا۔ اور مبارک آباد کی فطرتی
 سے بہت کم مرزا مظہر کی روش اختیار کی + ان ہی کے
 عہد میں ذوق (۱۸۵۲ - ۱۸۸۹) بھی ہوا ہے۔ مگر اس کی
 شاعری کو رونق اس کے اپنے عہد میں استاد شاہ ہونے
 اور بعد میں استاد آزاد ہونے کی بدولت ہوئی۔ البتہ زبان
 کو سلجھانے میں اس نے بہت کوشش کی ہے۔ لیکن
 اس قدر نہیں کہ اس کا رتبہ ناسخ کے برابر قرار دیا جائے۔
 زبان کی صحیح خدمت موئن و غالب نے کی ہے۔
 فارسی کے پیوند سے انہوں نے اردو زبان کو اس قابل
 بنایا۔ کہ اس میں باریک اور گہرے خیالات سما سکیں +
 اگر غالب نہ ہوتا۔ تو اقبال کی حیات پرور شاعری یقیناً
 اس قدر جلد اتنی بلندی پر نہ پہنچ سکتی!

موئن کی شاعری تمام تر عاشقانہ جذبات سے بھری
 ہوئی ہے۔ غالب کا فکر اس سے زیادہ وسیع ہے۔ غالباً
 غالب اردو کا پہلا شاعر ہے۔ جس کے کلام میں فلسفہ کا
 رنگ پایا جاتا ہے۔

اب تک اردو شاعری ایک خاص پنج پر قائم رہی۔

لیکن فتح پنجاب اور غدر کے بعد ایک نئے دور کی ابتداء ہوتی ہے + لاہور میں ایک نئے کلیہ کی بنیاد پڑتی ہے - اور اردو ادب اور شاعری اول مرتبہ مغربی خیالات سے متاثر ہوتی ہے *

لاریب رامپور اور پھر حیدرآباد میں داغ (۱۹۰۵ - ۱۸۳۱) اور امیر (۱۹۰۰ - ۱۸۲۸) کے معرکے ہوتے رہے - لیکن یہ گزری ہوئی بہار کے افسانہ خواں تھے - اب ہوا کا رخ کسی اور طرف تھا *

مئی ۱۸۷۴ میں لاہور میں لارڈ صاحب ڈائریکٹر سررشتہ تعلیم پنجاب کے ایما پر مولانا محمد حسین آزاد نے ایک بزم مشاعرہ منعقد کی - جس میں پنجابی اور اردو زبان کے شعرا کو جمع کر کے انہیں مستقل مضامین پر مسلسل نظمیں لکھنے کے لئے کہا گیا - اور انگریزی شاعری کی مبادیات سے آگاہ کیا گیا + اس مشاعرہ میں کوئی مصرع طرح نہیں تھا - اور سننے میں آیا ہے - کہ کئی پنجابی اور اردو کے شعرا نے اسی وجہ سے اس مشاعرہ کو بایکٹ کر دیا + ہمارے شعراء رسمیات اور تصنیفات میں اس قدر ڈوبے

ہوئے تھے۔ کہ وہ وارث شاہ کی "ہیر راجھے" کی نظم۔
 میر حسن کی مثنوی۔ انیس و دبیر کے مراٹھی کی روایات بھول
 چکے تھے۔ اور اس شاعری کو جو نئی تو ضرور تھی لیکن سہی
 بھی اجنبی نہ تھی۔ شاعری سمجھنے سے انکار کرنے لگے۔
 اس نئی تحریک میں آزاد کا ساتھی حاکمی بھی تھا۔
 دونوں پنجاب کے سررشتہ تعلیم کے ملازم تھے۔ دونوں نے
 نئے انداز میں نظمیں لکھیں۔ آزاد کی مثنوی ابرکرم اور حالی
 کی برکھارت انہی مشاعروں کی یادگار رہیں۔

یہ نئی تحریک پنجاب سے نکل کر تمام ہندوستان میں
 پھیل گئی۔ اور آج یو۔ پی۔ حیدر آباد۔ بنگال ہر جگہ جدید
 شاعری کا دور دورہ ہے۔

غالباً یہ جدید تحریک محض مناظر قدرت کی فرست نگاری
 کی حد سے نہ بڑھتی۔ اگر اقبال اس میں ایک نئی روح
 نہ بھر دیتا۔ اوریوں اردو شعرا کو دہراہ اس نئی طرز میں
 تفکر اور گہرے خیالات کے ادا کرنے کی طرف متوجہ نہ کرتا،
 اقبال اردو کا پہلا شاعر ہے۔ جو صحیح معنوں میں زندگی کا
 نقاد ہے۔ جو اپنے ارد گرد گہری نظر ڈالتا۔ اور ہر چیز کو

ہر تحریک کو اپنے معیار سے جانتا ہے۔ جو نیک و بد میں
تمیز کرتا ہے۔

اُردو نثر ابھی خام ہے۔ اس میں کوئی میٹر، غائب یا
اقبال جیسا عالمگیر ادیب پیدا نہیں ہوا۔ اردو شاعری
بھی ابھی ابتدائی مدارج طے کر رہی ہے لیکن اس ترقی
کو دیکھتے ہوئے جو اس تنہوڑے سے عرصے میں اس نے
حاصل کی ہے۔ بڑے وثوق سے کہا جاتا ہے۔ کہ اسے
دنیا کے بہترین ادیب کا ہم پایہ ہونے کا فخر نصیب ہو کر
رہیگا۔

دیباچہ از مصنف

دن بدن اردو کی طرف لوگوں کی توجہ زیادہ ہو رہی ہے۔ اردو زبان سیکھنے کے ساتھ ان کے دل میں زبان کی تاریخ معلوم کرنا اشتیاق بھی پھیل رہا ہے۔ تاریخ ادب پر اردو میں کئی بڑی بڑی اور قابل قدر کتابیں موجود ہیں لیکن وہ کتابیں ان ہی لوگوں کے لئے ہیں جنہیں ادب سے غیر معمولی دلچسپی ہو اور جو بہت تفصیل سے ادب کی تاریخ معلوم کرنا اور اس پر تنقید لکھنا چاہتے ہوں۔ ایسی کوئی کتاب اردو میں موجود نہ تھی جس میں شعرا کے حالات انکے کلام کے نمونے اور انکے انداز بیان کی خصوصیات ایسے مختصار سے لکھی ہوں۔ کہ طلباء اور ادب سے معمولی دلچسپی رکھنے والوں کو ایک توان کی تفصیل اکتانہ دے۔ بلکہ روشق اور رغبت سے اس کا مطالعہ کریں اور دوسرے اس مطالعے سے زبان کی تاریخ اور اس کی تدریجی ترقی کا ایک خاکہ انکے ذہن میں قائم ہو جائے۔ اس کتاب میں یہی خصوصیت مد نظر رکھی گئی ہے۔ اور مجھے امید ہے میں نے یہ ناچیز کوشش جس غرض سے کی ہے۔ یہ کتاب اسے پورا کر سکے گی۔

(ساحل بلگرامی)

دارالاشاعت پنجاب لاہور



محمد تقی نام تھا اور میر تخلص - ان کے باپ کا نام عبداللہ
 تھا - یہ اکبر آباد آگرہ کے ایک مشہور خاندان میں سے
 تھے + سراج الدین علی خاں آرزو ایک اچھے شاعر تھے -
 میر صاحب ان کے بھانجے تھے - اور انہیں کے زیر سایہ
 میر صاحب نے پرورش پائی +

میر صاحب کی تعلیم کا پورا حال تو معلوم نہ ہو سکا -
 ہاں ان کی تصنیفوں سے اتنا ضرور معلوم ہوتا ہے - کہ فارسی
 کی قابلیت اچھی تھی + میر صاحب کو بچپن ہی سے شاعری
 کا شوق تھا - ہوتے ہوتے یہ بڑے بڑے مشاعروں

میں شریک ہونے لگے۔

یہ بھی اچھی طرح نہیں معلوم ہو سکا۔ کہ دلی میں یہ اپنی آنکس طرح کرتے تھے۔ لیکن اتنا یقین ہے کہ جب سلطنت کی تباہی کے ساتھ اچھے اچھے گھرانے مٹ گئے۔ تو میر صاحب بھی مصیبتوں میں مبتلا ہو گئے، پھر بھی یہ اوروں کی طرح گھبرائے نہیں۔ البتہ جب پانی سر سے گزر گیا۔ تو انہوں نے ۱۹۷۷ء میں دلی چھوڑ کر لکھنؤ کا راستہ لیا۔ پوری گاڑی کا کرایہ پاس تھا نہیں۔ مجبوری سے ایک شخص کے ساتھ شریک ہو گئے۔

تھوڑی دیر چل کر اس شخص نے کوئی بات کی۔ یہ اُس کی طرف سے منہ پھیر کر ہو بیٹھے + کچھ دیر کے بعد پھر اس نے بات کی۔ میر صاحب جھٹکے ہوئے۔ "جنتاب آپ نے کرایہ دیا ہے۔ تو گاڑی میں بیٹھئے۔ باتوں سے کیا تعلق۔" اس شخص نے کہا "تو مضائقہ کیا ہے۔ راہ کا شغل ہے۔ باتوں میں راستہ کٹ جائے گا۔" میر صاحب بگڑ کر بولے۔ "خیر آپ کا شغل ہے۔ میری زبان خراب ہوتی ہے۔"

لکھنؤ پہنچ کر ایک سرائے میں بٹھیرے + معلوم ہوا کہ
 یہاں ایک مشاعرہ ہے - رہ نہ سکے - اگسی وقت غزل
 لکھی اور مشاعرہ میں پہنچے + ان کی پرانی وضع - کھڑکی دا
 پگڑی - سچاس گز گھیر کا پانچامہ - ایک پورا تھان پستول
 کا کمر سے بندھا - ایک رومال پٹری دار تہ کیا ہوا اس
 سے لٹکا ہوا - مشروع کا پانچامہ - جس کے عرض کے
 پانچھے ناک پھنی کی انی دار جونی - جس کی ڈیڑھ بالشت
 اوپچی نوک - کمر میں ایک طرف سیف یعنی سیدھی تلوار
 دوسری طرف کٹار - ہاتھ میں جریب + غرض جب محل
 میں داخل ہوئے - تو بیڑھے ہانکے لکھنوی انہیں دیکھ کر
 ہنسنے لگے + میر صاحب مسافر - زمانہ نے پہلے ہی دل
 توڑ دیا تھا اور بھی کڑھے + ایک طرف بیٹھ گئے - شمع ان
 کے سامنے آئی تو سب کی نظر پڑی - اور بعض لوگوں نے
 پوچھا - "جناب! آپ کا وطن کہاں ہے + میر صاحب نے
 فوراً یہ قطعہ لکھ کر طرح کی غزل میں داخل کیا ہے
 کیا بود و باش پوچھو ہو پورپ کے ساکنو
 ہم کو غریب جان کے ہنس ہنس بکار کے

دلی جو ایک شہر تھا عالم میں انتخاب
رہتے تھے منتخب ہی جہاں روزگار کے
اس کو فلک نے لوٹ کے ویران کر دیا
ہم رہنے والے ہیں اسی اجڑے دیار کے

جب لوگوں کو معلوم ہوا کہ میر صاحب ہیں تو سب
نے معافی چاہی۔ اور صبح ہوتے ہوتے سارے شہر میں
ان کی شہرت ہو گئی ❖

یہ نواب آصف الدولہ کا زمانہ تھا۔ یہ قصیدہ لکھ کر
نواب کے دربار میں پہنچے + نواب نے ان کی بہت قدر دانی
کی اور خلعت کے علاوہ سو روپے ماہوار بھی مقرر کر دیئے
جو ان کو آخر دم تک ملتے رہے ❖

کہتے ہیں کہ نواب آصف الدولہ سے کسی بات پر بگڑ
گئی اور دربار جانا چھوڑ دیا + جب نواب سعادت علی خاں
کا زمانہ آیا۔ اس وقت تک یہ دربار سے الگ تھلگ
رہتے تھے ❖

ایک دن نواب صاحب تخبین کی مسجد کی طرف سے
سواری پر گزر رہے تھے۔ میر صاحب مسجد پر سر راہ بیٹھے

ہوئے تھے + انشاؤاب کے ساتھ تھے + نواب نے پوچھا
 ”یہ کون شخص ہے“ انشاء نے بتا دیا + نواب نے ان کو
 پھر دربار میں بلا کر خلعت عطا فرمائی اور ایک ہزار روپے
 بھی عنایت کئے - پھر یہ کبھی کبھی دربار میں جانے لگے
 میر صاحب نہایت تیز مزاج - منس مکھ - منصف
 اور وضع دار آدمی تھے + ان کے متعلق یہ جو مشہور ہے -
 کہ ان میں غرور تھا - یہ صحیح نہیں - ممکن ہے کہ بڑھاپے
 میں مزاج کچھ چڑچڑا ہو گیا ہو *

ان کا قد نہ تو زیادہ بڑا تھا اور نہ زیادہ چھوٹا - گندمی
 رنگ تھا + ہر کام میں وقار اور آہستگی کا خیال رکھتے تھے
 بات بہت کم اور آہستہ آہستہ کہتے تھے - آوازیں
 نرمی تھی + مزاج میں قناعت اور غیرت زیادہ تھی - ہر
 وقت کسی نہ کسی خیال میں ڈوبے رہتے تھے *

سو برس کی عمر پائی - بڑھاپے میں یہ خوبیاں زیادہ
 ہو گئی تھیں - ۱۲۲۵ھ میں انتقال کیا + ان کی قبر بھیم کے
 مکے واقع لکھنؤ میں ہے *

میر صاحب کی تصنیفوں میں چھ دیوان اردو کے ہیں

اور ایک فارسی کا ایک تذکرہ اردو شاعروں کا ہے۔ اور ایک رسالہ ہے جس کا نام فیض میر ہے *
 اردو کے دیوانوں میں غزلیں - مثنویاں - واسوخت قصیدے - قطعے وغیرہ سب ہی کچھ ہیں + ان دیوانوں میں اچھے برے سب قسم کے شعر ہیں - مگر جو ان میں انتخاب ہیں - وہ نہایت اچھے ہیں + لوگ کہتے چلے آئے ہیں کہ میر کے یہاں بہتر نشتہ ہیں لیکن یہ بہتر کی تعداد فرضی ہے کیونکہ جو تڑپا دینے والا شعر پڑھا جاتا ہے - تو ہر سمجھ دا یہی کہہ دیتا ہے - کہ انہیں نشتہوں میں سے ہے + انہوں نے زبان اور خیالات میں جتنی فصاحت اور صفائی پیدا کی - اس کا جواب نہیں + ان کا صاف اور سلجھا ہوا کلام اپنی سادگی میں ایک خاص بات رکھتا ہے اور بہت لذت دیتا ہے - اسی لئے ان کے کلام کو عوام اور خواص دونوں پسند کرتے ہیں + اصل میں انہوں نے یہ بات میر سوز سے لی - لیکن ان کے یہاں صرف باتیں ہی باتیں تھیں - انہوں نے اس میں مضمون داخل کیا گھڑلو زبان کو بنا چنا کر رنگ دیا اور اس قابل کر دیا کہ وہ

لوگوں کے کانوں کو بھلی معلوم ہو۔

میر صاحب نے قصیدے بہت کم کہے ہیں۔ اس کی وجہ یہ ہے کہ ان کی طبیعت میں شگفتگی اور جوش و خروش نہ تھا۔ اس لئے جو کچھ انہوں نے اس قسم میں کہا ہے وہ ان کی شان کے مطابق نہیں ہے۔

میر صاحب نے واسوخت بھی کہے تھے۔ اور شک نہیں کہ وہ اپنا جواب اردو میں نہیں رکھتے + میر صاحب پہلے شخص ہیں۔ جنہوں نے اردو میں واسوخت کہا۔ ان کو اردو کے واسوخت کا موجد کہنا چاہئے۔

مثنویاں بہت سی بحروں میں لکھی ہیں۔ جو مثنوی کے اصول ہیں۔ وہ میر صاحب کا قدرتی انداز ہے + ان میں شعلہ عشق اور دریا لے عشق بہت خوب اور زیادہ مشہور ہیں + ان دو کے علاوہ جوش عشق۔ اعجاز عشق۔ خواب و خیال۔ معاملات عشق اور شکا نامہ بھی مثنویاں ہیں۔ جو دلچسپی سے خالی نہیں۔

ایک ساتی نامہ بہار کے حال میں لکھا ہے۔ اگچہ اشعار کم ہیں لیکن لطافت اور فصاحت زیادہ ہے + اس

کے علاوہ اُدھر بھی کئی چھوٹی چھوٹی مشنریاں ہیں *
 ایک مشنری اپنے مرعے کے مرثیے میں لکھی ہے +
 فرماتے ہیں کہ میرا پیارا مرغا تھا۔ بڑا اخیل تھا۔ بہت
 خوبصورت تھا + اس پر بلی نے حملہ کیا۔ مرعے نے بڑی بہادر
 سے اس کا مقابلہ کیا۔ لیکن آخر مارا گیا۔ مشنری تو جیسی
 سبحان اللہ۔ لیکن مرعے کے مرتے وقت کا ایک شیعہ عربی
 ہے جو بھلایا نہیں جاسکتا۔

جھکا بسوئے قدم سرخروس بے جاں کا۔
 زمیں پہ تاج گرا ہد ہد سلیمان کا +
 ایک مشنری میں کہتے ہیں کہ میری ایک بیٹی تھی۔ بڑی
 وفادار تھی۔ بڑی قناعت کرنے والی تھی + اس کے
 پچھلے نہ جیتے تھے + ایک دفعہ پانچ بچے ہوئے۔ پانچوں
 تین بچے لوگ لے گئے۔ دور ہے وہ دونوں مادہ تھے +
 ایک کا نام مونی رکھا اور دوسری کا نام مانی + مونی ایک
 میرے دوست کو پسند آ گئی۔ وہ لے گئے + مانی کے مزاج
 میں مسکینی بہت تھی۔ اس لئے وہ میرے ساتھ رہ پڑی اور
 کبھی مجھ سے الگ نہ ہوئی *۔

ایک کتا اور ایک پلا پالا تھا۔ ان کے متعلق بھی ایک
 مشنوی لکھی تھی *۔

ایک امیر کے ساتھ سفر میں میرٹھ تک گئے تھے۔
 اس پر ایک مشنوی لکھی ہے۔ اس میں برسات کی تکلیف اور
 راستے کی مصیبت دل کھول کر بیان کی ہے *۔

ایک شنوی میں اپنی بکری کی حالت بیان کی ہے *
 ایک بکری پالی۔ اس کے چار بچے تھے۔ بچہ ہوا تو دودھ
 ایک ہی بچے میں اُترا۔ وہ بھی اتنا کہ بچہ کا بھی پیٹ
 نہ بھرتا تھا۔ بازار کا دودھ پلا پلا کر اسے پالا + پھر بچہ کی
 شوخیاں اور اس کا چلبلا پن بیان کیا ہے *۔

ایک شنوی آصف الدولہ کی شادی کے موقع پر
 اس کی آرائش میں کہی ہے *۔

ایک چھوٹی سی شنوی جھوٹ کی طرف سے خطاب
 کر کے لکھی ہے *۔

دلی میں میر صاحب نے ایک شنوی کہی۔ اس میں
 اپنے آپ کو اڑدھا قرار دیا۔ اور اپنے زمانہ کے شاعروں
 میں سے کسی کو سانپ کسی کو بچھو۔ کسی کو کنگھورا وغیرہ

بھیڑایا + اسی کے ساتھ ایک حکایت لکھی کہ پہاڑ میں
ایک بڑا ظالم اژدہا رہتا تھا + جنگل کے کیڑے مکوڑے جمع
ہو کر اس سے لڑنے گئے + جب سامنا ہوا - تو اژدہے
نے ایک ایسی آتشیں پھنکار ماری کہ سب مر گئے + اس
مثنوی کا نام اژدہہر نامہ ہے +

میر صاحب کی زبان دھلی ہوئی پاک صاف تھی +
بیان ایسا پاکیزہ تھا - جیسے باتیں کرتے ہیں - دل کے
خیالوں کو محاورہ کا رنگ دے کر باتوں باتوں میں ادا
کر جاتے تھے - یہی وجہ ہے کہ ان کے یہاں اصلیت
زیادہ ہے اور اصلیت کی وجہ سے اثر قیامت کا ہے +
میر صاحب کو آرام چین تو کبھی نصیب نہیں ہوا - اس
لئے وہی مصیبت اور قسمت کا غم جو ساتھ لائے تھے -
اس کا دکھڑا سنا تے چلے گئے - جو آج تک سینوں میں در
پیدا کر دیتا ہے + ان کا کلام بکا ر بکا ر کہہ سکتا ہے - کہ جس
دل سے نکل کر آیا ہوں - اس میں درد و غم بھرا ہوا ہے +
میر صاحب کے دل پر جو گزرتی تھی - وہی زبان پر لے آتے
تھے + ان کی وہ غزلیں جو چھوٹی چھوٹی سحر وں میں ہیں -

نہایت خوب ہیں۔ جو لفظ منہ سے نکلتا ہے وہ تاثیر میں
دوبا ہوا ہوتا ہے ❖

میر صاحب نے فارسی ترکیبوں یا ان کے ترجموں
کو اردو میں استعمال کیا ہے۔ ان میں بعض تو لوگوں کو پسند
آگئیں اور استعمال میں آگئیں اور بعض کو کسی نے نہ
برتنا اور وہ انہیں پر ختم ہو گئیں ❖
مثنوی کا نمونہ ملاحظہ ہو:-

مثنوی

صبح گاہاں وہ غیرت خورشید	اس جگہ سے رواں ہوئی نوید
پہنچی نصف النہار دریا پر	روئی بے اختیار دریا پر
حد سے افروں جو بقرار ہوئی	دابہ کشتی میں لے سوار ہوئی
حرف زن یوں ہوئی کہ اے یا	یاں گرا تھا کہاں وہ کم پایہ
موج سے تھا کہ صحر کو ہم آغوش	تھا ملاطم سے کس طرح ہمدوش
بتجھ کو آیا نظر کہاں آکر	پھر جو دوبا تو کس جگہ جا کر
مجھ کو دیسجو نشان اس جا کا	میں بھی دیکھوں خردوش ڈیا کا
ہوں میں نا آشنا لے سیراب	ناشنا لے موجہ گر داب

گھر میں ہم نام سنتے رہتے ہیں
 اتفاقی ہیں اس طرح کے امور
 لیک تہ سے سخن کے تھی غافل
 یاں ہوا تھا وہ ماجرا ئے سگریں
 پھر نہ تھا کچھ سراپ کے مانند
 گر پڑی قصد ترک جاں کر کر
 لپٹی اس کو بزرگ مار سیاہ
 جس کے حلقے تمام تھے گرداب
 نور متاب جیسے لہراوے
 غیرت افنائے پنجہ مر جاں
 سطح پانی کا آئینہ سار ما
 لے گئی کھینچتی ہوئی تہ کو
 تہ میں دریا کے ہمکنار ہوئے
 ہو کے دست و پا کی آسائش
 آفت اک لے گئی نئی داہ
 خاک افشاں آہ و نالہ بلب
 آتش غم سے دل جگر بریاں

سچہ کیا۔ لطمہ کس کو کتے ہیں
 ہیں بیسر کہاں یہ سیر عبور
 مکر میں گرچہ داہ تھی کامل
 زیچ دریا کے جا کہا یہ حرف
 یاں وہ بیٹھا حباب کے مانند
 سنتے ہی یہ کہاں کہاں کر کر
 موج ہر یک کند شوق نفی آہ
 دام گسترہ عشق تھا نہ آب
 حن موجوں میں یوں نظر آوے
 تھی وہ اس کی خنائی انگشتاں
 سر پہ جس دم کہ آب ہو کے بہا
 کش عشق آخراں مہ کو
 باہم آغوش مردہ یار ہوئے
 پاک کی زندگی ز آلاش
 سر سبکتی جو گھر گئی داہ
 اب و غم ماور و برادر سب
 سوئے دریا رواں ہو گیاں

خلق یک جا ہوئی کنارے پر حشر برپا ہوا کنارے پر
 دامداروں سے سب کے کام لیا آخر ان کو اسیر دام کیا
 نکلے باہر ولے موئے نکلے دونوں دست بغل ہوئے نکلے
 ربط چسپاں بہم ہویدا تھا مر گئے پر بھی شوق پیدا تھا
 جو نظر ان کو آن کرتے تھے ایک قاب گمان کرتے تھے
 کیا لکھوں مل سے تھے صلی دا ہمہ گر سے جدا ہوئے دشوا
 کیون دشوار ہوئے ان کا فصل جان دیدے ہوا ہو جکا وصل

حیرت کار عشق سے مردم
 شکل تصویر آپ میں تھے گم
 اب غزلیں پڑھو۔ جن کے میر صاحب بادشاہ ہیں:-

غزلیں

تھا مستعار حسن سے اُس کے جو نور تھا
 خورشید میں بھی اس ہی کا ذرہ ظہور تھا
 پہنچا جو آپ کو تو میں پہنچا خدا کے تئیں
 معلوم اب ہوا کہ بہت میں بھی دور تھا
 آتش بلند دل کی نہ تھی در نہ اسے کلیم

یک شعلہ برق خرمن صد کوہ طور تھا
مجلس میں رات ایک ترے پر تو سے بغیر
کیا شمع کیا پتنگ ہر اک بے حضور تھا

فقرانہ آئے صدا کر چلے میان غمش رہو ہم دعا کر چلے
جو تجھ بن نہ جینے کو کہتے تھے ہم سواس عہد کو اب وفا کر چلے
شفا اپنی تقدیر ہی میں نہیں کہ مفد و زنک تو دوا کر چلے
وہ کیا چیز ہے آہ جس کے لئے ہر اک چیز سے دل اٹھا کر چلے
کوئی نا امیدانہ کرتے نگاہ سو تم ہم سے منہ ہی پھپکا کر چلے
نہ دیکھا غم دوستان شکر ہے ہمیں داغ اپنا دکھا کر چلے

کیس کیا پوچھے جو کوئی ہم سے میر
جہاں میں تم آئے تھے کیا کر چلے

کیا پوچھتے ہو عاشق راتوں کو کیا کرے ہے
گا ہے بکا کرے ہے گا ہے دعا کرے ہے
ہم طور عشق سے تو واقف نہیں ہیں لیکن
سینہ میں جیسے کوئی دل کو ملا کرے ہے

کیا کئے داغ دل ہے ٹکڑے جگر ہے سارا
 جانے وہی جو کوئی ظالم وفا کرے ہے
 سمجھا ہے یہ کہ مجھ کو خواہش ہے زندگی کی
 کس ناز سے معالج میری دوا کرے ہے
 کیا جانے کیا تمنا رکھتے ہیں یار سے ہم
 اندوہ ایک جی کو اکثر رہا کرے ہے
 اک آفت زماں ہے یہ میر عشق پیشہ
 پر دے میں سارے مطلب اپنے ادا کرے ہے

راضی ہوں گو کہ بعد از صد سال و ماہ دیکھوں
 اکثر نہیں تو تجھ کو میں گاہ گاہ دیکھوں
 جی انتظار کش ہے آنکھیں ہیں رہز پر
 آجا نظر کہ کب تک میں تیری راہ دیکھوں
 یہ دل وہ جا ہے جس میں دیکھا ہے تجھ کو میں نے
 کن آنکھوں سے اب اجڑا اس گھر کو آہ دیکھوں
 چشم و دل و جگر یہ سارے ہوئے پریشان
 کس کس کی تیرے غم میں حالت تباہ دیکھوں

آنکھیں تو تو نے دی ہیں اے جرم بخش عالم
کیا تیری رحمت آگے اپنے گناہ دیکھوں

ابتدا نے عشق ہے روتا ہے کیا
آگے آگے دیکھئے ہوتا ہے کیا
قافلے میں صبح کے اک شور ہے
یعنی فافل - ہم چلے سوتا ہے کیا
سیر ہوتی ہی نہیں یہ سرز میں
تخم خواہش دل میں تو بوتا ہے کیا
یہ نشان عشق ہیں جاتے نہیں
دارغ چھاتی کے عبث دھوتا ہے کیا
غیرت یوسف ہے یہ وقت عزیز
میراس کو رائیگاں کھوتا ہے کیا

جو اس شور سے میر روتا رہے گا
تو ہمسایہ کا ہے کو سوتا رہے گا
میں وہ رونے والا جہاں سے چلا ہوں

جسے ابھر سال روتا رہے گا
 مجھے کام رونے سے اکثر ہے ناصح
 تو کب تک مرے منہ کو دھوتا رہے گا
 بس اے گریہ آنکھیں ترے کیا نہیں ہیں
 کہاں تک جہاں کو ڈبوتا رہے گا
 مرے دل نے وہ نالہ پیدا کیا ہے
 جس کے بھی جو جوش کھوتا رہے گا
 بس اے میسر ترگاں سے پونچھ آنسوؤں کو
 تو کب تک یہ موتی پروتا رہے گا

ہستی اپنی حباب کی سی ہے یہ نمائش سراب کی سی ہے
 چشم دل کھول اُس ہی عالم پر یاں کی اوقات خواب کی سی ہے
 بار بار اس کے در پہ جانا ہوں حالت اب اضطراب کی سی ہے
 میں جو بولا کہا کہ یہ آواز اسی خانہ خراب کی سی ہے
 آتش غم میں دل بھنا شاید دیر سے بوکباب کی سی ہے
 دیکھئے ابر کی طرح اب کی میری چشم پر آب کی سی ہے
 میسر ان نیم باز آنکھوں میں

ساری مستی شراب کی سی ہے
اب کچھ متفرق اشعار درج کر کے میر صاحب کے بیان کو
ختم کیا جاتا ہے *

متفرق اشعار

لیتے ہی نام اس کا سوتے سے چونک اٹھے
ہے خیر میر صاحب کیا تم نے خواب دیکھا
ہم خستہ دل ہیں تجھ سے بھی نازک مزاج تر
تیوڑی چڑھائی تو نے کہ یاں جی نکل گیا
ہمارے آگے ترا جب گسوتے نام لیا
دل ستم زدہ کو ہم نے تھام تھام لیا
یاد اس کی اتنی خوب نہیں میسر باز آ
نادان پھر وہ جی سے بھلایا نہ جائے گا
داغ فراق و حسرت وصل آرزوئے شوق
میں ساتھ زیر خاک بھی ہنگامہ لے گیا
سخت کا فر تھا جس نے پہلے میر
مذہب عشق اختیار کیا

جہاں سے فتنہ کو خالی کبھی نہیں پایا
 ہمارے وقت میں تو آفت زمانہ ہوا
 اب تو جاتے ہیں میکدے سے میر
 پھر ملیں گے اگر خدا لایا
 کہتے تو بولیوں کہتے یوں کہتے جو وہ آتا
 کہنے کی ہیں سب باتیں کچھ بھی نہ کما جاتا
 عشق ہمارے خیال پڑا ہے خواب گیا آرام گیا
 جی کا جانا ٹھہر رہا ہے صبح گیا یا شام گیا
 دل و دماغ ہے اب کس کو زندگانی کا
 جو کچھ کہیاں ہے سو افسوس ہے جوانی کا
 نظر میر نے کیسی حسرت سے کی
 بہت روئے ہم اس کی خصیت کے بعد
 مرگ اک زندگی کا وقفہ ہے
 یعنی آگے چلیں گے دم لے کر
 مدعی مجھ کو کھڑے صاف برا کہتے ہیں
 چپکے تم سنتے ہو بیٹھے اسے کیا کہتے ہیں
 کہنے سے میر اور بھی ہوتا ہے مضطرب

سمجھاؤں کب تک اس دل خانہ خراب کو
 یوں رقتہ اور بنخود کب تک رہا کرو گے
 تم اب بھی میرا صاحب اپنے نہیں سمجھاؤ
 آگ تھے ابتداءئے عشق میں ہم
 اب ہوئے خاک انتہا ہے یہ
 ایک محروم چلے میرا ہمیں دنیا سے
 دور نہ عالم کو زمانہ نے دیا کیا کچھ
 بہت سعی کیجئے تو مر رہتے میر
 بس اپنا تو اتنا ہی مقدور ہے
 پتھر کی جھاتی چاہئے ہے میر عشق میں
 جی جانتا ہے اس کا جو کوئی وفا کرے
 جب نام ترا لیجئے تو چشم بھر آدے
 اس زندگی کرنے کو کہاں سے جگر آئے
 اس کا غضب سے نامہ نہ لکھنا تو سہل ہے
 لوگوں کے پوچھنے کا کوئی کیا جواب دے
 پھرتے ہیں میر خوار کوئی پوچھتا نہیں
 اس عاشقی میں عزت سادات بھی گئی

سودا

مرزا محمد رفیع نام تھا اور سودا تخلص۔ باپ کا نام مرزا محمد شفیع تھا۔ ان کے بزرگ کابل میں رہتے تھے۔ سپہ گری کیا کرتے تھے۔ ان کے باپ تجارت کرتے ہوئے ہندوستان آئے اور یہیں رہ پڑے۔ سودا یہیں ۱۲۵ھ میں پیدا ہوئے۔ دلی میں پرورش پائی۔ کابلی دروازہ کے علاقہ میں ان کا گھر تھا۔ ایک بڑے پھانک میں بیٹھا کرتے تھے۔
 اول سلیمان قلی خاں دودا کے شاگرد ہوئے۔ پھر حاتم کو اپنا استاد بنایا۔ تھوڑے ہی دنوں میں انہوں نے شعر کہنے میں بڑی مشق پیدا کر لی۔ گھر گھر ان کی غزلیں

پھیل گئیں اور شاہ عالم بادشاہ اپنا کلام انہیں دکھانے لگے + بادشاہ فرمائشیں بھی کیا کرتے تھے - ایک روز کسی غزل کا تلقاض کیا - انہوں نے عذر کیا + شاہ عالم نے فرمایا ”مرزا تم روز کتنی غزلیں کہہ لیتے ہو“ مرزا نے کہا ”حضور! جب طبیعت لگ جاتی ہے تو دو پار شعر کہہ لیتا ہوں -“ حضور نے فرمایا ”بھئی! اہم تو پائنتا نہ میں بیٹھے بیٹھے چار غزلیں کہہ لیتے ہیں -“ ہاتھ باندھ کر عرض کی ”حضور! ویسی ہی ہو بھی آتی ہے -“ یہ کہہ کر چلے آئے + بادشاہ نے پھر کئی دفعہ بلایا - لیکن پھر یہ نہ گئے +

نواب شجاع الدولہ نے لکھنؤ میں سا تو بہت اشتیاق سے خط لکھ کر انہیں بلایا - سفر کا خرچ بھی بھیجا - انہیں دلی چھوڑنا گوارا نہ تھا - جواب میں یہ رہا غی لکھ کر بھیج دیں -

سودا پئے دنیا تو بہر سو کب تک -
آوارہ ازیں کوچہ باں کو کب تک +
حاصل یہی اس سے نایا کہ دنیا ہو سکے -
بالفرض ہویا لوں بھی - تو پھر تو کب تک +

کئی برس بعد جب ان کے قدروان نہ رہے - دلی اُجڑ

گئی۔ تو یہ بھوکوں مرنے لگے + مجبور ہو کر گھر سے نکل کھڑے ہوئے۔ اس زمانہ میں نواب احمد خاں غالب جنگ فرخ آباد کے حاکم تھے۔ یہ خود شاعر تھے۔ اس لئے شاعروں کی قدر کرتے تھے۔ اس وقت جو دلی سے نکلتا تھا۔ وہ ادھر ہی کی راہ لیتا تھا + سودا بھی وطن چھوڑ کر فرخ آباد آئے۔ اور یہاں چند سال الطہنان کے ساتھ گزارے۔
 ۱۸۵۵ء میں نواب احمد خاں کا انتقال ہو گیا۔ اور یہ فیض آباد چلے آئے + اس وقت شجاع الدولہ حاکم تھے۔ انہوں نے ان کی بہت عزت کی۔ اور کچھ تنخواہ مقرر کر دی۔ شجاع الدولہ کے بعد آصف الدولہ کے زمانہ میں لکھنؤ دار السلطنت ہو گیا۔ اور آصف الدولہ لکھنؤ میں رہنے لگے۔ سودا بھی یہیں چلے آئے۔ اور اخیر وقت تک نواب آصف الدولہ اور لکھنؤ والوں کی قدردانی سے قائم رہا۔
 رہے +

مرزا قریب قریب ستر برس زندہ رہے ۱۱۹۵ھ میں اس دنیا کو چھوڑا اور آقا باقر کے امام باڑے میں دفن ہوئے +

ان کی کلیات ہر جگہ دستیاب ہو سکتی ہیں + اس میں
 اول اول اردو کے قصیدے ہیں - اسی طرح چند فارسی کے
 قصیدے ہیں + ۲۷ مثنویاں ہیں - بہت سی چھوٹی بڑی حکایتیں
 نظم کردی گئی ہیں + ایک پورا فارسی کا دیوان ہے - ایک
 اردو غزلوں کا بھی دیوان ہے - جس میں غزلیں - مرثیے -
 رباعیاں - مستزاد - قطعے - تاریخیں - واسوخت - پہیلیاں
 ترجیع بند محض سب کچھ ہیں - بہت سی ہجویں بھی ہیں *

انہوں نے سب سے پہلے قصیدے کسے اور اس
 دھوم دھام سے کسے کہ اردو میں اس شان کے قصیدے
 کوئی نہ کہہ سکا + ان کے اردو کے قصیدے فارسی شاعروں
 کے قصیدوں سے ٹکڑے کھاتے ہیں + ان کے کلام کا زور فارسی
 کے بڑے بڑے شاعروں مثلاً خاقانی اور انوری کو دہانا ہے
 اور نزاکت و لطافت میں عرفی اور ظہوری کو شرماتا ہے *
 مثنویاں بہت خوب ہیں - لیکن عاشقانہ مثنویاں ان
 کے رتبہ سے گہری ہوئی ہیں *

غزلیں بہت دل پسند ہیں - ایسی ایسی زمینوں میں
 غزلیں کہی ہیں - جو اس وقت تک اردو میں نہ آئی تھیں *

زمینیں مشکل ہونے کے ساتھ ہی روایت اور قافیے بھی دشوار
ہیں۔ پھر بھی انہوں نے جس طرح الفاظ کو بٹھادیا ہے۔ اگر
کوئی دوسرے طریقہ سے ان کو بٹھانا چاہے تو کسی طرح
نہیں بیٹھ سکتے۔

ان کے کلام میں شوخی بھی بہت ہے۔ بچوں جو کلیات
میں ہیں۔ ان کو پڑھ کر سنتے سنتے پیٹ پھول جاتا ہے۔
مرثیے اور سلام بھی بہت کہے ہیں۔ اس زمانہ میں چال
مصرعے والے بندہ ہوتے تھے۔ انہوں نے محسن اور مسدس
کے مرتبے کہے ہیں۔

مختصر یہ کہ سودا مانے ہوئے استاد تھے۔ ہر رنگ میں
کہتے تھے۔ شاعری پر پوری قدرت رکھتے تھے۔ کلام کا زور
مضمون کی باریکی اور تازگی دل خوش کر دیتی ہے۔ بندش
کی چستی اور ترکیب کی درستی سے لفظوں کو نہایت عمدہ
طریقہ سے جرّ دیتے ہیں۔ تشبیہ استعارے ان کے
یہاں موجود تو ہیں لیکن بہت کم۔ جن لوگوں نے اردو کو
پاک صاف کیا۔ مرزا کا ان میں پہلا نمبر ہے۔ انہوں نے
فارسی محاوروں کو بھاشا میں کھپایا ہے۔ مرزا اکثر ہندی

کے مضمون نہایت عمدہ طریقہ سے لاتے ہیں۔ لفظ اس طرح سے تراشتے ہیں کہ سب اس کو پسند کرتے ہیں۔

ان کی طبیعت میں شوخی زیادہ تھی۔ حاضر جواب بھی بہت تھے۔ جو کہنا ان کے بائیں ہاتھ کا کھیل تھا۔ ان کے چند لطیفے مشہور ہیں۔ جو ان کی عادتوں پر دلیل ہیں۔

آصف الدولہ ایک دفعہ شکار کو گئے۔ خبر آئی کہ نواب نے بھیلوں کے جنگل میں شیر مارا۔ سودا نے فوراً کہا

یاروبہ ابن بلعم پیدا ہوا دوبارہ۔

شیر خدا کو جس نے بھیلوں کے بن میں مارا۔

نواب کو خبر ہوئی۔ جب پھر کر آئے تو دوستانہ شکایت کی کہ مرزا تم نے ہمیں شیر خدا کا قاتل بنایا، ہنس کر کہا۔ ”جناب عالی! شیر تو اللہ ہی کا ہوتا ہے۔ نہ حضور کا اور نہ میرا“

آصف الدولہ کی اتان کی لڑکی چھوٹی عمر کی تھی لیکن بڑی شوخ تھی۔ اول تو نواب خود ہی بے پروا آدمی تھے

دوسرے لڑکی کی ماں کا دودھ پیا تھا، ایک روز دودھ کو نواب سو رہے تھے۔ اس نے ایسا غل چھایا۔ کہ یہ سونے سے چونک اٹھے۔ بہت بھنجھلائے اور خفا ہوتے ہوئے

بابر نکل آئے + سب ڈر گئے کہ بادشاہ کو غصہ آ گیا۔ خدا خیر کرے + بابر آ کر حکم دیا کہ مرزا کو بلاؤ۔ مرزا اسی وقت حاضر ہوئے۔ فرمایا ”بھئی مرزا! لڑکی نے ناک میں دم کر دیا ہے اس کی بھجو کہہ دو۔ فوراً فلم دو ات لے کر پوری مشنوی کہہ ڈالی۔ اس کا ایک شعر یہ ہے ۵

لڑکی وہ جو لڑکیوں میں کھیلے نہ کہ لونڈیوں میں جا کے ڈنڈے
ایک دن میاں ہدایت ملاقات کو آئے۔ یہ صاحب
بڑے بھاری بھر کم اور پڑانے آدمی تھے + سودا نے پوچھا
”میاں صاحب! آج کل کیا شغل ہے؟ انہوں نے کہا۔
”دنیا کی فکر میں نہیں چھوڑتیں۔ کبھی کبھی غزل کہہ لیتا ہوں۔“
مرزا نے کہا ”بھجو کہا کرو۔ غزل میں کیا رکھا ہے؟“ ان بچارے
نے حیران ہو کر کہا ”بھجو کس کی کہوں؟“ آپ نے فرمایا۔
”بھجو کو کیا چاہئے۔ تم میری بھجو کہو۔ میں تمہاری کہوں۔“
قصیدہ کا نمونہ :-

قصیدہ

اٹھ گیا بہمن دوسے کا چنستاں سے عمل

تیغِ اروی نے کیا ملک خزاں متناصل
 سجدہ شکر میں ہے شاخِ ثمر دار ہر ایک
 دیکھ کر باغِ جہاں میں کرمِ عزّوِ جل
 قوتِ نامیہ لیتی ہے نباتات کا عرض
 دُال سے پاتِ ملک پھول سے لے کر تا پھل
 واسطے خلعتِ نور روز کے ہر باغ کے بیج
 اب جو قطع لگے کرنے روشِ پر فحل
 بخشی ہے گلِ نورستہ کی رنگ آمیزی
 پوششِ چھینٹ قلم کارِ بہرِ وشت و جبل
 عکسِ گلبن یہ زمیں پر ہے کہ جس کے آگے
 کارِ نقاشی مافی ہے دوم وہ اول
 تارِ بارش میں پروتے ہیں گہرے تگرگ
 بارِ پنہانے کو اشجار کے ہر سو بادل
 بار سے آبِ رواں عکسِ ہجومِ گل کے
 لٹے ہے سبز پہ ازیں کہ ہوا ہے سیکل
 شاخ میں گل کی نزاکت یہ بہم ہے پہنچی
 شمعِ ساں گرمیِ نظارہ سے جانی ہے پھل

جوش روئیدگی خاک سے کچھ دور نہیں
 شاخ میں گاوزبیں کے بھی جو پھوٹے کونسل
 دم عیسیٰ سے فزول فیض ہوا ہے یا تنک
 دین میں قسم جمادات سے شاید ہو خلل +

نکر رہتی ہے مجھے یہ کہ زباں سے اپنی
 کہیں دعوائے خدائی نہ کریں لات دہل
 حد ایام کے پیش از مد و نامیہ سے
 بچہ مرغ چمن نغم سے آتا ہے نکل

دست گل خوردہ و شاخ گل و گلزار ہم
 بجاں نشو و نما کرنے میں ہیں ضرب مثل
 غنچہ پر کچھ نہیں موقوف عجب فضل ہے یہ
 گل ہم پہنچے ہے عقدہ ہو کسی طرح کا حل

آدے سے ان کے نظر لاکھ طرح کا وہ پھول
 ان گلوں چھٹ بنو نگہ لے ہیں سدا مستعمل
 یا سمن رنگ جو رکھتی ہے خزاں سے مانا
 چاہتی ہے سماجیت کرے ہنرے سے بدل

چشم نرگس کی بصارت کے زبس ہے درپے

غنچہ لالہ نے سرمہ سے بھری ہے مکحل
 اس قدر محو تماشا ہے کہ زرگس کی طرح
 چشم سیار گلستاں میں جھپکتی نہیں پل
 آب جو گرد چمن لمعہ خورشید سے ہے
 حظ گلزار کے صفحہ پہ طلائی جدول
 سایہ برگ ہے اس لطف سے ہر اک گل پر
 ساغر لعل میں جوں کیجے زمرہ کو حل
 رنگ نے زنبہ آئینہ کیا ہے پیدا
 تیغ کسا رہی ہوئی بس کہ ہوائے صیقل
 برگ برگ چمن ایسی ہی صفا رکھتا ہے
 گل کو دیکھو تو نگہ جائے ہے سنبل پہ پھل
 لڑکھرائی ہوئی پھرتی ہے خیاباں میں نسیم
 پاؤں رکھتی ہے صبا صحن میں گلشن کے سنبھل
 اتنی ہی کثرتِ لغزش بہ زمیں ہر باغ
 جو ثمر شاخ سے اترتا سو گرامر کے بل
 فیض تاثیر ہوا یہ ہے کہ اب خنظل سے
 شہد پٹکے جو لگے نشتر زنبور عسل

دانہ جس شور زمیں میں نہ پھلا دہنقاں سے
 سبز دال دانہ شبنم سے ہوا ہے جنگل
 کشت کرنے میں ہر اک تخم سے از فیض ہوا
 گرتے گرتے بڑے برگ و بر آتا ہے نکل
 جوہری کو چنستاں جہاں میں اس فضل
 آگیا عل و زمر کے پر کھنے میں خلل
 تاجکجا بشرح کروں میں کہ بقول عرفی
 اخگر از فیض ہوا سبز شور در منقل
 غزلوں کا نمونہ :-

غزلیں

مقدور نہیں اس کی تجلی کے بیاں کا
 جوں شمع سراپا ہوا گر حرف زباں کا
 پردے کو نغیں کے دردل سے اٹھاو
 نکلتا ہے ابھی پل میں طلسمات جہاں کا
 اس نگہن بہتی میں عجب دید ہے لیکن
 جب چشم کھلی گل کی تو عالم ہے خزاں کا

دکھلایئے لے جا کے تجھے مصر کا بازار
 لیکن نہیں خواہاں کوئی واں جنس گراں کا
 سودا جو کبھی گوش سے ہمت کے سنے تو
 مضمون یہی ہے جس دل کی نغاں کا
 ہستی سے عدم تک نفس چند کی ہے راہ
 دنیا سے گزرنا سفر ایسا ہے کہاں کا
 غیر کے پاس یہ اپنا ہی گماں ہے کہ نہیں
 جلوہ گریاں ورنہ کہاں ہے کہ نہیں
 ہر ہر ذرہ میں مجھ کو ہی نظر آتا ہے
 تم بھی ٹمک دیکھو تو صاحب نظراں ہے کہ نہیں
 جرم ہے اس کی جفا کا کہ دفا کی تقصیر
 کوئی تو بولو میاں منہ سے زباں ہے کہ نہیں
 پاس ناموس مجھے عشق کا ہے اسے بلبل
 ورنہ یاں کو نسا انداز نغاں ہے کہ نہیں
 پوچھا سودا سے میں اک روز کہ اسے آواز
 تیرے رہنے کا معین بھی مکاں ہے کہ نہیں
 یک بہ یک ہو کے برا شفت لگا کہنے

کچھ نتجھے عقل سے بہرہ بھی یہاں ہے کہ نہیں
 دیکھا میں قصر فریدوں کے در اوپر ایک شخص
 حلقہ زن ہو کے پکا را کوئی یاں ہے کہ نہیں
 جی مرا مجھ سے یہ کتا ہے کہ نل جاؤں گا
 ہاتھ سے دل کے ترے اب میں نکل جاؤں گا
 لطف اے اشک کہ جوں شمع گھلا جاتا ہوں
 رحم اے آہ شرر بار کہ جل جاؤں گا
 چین دینے کا نہیں زیریں بھی نالہ
 سوتوں کی نیند میں کرنے میں خلل جاؤں گا
 چھیر مت باد بہاری کیس جوں نکت گل
 پھاڑ کر کپڑے ابھی گھر سے نکل جاؤں گا
 جو گزری مجھ پہ مت اس کے گہو ہوا سو ہوا
 مبادا ہو کوئی ظالم تر گریباں گیر
 کسے ہے سن کے سری سرگشت ہر جم
 یہ کین حال ہے احوال دل پہ آکھو
 بلا کشاں محبت پہ جو ہوا سو ہوا
 مرے لہو کو تو دامن سے دھو ہوا سو ہوا
 یہ کون کر رہے جانے بھی دو ہوا سو ہوا
 نہ پھوٹ پھوٹ کے اتنا بہو ہوا سو ہوا
 دیا اسے دل و دیں اب یہ جان ہے سودا
 پھر آگے دیکھو جو ہوا سو ہوا

اس کے بعد ہم ان کے مرثیے کا نمونہ بھی یہاں درج کرتے ہیں:-

مرثیہ

کس سے اے چرخ کھوں جا کے تری بیدادی
ہاتھ سے کون نہیں آج ترے فریادی
جو ہے دنیا میں سوکتا ہے مجھے ایذا دی
یاں تلک پہنچی ہے ملعون تری جلا دی
کوئی فرزند علی پر یہ ستم کرتا ہے
کیوں مکافات سے اس کے تو نہیں ڈرتا ہے

وہ علی ابن ابی طالب و داماد رسول
وہ علی جس سے بیاہی تھی محمدؐ نے بتول
وہ علی جس کا سخن ہووے گا محشر میں قبول
اُس کے فرزند تری تیغ سے ہوویں مقتول
آدمی ہی نہیں تنہا ترے ہاتھوں غمناک
جن اور خود ملک ڈالتے ہیں سر پر خاک
یہ وہ فرزند علی تھا کہ جسے صبح و شام

آ کے روح الامیں کرتا تھا دینے میں سلام
اور کہتے تھے سبھی خورد و کلاں مل کے تمام
جن و انسان و ملک حور کا بیشک ہے امام

اس کو کربل میں کیا ذبح پیاسا ہیما ت
کیا دکھا دے گا محمد کو تو اب رو بندتا

خویش و فرزند و عزیز اس کے تھے جتنے پیارے
دشنہ و تیغ سے تین ظالموں کے سب مارے
اہلبیت اس کے جو باقی ہیں سو ہیں آوارے
تید میں کو فیوں کے جاتے ہیں وہ بیچارے
نہ انہیں چین ہے دن کو نہ انہیں رات آرام

اس مصیبت سے چلے جاتے ہیں کربل سحشام
لئے جاتے ہیں وہ جس راہ سے ہے خارستان
نہیں تالاب و کنوئیں کا کسی منرل میں نشان
پا برہنہ چلے وال زہن عباس تشنہ دہاں
سر کھلے اور وہ اشخاص بہ پشت شتراں
جن کے محل کی طرف دیکھ نہ سکتا تھا ملک
مردم کی نہ پڑی جن پہ نظر آج ملک

لئے جاتی ہے جو اس کو سپہ شام کی صف
 کوئی ان میں نہیں ایسا جو کرے ان کی طرف
 پیٹ کر منہ کو یہ کہتا ہے کہ یا شاہ نجف
 سر بنایا ہے مرے باپ کا نیزے پہ ہدف
 گھوڑے دوڑا کے اُسے مارتے جاتے ہیں تیر
 جو کماندار تھے اُس فوج ستم میں بے پیر
 غرض اس طرح کی ایذاؤں سے عابد کے تئیں
 لے گئے شام تلک ساتھ حرم کے وہ لعین
 داخل کفر ہوئے چھوڑ محمد کا دیں
 آخر کار لعینوں نے بطشت زریں
 لے گئے رکھ کے بشاشت سرشاہ شہید
 جس جگہ بیٹھا تھا دیواں کئے ملعون یزید
 رجز پڑھتے ہوئے آئے وہ لعین لے کر سر
 اس پ مانگے تھا کوئی اُن میں کوئی خلعت و زر
 شمر ملعون عم سعد پھر آگے آ کر
 عرض کرنے لگے یوں سامنے اس طشت کو دھر
 لائے ہیں آج سر اس کا ترے فرمائے سے

جس کا رتبہ ہے بڑا عرش کے بھی پائے سے
یہ وہ سر ہے جو رکھ دوش محمدؐ پہ مدام
لائے کربل سے جسے رکھ کے سناں پر تاشام
اہلیت اس کے یہ زنجیر میں حاضر ہیں تمام
دے شتابی ہمیں جو مجھ کو ہے دینا انعام
کام ہم نے یہ خلافت کے لئے تیرا کیا
کہ سبب جس کے سے دین اپنے کو برباد کیا
مستقل تاکہ ہو تم دین سے ہم منہ موڑا
ایک کو آل محمدؐ سے نہ جیتا چھوڑا
مزد تو دے ہمیں کس چیز کا ہے یاں توڑا
کسی کو بخش تو گھوڑا دے کسی کو جوڑا
اتنے ہی واسطے کرتا ہے سپاہی محنت
تاکہ محنت کے عوض دے اسے آفارا

ہم اوپر لکھ آئے ہیں کہ یہ ہجو بہت جلد لکھ ڈالتے تھے
اب ہم یہاں ایک بخیل کے گھوڑے کی ہجو لکھتے ہیں۔

بخیل کے گھوڑے کی ہجو

ہے چرخ جب سے ابلق ایام پر سوار
 رکھتا نہیں ہے دستِ عنان کا بیک قرار
 جن کے طویلے بیچ کئی دن کی بات ہے
 ہرگز عراقی و عربی کا نہ تھا شمار
 اب دیکھتا ہوں میں کہ زمانہ کے ہاتھ سے
 موچی سے کفش پا کو گھٹاتے ہیں وہ ادھا
 ہیں گے چنانچہ ایک ہمارے بھی مہربان
 پاوے سزا جو ان کا کوئی نام لے نہار
 نوکر ہیں سو روپے کے دیانت کی راہ سے
 گھوڑا رکھے ہیں ایک پر اتنا ذلیل و خوار
 نہ دانہ و نہ کاہ و نہ تیمار نے سینس
 رکھتا ہو جیسے اسپ گلی طفل شیرخوار
 ناطقتی کا اس کے کہاں تک کروں بیلا
 فاقوں کا اس کے اب میں کہاں تک کروں شہلا
 اس مرتبہ کو بھوک سے پہنچا ہے اس کا حال

کرتا ہے راگب اس کا جو باز اریں گزرا
 قصاب پوچھتا ہے مجھے کب کرو گے یاد
 امیدوار ہم بھی ہیں کہتے ہیں یوں چمار
 ہے اس قدر ضعیف کہ اڑ جائے یاد سے
 میخیں گر اس کے تھال کی ہوویں نہ استواء
 نہ استخوان نہ گوشت نہ کچھ اس کے پیٹ میں
 دھونکے ہے دم کو اپنے کہ جوں کھال کو لوہار
 ہے پیر اس قدر کہ جو بتلا دے اس کا سن
 پہلے دولے کے ریگ بیاباں کرے شمار
 لیکن مجھے زروئے توارتخ یاد ہے
 شیطان اسی پہ نکلا تھا جنت سے ہو سوار
 مٹھا تو اس قدر ہے کہ جو کچھ کہ تم منا
 لیکن اب ایک دن کی حقیقت کموں میں یاد
 دلی میں آن پہنچے تھا جس دن کہ مرہٹہ
 مجھ سے کہا نقیب نے آ کر ہے وقت کار
 مدت سے کڑیوں کو اڑاتے ہو گھر میں بیٹھ
 ہو کر سوار اب کرو میدان میں کارزار

ناچار ہو کے تب تو بندھایا اس پہ زیں
 ہتھیا رہا بندھ کر میں ہوا اس اوپر سوار
 جس شکل میں سوار تھا اس دن میں اس اوپر
 دشمن کو بھی خدا نہ کرے یوں ذلیل و خواہ
 چابک تھے دونوں ہاتھ میں پکڑے تھامیں ہا
 سٹخ کی پاشنوں سے مرے پاؤں تھے فگار
 آگے سے تو بڑھ اسے دکھلائے تھا فخر
 پیچھے نقیب ہانکے تھا لاٹھی سے مار مار
 ہرگز وہ اس طرح بھی نہ لایا تھا رو براہ
 ہلتا نہ تھا جگہ سے جوں میخ استوار
 اس مضحکہ کو دیکھ ہوئے جمع خاص و عام
 اکثر مدبران میں کتے تھے یوں پکار
 پیسے اسے لگاؤ کہتا ہوئے یہ رواں
 یا بادباں باندھ پول کے دو اختیار
 کہتا تھا کوئی ہے بزرگو ہی نہیں یہ اسپ
 کہتا تھا کوئی ہے گا ولایت کا یہ حمار
 پوچھے تھا کوئی مجھ سے ہوا تجھ سے کیا گناہ

کوتوال نے گدھے پہ کیا کیوں بٹھے سوار
 کہنے لگا یہ آکے اس اجماع میں ایک شخص
 گھوڑا نہ یہ گدھا نہ یہ راکب گناہگار
 سمجھوں ہوں میں تو یہ کہ سپاہی کے بھیس میں
 ڈائن چلی ہے سیر کو ہو چرخ پر سوار
 اس شخصے میں تھا ہی کہ ناگاہ ایک روز
 فتنے کو آسماں نے کیا مجھ سے واں دُچار
 دھوبی کمار کی گدھی اس دن ہوئی تھی گم
 اس ماجرے کو سن کیا دونوں نے واں گزار
 ہراک نے اس کو اپنی گدھی کا خیال کر
 پکڑے تھا دھوبی کان تو کھینچے تھا دم کہا
 کتے بھی بھونکتے تھے کھڑے اس کے گرد پیش
 ساتھ اس سمندر خس نما کے ہو چشم چار
 جھگڑوں میں دھوبیوں سے کہ لڑکوں کو دول جواب
 کتوں کو ماروں یا کہ مروں اپنا پیٹ مار
 بارے دعا مری ہوئی اس وقت مستجاب
 واں سے بہر نمط کیا جنگاہ تک گزار

یہ کہہ کے حق سستی میں ہوا مستعد بجنگ
 اتنے میں مرہٹہ لے ہوا مجھ سے بھی دوچار
 گھوڑا تھا بس کہ لاغر و پست و ضعیف و خشک
 کرتا تھا یوں خیف مجھے وقت کا رزار
 جانا تھا جب ڈپٹ کے میں اس کے حریف پر
 دوڑوں تھا اپنے پاؤں سے جوں طفل شیر خوا
 جب یس نے دیکھا جنگ کی یا تو بندھی شکل
 لے جوتیوں کو ہاتھ میں گھوڑا بغل میں یار

متفرق اشعار

جس روز کسی اور پہ بیدار کر دیے یہ یاد رہے ہم کو بہت یاد کر دیے
 بھڑ نظر تجھ کو نہ دیکھا کبھی دُرتے دورے حسرتیں جی کی رہیں جی ہی میں مر رہے
 عشق سے تو نہیں ہوں میں واقف دل کو شعلہ سا کچھ لپٹتا ہے
 غنچہ سمٹے تو سمٹے ممکن ہے دل جو بکھرے تو کب سنبھلتا ہے

پوچھے ہے پھول پھل کی خراب تو عنایب
 لوٹے۔ جھڑے خزاں ہوئی پھولے پھلے گئے
 جس سے پوچھا کہ یہ دل خوش ہے کیوں دنیا میں

رو دیا اُن نے اور اتنا کہا کیا کہتے ہیں؟
 شب تری بزم میں سوداگوں میں دیکھا جب تک
 کچھ خوشی کے سوا اُس کو سروکار نہ تھا
 عاشق کی بھی کُتبی ہیں کیا خوب طرح رایتیں
 دو چار گھڑی رونا دو چار گھڑی باتیں
 نگر ہو باد جس کے دل کا نہ پوچھ اس سے تو دکھ ہمارا
 یہ درد سن اس رئیس سے ٹک جو لٹتے دیکھے دیار اپنا
 بیس کوئی مرے تو چلے اس پہ دل مرا
 گویا ہے یہ چراغ غریبوں کی گور کا
 ہستی سے عدم تک نفس چند کی ہے راہ
 دنیا سے گزرنا سفر ایسا ہے کہاں کا
 اس گلشن ہستی میں عجب دید ہے لیکن
 جب آنکھ کھلی گل کی تو موسم تھا خزاں کا
 فرصت ہو باغباں کو ذرا دیکھ لیں چمن
 جاتے ہیں واں جہاں سے پھر آیا نجانے گا
 سودا جو ترا حال ہے اتنا تو نہیں وہ
 کیا جانئے تو نے اسے کس آن میں دیکھا

کیفیت چشم اس کی مجھے یاد ہے سودا
 ساغر کو مرے ہاتھ سے لینا کہ چلا میں
 سودا خدا کے واسطے کر قصہ مخضر
 اپنی تو نیند اُڑ گئی تیرے فسانہ میں
 سودا جہاں میں آ کے کوئی کچھ نہ لے گیا
 جانا ہوں ایک میں دل پر آرزو لئے
 گل پھینکے ہے اوروں کی طرف اور ثمر بھی
 اسے خانہ بر انداز چمن کچھ تو ادھر بھی
 کیا ضد ہے مرے ساتھ خدا جانے وگرنہ
 کافی ہے تسلی کے لئے ایک نظر بھی
 سودا تری فریاد سے آنکھوں میں کئی رات
 آئی ہے سحر ہونے کو ظالم کہیں مر بھی

میر درد

سید خواجہ میر نام تھا۔ اور درد تخلص کرتے تھے۔ باپ کا نام خواجہ محمد ناصر غدلیب تھا + ان کا نسب گیارہ واسطوں سے خواجہ بہار الدین نقشبند سے اور سچپس واسطوں سے امام حسن عسکری علیہ السلام سے مل جاتا ہے + دلی میں پیدا ہوئے۔ اور باپ کی گود میں پلے بڑھے + شاہ گلشن کے مرید اور خلیفہ تھے + بائیس برس کے سن میں دنیا سے منہ موڑ کر والد کے سجادہ پر بیٹھ گئے + دلی کے بگڑنے پر تمام شریف امیر لوہپ کی طرف بھاگ کھڑے ہوئے۔ لیکن انہوں نے اخیر دم تک دلی نہ چھوڑی + تھوڑی سی جاگیر تھی۔ او

کچھ مریدوں وغیرہ کی طرف سے نذر و نیاز میں آجاتا تھا۔ اسی میں یہ اپنا پیٹ پالتے تھے۔

اس زمانہ میں جو علم شریفوں میں پڑھائے جاتے تھے اس میں یہ بڑے قابل تھے + تصوف اور موسیقی میں بہت ہما تھی + دلی کے بڑے بڑے گویے ان کی موسیقی کا لوہا مانتے تھے اور اپنی چیزیں اصلاح کے لئے پیش کرتے تھے + ہر مینے کی دوسری اور چوبیسویں تاریخ کو ان کے ہاں گانے بجانے کی محفل ہوا کرتی تھی - اس میں بڑے بڑے عالم اور امیر شریک ہونا اپنا فخر سمجھتے تھے + شاہ عالم بادشاہ بھی کئی بار ان مجلسوں میں شریک ہوئے ہیں۔

اسرار الصلوٰۃ ایک رسالہ ہے - جو انہوں نے پندرہ برس کے سن میں لکھا ہے + واردات دل ایک دوسری کتاب ہے - جس میں ایک سو گیارہ رسالے ہیں - اس کی شرح بھی کی ہے - اس کا نام علم الکتاب ہے + اس کتاب سے ان کی قابلیت کا اندازہ ہوتا ہے + ایک اور رسالہ بھی ہے جس میں گناسنے کی نسبت بحث ہے + ایک دیوان فارسی میں ہے اور دوسرا اردو میں + قصیدہ بالکل نہیں کہا چھوٹی

بحروں میں غزلیں خوب کہتے تھے۔ میر کے رنگ سے
رنگ ملا دیتے تھے۔ بلکہ اخلاق اور تصوف کی چاشنی سے
ان کا کلام اور بھی زیادہ مزیدار ہو جاتا تھا۔ میر تقی میر نے
ان کو آدھا شاعر مانا ہے۔

لکھنؤ میں کسی نے میر تقی میر سے پوچھا۔ کہ کیوں جھڑ
آج کل شاعر کون کون ہیں؟ کہا۔ ”ایک تو سودا۔ دوسرا
یہ خاکسار“ اور کچھ تامل کر کے کہا۔ ”آدھے خواجہ میر درد کوئی
شخص بولنا“ اور میر سوز صاحب ”تو یہ ذرا تیوریوں پر بل ڈال
کر بولے“ میر سوز صاحب بھی شاعر ہیں!“ انہوں نے کہا
”آخر آصف الدولہ کے استاد ہیں“ کہا۔ ”خیر۔ یہ ہے تو
پونے تین سہی۔ مگر شریفوں میں ایسے تخلص نہیں رکھے
جاتے“

خواجہ صاحب نے ۶۱ سال کی عمر پائی۔ ۲۴ صفر ۱۱۹۹ھ
جمعہ کے روز انتقال فرمایا۔ دلی میں ترکمان دروازہ سے
باہر ان کا مدفن ہے۔

آپ کی غزلیں

جگ میں آکر ادھر ادھر دیکھا تو ہی آیا نظر جدھر دیکھا
جان سے ہو گئے بدن خالی جس طرف تو نے آنکھ بھر دیکھا
نالہ فریاد آہ اور زاری آپ سے ہو سکا سو کر دیکھا
اُن لبوں نے نہ کی مسیحا ئی ہم نے سو سو طرح سے مر دیکھا
زور عاشق مزاج ہے کوئی
درد کو قصہ مختصر دیکھا

اگریوں ہی یہ دل ستا رہے گا تو اک دن مرا جی ہی جاتا رہیگا
میں جانا ہوں دل کو تے پاس چھوڑ مری یاد تجھ کو دلاتا رہیگا
گلی سے تری ل کو لے تو چلا ہوں میں پنچوں گا جب تک یہ آتا رہیگا
جہاں سے غرض امتحان و فاء تو کہہ کب تک آنا رہے گا
نفس میں کوئی تم سے اہم صفیر خبر گل کی ہم کو سنا رہے گا
خفا ہو کے اسے درد مر تو چلا تو

کہاں تک غم اپنا چھپاتا رہے گا
ہم تجھ سے کس ہوس کی فلک جستجو کریں
دل ہی نہیں رہا ہے جو کچھ آرزو کریں

مٹ پائیں ایک آن میں کثرت نمایاں
 ہم آئینہ کے سامنے جب آکے ہو کریں
 ترو امنی پہ شیخ ہمارے نہ جا ابھی
 دامن پھوڑ دیں تو فرشتے وضو کریں
 سرتا قدم زباں ہیں جو شمع گو کہ ہم
 پر یہ کہاں مجال جو کچھ گفتگو کریں
 نہ گل کو ہے ثبات نہ ہم کو ہے اعتبار
 کس بات پر چمن ہوس رنگ و بو کریں
 ہے اپنی یہ صلاح کہ سب زابان شہر
 اسے ورد آکے بیعت دست بو کریں

کس لئے آئے تھے اور کیا کر چلے تمت چند اپنے ذمہ دھر چلے
 زندگی ہے یا کوئی طوفان ہے ہم تو اس جینے کے ہاتھوں مرو چلے
 شمع کے مانند ہم اس زمیں میں چشم تر آئے تھے دامن تر چلے

ساقیا ب لگ رہا ہے چل چلاؤ

جب تلک بس چل سکے ساغر چلے

جگ میں کوئی نہ ٹک ہنسنا ہوگا کہ نہ ہنسنے میں رو دیا ہوگا
 اس لئے قصداً بھی میرے لئے کہو نہ سنا ہوگا گر سنا ہوگا

دیکھئے غم سے رہ کے جی میرا
دل زمانہ کے ماتھ سے سالم
حال مجھ غمزدے کا جس تس نے
یک بیک نام لے اٹھا میرا
میرے نالوں پہ کوئی دنیا میں
لیکن اس کو اثر خدا جانے
قتل سے میرے وہ جو باز رہا
کسی بد خواہ نے کہا ہوگا

دل بھی اسے دردِ قطرہ خوں تھا
آنسوؤں میں کہیں گرا ہوگا

مراجی ہے جب تک نری جستجو ہے
خدا جانے کیا ہوگا انجام اس کا
تمنا ہے تیری اگر ہے تمنا
کیا سیر سب ہم نے گلزار دنیا
کسو کو کس طرح عزت ہے جگ میں
غنیمت ہے یہ دیداد دیدارِاں
زباں تب تک ہے ہی گفتگو ہے
میں لے صبر اتنا ہوں تند خو ہے
ترخی آرزو ہے اگر آرزو ہے
گل دوستی میں عجب رنگ بو ہے
مجھے اپنے رونے سے ہی آبرو ہے
جہاں آنکھ منگنی نہیں نہ تو ہے

نظر میرے دل کی پڑی درد کس پر
جدھر دیکھتا ہوں وہی درد ہے

متفرق اشعار

ہو گیا مہمانِ سرائے کثرتِ مہموم آہ
 وہ دل خالی کہ تیرا خاص خلوت خانہ تھا
 والے نادانی کہ بعد از مرگ یہ ثابت ہوا
 خواب تھا جو کچھ کہ دیکھا جو سنا افسانہ تھا
 ذکر تیرا تو وہ کرتا تھا صریحاً لیکن
 میں نے پوچھا تو کہا یہ دستور نہ تھا
 سینہ دولِ حسرتوں سے چھا گیا
 بس ہجومِ یاسِ جی گھبرا گیا
 میں نے تو ظاہر نہ کی تھی دل کی بات
 پر مری نظروں کے دھب سے پا گیا

دروہم کو یہ رات دن تیرا
 نالہ زارِ خوش نہیں آتا
 تو اپنے دل سے غم کی الفت نہ کھوسکا
 میں چاہوں اور کو تو یہ مجھ سے نہ ہو سکا
 ہے کوئی اہل کی طرف و گرنہ میں

اک عمر سے اسیر ہوں زلف دراز کا
 پھرتی ہے میری خاک صبا و ربدہ لئے
 اے چشم اشکبار یہ کیا تجھ کو ہو گیا
 وہ دن کدھر گئے کہ ہمیں بھی فراغ تھا
 یعنی کھو تو اپنے بھی دل تھا دماغ تھا
 صبا و اب رٹائی سے کیا مجھ اسیر کو
 ہے کس کو زندگی کی توقع بہار تک
 ہمارے پاس ہے کیا جو فدا کریں تجھ پر
 مگر یہ زندگی مستعار رکھتے ہیں
 مدت تلک جہاں میں ہنستے پھیرا کئے
 جی میں ہے خوب رویئے اب بیٹھ کر کہیں
 اپنے بندہ پہ جو کچھ چاہو سو بیداد کرو
 پر نہ آجائے کہیں جی میں کہ آزاد کرو
 نہ کہیں عیش تمہارا بھی منقص ہو جائے
 دوست و درد کو محفل میں نہ تم یاد کرو
 اہل فنا کو نام سے ہستی کے ننگ ہے
 لوح تمہارا بھی مری چھاتی کا لنگ ہے

انشاء

سید انشاء اللہ خاں نام۔ انشاء تخلص۔ باپ کا نام
 حکیم میر انشاء اللہ تھا۔ ان کے بزرگ نجف اشرف سے
 آکر ہندوستان میں رہنے لگے۔ بعض کہتے ہیں کہ یہ کشمیر
 کے سیدوں میں سے تھے۔ وہاں کسی زمانہ میں سمرقند
 سے آئے تھے۔ پھر وہاں سے آکر دلی میں رہنے لگے۔
 میر انشاء اللہ مرشد آباد میں پیدا ہوئے۔ ان کے
 باپ پڑھے لکھے آدمی تھے۔ انہوں نے اپنے بیٹے کی تعلیم
 کی طرف زیادہ توجہ کی۔ یہ بھی بلا کے ذہین تھے۔ تھوڑے
 ہی دنوں میں فارسی اور پھر عربی میں خاصی قابلیت پیدا

کر لی۔ طب بھی پڑھی تھی۔

شاعری میں پڑے۔ توقیامت برپا کر دی۔ عربی۔ فارسی۔ اردو۔ سبھی زبانوں میں کہہ ڈالا۔ یہ شاگرد کسی کے بھی نہ تھے۔ ابتدا میں باپ کو کلام دکھایا تھا۔

ہندوستان کی تباہی کے زمانہ میں یہ مرشد آباد سے دلی آئے۔ اس وقت شاہ عالم بادشاہ تھے۔ انہوں نے انشا کو اپنے دربار میں رکھ لیا۔ یہاں یہ بہت ہنسی خوشی رہے۔ یہاں کے بڑے بڑے مشاعروں میں شریک ہوئے اور اس زمانہ کے شاعروں سے خوب لوگ جھونک رہی مشاعرہ میں بادشاہ بھی اپنی غزل بھیجا کرتے تھے۔

لوگ ان کی غزل کا مذاق اڑایا کرتے ہوں گے، انشا نے جا کر حضور کی خدمت میں عرض کی۔ کہ فلاں فلاں شخص حضور کی غزل پر مذاق اڑاتے ہیں، بادشاہ کو برا معلوم ہوا۔ اور انہوں نے صرف اتنا کیا کہ اپنی غزل بھیجا بند کر دی، لوگوں کو خبر لگ گئی۔ ان کو بہت رنج ہوا چنانچہ اس کے بعد جب مشاعرہ ہوا تو ایک صاحب نے جن کا نام ولی اللہ محب تھا۔ یہ قطعہ پڑھا۔

محسب میں چپکے چاہئے جگر اشعرا کا ایسے ہی کسی صاحبِ قہر کے آگے
یہ جی کئی دانش ہے کہ بچے یہ قضایا البتہیں بادشاہ جہانگیر کے آگے
ایک صاحبِ مرزا عظیم بیگ تھے۔ انہوں نے اپنے حب

حال اپنے استاد کے شعر پر تفسیر کی تھی۔ وہ پڑھی ہے
عظیم اب گو ہمیشہ سے ہے یہ شعر کتنا شعار اپنا
طرف ہر ایک سے یہ بحث کرنا نہیں ہے کچھ افتخار اپنا
کئی سکھن باز کھنڈ گویوں میں ہونہ ہو اعتبار اپنا
جنہوں کی نظروں میں ہم سبک ہیں دیا انہیں کو وقار اپنا
عجب طرح کی ہوئی ذرا غت گدھوں پہ ڈالا جو بار اپنا
اب کیا تھا۔ دریا میں طوفان آگیا۔ سید انشاء فخریہ
غزل کہہ کر لائے تھے۔ وہ پڑھی۔ جس کا ہر شعر ہم کے گولے
کا کام کرتا تھا ہے

ایک طفل دبستان ہے فلاطوں مرے آگے
کیا منہ ہے ارسطو جو کرے چول مگر آگے
کیا مال بھلا قصر فریدوں مرے آگے
کا پنے ہے پراگند گردوں مرے آگے
مرغاں اولیٰ اجنہ مانند کبوتر

کرتے ہیں سدا عجز سے غول غول مرے آگے
 ، منہ دیکھو جو نقار چچی پیر فلک بھی
 نقارہ بجا کر کے دُوں دُوں مرے آگے
 ہوں وہ جبروتی کہ گر وہ حکما سب
 چڑیوں کی طرح کرتے ہیں چوں چوں مرے آگے
 بولے ہے یہی خامہ کہ کس کس کو میں باندھوں
 بادل سے چلے آتے ہیں مضمون مرے آگے
 مچرے کو مرے خسرو پر ویز ہو حاضر
 شیریں بھی کہے آگے بھلا لوں مرے آگے
 کیا آگے ڈرا دے مجھے زلف شب یلدا
 ہے دیوسفید سحری جوں مرے آگے
 وہ مار فلک کا ہکشاں نام ہے جس کا
 کیا دخل جو مل کھا کے کرے فوں مرے آگے

ان کے پڑھ چکنے کے بعد حکیم میر قدرت اللہ خاں قائم
 کے سامنے شمع آئی۔ انہوں نے اتنا کہا کہ سید صاحب
 ذرا اس الفیل مالفیل کو (یعنی بے معنی باتیں) بھی سننا
 اور ایسا خیال کر کے کہ کہیں ایسا نہ ہو شریفوں میں بے

لطفی بڑھ جائے۔ اٹھے۔ اور ان دونوں کو گلے ملوادیا۔ ادا
یوں صلح ہو گئی۔

دلی میں اس وقت کے بادشاہ کو شطرنج کا بادشاہ سمجھنا
چاہئے۔ لیکن سید انشا اپنا مطلب کسی نہ کسی طرح نکال ہی
لیا کرتے تھے۔ مثلاً جمعرات کا دن ہوتا۔ تو باتیں کرتے کرتے
کہتے کہ حضور! اجازت ہے۔ غلام! نبی کریمؐ ہو آئے! شاہ
عالم کہتے: "ہاں ہاں بھئی! ضرور جاؤ۔ میرے سنے بھی کچھ
عرض کرنا۔" یہ کہتے "حضور! غلام کی اور کونسی آرزو ہے۔
حضور ہی کے لئے جا رہا ہوں۔" یہ کہہ کر پھر چپ ہو جاتے
بادشاہ پھر باتیں کرتے لگتے: "تھوڑی سی دیر میں یہ پھر
اجازت مانگتے تو بادشاہ کہتے: "ہیں انشا! ابھی نم گئے
نہیں۔" یہ کہتے: "حضور! ایسے بڑے بادشاہ کی درگاہ میں
غلام خالی ہاتھ کیا چلائے۔ کچھ نذر و نیاز کے لئے بھی تو عنایت
فرمائیے۔" بادشاہ کہتے: "ہاں ہاں۔ ضرور ضرور۔" جیب میں
ہاتھ ڈالتے اور کچھ روپے نکال کر دیتے۔ انشا لے لیتے
اور دو چار دعائیں دے کر کہتے: "حضور! دوسری جیب
میں بھی ہاتھ جلائے تو فودمی کا کام چلے۔ کیونکہ وہاں سے

پھر کبھی تو آتا ہے، بادشاہ کہتے۔ وہاں بھی سچ ہے۔ بھلا
وہاں سے دو دو کھجوریں تو کسی کو لاکر دو۔ بال بچے کیا جانیں
گے کہ آج نم کناں گئے تھے۔

اگرچہ ان فقروں سے یہ کام نکال لیتے تھے۔ مگر پھر
بھی کب تک۔ آخر جوانی کی اُمنگوں نے دلی سے دل اُچا
کر دیا۔ تو لکھنؤ جا کر مرزا سلیمان شکوہ کے دربار میں پہنچے۔
وہ شاہ عالم بادشاہ کے بیٹے تھے۔ انہوں نے اپنے باپ
کا نمکخوار سمجھ کر ان کی سرپرستی کی۔ اور انہیں اپنی عزیز
اصلاح کے لئے دکھانے لگے۔

مرزا سلیمان شکوہ کا مکان دریا کے کنارے تھا۔ انشا
کو معلوم ہوا کہ کل دریا پر اُشان کا ایک میل لگے گا۔ پھر کیا
تھا۔ رنگت کے گورے بدن کے موٹے تازے تو تھے ہی
کشمیری پنڈتوں کا لباس پہن۔ پوجا پاٹ کا سامان لے۔
صبح کو سب سے پہلے دریا کے کنارے منت بن کر بیٹھ جائے۔
اور ہل ہل کر منتر چپنے اور مالا پھیرنے لگے۔ لوگوں کا نہانے
کے لئے جماد شروع ہو گیا۔ عورت۔ مرد۔ بچہ۔ بوڑھا جو
کوئی بھی آتا۔ پہلے ان کی طرف جھکتا۔ یہ انہیں پوجا

کراتے۔ منتر پڑھاتے اور ماتھے پر تلک لگاتے + جن دوستوں کو یہ راز معلوم تھا۔ انہوں نے جاکر مرزا سلیمان شکوہ کو خبر کی۔ وہ اپنے سب لوگوں کو لے کر کوٹھے پر چڑھے + دیکھتے ہیں تو سچ مچ عجیب روپ بھرے بیٹھے ہیں۔ سامنے انج آٹا۔ پیسے۔ کوریوں کے ڈھیر لگے ہوئے ہیں +

ایسا کرنے سے انشا کا ایک مطلب بھی تھا۔ وہ مرزا سلیمان شکوہ کو دکھا دینا چاہتے تھے۔ کہ میں کسی بات میں بند نہیں ہوں۔ کبھی بھوکوں نہیں مر سکتا۔ جس کو چاہیں نکل جاؤں گا۔ اچھا ہی رہوں گا +

آپ مرزا سلیمان شکوہ کے پاس تو رہتے ہی تھے۔ لیکن دوسری فکریں بھی کرتے رہتے تھے۔ آخر کار تفضل حسین علامہ کی سفارش سے نواب سعادت علی خاں کے دربار میں رسائی ہو گئی + یہ وہاں ایسے گھل مل گئے کہ نواب کو ان کے بغیر ایک دم بھی چین نہ پڑتا تھا لیکن نواب قدرتی طور سے بھاری بھر کم آدمی تھے اور اپنے آپ کو لٹے دلتے رہتے تھے۔ پھر ان باتوں پر بادشاہ کے کاموں کی فکریں۔ دوسری طرف انشا انتہا درجہ کے

ہنسوڑ۔ بفکرے۔ اس لئے نواب کے ساتھ زیادہ دنوں
 تک نہ بٹھ سکی + ۱۲۲۵ھ میں نواب نے دربار سے نکال دیا
 اور آخر وقت تک یہ گھر میں بند رہے۔ نواب کے حکم کے
 بموجب یہ نہ کہیں آ سکتے تھے اور نہ کہیں جا سکتے تھے۔
 جب نواب خود بلاتے تھے۔ اس وقت یہ دربار میں جاتے
 تھے + اسی حالت میں ۱۲۳۳ھ کو لکھنؤ میں انتقال کیا +
 کسی کا قول ہے کہ انشا کی قابلیت اور لیاقت کو
 شاعری نے کھویا اور شاعری کو سعادت علی خاں کے پاس
 ہر وقت بیٹھنے نے ڈلوایا +

ایک دن نواب کے ساتھ بیٹھے کھانا کھا رہے تھے
 اور گرمی سے گھبرا کر دستار سر سے رکھ دی تھی + مُنڈا ہوا
 سر دیکھ کر نواب کی طبیعت میں شوخی پیدا ہوئی۔ ہاتھ بڑھا
 کر پیچھے سے ایک دھول ماری + آپ نے جلدی سے
 ٹوپی سر پر رکھ لی اور بولے ”سبحان اللہ بچپن میں بزرگ
 سمجھایا کرتے تھے۔ وہ بات سچ ہے کہ جو ننگے سر کھانا کھاتے
 ہیں۔ ان کو شیطان دھولیں مارا کرتا ہے +

سعادت علی خاں نواڑے میں لیٹے ہوئے تھے۔ میر

انشاء خدا کی گود میں سر دھرا ہوا تھا۔ سرور کے عالم میں دریا کی سیر کرتے چلے جاتے تھے + دریا کے کنارے ایک چوٹی پر لکھا دیکھا:-

چوٹی علی نقی خاں بہادر کی

کہا: انشاء! دیکھو۔ کسی نے تاریخ کسی۔ مگر پوری نہ کر سکا۔ نم اسے پورا کر کے رباعی کر دو + اُسی وقت عرض کی نہ عربی نہ فارسی نہ ترکی نہ سم کی نہ تال کی نہ سر کی یہ تاریخ کسی ہے کسی لڑکی چوٹی علی نقی خاں بہادر کی ان کی غزلوں کا دیوان ایک طلسم خانہ ہے۔ زبان پر پوری قدرت رکھتے تھے۔ ہر ایک مضمون کو نہایت خوبی سے بیان کرتے تھے + محاوروں کی نمکینی۔ ترکیبوں کی اچھی اچھی تراشیں دیکھنے کے قابل ہیں۔ مگر یہ عالم ہے کہ ابھی کچھ ہیں اور ابھی کچھ + جو شعر قاعدے کے مطابق کہہ گئے ہیں ان کا جواب نہیں۔ اور جہاں طبیعت اور طرغ جا پڑی۔ وہاں پھر ٹھکانا نہیں + غزلوں میں قاعدے کی پابندی نہیں کرتے تھے۔ جو کچھ من میں ہوتا۔ وہی کہتے تھے + ہندوستان کی بہت سی زبانیں ان کے گھر کی لوندیاں تھیں۔ سب

زبانوں میں کچھ نہ کچھ کہا کرتے تھے :

قصیدے بڑے زور شور کے کہے ہیں۔ جس میں الفاظ
 بڑی دھوم دھام کے ہوتے تھے۔ طبیعت تو بلا کی تھی۔
 بڑی دور کی کوڑی لاتی تھی۔ مگر سیدھے چلتے چلتے ایسی حال
 بدلنے لگتے تھے کہ انسان حیران رہ جاتا تھا۔ کسی جگہ اگر ان کو
 کوئی شوخ مضمون یا اچھی سی ترکیب اور نئی تراش ہو جھ
 جاتی تھی۔ تو وہ اسے باندھے بغیر نہیں رہ سکتے تھے۔ اس
 طرح کبھی تو کلام میں شوخی اور ایک قسم کا بانگین پیدا ہو
 جاتا ہے۔ اور کبھی بھونڈاپن بھی آ جاتا ہے۔ لیکن زبان کا
 مزہ کسی طرح نہیں جاتا + مزہ تو اس وقت آتا ہے۔ جب
 اردو قصیدہ کہتے کہتے فارسی۔ عربی۔ ترکی۔ بھاشا۔ پنجابی
 اور نہ معلوم کیا کیا۔ اور کن کن زبانوں میں شعر کہ جاتے

ہیں :

مثنویاں بھی انہوں نے کئی کئی تھیں۔ بہاء الدین
 آملی کی مثنوی تان و حلا کے جواب میں ”شیر و برنج“ تیار
 کی۔ جو نہایت مزیدار ہے + نواب سعادت علی خاں کے
 شکار کا حال ایک مثنوی میں لکھا ہے۔ مگر زیادہ توجہ اردو

کی طرف رہی اور اسی میں ان کو شہرت حاصل ہوئی۔
 ان دو مشنویوں کے علاوہ ایک عاشقانہ مشنوی بھی ہے
 یہ ایک چھوٹی سی مشنوی ہے۔ جس میں ایک انگریزی حکایت
 ”ایک ہتھی اور چنچل پیاری ہتھنی“ کو نظم کیا ہے + اس میں
 جو شادی کا حال لکھا ہے۔ اس کے سامان کا تماشا دیکھنے
 کے قابل ہے۔

ان کے یہاں ہندی اور ملکی باتوں کے مضمون بہت
 اچھی طرح سے باندھے گئے ہیں + چند شعر اسی قسم کے یہاں
 لکھے جاتے ہیں۔

لبا گر عقل نے منہ میں دل بیتاب کا لٹکا
 توجو گی جی دھرارہ جانے گا سیما کا گڈکا
 صنم خانہ میں جب دیکھا بت نا فوس کا جوڑا
 لگا ٹھاکر کے آگے نا چنے طاؤس کا جوڑا
 پٹ کر کشن جی سے را دھکا ہنس کر لگی کہتے
 ملا ہے چاند سے ایلو اندھیرے ماکھ کا جوڑا
 یہ سچ سمجھو کہ انشا ہے جگت سیٹھ اس مانہ کا
 نہیں شعرو سخن میں کوئی اس کی ساکھ کا جوڑا

دل ستم زدہ بیتابیوں نے لوٹ لیا
 ہمارے قبلہ کو دہائیوں نے لوٹ لیا
 سنایا رات کو قصہ جو ہیر رانجھا کا
 تو اہل درد کو پنجاہیوں نے لوٹ لیا
 غرض تمام تصنیفوں کو دیکھ کر معلوم ہوتا ہے۔ کہ انہوں
 نے ہر رنگ میں کہا ہے + اگرچہ بعض باتیں اصل میں ان
 کی سینہ زوری کی ہیں۔ مگر اس میں شبہ نہیں کہ یہ باتیں
 لوگوں کو بہت بھلی معلوم ہوتی ہیں +
 ان کا پڑھنا بھی ایک خاص طرز کا تھا۔ جس سے شعر
 کی شان اور کلام کا لطف دُونا ہو جاتا تھا + دیوان دیکھنے
 سے ان کے حالات اور عادات کی تصویر کھنچ جاتی ہے + وہ
 مشاعرہ میں آتے تھے۔ یا دربار میں جاتے تھے۔ تو ان کی
 ہر بات۔ ہر حرکت لوگوں کو ہنستے ہنستے لٹا لٹا دیتی تھی +
 کلام کا نمونہ :-

قصیدہ

بگھیاں پھولوں کی تیار کر اے یوے سمن

کہ ہوا کھانے کو نکلیں گے خواہاں چمن
 عالم اطفال نباتات پہ ہوگا کچھ اور
 گورے کالے سبھی بیٹھیں گے نئے کپڑے پہن
 کوئی شبنم سے چٹک بالوں پہ اپنے پودے
 کرسی ناز پہ جلوہ کی دکھا دے گا پھین
 شاخ نازک سے کوئی ماتھ میں لیکراک بیت
 ہوا لگ سب سے نکالے گا نرالا جو بن
 نترن بھی نئی صورت کا دکھا دے گارنگ
 کوچ پر ناز کے جب پاؤں رکھے گا بن ٹھن
 اپنے گیل اس شکوہ بھی کریں گے حاضر
 آگے جب غنچہ گل کھولیں گے بوتل کے دہن
 اہل نظارہ کی آنکھوں میں نظر آویں گے
 باغ میں نرگس شہلا کے ہوئے چتون
 اور ہی جلوے نگا ہوں کو لگیں گے دینے
 اودھی بانات کی کرتی ہے شکوہ سوسن
 پتے ہل ہل کے بجادیں گے فرنگی طنبور
 لالہ لاوے گا سلامی کو بنا کر پلٹن

کھینچ کر تار لگ ابر بہاری سے گئی
 خود نیم سحر آوے گی بجائی ارگن
 اپنی سنگینیں چمکتی ہوئی دکھلا دیں گے
 آپرے گی جو کہیں نظر پہ سورج کی کرن
 نے نوازی کے لئے کھول کر اپنی منتظار
 آکے دکھلا دے گی بلب بھی جو ہے اس کا فن
 اردلی کے جو گراں فیل ہیں ہونگے سب جمع
 آن کر اپنا بگل پھونکے گا جب سکھلاشن
 آئے گا نذر کو شیشہ کی کھڑی لیکے حباب
 یاسمن پتوں کی پینس میں چلے گی بن ٹھن
 نگہت آوے گی نکل کھول کلی کا کمرہ
 ساتھ ہو لے گی نزاکت بھی جو ہے اسکی بہن
 حوض صندوق فرنگی سے مشابہ ہوں گے
 اس میں ہووینگے پریزاد بھی سب عکس فگن

غزل

کمر باندھے ہوئے چلنے کو یاں سب یا رہیٹھے ہیں

بہت آگے گئے باقی جو ہیں تیار بیٹھے ہیں
 نہ چھیڑے ننگت باد بہاری راہ لگ اپنی
 تجھے ٹھکھیلیاں سو جھی ہیں ہم بیزار بیٹھے ہیں
 تصور عرش پر ہے اور سر ہے پائے سانی پر
 غرض سمجھ اور دھن میں اس گھڑی میخوار بیٹھے ہیں
 بسا ایش پائے رہرواں کو سے تمنا میں
 نہیں اٹھنے کی طاقت کیا کریں لاچار بیٹھے ہیں
 یہ اپنی چال ہے افتادگی سے اب کہ پروں تک
 نظر آیا جہاں پر سایہ دیوار بیٹھے ہیں
 کہاں صبر و تحمل آہ ننگ و نام کیا شے ہے
 میاں روپیٹ کر ان سب کو ہم کیبار بیٹھے ہیں
 سنجیبوں کا عجیب کچھ حال ہے اس دور میں یار
 جہاں پوچھو یہی کہتے ہیں ہم بیکار بیٹھے ہیں
 بھلا گردن فلک کی چین دیتی ہے کسے انشا
 نینمت ہے کہ ہم صورت یہاں دوچار بیٹھے ہیں
 جو چاہے تو مجھ سے ہنسوٹے کی خیر تو یوں دیکھ اس گسوٹے جوڑے کی خیر
 کد اے نشہ کے مرے رخس کو میاں سانی اس سلفے کوڑے کی خیر

دکھائی مجھے سیر باغ ارم آئی ہو اس سبز گھوٹے کی خیر
ہنسایا جو میں نے تو بولے نہیں نظر آئی کچھ اس گھوٹے کی خیر

لگا بیٹھ انشا کو بھوکہ تو ایک

ارے اپنے سونے کے ٹوٹے کی خیر

مجھے چھیننے کو ساقی نے دیا جو جام الٹا

تو کیا بہک کے میں نے اسے اک سلام الٹا

سحر ایک ماش پھینکا مجھے جو دکھا کے ان نے

تو اشارہ میں نے تاڑا کہ ہے لفظ شام الٹا

بڑھوں اُس گلی سے کیونکر کہ دھانتو میرے دل کو

کوئی کینچنتا ہے ایسا کہ پڑے ہے گام الٹا

مجھے کیوں نہ مار ڈالے تری زلفت الٹ کے کافر

کہ سکھا رکھا ہے تو نے اسے لفظ رام الٹا

تو جو باتوں میں رکے گا تو یہ جانوں گا کہ سمجھا

مری جان و دل کے مالک نے مرا کلام الٹا

فقط اس لفافہ پر ہے کہ خط آشنا کو پیچھے

تو لکھا ہے اُس نے انشایہ ترا ہی نام الٹا

متفرق اشعار

دل نکایا ہے کہیں انشانے شاید دوستو
 ان دلوں آنا نظر ہے سخت گھبرایا ہوا
 غصے میں ترے ہم لے عجب لطف اٹھایا
 اب تو عمداً اور بھی تقصیر کریں گے
 دیوار پھاندنے میں دیکھو گے کام میرا
 جب دھم سے آکھوں گا صاحب سلا میرا
 ہنوز کستی ہے جہنا سماگ دکھلا کر
 کہ خوب کھیلے مہاراج بھاگ پائی پر
 گناہیں کسے سے برامانتے ہیں آپ
 میری طرف تو دیکھئے ہیں نازیں سی
 کہہ تو اے چرخ بھلا تجھ سے کسی طرح کبھی
 دل کے ارماں ہمارے بھی نکل سکتے ہیں
 دل میں سمارا ہے یوں داغ عشق اپنے
 جس طرح کوئی بھونرا ہووے کنول پہ بیٹھا
 گرہ حسرت کی ہزار نفس میں پڑ گئی جس سے

یہ کیسی ہوک ہر دم اسے دل پر درداٹھتی ہے
 ہوئی امید حاصل شکر جائے گر یہ ہے لیکن
 کہ رخصت کے لئے اب یاس غم پر درداٹھتی ہے

جیت ایام جوانی کے چلے جاتے ہیں
 ہر گھڑی دن کی طرح ہم تو ڈھلے جاتے ہیں

بستی تجھ بن اجاڑ سی ہے

کم بخت یہ شب پہاڑ سی ہے

شاید کہ ہوئی سرایت عشق

کچھ سینہ میں چھیڑ چھاڑ سی ہے

آہ کو مت حشر جان یہی

دود ماں اثر کی پوئجی ہے

میر حسن

میر غلام حسن نام - حسن تخلص - میر غلام حسین ضاحک
 کے بیٹے + ان کے باپ دادا ہرات کے رہنے والے تھے +
 میر حسن کے دادا امام ہروی نے زمانہ کے انقلاب کے
 ماتحتوں وطن چھوڑ کر پرانی دلی بسائی - یہیں میر ضاحک
 پیدا ہوئے + میر حسن کا ابتدائی زمانہ یہیں بسر ہوا + بارہ
 برس کے سن میں باپ کے ساتھ فیض آباد آئے - کچھ دنوں
 وہاں رہ کر لکھنؤ میں آ بسے + شاعری باپ دادا سے ملی تھی
 اودھ میں آ کر میر ضیاء الدین نسیا کے شاگرد ہوئے - مگر
 ان کے طریقہ پر نہ چل سکے - میر درد - مرزا رفیع سودا اور

میر تقی میر کے کلام کی پیروی کی ۛ
 ۱۲۰۱ھ میں ان کی وفات ہوئی۔ مفتی گنج لکھنؤ میں
 نواب قاسم علی خاں کے باغ کے پچھواڑے دفن ہوئے۔
 مصحفی نے "شاعر شیریں زباں" سے تاریخ نکالی ۛ
 ان کے تین بیٹے تھے۔ میر متحسن خلیق۔ میر احسن خلق
 اور میر محسن۔ ان سب کا قیام فیض آباد میں رہنا تھا۔
 یہ اپنے باپ دادا کے برخلاف ڈارھی منڈا تے۔
 پگڑی اگلے لوگوں کی طرح باندھتے اور پوشاک اپنے باپ
 کی سی پہنتے تھے۔ یعنی سبز عمامہ اور بڑا جبّہ۔ قد لمبا تھا۔
 رنگ بھورا۔ نہایت اچھی عادت کے اور مہنس نہ کھتے۔
 بیہودہ کلام کبھی اپنے منہ سے نہ نکالتے۔ پڑھے لکھے آدمی
 تھے اور فارسی میں اچھی قابلیت تھی ۛ
 ان کے کلیات میں غزل۔ قصیدہ۔ مثنوی۔ و اسخ
 ہجو۔ رباعی سب ہی کچھ ہیں۔ غالباً مرثیے بھی انہوں نے
 کئے تھے جو چھپے نہیں ۛ

غزلوں کو دیکھ کر معلوم ہوتا ہے۔ کہ ان میں ان کا تہ
 بہت بلند ہے۔ غزلیں قریب قریب پانسو ہونگی۔ مشکل

بات کو یہ پسند نہیں کرتے تھے۔ استعارہ وغیرہ کا اہتمام ان کے یہاں نہیں۔ کلام صاف اور مزیدار ہے۔ کہیں کہیں تصوف کی بھی جھلک پائی جاتی ہے + غزلیں چھوٹی چھوٹی ہیں۔ اور ہر غزل میں دو ایک شعر ضرور دل کو بھاجاتے ہیں + چھوٹی بحرول میں زیادہ تر اچھے شعر کہے ہیں بعض وقت مشکل زمینوں میں بھی صاف اور دل پسند غزلیں لکھی ہیں +

قصیدے بھی اچھے ہیں۔ جو باتیں قصیدے میں ہونا چاہئیں۔ ان کی انہوں نے پابندی کی ہے۔ کلام میں شکوہ ہے۔ بندشیں چنت ہیں۔ زبان غزل سے زیادہ صاف ہے۔ اکثر اچھے اچھے مضمون پیدا کئے ہیں۔ معلوم ہوتا ہے کہ قصیدہ میں مرزا سودا کی پیروی کی ہے + دو قصیدے منقبت میں ہیں۔ باقی نواب آصف الدولہ اور دوسرے امیروں کی مدح میں +

مثنویاں بھی کئی ہیں + ایک مثنوی گلزار ارم ہے۔ اس میں لکھنؤ کی ہجو اور فیض آباد کی تعریف جی کھول کر کی ہے شاید اسی وجہ سے یہ مشہور نہیں ہوئی + دوسری مثنوی

تصوف میں ہے۔ اس کا نام رموز العارفین ہے۔ یہ ۱۱۸۸ھ میں لکھی گئی تھی + تیسری شتوی سحر البیان ہے۔ جس کو عام طور سے لوگ شتوی بدر منیر کہتے ہیں۔ یہی وہ شتوی ہے جس سے ان کو شہرت حاصل ہوئی + اس کی زبان نہایت صاف ہے۔ محاورہ کا لطف۔ مضمون کی شوخی۔ طرز ادا کی نزاکت اور سوال و جواب کی نوک جھونک کی تعریف نہیں کی جاسکتی + اس شتوی کو ڈیڑھ سو سال ہونے کو آئے ہیں۔ لیکن اس کی زبان قریب قریب وہی ہے۔ جو آج کل بولی جاتی ہے + یہی وجہ ہے کہ عام طور سے لوگ اس کو پسند کرتے ہیں۔

اگر اس بات کو چھوڑ دیا جائے کہ پرانے قصوں کی طرح اس شتوی کی بنیاد بھی دیو پری کے افسانوں پر رکھی گئی ہے۔ تو یہ کہنا بالکل درست ہے۔ کہ میر حسن نے قصہ نگاری کی تمام ضروری باتوں کو پورے پورے طریقہ سے ادا کر دیا ہے + سلطنت کی شان و شوکت۔ شہنشاہ کی رونق اور چل پھل۔ بے اولادی کی حالت۔ جوتیشوں کی گفتگو۔ شاہزاد کی پیدائش اور اس کی چھٹی + ناچ رنگ اور گانے بجانے

کے ٹھاٹھ۔ باغوں اور بہرسم کی محلوں کے سسے + سوار یوں کے
 جلوس۔ حمام میں نہانے کی کیفیت۔ مکانوں کی سجاوٹ۔
 شاہی لباس وغیرہ کا بیان۔ خوابگاہ کا نقشہ۔ جوانی کی نیند
 کا عالم۔ رنج اور غم کی حالت میں محلوں اور باغوں کی بے
 رونقی۔ محبت کا بیان۔ خوبصورتی کا حال۔ جدائی کا بیان۔
 مصیبتوں کا بیان۔ خوشی کا بیان۔ نسبت کے پیام و سلام
 بیاہ شادی کے سامان۔ بچھڑے ہوؤں کا ملنا اور ایسی
 حالت کا نقشہ۔ غرضکہ جو کچھ اس شنوی میں بیان کیا گیا
 ہے۔ اس کی تصویر سامنے کھینچ دی ہے۔ اور مسلمانوں
 کے اخیری زمانہ میں بادشاہوں اور امیروں کے یہاں جو
 حالتیں ایسے موقعوں پر گزرتی تھیں اور جو باتیں پیش
 آتی تھیں۔ ان کا بالکل ویسا ہی چربہ آمار دیا ہے *
 پہلے ان کی چند غزلوں کو یہاں لکھا جاتا ہے پھر شنوی
 کا نمونہ پیش کیا جائے گا۔

غزلیں

دل غم سے ترے لگا گئے ہم کس آگ سے گھر جلا گئے ہم

ماتمکہ جہاں میں جوں شمع رورو کے جگر بہا گئے ہم
مانند حباب اس جہاں میں کیا آئے تھے اور کیا گئے ہم
کھویا گیا اس میں گودل اپنا پر یار تجھے تو پا گئے ہم
آتا ہے یہی تو ہم کو روٹا یوں موت کا خم بھلا گئے ہم
افسانہ سرگزشت جوں شمع رورو کے بہت سنا گئے ہم

نکھایا ہم میں اور اس میں وہ جو پردہ

سو اس کو حسن اٹھا گئے ہم

آج دل بیقرار ہے کیا ہے درد بے انتظار ہے کیا ہے
جس سے جلتا ہے دل جگڑوہ شعلہ بے یا شرار ہے کیا ہے
یہ جو کھٹکے ہے دل میں کاٹیا قرہ ہے نوک خار ہے کیا ہے
چشم بد دور تیری آنکھوں میں نشہ ہے یا خمار ہے کیا ہے
میرے ہی نام سے خدا جلنے ننگ ہے اس کو عار ہے کیا ہے

کیوں گریباں تیرا آج حسن

اس طرح تار تار ہے کیا ہے

مثنوی

دیاشہ نے ترتیب اک خانہ باغ ہوا رشک سے جس کے لالہ کو داغ

لگے جس میں رُلفت کے سائبان
 دروں پر کھڑی دست بستہ بہان
 کوئی زہ پہ خوبی سے لٹکا ہوا
 کہ مہ کا بندھے جس سے ناظر
 نگہ کو وہاں سے گزرنا محال
 وہ دیوار اور در کی گلکاریاں
 گیا چو گنا لطف اس میں سما
 بڑھے جس کے آگے نہ پائے ہوس
 معطر شبِ روز جس سے مشام
 چمکتا دمکتا تھا ہر آن میں
 ستاروں کی جیسے فلک پر چمک
 کہ صندل کا اک پارچہ تھا عیاں
 گئی چار سو اس کے پانی کی لہر
 ذرا دور دوران سے سیب و بہی
 لگائے رہیں تاک و اں مے پرست
 چمن سائے شاداب اور دھونڈھے
 روش پر جو ابر لگا جیسے سنگ

عمارت میں خوبی دروں کی وہ شان
 چھتیں اور پرے بندھے زرنگ
 کوئی دُور سے در یہ الکا ہوا
 دو متیش کی ڈوریاں سر بسر
 چقوں کا تماشہ تھا آنکھوں کلال
 سنہری مغرق چھتیں ساریاں
 دیئے ہر طرف آئینے جو لگا
 وہ مجمل کا فرش ایسا ستھر کہ بس
 رہیں نکلنے اس میں روشن دمام
 چھپر کھٹ مرصع وہ دالان میں
 زمیں پر تھی اسطورا کی جھلک
 زمیں کا کروں اسکی کیا میں بیاں
 بنی سنگ مرمر کی چوڑکی نہر
 کھڑے تھے قینے سے سروہی
 کوں کیا میں کیفیتِ اربست
 ہوائے بہاری سے گل لعلی
 زرد کی مانند سبزہ کا رنگ

گل اشترنی نے کیا زرنثار
 کہیں نرگس و گل کہیں یاسمن
 کہیں روئے بیل اور کہیں موگرا
 مان بان کی اور ہی آن بان
 جدی اپنے موسم میں سبکی بہا
 سماں شب کو داؤ دیوں کا کہیں
 کہ ہر اک سفیدی سے نہناں
 کہے تو کہ خوشبوئیوں کے پہاڑ
 عجب نگ کے زعفرانی چمن
 کہیں قمر باں سرور پر چھپے
 اسی اپنے عالم میں منہ چومنا
 نشے کا ساء عالم گلستاں پر
 چمن کو لگیں دیکھنے بھانسیں
 پنیری جھا دیں کہیں کھود کر
 رہیں ہاتھ جوں مست گردنیں ڈال
 اکثر نا کھڑے سرور کا جد نہ تہ
 دماغوں کو دیتی ہر اک گل کی بو

روش کی صفائی پہ بے اختیار
 چمن سے ہر اباع گل سے چمن
 چنبیلی کہیں اور کہیں موتیا
 کھڑے شاخ شبو کے ہر جانشا
 کہیں ارغواں اور کہیں لالہ زار
 کہیں جعفری اور گیندا کہیں
 عجب چاندنی میں گلوں کی بہا
 کھڑے سرور کی طرح چنپا کے جھا
 کہیں زرد و نسریں کہیں نثرن
 پڑا آب جو ہر طرف کو بے
 گلوں کا لب نہر پر جھومنا
 وہ جھک جھک کے گرنہ خیاباں پر
 لئے ہاتھ میں بیچے ماتیں
 کہیں تخم پاشی کہیں گود کر
 کھڑے شاخ در شاخ باہم نہال
 لب جو پہ آئینے میں دیکھ قد
 خراماں صبا صحن میں چار سو

کھڑے نہ پر قاز اور قرقے
صد اقرقروں کی بظوں کا وہ شور
چمن آتش گل سے دبکا ہوا
صب جو گئی دھیریاں کر کے بھول
وہ کیونکی اور مولسریوں کی چپاؤ
خوشی سے گلوں پر سدا بلبلیں
درختوں نے برگوں کے کھولے ورق
لے ساتھ مرغابیوں کے پرے
درختوں پہ لگے منڈیر و نیہ مور
ہوا کے سبب باغ مہکا ہوا
پڑے ہر طرف مولسریوں کے پھول
لگی جائیں آنکھیں جسے جنکے ناؤں
تغیش سے آپس میں بانیں کریں
کہ لیں طعیاں بوستاں کا سبق

سماں قمریاں دیکھ اس آنی کا
پڑھیں باغ پنجم گلستاں کا

بڑی خواہشوں سے جب آیا وہ رو
محل سے نکل جب ہوا وہ سوا
کوئی دور گھوڑے کو لانے لگا
سپراور قبضے کھڑکنے لگے
گھوڑے وہ نوبت کے اور انکے بعد
دور وہ جو روشن چہراں ہوئے
براتی ادھر اور ادھر حق جوق
وہ ابرک کی ٹی وہ مینے کے بھاٹ
چڑھایا ہنہ وہ مہ شب فرو
بکے شامیا نے سم ایک با
کوئی ہاتھیوں کو بھٹانے لگا
سواروں کے گھوڑے بھڑکنے لگے
گر جہادہ وصولوں کا مانند عد
پتنگے خوشی سے غز نواں ہوئے
وہ آواز سرنا دہ آواز بلوق
کے تو کہ تنگے کے او بھل پہا

اناروں کا دغنا بھجنے کا زور
 وہ متاب کا چھوٹنا بار بار
 جب آئی وہ دلسن کے گھر پر
 بلوریں دھڑے شمعداں بیٹھا
 نئے رنگ کے اور نئے طور کے
 تماشاٹیوں کی یہ کثرت کہ بس
 وہ دولہا کا مسند پہ جا بیٹھا
 ہوا جب نکاح اور بٹے ہار پان
 وہ سب ہو چکے جب رسم و رسوم
 سحر کا وہ ہونا وہ لٹنے کا وقت
 وہ دولسن کا رورو کے ہونا جدا
 نکلتے وہ جانا محل سے جہیز
 یہاں موت ہے اہل عرفاں کو
 وہ جو درد مندی سے ہیں آشنا
 زبس تھا سواری کا باہر ہجوم
 برابر برابر کھڑے تھے سوار
 سنہری رو پہلی وہ عماریاں
 تاروں کا چھٹنا پٹاخوں کا شور
 ہر اک رنگ کی جس سے دنی ہوا
 کموں اں کے عالم کی کیا تھج سے بات
 چڑھیں بستیاں موم کی چار چار
 دھڑے ہر طرف بھاڑ بلور کے
 ملے ایک ایک سب پیش و پس
 برابر رفیقوں کا آ بیٹھنا
 پلاسب کو شربت دیئے ہار پان
 سواری کی ہونے لگی پھر تو دھوم
 وہ دلسن کی خیمت رو نیکا وقت
 وہ ماں باپ کا اور رونا جدا
 کہ جوں چشم سے اشک ہو موج خیز
 کہ جانا ہے اک دن یونہی جان کو
 وہ شادی کا لیتے ہیں غم سے مزا
 ہوا جبکہ ڈنکا پڑی سب میں دھوم
 ہزاروں ہی تھیں ہاتھوں کی قلا
 شب و روز کی سی طرح اریاں

سواروں کے غٹ اور بانوں کی شا
 جھلا اور کی جگمگی نا لکی
 اور ان کے دبے پاؤں کی پھرتیاں
 چکا چوندھ میں جس سے آئے نظر
 جھلک جن کی ہر قدم پر پڑے
 وہ نوبت کہ دولہا کا جیسے سماں
 سمانی وہ نوبت کی دھیمی صدا
 قدم با قدم بالباس زری
 چلے آگے آگے ملے شاد کام
 جلو میں تمامی امیر اور وزیر
 شہ و شاہزادہ کو گزرا نیاں
 چنے سب قرینے سے باندھے قطار
 لباس زری میں ملے تمام
 کچھ ایدھر اُدھر کچھ و د کچھ پر
 جھلکتے و بقیش کے سائیاں
 بدستور شانمانہ پنتی جریب
 لئے سونے رپونے کے عاصے تمام

چمکتے ہوئے بادے کے نشاں
 ہزاروں ہی اطراف میں پا لکی
 کناروں کی زلفیت کی کرتیاں
 بنہ میں پڑیاں طاش کی سرور
 وہ ہاتھوئیں سونے کے موٹے کرے
 وہ ماہی مراتب وہ تخت رشاں
 وہ شہنایوں کی صدا خوش نما
 وہ آہستہ گھوڑوں پہ تقارچی
 بجاتے ہوئے شادیانے تمام
 سوار اور پیادے صغیر اور کبیر
 وہ ندیں کہ جس جس تھیں نیاں
 ہوئے حکم سے شاہ کے پھر سوار
 سجے اور سجائے سجھی خاص و عام
 طرق کے طرق اور پسے کے پسے
 وہ فیادوں کی اور میگد مبر کی شان
 چٹا پایہ تخت ہو کے قریب
 سواری کے آگے پئے اہتمام

نقیب اور جلو دار اور چو بدار
 اسی اپنے معمول و دستور سے
 یلو فوجو انو باڑھے جابیو
 بٹھے جانے آگے سے چلتے قدم
 غرض اس طرح سے سواری چلی
 تماشا بینوں کا بُدا تھا ہجوم
 لگا قلعہ سے شہر کی حد تک
 کیا تھا زلیں شہر آئینہ بند
 رعیت کی کثرت، ہجوم سپاہ
 ہٹے جمع کو ٹھوں پہ جو موزن
 لگانے سے تانچیت و ضیف
 نظر جس کو آیا وہ ماہ تمام
 یہ آپس میں کہتے تھے ہر دم پکا
 ادب کے تفاوت سے اور دور سے
 دو جانبے باگیں لئے آبیو
 بڑھے عمر و دولت قدم با قدم
 کہے تو کہ باد بہاری چلی
 کہ ہر طرف تھی لاکھ عالم کی دھوم
 دکا نوں پہ تھی بادے کی جھانک
 ہوا چوک کا لطف واں چار چند
 گزرتی تھی اک اک کے ہر جانگاہ
 ہر اک سطح تھی جوں زمین چین
 تماشا سے کونکے وضع و شریف
 کیا اس نے جھک جھک کے اس کو سلام

دعا شاہ کو دی کہ بار الہ

سدا یہ سلامت رہیں مہر و ماہ

مستغرق اشعار

نہ رکتی تھیں آپس نہ تھمتے تھے آنسو

حسن تجھ کو کیا رات غمِ تنہا کسی کا
 اس شونخ کے جانے سے عجب حال ہے میرا
 جیسے کوئی بھولا ہوا پھرتا ہے کچھ اپنا
 میں حشر کو کیا روؤں کہ اٹھ جانے سے تیرے
 برپا ہوئی اک مجھ پہ قیامت تو یہیں اور
 پھر چھٹیرا حسن نے اپنا قصہ بس آج کی شب بھی سوچ کے ہم
 دل کو کھویا ہے کل جہاں جا کر جی میں آج جی بھی کھو آؤں
 ناز سے عشوہ سے غمزہ سے لگا لیتے ہیں
 وہ جسے چاہتے ہیں اپنا بنا لیتے ہیں
 مزے نہ دیکھے کبھی ہم نے زندگانی کے
 یونہی گزر گئے افسوس دن جوانی کے
 حسن دیتا ہے تو کیوں جی بتوں پر
 ملا دیں گے تجھے یہ کیا خدا سے
 اس بت کی بندگی سے نہ آزاد ہو حسن
 یہ بات بھی کہیں نہ خدا کو بُری لگے
 رہے جس میں خطرہ سدا نیستی کا
 پس اے زندگی ایسی ہستی سے گزرے

آرزو اور تو کچھ ہم کو نہیں دنیا میں
 ہاں مگر ایک ترے ملنے کا ارماں تو ہے
 کیا ہنسے اب کوئی اور کیا رو سکے
 دل ٹھکانے ہو تو سب کچھ ہو سکے
 عیش وصال و صحبت یاراں فراغ دل
 اس ایک جاں کے لئے کیا کیا نہ چاہئے
 آغاز محبت میں دیکھا تو یہ کچھ دیکھا
 کیا جانئے کیا ہوگا انجام مرے دل کا
 کیا جانے اس کے جی پر کیا کچھ خیال گزرا
 کچھ آپ ہی آپ اپنے دل پر لال گزرا
 جس عالم ہستی کو سمجھتے تھے بہارِ آد
 آخر کو جو دیکھا تو وہ موسم ہے خزاں کا
 نہ گرفتاری کے باعث مضطرب صیاد ہوں
 لگتے لگتے جی قفس میں بھی مرا لگ جائے گا
 اظہارِ خموشی میں ہے سو طرح کی فریاد
 ظاہر کا یہ پردہ ہے کہ میں کچھ نہیں کہتا
 دل جلایا بھڑک جگہ اٹھا دیکھو شعلہ یہ کہ دھرا اٹھا

ایک بیک دل پہ کیا غضب لٹا پھر یہ کچھ آہ سرد بھراٹھا
 یہ تھی کس عندلیب کی تربت جس کا گل ہی سدا چراغ رہا
 وصل ہوتا ہے جنگو دنیا میں یارب ایسے بھی لوگ ہوتے ہیں

تھا ہجر ہی بھلا کہ تھی اس میں اسیر وصل
 پھر ہجر کا خیال بندھا وصل یار میں
 کیسا وصال کس کا فراق اور کہاں کے عشق
 تھی عالم جوانی کی بس یہ بھی اک ترنگ
 خیال رہتا ہے جو اس کوچہ میں اکثر اپنا
 گھر میں رہتے ہیں اور ڈھونڈتے ہیں گھر اپنا
 آہ کیا جانئے محفل میں یہ کس کی خاطر
 شمع روتی ہے جدا جلتا ہے پروانہ جدا
 پیامبر نہ میسر ہوا تو خوب ہوا
 زبان غیر سے کیا شرح آرزو کرتے
 کوئی دم کے ہیں مہماں اس چمن میں ایکدم آخر
 مثال نگہت کل شام جانا یا سحر جانا
 کسی نے بات کہی اور رو دیا اس نے
 یہ حال اب دل زار و نزار کا پہنچا

شمع ساں شب کے مہاں ہیں ہم صبح ہوتے ہی پھر کہاں ہیں ہم
 نہ کسی کی سنیں نہ اپنی کہیں نقش دیوار بوٹاں ہیں ہم

کسی موسم کی وہ باتیں جو تیری یاد کرتا ہوں
 انہیں بالوں کو پھر پھر کر دل اپنا شاد کرتا ہوں

اس کے کوچہ میں صبا گر ادھر آ جاتی ہے

دل کے نالوں کی مفصل خبر آ جاتی ہے

کیا جانئے کہ شمع سے کیا صبح کہہ گئی

اک آہ کھینچ کر جو وہ خاموش رہ گئی

کوئی نہیں کہ یار کی لادے خبر مجھے

اسے یل اشک تو ہی بہا دے ادھر مجھے

کس سے اب بات کریں اور جنہیں ہم کس سے

مر گیا دل ہی وہ اپنا کہ خوشی تھی جس سے

ہوا کچھ نہ خطرہ ہمیں مثل سایہ اگرچہ بلندی و پستی سے گزرے

مر جائیں قفس میں یو نہی ہم آہ تڑپ کر

اتنی جو خبر لینے کو صیاد نہ ہووے

یکس کو خبر ہے اب کے بچھڑے کیا جانئے اُس سے کب ملیں گے

نظیر اکبر آبادی

ان کا نام ولی محمد تھا۔ اور نظیر تخلص۔ باپ کا نام محمد فاروق تھا۔ دہلی کے رہنے والے تھے۔ نظیر بھی شاہ دہلی ہی میں پیدا ہوئے + محمد شاہ ثانی کا عہد حکومت تھا۔ پیدائش کا سنہ اس زمانے کے نگ بھگ ہے۔ جینا درشاہ دہلی پر حملہ آور ہوا تھا + بارہ اولادوں میں سے صرف یہی ایک زندہ بچے تھے۔ اس لئے ماں باپ کی آنکھ کاتا رہے جس زمانے میں احمد شاہ ابدالی ہندوستان پر حملہ آور ہوا۔ نظیر اپنی ماں اور نانی کو ساتھ لے کر دہلی سے رخصت ہوئے۔ اور آگرہ سے جا کر آباد ہو گئے + آگرہ اس زمانے میں

اکبر آباد کے نام سے زیادہ مشہور تھا۔ چونکہ نظیر نے ایک منہ
یہاں آ جانے کے بعد پھر کبھی وطن کا رخ نہ کیا۔ جوانی اور
بڑھاپا یہیں گزار دیا۔ اس لئے وہ دہلوی ہوتے ہوئے
بھی اکبر آبادی ہی کہلاتے ہیں۔

اگرے میں تاج محل کے قریب ایک محلہ تاج گنج ہے
وہاں نظیر نے مکان لے کر رہنا سہنا شروع کر دیا۔ شادی
کی۔ جس سے ایک لڑکا اور ایک لڑکی پیدا ہوئی۔ طبیعت
میں قناعت اتنی تھی۔ کہ کئی رئیسوں نے معقول تنخواہ پر اسے
ہاں بلانا چاہا۔ مگر انہوں نے ہمیشہ انکار کیا۔ اگرے میں
ایک صاحب بلاسی رام تھے۔ بس ایک ان کے لڑکے کو
پڑھا دیتے تھے۔ سترہ روپیہ ماہوار تنخواہ ملتی تھی۔ اسی
پر صبر و شکر سے گزارہ کر لیتے تھے۔

ضعیفی میں ان پر فاج گرا۔ اور اسی مرض سے ۱۶ اگست
۱۸۳۰ء کو انتقال ہوا۔

نظیر بہت حلیم الطبع۔ ملنسار اور مردت والے بزرگ
تھے۔ کسی طرح کا تعصب یا خود بینی ان کے مزاج میں نہ تھی
سیدھی سادی و رویشانہ زندگی بسر کرتے اور ہر ایک سے

بے عدا خلاق اور دلچسپی سے ملتے تھے۔ دوسرے شعرا کی طرح ان کے مزاج میں ایسی خلوت پسندی اور تمکنت نہ تھی۔ کہ گھر کی تنہائی میں بیٹھے۔ فکر شعریا کریں۔ صرف چند اہل ذوق حضرات سے میل ملاقات روارکھیں۔ اور کبھی کبھی مشاعروں میں جا کر اپنا کلام سنا آیا کریں۔

نظیر کا دائرہ ملاقات بہت وسیع تھا۔ امیر غریب سے تعلقات تھے۔ ادنیٰ اعلیٰ سب ان کے ہاں آتے۔ فقیران سے منافقیں۔ قلندر حمزہ ایسے اور خواہنے والے لکے کھواکھوا کر لے جایا کرتے۔ بچے راستے میں پکڑ لیا کرتے اور اپنے لئے بیت کھلوا لیتے۔ ہندو مسلمان میں کسی قسم کا امتیاز نہ کرتے تھے۔ دونوں کے تہواروں میں شریک ہوتے۔ دونوں کے میلوں ٹھیلوں اور کھیل تماشوں میں آتے جاتے چنانچہ دونوں مذاہب کے لوگ ان کی بہت عزت کرتے تھے۔ اور ان کے انتقال پر مسلمانوں کے علاوہ ہزار ہا ہندو بھی جنازے میں شریک تھے۔

نظیر فارسی زبان کے عالم تھے۔ عربی کی قابلیت معمولی تھی۔ ہندوستان کے دوسرے کئی صوبوں کی بولیاں

مثلاً ہندی - پنجابی - مارواڑی اور پوربی خوب جانتے تھے ۔
 مختلف مروجہ علوم و فنون میں بھی ان کی معلومات غیر معمولی طور
 پر وسیع تھیں ۔ کلام کے مطالعے سے معلوم ہوتا ہے ۔ کہ ریل
 نجوم ۔ ہندسہ ۔ موسیقی ۔ منطق وغیرہ سے بھی شغف تھا ۔ اپنے
 ملک کی سیاسیات کو بخوبی سمجھتے تھے ۔ اور تاریخ سے غیر معمولی
 دلچسپی رکھتے تھے ۞

نظیر کا کلام کئی لحاظ سے اردو کے دوسرے شعرا سے بہت
 مختلف معلوم ہوتا ہے + اردو کے تقریباً تمام شاعروں نے غزل
 کے میدان میں اپنی طبع رسا اور نازک خیالی کے جوہر دکھائے
 ہیں + غزل کے علاوہ اگر کچھ کہا ہے ۔ تو زیادہ تر قصیدے ۔
 مرثیے ۔ یاثنوی کے انداز میں کچھ عاشقانہ داستانیں لکھی ہیں
 لیکن نظیر کے کلام کو دیکھئے ۔ تو اس کی دنیا ان سب سے
 مختلف اور انوکھی نظر آتی ہے + وہ خیالی دنیا سے آسمان
 کے تارے توڑ کر نہیں لاتے ۔ نہ جذبات کے اتھاہ سمنڈ
 میں سے موتی نکالتے ہیں ۔ وہ جس ملک اور جن حالات میں
 رہتے ہیں ۔ اور جو کچھ اپنے ارد گرد دیکھتے ہیں ۔ ان میں سے
 ہر ایسی چیز کو جو انہیں متاثر کرتی ہے ۔ بیان کرتے ہیں ۞

نظیر ہندوستانی معاشرت کے بہت بُرے ماہر ہیں
 امیر غریب - ادنیٰ اعلیٰ ہندو مسلمان سب کی معاشرت کو
 وہ خوب سمجھتے ہیں - ان کے مشاغل اور تفریحوں سے بخوبی
 واقف ہیں - ان کے رسم و رواج - تنوار دن میاںوں بیٹیوں
 اور خاتگی زندگی کی ایک ایک تفصیل کو جانتے ہیں - کہیں
 ہندوستان کی رُتوں کا اور یہاں کے دریاؤں پہاڑوں -
 پھل پھولوں اور عمارتوں کا حال لطف لے لے کر بیان
 کرتے ہیں - کہیں ہندوستان کے بزرگوں اور دیویوں اور
 اوتاروں کی عظمت دل پر نقش کر دیتے ہیں - انہیں صرف
 بنی نوع انسان ہی سے الفت نہیں - بلکہ جانوروں اور
 بے جان چیزوں سے بھی محبت ہے - ان چیزوں سے
 ان کی الفت معصوم بچوں کی مانند ہے - ان کی نظائیں بلبلوں
 کی لڑائی - گلہری کا بچہ - رچکھ کا بچہ - بکوتر بازی - پتنگ
 بازی سب اسی قسم کی ہیں - انہیں پڑھ کر معلوم ہوتا ہے
 جیسے وہ خود بھی بچے بن کر ان چیزوں میں بے حد خوشی
 دیکھی لے رہے ہیں ۔

نظیر نے نہ کبھی قصیدہ لکھا - نہ کسی کی ہجو کہی - وہ

ان چیزوں سے بلند تھے۔ دنیا کی ناپائیداری اور بے حقیقی پر البتہ نہایت موثر اور پُر زور نظمیں کہی ہیں۔ ان کی نظمیں فنا نامہ۔ بخارہ نامہ اور موت نامہ نہایت موثر اور سبق آموز ہیں۔ اور فقیروں اور درویشوں اور تارک الدنیا لوگوں کو عام طور سے ازبر ہیں۔

تمام کلام میں نظیر کا نقطہ نظر خاص ہندوستانی ہے ان کے کلام میں تشبیہیں اور استعارے بھی ہندوستان ہی کے ہیں۔ دوسرے شعرا کی طرح وہ گل و بلبل کے افسانے اور اسکندر و روم کی شوکت اور عجم و عرب کے تہل کی غیر ملکی داستانیں بیان نہیں کرتے۔ انہیں پیسے کی پی کہاں۔ رابیل اور چمپلی کی نکمت۔ اکبر کی عالمگیری اور چوڑ گڑھ اور کانچر کی ملکی عظمت زیادہ متوجہ کرتی ہے۔ ان کا تجربہ اتنا وسیع ہے اور ان کی واقفیت اور ہمہ دانی کا یہ عالم ہے کہ معمولی سے معمولی موضوع پر بھی قلم اٹھاتے ہیں۔ تو اس میں تفصیل سے ایسا رنگ بھر دیتے ہیں۔ کہ اس میں بے حد دلچسپی پیدا ہو جاتی ہے۔

نظیر کے کلام میں بناوٹ اور تکلف مطلق نہیں۔ وہ

ضائع بدائع سے بے حد پرہیز کرتے ہیں۔ ان کی سادگی اور
 بے تکلفی ہی ان کے کلام کی جان ہے۔ ان کا ذخیرہ الفاظ
 بے شمار ہے۔ جس میں سے وہ حسب ضرورت جیسا لفظ چاہتے
 ہیں۔ موقع موقع پر استعمال کرتے ہیں۔ غزل گو شعرا عام
 طور پر مستند اور سمجھے ہوئے الفاظ استعمال کیا کرتے تھے
 اور عام بازاری گفتگو کے الفاظ اپنے کلام میں مطلق نہ آتے
 دیتے تھے۔ لیکن نظیر نے پہلی مرتبہ مناسب موقوفوں پر
 بلا تکلف وہ الفاظ شاعری میں استعمال کئے۔ جو ادنیٰ
 خیال کئے جاتے تھے۔ اور جنہیں لکھنا فصحا کے نزدیک
 باعث عار تھا۔ نظیر فقیروں اور عورتوں اور بازاری لوگوں
 وغیرہ کی زبان کے بڑے ماہر تھے جس نظم کا تعلق جس طبقے
 اور درجے اور صنف سے ہوتا۔ اس میں مناسب مواقع
 پر اسی کا مخصوص انداز بیان اور اسی کے خاص الفاظ لکھا
 کرتے تھے۔ اس طرح انہوں نے اردو شاعری کو بہت
 سے ایسے الفاظ سے روشناس کرا دیا۔ جو متروک اور
 ناقابل اعتنا سمجھے جاتے تھے۔ اپنی اسی جدت اور واقعہ
 پسندی کے باعث وہ جاہل بھی مشہور ہو گئے ہیں۔ واقعہ

یہ ہے۔ کہ نظیر کو الفاظ کی بڑی سمجھ تھی۔ وہ ان کی اصوات کے اثرات میں امتیاز کر سکتے تھے۔ چنانچہ ان کی کلیات میں جگہ جگہ اس کا ثبوت ملتا ہے۔ نظم میں ہنگامہ بیانی کریں گے۔ تو ایسے الفاظ لائیں گے۔ کہ ان سے بے چینی اور بے قراری ترشح ہو رہی ہوگی۔ بزم کا ذکر کریں گے۔ تو لفظوں سے بھی رنگینی ٹپک رہی ہوگی۔

اس میں شبہ نہیں۔ کہ نظیر میں نہ سودا کا زور ہے۔ نہ میر کی بلند پروازی۔ نہ انشا کی ظرافت اور نہ انیس و دبیر کا جوش و خروش تاہم یہ تمام خوبیاں اس میں ایک حد تک ضرور پائی جاتی ہیں۔ اور بقول مصنف تاریخ ادب اردو "اپنے تنوع مضامین۔ اپنی ناصحانہ روش۔ اپنی وسیع النظری۔ اپنی ہر طبقہ کے ساتھ دلچسپی اپنی خالص ہندوستانیّت اور علی الخصوص ایک جدید رنگ کی ایجاد کے سبب سے نظیر پوری طرح اس کا مستحق ہے۔ کہ اس کو شعرا سے اردو کی مجلس میں ایک ممتاز جگہ دی جائے۔"

نظیر کا کلام بہت کچھ ضائع ہو گیا ہے۔ وہ عام طور سے لوگوں کی فرمائش پر انہیں نظمیں لکھ لکھ کر دے دیا کرتے تھے۔ جن کے متعلق انہیں اتنا بھی یاد نہ رہتا تھا۔ کہ انہوں نے لکھی تھیں

کہتے ہیں۔ انہوں نے دو لاکھ سے زیادہ شعر کہے تھے۔ جن کا بیشتر حصہ ضائع ہو چکا ہے۔ اب جس قدر کلام موجود ہے۔ وہ مقدار میں چھ ہزار شعر سے زیادہ نہیں۔ اور لالہ بلاس رام کی کاپیوں سے نقل کر کے لیا گیا ہے۔ ذیل میں نظیر کے کلام میں سے انتخاب و سچ کیا جاتا ہے۔

برسات کی بہاریں

میں اس ہوا میں کیا کیا برسات کی بہاریں
سبزلوں کی لعلیماہٹ باغات کی بہاریں
بوندوں کی جھجھماہٹ قطرات کی بہاریں
ہر بات کے تماشے ہر گھٹات کی بہاریں
کیا کیا مچی ہیں یارو برسات کی بہاریں

بادل ہوا کے اوپر ہومست چھا رہے ہیں
جھڑیوں کی مستیوں سے دھو میں چھا رہے ہیں
پڑتے ہیں پانی ہر جا بل نفل بنا رہے ہیں
گلزار بھیگتے ہیں سبزے نہا رہے ہیں
کیا کیا مچی ہیں یارو برسات کی بہاریں

جنگل سب اپنے تن پر ہریال سج رہے ہیں
 گل پھول جھار بوٹے کر اپنی دھج رہے ہیں
 بجلی چمک رہی ہے بادل گرت رہے ہیں
 اللہ کے نقارے نوبت کے بج رہے ہیں
 کیا کیا مچی ہیں یار و برسات کی بہاریں
 بادل لگا ٹھوڑیں نوبت کی گت لگاویں
 جھینگہ جھنگار اپنی سرنائیاں بجا دیں
 کر شور مور بگلے جھڑیوں کا مینہ بلا دیں
 پی پی کریں پیسے مینڈک ملہا رگادیں
 کیا کیا مچی ہیں یار و برسات کی بہاریں
 ہر جا بچھا رہا ہے سترہ ہرے بچھوٹے
 قدرت کے بچھ رہے ہیں ہر جا ہرے بچھوٹے
 جنگلوں میں ہو رہے ہیں پیدا ہرے بچھوٹے
 بچھو ادلے ہیں حق نے کیا کیا ہرے بچھوٹے
 کیا کیا مچی ہیں یار و برسات کی بہاریں
 سبزوں کی لہلہا ہٹ کچھ ابر کی سیاہی
 اور چھا رہی گھٹائیں سرخ اور سفید کاہی

سب بھیگتے ہیں گھر گھر لے ماہ تا ماہی
یہ رنگ کون رنگے تیرے سوا الہی
کیا کیا مچی ہیں یارو برسات کی بہاریں

بویں بٹے بیڑیں قمری پکارے کو کو
پی پی کرے پیہا بگلے پکاریں تو تو
کیا ہد ہدوں کی حق حق کیا فاختوں کی ہو ہو
سب رٹ رہے ہیں تجھ کو کیا پنکھ کیا پنکھیر
کیا کیا مچی ہیں یارو برسات کی بہاریں

جو مت ہوں ادھر کے کر شورنا چتے ہیں
پیارے کا نام لے کر کیا زورنا چتے ہیں
یا دل ہوا سے گھر گھر گھٹا گھورنا چتے ہیں
مینڈک اچھل رہے ہیں اور مورنا چتے ہیں
کیا کیا مچی ہیں یارو برسات کی بہاریں

چھت گرنے کا کس جاغل شور ہو رہا ہے
دیوار کا بھی دھڑکا کچھ ہوش کھو رہا ہے
ڈر ڈر چوہی والا ہر آن رو رہا ہے
مفلس تو جھونپڑے میں دلشاد سو رہا ہے

کیا کیا مچی ہیں یارو برسات کی بہاریں
 مدت سے ہو رہا ہے جن کا مکاں پرانا
 اٹھ کے ہے ان کو مینہ میں ہر آن چھت پہ جانا
 کوئی پکا رہا ہے ٹنگ موری کھول آنا
 کوئی کسے ہے چل بھی کیوں ہو گیا دوانا
 کیا کیا مچی ہیں یارو برسات کی بہاریں

جو اس ہو ایں یارو دولت میں کچھ بڑے ہیں
 ہے ان کے سر پہ چھتری ہاتھی اوپر چڑھے ہیں
 ہم سے غریب غریبا کچھڑ میں گر پڑے ہیں
 ہاتھوں میں جوتیاں ہیں اور پانچے چڑھے ہیں
 کیا کیا مچی ہیں یارو برسات کی بہاریں

ہے جن کئے مہیا پکا پکا یا کھانا
 ان کو پلنگ پہ بیٹھے جھڑیوں کا خطا ٹھانا
 ہے جن کو اپنے گھر میں یاں فون تیل لانا
 ہے سر پہ ان کے پنکھا یا چھاج ہے پرانا
 کیا کیا مچی ہیں یارو برسات کی بہاریں
 کچھڑ سے ہو رہی ہے جس جا زمین پھلنی

مشکل ہوئی ہے واں سے ہر اک کو راہ چلتی
 پھسلا جو پاؤں پگڑی مشکل ہے پھر سنبھلتی
 جوتی گری تو واں سے کیا تاب پھر نکلتی
 کیا کیا مچی ہیں یار و برسات کی بہاریں
 گر کر کسی کے کپڑے دلدل میں ہیں معطر
 پھسلا کوئی کسی کا کپڑا میں منہ گیا پھر
 اک دو نہیں پھسلتے کچھ اس میں آن اکثر
 ہوتے ہیں سینکڑوں کے سر نیچے پاؤں اوپر
 کیا کیا مچی ہیں یار و برسات کی بہاریں

چلنے کی فکر کرو بابا

بٹ مارا جل کا آہ پنچا مک اس کو دیکھ ڈرو بابا
 اب اشک بہاؤ آنکھوں سے اور آہیں سرد بھڑپا
 دل ہاتھ اٹھا اس جینے سے بے بس من مارا مرد بابا
 جب باپ کی خاطر روتے تھے اب اپنی خاطر رو بابا
 تن سوکھا کبری پیٹھ ہوئی گھوڑے پر زین دھرو بابا
 اب موت نقارہ باج چکا چلنے کی فکر کرو بابا

دو چار گھڑی یا دو دن میں اب تن سے جان نکلتی ہے
 یہ ہڈی پسلی جتنی ہے یا گلہنی ہے یا سٹرنی ہے
 ہے رات جو باقی تھوڑی سی کوئی دم میں یہ بھی دھلتی ہے
 اٹھو باندھو کم کو سویرے سے تم کو بھی منزل چلنی ہے
 تن سوکھا کبری پیٹھ ہوئی گھوڑے پر زین دھرو بابا
 اب موت نقارہ باج چکا چلنے کی فکر کرو بابا
 کچھ دیر نہیں اب چلنے میں کیا آج چلو یا کل نکلو
 کچھ کپڑا لٹا لینا ہو سو جلدی باندھو شنبھل نکلو
 اب شام نہیں اب صبح ہوئی جوں موم بچھل کر ڈھل نکلو
 کیوں ناخق دھوپ چڑھاتے ہو بس ٹھنڈے ٹھنڈے چل نکلو
 تن سوکھا کبری پیٹھ ہوئی گھوڑے پر زین دھرو بابا
 اب موت نقارہ باج چکا چلنے کی فکر کرو بابا
 یہ اونٹ کراٹے کا یا رو صندوق جنازہ ارتھی ہے
 جب اس پر ہوا سوار چلے پھر گھوڑا ہے نہ عماری ہے
 کس نیند پرے تم سوتے ہو یہ بوجھ تمہارا بھاری ہے
 کچھ دیر نہیں اب آہ نظیر تیار کھڑی اسواری ہے
 تن سوکھا کبری پیٹھ ہوئی گھوڑے پر زین دھرو بابا

اب موت تقارو باج چکا چلنے کی فکر کرو بابا

ریچھ کا بچہ

تھا ہاتھ میں اک اپنے سوا من کا جو سونٹا
لوہے کے کڑے جن پر کھڑکتے تھے سراپا
کاندھے پہ چڑھا جھولنا اور ہاتھ میں پیالا
بازار میں لے آئے دکھانے کو تماشا
آگے تو ہم اور پیچھے وہ تھا ریچھ کا بچا

تھا ریچھ کے بچے پہ وہ گنا جو سراسر
ہاتھوں میں کڑے سونے کے بجتے تھے جھمک کر
کانوں میں دُر اور گھنگرو پڑے پاؤں کے اندر
وہ دُور بھی ریشم کی بنائی تھی جو پر زور
جس دُور سے یار د تھا بندھا ریچھ کا بچا

مدت میں اب اس بچہ کو ہم نے ہے سدھایا
لڑنے کے سوا ناچ بھی ہے اس کو سکھایا
یہ کہہ کے جو ڈھیلی کے تئیں گت بجایا
اس ڈھب سے اسے چوک کے جھگڑت میں بچایا

جوسب کی نگاہوں میں کھباریچھ کا بچا
 پھر ناچ کے وہ راگ بھی گایا تو وہاں واہ
 پھر کمر واناچا تو ہر اک بولی زباں واہ
 ہر چار طرف سنئے کہیں پیرو جواں واہ
 سب ہنس کے یہ کہتے تھے میاں واہ میاں واہ
 کیا ہم نے دیا خوب نچا ریچھ کا بچا

جب ہم نے اٹھا ہاتھ کڑوں کو جو ہلایا
 خم ٹھونک پہلوں کی طرح سامنے آیا
 پٹا تو یہ کشتی کا ہنر آن دکھایا
 جو چھوٹے بڑے جتنے تھے ان سب کو رجھایا
 ہم بھی نہ تھکے اور نہ تھکا ریچھ کا بچا

جب کشتی کی ٹھہری تو وہیں سر کو جو جھاڑا
 لٹکارتے ہی اس نے ہمیں آن لٹاڑا
 گہ ہم نے پچھاڑا اسے گہ اس نے پچھاڑا
 اک ڈیڑھ پہر ہو گیا کشتی کا اکھاڑا
 پر ہم بھی نہ مارے نہ ہٹا ریچھ کا بچا

ہولی

آجھکے عیش و طرب کیا کیا جب حسن دکھایا ہولی نے
 ہر آن خوشی کی دھوم ہوئی یوں لطف بتایا ہولی نے
 ہر خاطر کو خورسند کیا ہر دل کو بھایا ہولی نے
 دف رنگیں نقش سنہری کا جس وقت بجایا ہولی نے
 بازار کلی اور کوچوں میں غل شور مچایا ہولی نے
 کچھ طبلے کھٹکے نال بجے کچھ ڈھولک اور مردنگ بھی
 کچھ جھڑپیں بنیں ربابوں کی کچھ سارنگ اور چنگ بھی
 کچھ تارطنبوروں کے جھنکے کچھ ڈھنڈھی اور منہ چنگ بھی
 کچھ گھنگھر و کھٹکے جھم جھم جھم کچھ گت گت پر آہنگ بھی
 ہے دم ناچنے گانے کا یہ تار بندھایا ہولی نے
 ہر جاگے خال گلاوں سے خوش رنگت کی گلکاری ہے
 اور ڈھیر عبیروں کے لاگے سو عشرت کی تیاری ہے
 ہیں راگ بہاریں دکھاتے اور رنگ بھری پچکاری ہے
 منہ سرخی سے گلنار ہوئے تن کیسر کی سی کیاری ہے
 یہ روپ جھمکتا دکھلایا یہ رنگ دکھایا ہولی نے

ہر آن خوشی سے آپس میں سب منہ منہ گت جھڑکتے ہیں
 رخسار گلاہوں سے گلگوں کپڑوں سے رنگ پکتے ہیں
 کچھ آگ اور رنگ جھلکتے ہیں کچھ لے کے جام چھلکتے ہیں
 کچھ کو دیں کچھ اچھلیں ہیں کچھ منستے ہیں کچھ بکتے ہیں
 یہ طور یہ نقشہ عشرت کا ہر آن بنایا ہوئی ہے

کلجگ

دنیا عجب بازار ہے کچھ جنس یاں کی سات لے
 نیکی کا بدلہ نیک ہے بد سے بدی کی بات لے
 میوہ کھلا میوہ ملے پھل پھول دے پھل پات لے
 آرام دے آرام لے دکھ درد سے آفات لے
 کلجگ نہیں کر جگ ہے یہ یاں دن کو دے اور رات لے
 کیا خوب سودا نقد ہے اس ہاتھ سے اس ہاتھ لے
 جو چاہے لے چل اس گھڑی سب جنس یاں تیار ہے
 آرام میں آرام ہے آزار میں آزار ہے
 دنیا نہ جان اس کو میاں دریا کی یہ منجھدھار ہے
 اوروں کا بیڑا پار کہ تیرا بھی بیڑا پار ہے

کلجگ نہیں کر جگ ہے یہ یاں ن کو دے اور رات لے
 کیا خوب سودا نقد ہے اس ہاتھ دے اس ہاتھ لے
 اپنے نفع کے واسطے مت اُور کا نقصان کر
 تیرا بھی نقصان ہووے گا اس بات پر تو جیانی کر
 کھانا جو کھا تو دیکھ کہ پانی پیئے تو چھان کر
 یاں پاؤں کو رکھ پھونک کر اور خوف لے گزراں کر
 کلجگ نہیں کر جگ ہے یہ یاں ن کو دے اور رات لے
 کیا خوب سودا نقد ہے اس ہاتھ دے اس ہاتھ لے
 غفلت کی یہ جاگہ نہیں یاں صاحب اور اک رہ
 دشا در کھ دشا در رہ غمناک رکھ غمناک رہ
 ہر حال میں تو بھی نظیر اب ہر قدم کی خاک رہ
 یہ وہ مکاں ہے او میاں یاں باک کھ پیباک رہ
 کلجگ نہیں کر جگ ہے یہ یاں ن کو دے اور رات لے
 کیا خوب سودا نقد ہے اس ہاتھ دے اس ہاتھ لے

جب لا دچلے گا نجارا

نک حرص و ہوا کو چھوڑ میاں مت دیں بدیں پھر مارا

قزاق اجل کا لوٹے ہے دن رات بجا کر نقارا
 کیا بدھیا بھنیا بیل شتر کیا گویں اور پلا بھارا
 کیا گیہوں چاول موٹھ مٹر کیا آگ دھواں اور انگارا
 سب ٹھاٹھ پڑا رہ جاوے گا جب لا دچلے گا بنجارا
 تو بدھیا لا دے بیل بھرے چوپورب پچھم جائے گا
 کیا سود بڑھا کر لا دے گا یا ٹوٹا گھٹا پاوے گا
 قزاق اجل کا رستے میں جب بھالامار گرا دے گا
 دھن دولت ناقتی پوتا کیا۔ اک کنبہ کام نہ آویگا
 سب ٹھاٹھ پڑا رہ جاوے گا جب لا دچلے گا بنجارا
 جب چلتے چلتے رستے میں یہ گون تری ڈھل جاوے گی
 اک بدھیا تیری مٹی پر پھر گھاس نہ چرنے پاوے گی
 یہ کھپ جو تولنے لا دی ہے سب حصوں میں بٹ جاوے گی
 دھی پوتا جنوائی بیٹا کیا بنجارن پاس نہ آوے گی
 سب ٹھاٹھ پڑا رہ جاوے گا جب لا دچلے گا بنجارا
 کیوں جی پر بوجھ اٹھاتا ہے ان گونوں بھاری بھاری کے
 جب مت کا ڈیرا آن پڑا پھر دو نے ہیں بیوپاری کے
 کیا سار جھڑاؤ زریور کیا گوٹے تھان کناری کے

کیا گھوڑے زین سنہری کے کیا ہاتھی لال عماری کے
سب ٹھانڈے پڑا رہ جاوے گا جب لا دچلے گا بچارا

خدا کی باتیں خدا ہی جانے

جہاں میں کیا کیا خرد کے اپنے ہر اک بچانا ہے شادیاں
کوئی حکیم اور کوئی مندس کوئی ہو پنت کتھا بکھانے
کوئی ہے عاقل کوئی ہے فاضل کوئی نجومی لگا کہانے
جو چاہو کوئی یہ بھید کھولے یہ سب ہیں جعلی یہ سب بہانے
پڑے بھٹکتے ہیں لاکھوں پنت کروڑوں دانا ہزاروں سیانے
جو خوب دیکھا تو یار آخر خدا کی باتیں خدا ہی جانے
زمین سے لیکر جو آسمان تک بھری ہے لاکھوں طرح کی خلقت
کہیں ہے ہاتھی کہیں ہے چیونٹی کہیں ہے رانی کہیں ہے پرت
یہ جتنے جلوئے کھارہی ہے خدا کی صنعت خدا کی حکمت
جو چاہے کھولے یہ بھید اس کے کسی کو اتنی نہیں قدرت
پڑے بھٹکتے ہیں لاکھوں پنت کروڑوں دانا ہزاروں سیانے
جو خوب دیکھا تو یار آخر خدا کی باتیں خدا ہی جانے
کوئی ہے ہنتا کوئی ہے روتا کہیں ہے شادی کہیں غمی ہے

کہیں ترقی کہیں تنزل کہیں گماں اور کہیں یقین ہے
 کوئی گھستازیں کے اوپر کوئی خوشی سے فلک نشیں ہے
 یہ بھید اپنا وہ آپ جانے کسی کو اس کی خبر نہیں
 پڑے بھٹکتے ہیں لاکھوں پنڈت کروڑوں اناہزاروں سیالے
 جو خوب لکھا تو یار آخر خدا کی باتیں خدا ہی جانے
 عجب یہ شطرنج کا ساقشبہ بچھا ہے دن اور رات اس جا
 جو بات چاہے کرے کسی کو نہ آئے فردا اس کو بات اس جا

ہزاروں منصوبے باندھ دل میں بنا دے چا لوٹنی گھات سجا
 نہیں ہے اک چارچوک قائم سمجھو کی بازی ہے مات آج
 پڑے بھٹکتے ہیں لاکھوں پنڈت کروڑوں اناہزاروں سیالے
 جو خوب لکھا تو یار آخر خدا کی باتیں خدا ہی جانے
 یہ کون جانے کہ کل کیا کیا اور آج مالک وہ کیا کرے گا
 کسے بگاڑے گئے سنوارے کسی لٹا دے گئے بھرے گا

کسی کے گھر کون ہووے پیدا کسی کے گھر کون سا مرے گا
 کسی کو ہرگز خبر نہیں ہے کہ کیا کیا اور کیا کرے گا
 پڑے بھٹکتے ہیں لاکھوں پنڈت کروڑوں اناہزاروں سیالے
 جو خوب لکھا تو یار آخر خدا کی باتیں خدا ہی جانے

معصوم بھولے بھالے

کیا دن تھے یا رُو وہ بھی تھے جبکہ بھولے بھالے
 نکلے تھی واٹی لے کر پھرتی کبھی دوا لے
 چوٹی کوئی رکھالے بدھی کوئی پنہا لے
 منہ سی گھلے میں ڈالے منت کوئی بُھالے
 موٹے ہوں یا کہ ڈبلے گورے ہوں یا کہ کانے
 کیا عیش لوٹتے ہیں معصوم بھولے بھالے
 دل میں کسی کے ہرگز نے شرم و نہ جیا ہے
 آگاہ بھی کھل رہا ہے پیچھا بھی کھل رہا ہے
 پسنے پھرے تو کیا ہے ننگے پھرے تو کیا ہے
 یاں یوں بھی واہ واہ ہے اور ووں بھی واہ واہ ہے
 کچھ کھالے اس طرح سے کچھ اس طرح سے کھالے
 کیا عیش لوٹتے ہیں معصوم بھولے بھالے
 مرجائے کوئی تو بھی کچھ ان کو غم نہ کرنا
 نے جانیں کچھ بگڑنا نے جانے کچھ سنورنا
 ان کی بلا سے گھر میں ہو قند یا شکرنا

جس بات پر یہ چلے بس وہ ہی کرتا
 ماں اور ہنسی کو بابا پگھلی کو بیچ ڈالے
 کیا عیش لوٹتے ہیں معصوم بھالے بھالے
 جوان کو دو سوکھالیں پھیکا ہو یا سلونا
 ہیں بادشاہ سے بڑھکر جب مل گیا کھلونا
 جس جا پہ نیند آئی پھر داں ہی ان کو سونا
 پرداہ نہ کچھ پلنگ کی نے چاہئے بچھونا
 بھونپو کوئی بجائے پھر کی کوئی پھر اے
 کیا عیش لوٹتے ہیں معصوم بھولے بھالے
 یہ بالے پن کا یارو عالم عجب بنا ہے
 یہ عمروہ ہے اس میں جو ہے سو بادشاہ ہے
 اور سچ اگر جو پوچھو تو بادشاہ کیا ہے
 اب تو نظیر میری سب کو یہی دعا ہے
 جیتے رہیں سبھی کے آس و مراد والے
 کیا عیش لوٹتے ہیں معصوم بھولے بھالے

جرات

قلندر بخش جرات - اصل میں دلی کے رہنے والے
 تھے - اکبر آبادی مشہور ہوئے - ان کا اصلی نام سیکی امان
 تھا - ان کے بزرگ بادشاہی دربار میں درباری کیا کرتے
 تھے - اور لوگوں کی طرح ان کا خاندان بھی فیض آباد میں
 آباد تھا - انہوں نے یہیں تعلیم و تربیت پائی - ابھی جوان
 نہ ہونے پائے تھے کہ اندھے ہو گئے -
 طبیعت چلبلی پائی تھی - گانے بجانے کے بڑے
 شوقین تھے - سنا خوب بجاتے تھے - شاعری کا شوق ہوا
 تو جعفر علی حسرت کے شاگرد ہو گئے -

میاں جراتؒ ۱۲۱۵ھ میں دہلی سے لکھنؤ پہنچے۔ اور
مرزا سیلماں شکوہ کے یہاں ملازم ہوئے + یہاں ان سے
اور انشا و جرات سے اکثر صحبتیں رہا کرتی تھیں +
ان کے تین دیوان ہیں - اس میں ہر طرح کی غزلیں
رباعیاں - مخمس - مستزاد - واسوخت - بیجویں اور تانچیں
ہیں +

آخر عمر تک لکھنؤ میں رہے اور وہیں ۱۲۲۵ھ میں
انتقال کیا۔ ناسخ نے تاریخ کمی - ع

ہائے ہندوستان کا شاعر موما
میاں جراتؒ غزل میر تقی میر کے رنگ میں کہتے تھے
سیر کی فصاحت اور سادگی پر انہوں نے اپنی شوخی اور
بانگین کو اور بڑھا دیا تھا۔ جس سے ان کی غزلوں کو عام
لوگ بہت پسند کرتے تھے + ان کی زندگی ہی میں ان
کے کلام کی دھوم مچ گئی۔ ان کی خاص طرز انہیں کی
ایجاد ہے +

جراتؒ کی زندہ دلی اور ہر دلعزیزی کے لطیف اکثر لوگوں
کی زبانوں پر ہیں +

کرپلا ایک بھانڈ دلی کا رہنے والا نواب شجاع الدولہ
 کے ساتھ گیا تھا۔ اور اپنے فن میں بڑا کمال رکھتا تھا +
 ایک دن کسی محفل میں اس کا طائفہ حاضر تھا۔ جرأت بھی
 وہاں موجود تھے۔ اس نے نقل کی + ایک ہاتھ میں لکڑی
 لے کر دوسرا ہاتھ اندھوں کی طرح بڑھایا۔ ٹٹول ٹٹول کر
 پھرنے لگا اور کہنے لگا۔ ”حنور! شاعر بھی اندھا۔ شعر بھی
 اندھا۔ مضمون بھی اندھا۔“

صنم سنتے ہیں تیری بھی کمر ہے۔

کہاں ہے۔ کس طرف کو ہے۔ کدھر ہے۔
 شیخ صاحب بہت خفا ہوئے۔ اور حضرا کر انہوں نے
 بھی ہجو کہہ ڈالی + کریم لایہ سن کر بہت بھنپا + دوسرے دن
 میں پھر اندھے کی نقل کی۔ اسی طرح ایک لاٹھی لے کر
 پھرنے لگا۔ ان کی غزل ہے

امشب تری زلفوں کی حکایات ہے واٹھ

کیا رات ہے۔ کیا رات ہے۔ کیا رات ہے واٹھ

ہر رات کے لفظ پر لکڑی کا سہارا بدلتا تھا۔ اس
 غزل کے ہر شعر کا دوسرا مصرعہ ایک ہی دھنگ پر ہے۔

چنانچہ ساری غزل کو اسی طرح محفل میں پڑھتا رہا + شیخ صاحب اور بھی غضبناک ہوئے اور پھر ایک ہجو کی ترجیع بند تھام

اگلا جھولے بگلا جھولے سا دن ماس کر بلا پھولے
اس کو بھی خبر ہوئی - بہت جلا بھنا + پھر کسی محفل
میں ایک زچہ کا سوانگ بھرا اور ظاہر کیا کہ اس کے پیٹ
میں بھتنا گھس گیا ہے + خود ملا بن کر بیٹھا اور جس طرح
جنات اور سیانوں میں لڑائی ہوتی ہے + اسی طرح جھگڑتے
جھگڑتے بولا کہ ارے نامراد کیوں غریب ماں کی جان کا
لاگو ہوا ہے - جرات ہے تو بامہر نکل آ کہ ابھی جلا کر خاک
کر دوں + آخرا ب کی دفعہ انہوں نے ایسی خبر لی کہ کر بلا
کو معافی مانگنی پڑی ۛ

ایک لطیفہ ہے کہ ایک دن میرا نشانہ اندھاں جرات
کی ملاقات کو آئے - دیکھا - تو سر جھکائے کچھ سوچ رہے
ہیں + انہوں نے پوچھا کہ کس فکر میں بیٹھے ہو + جرات
نے کہا کہ ایک مصرع خیال میں آیا ہے - چاہتا ہوں کہ
مطلع ہو جائے + انہوں نے پوچھا کیا ہے + جرات نے

کما کہ خوب مصرع ہے۔ مگر جب تک دوسرا مصرع نہ ہوگا
اس وقت تک نہ سناؤں گا۔ نہیں تو تم مصرع لگا کر اسے
بھی چھین لو گے۔ سید انشانے بہت اصرار کیا۔ آخر جرأت
نے مصرع پڑھ دیا ع

اس زلف پہ پھبتی شب دیجور کی سو جھی
سید انشانے فوراً کہا ع
اندھے کو اندھیرے میں بڑی دور کی سو جھی
جرأت ہنس پڑے اور اپنی لکڑی اٹھا کر مارنے دوڑے
دیر تک سید انشا آگے آگے بھاگتے پھرے اور یہ پیچھے
پیچھے ٹوٹتے پھرے *
کلام کا نمونہ :-

غزلیں

یہ جواب لے کے قاصد جو پھر اشتاب الٹا
میں زیریں پہ ہاتھ مارا بہ صدا اضطراب الٹا
یہ وفا کی میں نے تسپہ مجھے کتنے بیوفا ہو
میری بندگی ہے صاحب یہ بلا خطاب الٹا

مرے بخت ہیں وہ روکش کہ وہ دے جو وعدہ
 تو پہنچے تا یہ مغرب پھرے آفتاب الٹا
 وہ بہا کے کاسہ سرمے خوں میں شکل کشتی
 کہے ہے کہ دیکھو نکلا یہ مٹا حباب الٹا
 غزل اور پڑھ تو جرات کہ گیا یہاں سے گھر تو
 تو کلام سننے تیرا میں پھر اشتاب الٹا

جب یہ سنتے ہیں کہ ہمسایہ میں آپ آئے ہوئے
 کیا درد بام پہ ہم پھرتے ہیں گھبرائے ہوئے
 آپ سے میں تو نہ جاؤں پہ کروں کیا کہ وہیں
 دل بیتاب لئے جائے ہے دوڑائے ہوئے
 گھر میں بے یار ہے شکل اپنی یہ دل کے ہمارا
 دو گنہ گار ہوں جوں قید میں بٹھلائے ہوئے
 آج بھی اس کے جو آنیکی نہ بھڑی تو بس آہ
 ہم وہ کر بیٹھیں گے جو دل میں ہیں ٹھیرائے ہوئے
 پیرہن چاک ترے در پہ جو کل کرتا تھا
 آج لوگ اس کو لئے جاتے ہیں کفنائے ہوئے

مردنی پھر گئی منہ پر مرے جن کی خاطر
 رنگ رو کیا وہ پڑے پھرتے ہیں چمکائے ہوئے
 کر کے موزوں انہیں جرات غزل اک اور بھی پڑھ
 دل میں جو تازہ مضامین ہوں پھیراے ہوئے

متفرق اشعار

بات ہی اول تو وہ کرتا نہیں مجھ سے کبھی
 اور جو بولے بھی ہے کچھ منہ سے تو شرابا ہوا
 آئے جو مرے پاس تو منہ موڑ کے بیٹھے
 یہ آج نیا آپ نے دستور نکالا
 نتھجھ کو ہم اس لئے کہتے تھے کوئی دم مت جا
 چل بسے ہم نہ ترے چلتے ہی چلتے دیکھا
 اس کا بیمار نہ نکلا کبھی گھر سے جرات
 گھر سے تابوت ہی آخر کو نکلتے دیکھا
 جستجو میں دل کے ہلانے کے جی کھونا پڑا
 جو مہنسی کی بات تھی اس کا ہمیں رونا پڑا
 تشبیہ کس مزہ سے ہیں لذت کو اسکی درد

کچھ دل ہی جانتا ہے مرا دل کی چاہ کا
 فصل گل گرچہ ہزار آبی پر اپنا جہاں ات۔
 دل پڑ مردہ نہ جوں غنچہ تصویر کھلا +
 اور تو کیا مشغلے ہیں ہجر میں نیرے مگر
 دل کی بیتابی سے سو سو بار اٹھنا بیٹھنا
 ہم اسیرانِ قفس کیا کہیں خاموش ہیں کیوں
 راہ لگ اپنی چل اے باد صبا تجھ کو کیا
 نزع میں بھی تری تصویر کو نہ دیکھا افسوس
 مرتے مرتے بھی نہ ارمانِ نظر کا دکھلا
 خدا جانے کیڑا چاک کس کس کے گریباں کو
 ادا سے ان کا چلنے میں اٹھا لینا یہ داماں کو
 چین ہو کیا خانہ ہستی میں خاک
 جو یہاں آیا مکدر ہی گیا
 گیا وہ دل ہی پہلو سے کہ جس کو
 کبھی روتے تھے چھاتی سے لگا کر
 دل ہی اس کا فرکا پتھر ہو تو کوئی کیا کرے
 ورنہ ایسی آہ سوزاں بے اثر میری نہیں

تو نے اس باغ میں دم بھرنے کی مہلت پانی
 اسے صباہم نے تو اتنی بھی نہ مہلت پانی
 دور سے گل ہم نے اس کے آستان کو دیکھ کر
 رو دیا کن حسرتوں سے آسماں کو دیکھ کر
 ہم اسیروں کو ملا ہے تنگ یاں ایسا قفس
 زیر گردوں تک زمیں پر تلما سکتے نہیں +
 جوش گل چاک قفس سے دم بدم دیکھا کئے
 سب نے لونی ہیں بہاریں اور ہم دیکھا کئے

ناسخ

شیخ امام بخش نام۔ ناسخ تخلص۔ خدا بخش ان
 کے باپ تھے۔ جو خیمے بنایا کرتے تھے + بعض لوگ کہتے
 ہیں۔ کہ خدا بخش نے ان کو اپنا بیٹا بنایا تھا + یہ فیض
 آباد میں پیدا ہوئے۔ اور وہیں پرورش پائی + اس
 زمانہ کے رواج کے مطابق ورزش کرنے کو طبیعت
 چاہی تو اس میں لگ گئے۔ جس کی وجہ سے ان کا بدن
 بہت پھرتیلا ہو گیا تھا۔

نواب محمد تقی فیض آباد کے ایک امیر تھے۔ انہیں
 بانکوں ترچھوں سے بڑی دلچسپی تھی۔ انہوں نے شیخ

صاحب کو اپنے یہاں نوکر رکھ لیا اور اپنے ساتھ لکھنؤ لے آئے۔

بڑے بوڑھے لکھتے ہیں کہ لکھنؤ میں میر کاظم علی ایک رئیس تھے۔ انہوں نے ان کو اپنا بیٹا بنا لیا تھا۔ ان کے مرنے کے بعد یہ بہت بڑی دولت کے مالک ہو گئے۔ اور کس سال میں ایک مکان لے کر رہنے لگے۔ اس مکان کے سامنے گلی میں ایک مولوی صاحب کا مکڑ تھا۔ ان کا نام تھا مولوی دارث علی۔ یہ گھر پر لڑکوں کو پڑھایا کرتے تھے۔ یہ بھی ان لڑکوں میں شامل ہو گئے جو کچھ پڑھتے روزانہ یاد کر لیتے۔ ہوتے ہوتے اچھی خاصی لیاقت ہو گئی۔ جو شاعری کی ضرورتوں کے لئے کافی تھی۔

شاعری میں کسی کے شاگرد نہیں بنے۔ مگر بچپن سے شاعری کے عاشق تھے۔ چیکے چیکے شعر کہتے تھے + بعض لوگ کہتے ہیں کہ اول ادل مصحفی سے اصلاح لیتے تھے۔ کوئی مصحفی کے شاگرد عیسیٰ تنہا تھے۔ کہتے ہیں کہ ان سے تنہائی میں مشورہ کر لیتے تھے۔ جب اطمینان

ہو گیا۔ تو شاعروں میں غزلیں پڑھنے لگے۔
 اس زمانہ میں مرزا حاجی ایک امیر زادہ تھے۔ جو
 خود بھی پڑھے لکھے تھے۔ ان کے یہاں مرزا قاتل۔ قاضی
 محمد صادق خاں اختر اور بہت سے باکمال لوگ جمع رہتے
 تھے۔ ناسخ بھی ان کے دربار میں پہنچ گئے + انہیں کی
 صحبت میں ان کو زبان کی تراش خراش اور تحقیق کا
 چمکا پڑا اور انہیں کے بڑھانے سے ان کا کلام روز بروز
 رنگ پکوتا گیا + اس کے علاوہ حاجی صاحب کے پاس
 بیٹھنے سے ان کی شخصیت بڑھ گئی + بڑے بڑے سمجھا
 لوگ ان کے پاس آنے لگے + غرض کہ مرزا حاجی کے سبب
 سے ان کی شاعری خوب چمکی۔

چند روز کے بعد نواب معتمد الدولہ کا دوبارہ عروج
 ہوا اور مرزا حاجی نظر بند کر دیئے گئے۔ ناسخ بھی ان کی
 پلیٹ میں آ گئے اور ان کو بھی گھر میں بٹھا دیا گیا + ایک
 دن ان کے بلانے کو ایک چوہدار آیا۔ یہ سمجھے کہ رنگ بگڑا
 بہانہ کر کے بھاگے۔ بڑی مشکلوں سے میر اسد علی خاں
 کے یہاں جا کر چھپے۔ انہوں نے پھر نواب سے اور ان

صفائی کرادی اور آخر کار نواب نے سو روپے ماہواران کے مقرر کر دیئے۔

جب نصیر الدین حیدر بادشاہ ہوئے۔ تو معتمد الدولہ کو ان کی جگہ سے ہٹا دیا گیا۔ اور میر فضل علی اعتماد الدولہ کے خطاب کے ساتھ وزیر بنائے گئے۔ جب ان سے کام نہ چلا تو حکیم مہدی بکائے گئے۔ حکیم مہدی کو شیخ صاحب یاد آئے۔ پھر بدار بلانے آیا۔ اس وقت بھی یہ بہانہ کر کے بھاگے۔ اور چھپکے فقیر محمد خاں گویا کے یہاں پہنچے۔ وہاں سے میانہ میں بیٹھ کر بھاگے۔ کانپور ہوتے ہوئے الہ آباد پہنچے۔ وہاں کچھ دنوں رہ کر کانپور چلے آئے۔ اسی سلسلہ میں بنارس اور عظیم آباد بھی گئے۔ جب حکیم مہدی اپنی جگہ سے ہٹ کر فرخ آباد آئے تو یہ بھی خیریت سے گھر آئے۔

چند دنوں بعد حکیم مہدی پھر وزیر ہو گئے۔ شیخ صاحب پھر بھاگ کر الہ آباد پہنچے۔ مگر تھے خوش قسمت کہ تھوڑے ہی دنوں بعد حکیم مہدی کی وفات پر سب باتوں کا خاتمہ ہو گیا اور آپ کی دفعہ جو آئے تو مر کر بھی گھر سے نہ نکلے۔

محمد علی شاہ نے سو روپے ماہوار گھر بیٹھے منتقل کر دیے
۱۲۵۴ء میں وفات پائی اور نکسالی والے مکان میں
دفن ہوئے۔

ان کا رنگ کالا تھا۔ موٹے تازے آدمی تھے۔
بھاری آواز سے بولتے تھے۔ طبیعت میں صفائی اور بناؤ
زیادہ تھا۔ مکان سجا ہوا رہتا تھا۔ موڈ سے کرسیاں گھر
میں بکھی رہتی تھیں + دسترخوان پر اچھے اچھے کھانے آتے
تھے۔ ہمیشہ آٹھ دس آدمی ساتھ کھاتے تھے + یہ بہت
خوش اخلاق تھے۔ مگر اپنے خیالات میں ایسے ڈوبے ہوئے
رہتے تھے کہ ہر نہ جاننے والا ان کو خشک مزاج اور بد مزاج
سمجھتا تھا۔

ایک دن ایک صاحب ملنے آئے۔ یہ اس وقت
اپنے دوستوں کے ساتھ صحن میں بیٹھے ہوئے تھے + ان
صاحب کے ہاتھ میں چھتری تھی اور اتفاق سے پاؤں
کے آگے ایک مٹی کا ڈھیل پڑا ہوا تھا + یہ اس ڈھیلے
کو چھتری سے آہستہ آہستہ توڑنے لگے + ناسخ بے نوکر کو
آواز دی۔ وہ آیا تو اس سے کہا کہ میاں ایک نوکری منی

کے دھیلوں کی ان کے آگے رکھ دو کہ یہ جی بھر کر اپنا شوق پورا کریں :-

اسی طرح ایک اور صاحب آکر بیٹھے۔ فرش پر ایک تنک پڑا ہوا تھا۔ وہ اسے اٹھا کر کبھی موڑتے اور کبھی ذرا سا توڑنے لگتے۔ شیخ صاحب نے لوکر کو پکار کر کہا۔ ”میاں بازار سے پانچ سات جھاڑویں تولے آؤ۔ اس نے تنوڑی دیر بعد آکر کہا۔ ”حنورا بنئے کے کہا ہے کہ ۳ جھاڑویں ہیں۔ باقی پھر آجائیں گی۔“ فرمایا۔ ”اچھا ایک جھاڑوان کے سامنے لا کر رکھ دو۔ انہیں تنکے توڑنے کا بہت شوق ہے :-“

اگرچہ ان کے کلام اور حکایتوں سے معلوم ہوتا ہے کہ طبیعت میں شوخی اور نگینی نہ تھی۔ مگر شاعری کا وہ نشہ ہے کہ اپنے رنگ پر لے ہی آتا ہے + چنانچہ میر گھیسٹا نام ایک شخص مر گئے۔ تو تاریخ فرمائی :-

جب میر گھیسٹا مر گئے ہائے ہر ایک نے اپنے منہ کو بیٹھا
ناسخ نے کسی یہ سن کے تاریخ افسوس کہ موت نے گھیسٹا
ان کے دودلیان چھپ گئے ہیں۔ پہلے میں ان کا

خاص رنگ جھلکتا ہے ، دوسرا دیوان الہ آباد کی کمائی ہے جس میں بیوطنی اور پریشانی کی ہر جگہ جھلک نظر آتی ہے اس وجہ سے اس کا نام ”دفتر پریشاں رکھا تھا۔
ان دیوانوں میں غزلیں - رباعیاں - قطعے اور تانچیں ہیں ، قصیدے نہیں کہے - اگر شاہان اودھ کی تاریخ یا تنہیت میں کبھی کچھ کہنے کی ضرورت ہوئی ہے - تو غزلوں اور قطعوں میں اس فرض کو ادا کیا ہے ۔
ایک مشہور ”حدیث مفصل“ کے ترجمہ میں ہے - اور ایک مولود شریف ہے - یہ دونوں نظمیں ان کے منہ پر نہیں کھلتیں ۔

غزلوں میں بہت بلند اور نازک مضامین کہتے ہیں الفاظ بڑے شان کے لاتے ہیں + ان کے کلام میں تاثیر کم ہے + تشبیہ اور تمثیل میں ایسی دستکاری کرتے ہیں کہ بعض موقع پر شعر بہت بے لطف ہو جاتا ہے + دُون کی زیادہ لیتے ہیں - مبالغہ میں اتنا زور مارتے ہیں کہ اصلیت بالکل غائب ہی ہو جاتی ہے + کہیں شعر کی تمام عمارت کی بنیاد صرف لفظی مناسبت پر ہوتی ہے کہیں

فرضی تشبیہوں اور استعاروں سے شعر کو گرا نبار کر دیتے
ہیں۔ کہیں کسی چیز کو کسی چیز سے تشبیہ دے کر اس
کی تمام لازمی چیزوں کو اس کے لئے ثابت کرتے ہیں
حالانکہ اس سے کسی قسم کی مناسبت نہیں ہوتی مختصر
یہ کہ ان کا کلام فن کی غلطیوں سے پاک ہے لیکن نہایت
روکھا پھینکا اور بے مزہ۔

نمونہ ملاحظہ ہو:-

غزلیں

میرا سینہ ہے مشرق آفتاب داغ، بھراں کا
طلوع صبح محشر چاک ہے اپنے گریباں کا
شگفتہ مثل گل ہر فصل گل میں داغ ہوتے ہیں
بنا ہے کیا ہمارا کالبد خاک گلستاں کا
سبہ خانہ مرا روشن ہوا دیران ہونے سے
کیا دیوار کے رخنوں نے یاں عالم چراغاں کا
وہ شوخ فتنہ انگیز اپنی نظروں میں سہا پہا ہے
کہ اک گوشہ ہے صحرائے قیامت جس کے اماں کا

مرا دیرانہ مثل آئینہ معمور حیرت ہے
 یقیں ہر رخنہ دیوار پر سے چشم حیراں کا
 تہ شمشیر قاتل کس قدر بشاش تھا ناسخ
 کہ عالم ہر دہاں زخم پر تھا روئے خداں کا

ان لبوں کی یاد میں داغ دل دیوانہ ہے
 آتشِ یاقوت سے روشن چراغِ خانہ ہے
 پھر بہار آئی کف ہر شاخ پر پیمانہ ہے
 ہر روش میں جلوۂ باد صبا مستانہ ہے
 ہر بگولے میں عیاں اک لغزشِ مستانہ ہے
 گردشِ چشمِ غزالاں گردشِ پیمانہ ہے
 ہے بساں شمعِ روشن ہر چراغِ چشمِ غول
 ہو چکا ہے بارگاہِ آباد جو دیرانہ ہے
 سرخوشی ممکن نہیں جب تک نہ پھلکے جامِ عمر
 یہ خرابات جہاں بھی روزی میخانہ ہے
 دیکھتے تھے کل جنہیں آنکھوں سے ہم اے غفلو
 آج ان کا اپنے کانوں کے لئے افسانہ ہے

محو ایسے خانہ رنگیں میں مہاں ہو گئے ۔
 یہ نہیں ثابت کسی پر کون صاحب خانہ ہے
 نال گرتا ہے کبھی اور لاش گرتی ہے کبھی
 جوز چہ خانہ ہے وہ اک روز ماتم خانہ ہے
 شہر دم میں ہوتے ہیں آباد جن کے حکم سے
 ایک دن ان کے لئے بھی گوشہ ویرانہ ہے
 آج ہے جس کے قدم سے رونق باغ جہاں
 گل وہی رخصت برنگ سبزہ بیگانہ ہے
 اپنے کاموں میں رہو مشغول تم اے غافل
 اس کی باتوں پر نہ جاؤ نسخ اک دیوانہ ہے

روئے جاناں کا تصور میں جو نظارہ ہوا
 دل میں تھا جو دائع حسرت عرش کا تارا ہوا
 کس ادا سے تو نے شانہ اپنے بالوں میں کیا
 سر پہ ہر محبوب کے خط مانگ کا آرا ہوا
 گرم ہے کیا عکس تیرے رائے آتشاک کا
 آئینہ کی پشت کا معدوم سب پارا ہوا

رات غائب ہو گئی ظاہر ہوئے آثار صبح
 وصل میں خورشید گویا شام کا تارا ہوا
 شب ہوا سے مل گئی جو اس کی زلف عنبریں
 دم میں موم شمع سارا عنبر سارا ہوا
 قد ترا سرد آنکھیں نرگس زلف سنبل رخ ہے گل
 کون ہے یکمشت گل میں جو چمن آرا ہوا
 جوش وحشت تیری آنکھوں پر یہ خوش چشمول ہے
 مثل آہودشت میں ہر اک آوارہ ہوا
 ہو گئی ہے شمع تیرے سامنے نجلت سے آب
 شمعداں گویا تری محفل میں فوارہ ہوا
 چین سے سویا نہ دنیا میں کبھی جُز خواب مرگ
 بعد مرنے کے جنازہ مجھ کو گموارہ ہوا
 پیٹھ پیچھے میرے بد کہنے سے یہ زباہر ملا
 پیٹھ پر بارگنہ کا جمع پُستار ہوا
 دوستو جلدی خبر لینا کہیں ناسخ نہ ہو
 قتل آج اس کی گلی میں ایک بیچارا ہوا

متفرق اشعار

اے اجل ایک دن آخر تجھے آنا ہے دے
 آج آتی شب فرقت میں تو احساں ہوتا
 مانع صحرانوردی پاؤں کی ایذا نہیں
 دل دکھا دیتا ہے میرا لوٹ جانا خار کا
 خواب ہی میں نظر آتا وہ شب ہجر کہیں
 تو مجھے حسرت دیدار نے سونے نہ دیا
 اد محاسب سمجھ کے تو شیشہ کو توڑیو
 دل بھی نہ لوٹ جائے کسی بادہ خوار کا
 دم اخیر تو کر لوں نظارہ جی بھر کے
 الکی خنجر سفاک آبدار نہ ہو
 تاب سننے کی نہیں بہر خدا خاموش ہو
 ٹکڑے ہوتے ہیں جگر ناخ تری فریاد ہے
 داغ فرقت زیست بھر سوز جہنم بعد مرگ
 ان بتوں کو کس توقع پر خدایا چاہئے
 سیہ سختی میں کوئی کب کسی کا ساتھ دیتا ہے

کہ تاریکی میں سایہ بھی جدا ہوتا ہے انسان سے
 کیا برستی ہے بجائے ابر رحمت بیکسی
 ہے یہی تربت مقرر ناسخ مغفور کی

مصحفی

شیخ غلام ہدائی نام تھا اور مصحفی تخلص کرتے تھے۔
 باپ کا نام دلی محمد تھا۔ امروہہ کے رہنے والے تھے +
 شروع جوانی میں دلی آئے اور مولوی مستقیم گوپا موسیٰ
 سے عربی صرف و نحو کی کتابیں پڑھیں۔ خدانے طبیعت
 موزوں عطا کی تھی۔ شعر کہنے کی طرف توجہ کی اور دلی کے
 بڑے بڑے لوگوں کی صحبت میں آنے جانے لگے۔ ^{مکتبہ}
 دنوں میں مشق بڑھ گئی۔ تو اپنے گھر پر مشاعرہ کرنے لگے
 اور جب تک دلی میں رہے۔ شاعری کی دھن میں لگے
 رہے +

جب دلی اجرنگمی اور لوگوں کی طرح ان کو بھی دلی
 چھوڑنی پڑی۔ تو دلی سے نکل کر یہ پہلے کپڑا آئے۔ نواب
 محمد یار خاں کے یہاں سے تنخواہ مقرر ہو گئی اور نہایت
 اطمینان کے ساتھ زندگی بسر کرنے لگے۔ جب نواب
 یار محمد خاں کا کھیل بگڑا۔ تو لکھنؤ چلے آئے۔ تھوڑے
 دنوں رہ کر پھر دلی چلے گئے۔ مگر یہاں رہ کر کھاتے
 کیا۔ مجبوراً پھر لکھنؤ بھاگے۔ یہ نواب آصف الدولہ کا
 زمانہ تھا۔ مصحفی شہزادہ مرزا سلیمان شکوہ کی سرکار میں
 ملازم ہو گئے اور پچیس روپے ماہوار پانے لگے۔ اور جب
 انشا شہزادے کی غزلیں بنانے لگے۔ تو اس میں بھی
 کمی ہو گئی۔ اسی حالت میں گزر کر نئے اور غزلیں بیچ
 بیچ کر اپنا پیٹ پالا کرتے تھے۔

یہ مصحفی ہی کا دل گردہ تھا کہ اس حالت میں بھی
 اکثر درباروں میں جاتے اور مشاعروں میں غزلیں پڑھتے
 اور اپنے مقابل کی نوک جھونک کو برداشت کرتے تھے۔
 انشا میں یہ بڑی عادت تھی کہ وہ اپنے آپ کو بڑھانے
 کے لئے کوئی نہ کوئی شکوفہ چھوڑ دیا کرتے تھے۔ دلی

میں مرزا عظیم بیگ کی مٹی خراب کی اور یہاں انہوں نے
مصحفی کو دھریا۔ روز کی چھڑ چھاڑ سے ناک میں دم کر دیا
تھا۔ ایک دن مصحفی نے مشاعرہ میں ایک غزل پڑھی اور
چلے آئے۔ اس کا مقطع یہ تھا ہے

تھا مصحفی یہ مائل گریہ کہ پس از مرگ
تھی اس کی دھری چشم پہ تابوت میں انگلی
ان کے چلے آنے پر یاروں نے خوب لے دے کی
اور الٹ پلٹ کن بچارے کا شعریوں بنا دیا ہے
تھا مصحفی کا ناکہ چھپانے کو پس از مرگ
رکھے ہوئے تھا آنکھ پہ تابوت میں انگلی
مصحفی کو جب خبر ہوئی۔ تو انہوں نے ایک غزل لکھی
پھر کیا تھا سید انشاء آئیں تو جاییں کہاں۔ وہ خاکہ اڑایا
کہ لوگ کاؤں پر ہتھ دھرتے تھے۔ جب پانی سر سے
گزر گیا تو مصحفی کے چند شاگرد اٹھ کھڑے ہوئے، ایک
شہدوں کا سوانگ بھر کر بجو کے شعر پڑھتے ہوئے انشاء
کی طرف چلے + ان کو بھی خبر ہو گئی۔ یہ اپنے یاروں کو
ہمراہ لے کر ان کی پیشوائی کو نکلے۔ اپنے مکان پر لائے

سب کو بٹھا کر وہ اشعار سنے اور خاطر تواضع کر کے انہیں
رخصت کیا۔

لیکن اس کا جواب جو انشانے دیا وہ قیامت کا تھا
لوگوں کو جمع کیا اور عجیب و غریب ہجوئیں تیار کر کے ان کو
دیں۔ کچھ ڈنڈوں پر پڑھتے جاتے تھے۔ کچھ ہاتھوں پر
بیٹھے تھے۔ ایک ہاتھ میں گڈا اور دوسرے میں گڑیا۔
دونوں کو لڑاتے تھے۔ اور شعر پڑھتے جاتے تھے جس
کا ایک شعر یہ ہے

سوانگ بنیالابا ہے دیکھنا چرخ کن
لڑتے ہوئے آئے ہیں مصحفی و مصحفن

یہ سب کچھ ہوا۔ لیکن دونوں ایک دوسرے سے محبت
کرتے تھے۔ چنانچہ جب انشاء کا انتقال ہوا۔ تو مصحفی نے
ایک غزل کے مقطع میں کہا

مصحفی کس زندگانی پر بھلا میں شاد ہوں
یاد ہے مرگ قتیل اور مردن انشا مجھے

مصحفی نے چھتر برس کی عمر پائی اور ۱۲۴۰ھ میں
انتقال کیا۔ لکھنؤ میں دفن ہوئے۔

ان کی تصنیفوں میں دو تذکرے ہیں۔ ایک میں فارسی شاعروں کا ذکر ہے اور دوسرے میں شعراء اردو کا تذکرہ ہے۔ ایک فارسی کا دیوان بھی ہے *
 اردو میں انہوں نے بہت کچھ کہا۔ آٹھ دیوان تیب
 وئے ہوئے اس وقت موجود ہیں۔ جن میں قصیدے قطعے
 غزلیں۔ تارنجیں۔ مستزاد۔ مخمس۔ رباعیاں وغیرہ سب
 کچھ ہیں۔ ایک شہوی بھی ہے۔ جس کا نام بحر المحبت ہے *
 انہوں نے غزلیں بڑی مشکل زمینوں میں کہی ہیں۔
 ہر رنگ میں کہتے تھے۔ ان کے کلام میں کہیں میر درد کا
 رنگ ہے۔ کہیں سودا کا انداز کہیں سوز کی سادگی۔ فن
 کے اصول سے بال برابر ادھر ادھر نہ سرکتے تھے۔ الفاظ
 آگے پیچھے کر کے اس طرح جمانے تھے کہ استاد کی کاغذ
 ادا ہو جاتا تھا۔ ساتھ ساتھ محاورے کو بھی ہاتھ سے نہ
 جانے دیتے تھے *
 ان کے قصیدے بھی مشکل زمینوں میں ہیں۔ کچھ حمد
 و نعت میں۔ کچھ مرزا سلیمان شکوہ اور لکھنؤ کے حاکموں
 کی شان میں۔ ان میں بڑے بڑے الفاظ۔ بلند مضمون

فارسی کی عمدہ عمدہ ترکیبیں ان کی درست نشستیں سب
موجود ہیں۔ البتہ بندشوں کی چستی اور جوش و خروش کی
تاثر کم ہے۔

چونکہ ان کے قصیدے مشہور نہیں۔ اس لئے ان کا
نمونہ نہیں دیا جاسکتا۔ چند غزلیں اور کچھ متفرق اشعار لکھ
کر ان کے بیان کو ختم کیا جاتا ہے۔

غزلیں

نہ گیا کوئی عدم کو دل شاد الے کر
یاں سے کیا کیا نہ گئے حسرت واراں لے کر
جی ہی جی بیچ بہت شاد ہوا کرتی ہیں
تیرے عارض کی بلائیں تری مڑگاں لے کر
اب کی طرح سے کہ دیوینگے عالم کو نہال
ہم جد صر جاویں گے یہ دیدہ گر یاں لے کر
پھر گئی سولے اسیران قفس باد صبا
خبر آمد ایام بہاراں لے کر
دوستی تھی مجھے ہر اک سے گئے تاد ر قبر

دوش پر نقش مری گبر و مسلمان ہو کر
 مصحفی گوشہ عزلت کو سمجھ تخت شہی
 کیا کرے گا تو عبت ملک سلیمان لے کر

دن جوانی کے گئے موسم پیری آیا
 ابرو خواب ہے اب وقت حقیری آیا
 تاب و طاقت رہی کیا خاک کہ اعضا کٹیں
 حاکم ضعف سے فرماں تغیری آیا
 شاعری پر کبھی اپنی جو گئی اپنی نظر
 نہ ضمیر اپنے میں اُس وقت ضمیری آیا
 اس کے درپر میں گیا سوانگ بنانے کو کیا
 چل بے چل دور ہو کیلے کے فقیری آیا
 اے سلیمان ہو مبارک تجھے یہ شاہی تخت
 تیرا آصف بھی بہ ساماں وزیری آیا
 چشم کم سے نہ نظر مصحفی خستہ پہ کر
 وہ اگر آیا تو مجلس میں نظیری آیا

کچھ اس کی وضع کچھ ہے وہ یہاں تسکن بگڑا
 یہ سچ دھج ہے تو دیکھو گے زمانہ کا چلن بگڑا
 جو چنگ نامہ کو ہم نے اُرایا، بھر کی شب میں
 کہیں گے تب کہ تیرا کھیل اب چرخ کن بگڑا
 جسے سب بانگے اور پڑھے کہیں تھے دور بگڑا
 وہی رستہ میں آخر ہم سے کر کے بانگین بگڑا
 بُری صورت سے رہنا ننگ سے دنیا میں انساں کو
 وہ گڑے جانا ہے خود جینا جو کوڑی کا بدن بگڑا
 ہمیشہ شعر کتنا کام تھا والا نثر ادوں کا
 سفیہوں نے دیا ہے دخل جب بس یہ فن بگڑا
 نہیں تقصیر کچھ درزی کی امیں مصحفی ہرگز
 ہماری نادرتی سے بدن کی پیرہن بگڑا

متفرق اشعار

کہیں گے خواب راحت یا یہی جنجال ہو دیگا
 خدا جانے کہ بعد از مرگ کیا احوال ہو دیگا
 ترے کہے اس بہانے مجھے دنگو رات کرنا

کبھی اس سے بات کرنا کبھی اس سے بات کرنا
 شام ہی سے بجھا سا رہتا ہے
 دل ہے گویا چراغِ مفلس کا
 چھپر مت ہر دم نہ آئینہ دکھانا
 اپنی صورت سے خواب بیٹھے ہیں ہم
 فلک گرہنستا ہے مجھ پر کسی کو
 میں ہنس کر فلک کی طرف دیکھتا ہوں
 یار کا صبح تک ہے وعدہ وصل
 ایک شب اور بھی جئے ہے ہے
 غم کھاتا ہوں جتنا مری نیت نہیں بھرنی
 کیا غم ہے مڑے کا کہ طبیعت نہیں پھرنی
 مصحفی سود نصیحت کا نہیں عاشق کو
 میں نہ سمجھوں تو بھلا کیا کوئی سمجھائے مجھے
 کنجِ قفس میں ہم تو رہے مصحفی اسیر
 فصل بہار باغ میں دھو میں مچا گئی
 تو آگے بیٹھے دم نزع جس کی بالیں پر
 وہ مر بھی جائے تو آنکھیں کبھی نہ بند کرے

حسرت پہ اس مسافر بیکس کے روئے
 جو تھک گیا ہو بیٹھ کے منزل کے سامنے
 میں وہ نہیں ہوں کہ اس بے دل مرا پھر جائے
 پھروں جو اس سے تو مجھ سے مرا خدا پھر جائے
 ہے غریبی میں خبر کس کو دطن والوں کی
 کیا گرفتار سے پوچھو ہو چمن والوں کی

آتش

خواجہ حیدر علی نام۔ آتش تخلص۔ ان کے باپ دادا
 دلی کے رہنے والے تھے + ان کے باپ کا نام خواجہ
 علی بخش تھا + یہ نواب شجاع الدولہ کے زمانہ میں دلی
 سے فیض آباد آئے اور محلہ مغلیپورہ میں رہنے لگے ۔
 آتش فیض آباد میں پیدا ہوئے ۔ باپ کی طرح
 گورے چٹے اور خوبصورت تھے ۔ سیدھے سادے ۔ بھولے
 بھالے آدمی تھے + رندوں اور آزادوں کی سی زندگی
 بسر کرتے تھے ۔ طبیعت میں فقیری کا رنگ بھی تھا +
 ایک بانہی ٹوپی سر پر ابروؤں تک جھکا کر دھڑ دھڑ

چاہتے چلے جاتے۔ اکثر شہر کے جنگلوں میں پھرا کرتے تھے
اللہ کے بھروسہ پر زندگی بسر کرتے تھے۔ کسی شاگرد یا
مرید نے کچھ لادیا تو کھالیا۔ نہیں توفیق ہی میں مست
رہتے تھے۔

خواجہ آتش ابھی لڑکے ہی تھے اور ان کی تعلیم بھی
پوری نہ ہوئی تھی کہ طبیعت مشاعروں میں کمال دکھانے
لگی + دوستوں کے کہنے سننے سے درسی کتابیں پڑھیں۔
عربی کا فنیہ تک پڑھے تھے + بچپن ہی میں باپ کا سایہ سر
سے اٹھ گیا تھا۔ کسی سرپرست کے نہ ہونے سے فوج
کے لڑکوں کی صحبت میں آوارہ ہو گئے۔

اس زمانہ میں بانکپن اور بہادری کی قدر تھی + لڑکے
محمد تقی ان کو نوکر رکھ کر لکھنؤ لے آئے + یہاں چرات -
انشا اور مصحفی کی شاعری کا گھر گھر چرچا تھا۔ ان کو بھی
شاعری کا شوق ہوا۔ مصحفی کے شاگرد ہوئے۔ اور خود
دلوں کی مشق سے خود ایک طرز کے مالک ہو گئے + غزل
کے سوا کسی چیز کو ہاتھ نہ لگایا + زبان کی تراش خراش -
صفائی اور پاکیزگی میں اتنی کوشش کی کہ پورے اثنائے

بن گئے + سچاس یا ساٹھ روپے ماہوار بادشاہ کے یہاں
مقرر تھے۔ شاگردوں اور امیروں کے یہاں سے بھی
کچھ نہ کچھ آتا رہتا تھا۔

لکھنؤ میں نواز گنج کے قریب چوپٹیوں سے آگے
مادھولال کی چڑھائی مشہور ہے۔ وہاں سے اتر کر ایک
چھوٹا سا باغیچہ اور ایک کچا مکان تھا۔ جوانوں نے خرید
لیا تھا۔ اسی میں۔ بتے تھے + شادی بھی کر لی تھی۔
ایک بیٹا بھی تھا۔ اس کا نام محمد علی جوش تھا + بیوی کے
مرنے کے بعد اندھے ہو گئے تھے۔

اخیر زمانہ میں محالی خاں کی سرانے میں اٹھ آئے
تھے۔ دائرہ بڑھالی تھی اور اس پر مہندی کا خضاب
کرتے تھے + ایک ٹوٹے کھٹولے پر بیٹھے رہتے تھے سائے
تھ لگا رہتا تھا۔ ہر کوئی آکر پی سکتا تھا۔

۱۲۹۳ھ میں ایک دن اچھے خاصے بیٹھے تھے کہ دم

نکل گیا۔

حالات سے معلوم ہوتا ہے کہ طبیعت کی آزادی اور
کلام کے کمال نے ان کو ظاہری باتوں سے بالکل بے پروا

کر دیا تھا۔ مگر مزاج میں ظرافت ایسی تھی کہ ہر قسم کا خیال لطیفوں میں ادا کرتے تھے۔

ان کے شاگرد تھے۔ جو اکثر بے روزگاری کی شکایت کر کے سفر کا ارادہ ظاہر کیا کرتے تھے اور خواجہ صاحب کہا کرتے تھے۔ کہ میاں کہاں جاؤ گے۔ دو گھڑی مل بیٹھنے کو غنیمت سمجھو۔ جو خدا دیتا ہے۔ اس پر تاعت کر دو۔

ایک دن وہ شاگرد آئے اور کہا ”رخصت ہونے آیا ہوں کل میں بنارس جاتا ہوں۔ کچھ فرمائش ہو تو فرمائیے آپ ہنس کر بولے۔“ اتنا کام کرنا کہ وہاں کے خدا کو ذرا ہمارا سلام کہہ دینا۔ ”وہ حیران ہو کر بولے“ حضرت یہاں اور وہاں کا خدا کیا کوئی جدا جدا ہے۔“ فرمایا ”شاید یہاں کا خدا کنجوس ہے اور وہاں کا کچھ سخی ہے۔“ انہوں نے کہا ”معاذ اللہ آپ کیا فرماتے ہیں۔“ خواجہ صاحب نے فرمایا ”بھلا ستو تو۔ جب خدا یہاں وہاں ایک ہی ہے تو پھر ہمیں کیوں چھوڑتے ہو۔ جس طرح سے اس سے وہاں جا کر مانگو گے۔ اُسی طرح یہاں مانگو۔ جو وہاں دیگا۔ تو یہاں بھی دیگا۔“ یہ بات اس کے دل میں لگ گئی۔ اور

اس نے سفر کا ارادہ چھوڑ دیا۔
 تمام عمر کی کمائی غزلوں کا ایک دیوان ہے + زبان کی
 صفائی میں یہ نسخہ کے برابر ہیں اور سوز و گداز میں ان سے
 بہت آگے ہیں۔ ان کے یہاں بندشیں چست ہیں۔ اور
 مضامین میں شوخی اور رنگینی پائی جاتی ہے + انہوں نے
 مسلسل غزل بھی لکھی ہے۔ جس میں ایک شعر کا مضمون
 دوسرے شعر سے ملا ہوا ہے۔ بلکہ ساری غزل کا مضمون
 اول سے آخر تک ایک ہے + ان کے اشعار میں رستی
 اور فقرانہ شان پائی جاتی ہے۔

اب ان کی چند غزلیں اور کچھ متفرق اشعار یہاں نقل
 کئے جاتے ہیں۔ جن سے ان کا رنگ معلوم ہو جائے گا۔

غزلیں

سن تو سی جہاں میں ہے تیرا فسانہ کیا
 کہتی ہے تجھ کو خلق خدا غائبانہ کیا
 کیا کیا ابھتا ہے نری زلفوں کے تار سے
 بخیہ طلب ہے سینہ سد چاک شانہ کیا

زیر زمیں سے آتا ہے جو گل سوز رکھت
 قاروں نے راستہ میں لٹا یا خزانہ کیا
 اُرتا ہے شوق راحت منزل سے اس پ عمر
 مہینز کس کو کہتے ہیں اور تازیا نہ کیا
 زینہ صبا کا ڈھونڈھتی ہے اپنی مشت خاک
 بام بلند یار کا ہے آستانہ کیا
 چاروں طرف سے صورت جاناں ہو جلوہ گر
 دل صاف ہو ترا تو ہے آئینہ خانہ کیا
 صیاد! اسیر دام رگ گل ہے عندلیب
 دکھلا رہا ہے چھپ کے اُسے آب و دانہ کیا
 طبل و علم ہی پاس ہے اپنے نہ ملک مال
 ہم سے خلاف ہو کے کریگا زمانہ کیا
 آتی ہے کس طرح سے مری قبض روح کو
 دیکھیں تو موت ڈھونڈھ رہی ہے بہانہ کیا
 صیاد گلغزار دکھاتا ہے سیر باغ
 بلبل قبض میں یاد کرے آشیانہ کیا
 یاں مدعی حسد سے نہ دے داد تو نہ دے

آتش غزل یہ تو نے لکھی عاشقانہ کیا

فریبِ حق سے گہر و مسلمان کا چلن بگڑا
خدا کی یاد بھولا شیخِ بت سے برہمن بگڑا
ترمی تقلید سے کبک دروی نے ٹھوکریں کھائیں
چلا جب جانور انسان کی چال اس کا چلن بگڑا
کسی کی جب کوئی تقلید کرتا ہے میں روتا ہوں
ہنسنا گل کی طرح غنچہ جہاں اس کا دہن بگڑا
کمال دوستی اندیشہ دشمن نہیں رکھتا
کسی بھونرے سے کس دن کوئی ماریا ہمن بگڑا
کما بیل نے جب توڑا گل سوسن کو گلچیں نے
الہی خیر کیجو نیل رخسار چمن بگڑا
امانت کی طرح رکھا زمیں نے روزِ محشر تک
نہ اک موکم ہوا اپنا نہ اک تار کفن بگڑا
تو نگرِ نقابِ بختی جب تک اس محبوبِ عالم سے
میں مخلص ہو گیا جس روز سے وہ سینٹن بگڑا
گلے منہ بھی چڑانے دیتے دیتے گالیاں حساب

زباں بگڑی تو بگڑی تھی خبر لیجے دہن بگڑ
 بناوٹ کیف مے سے کھل گئی اُس شوخ کی آتش
 لگا کر منہ سے پیمانہ کو وہ پیمیاں شکن بگڑ

حباب آسایں دم بھرتا ہوں تیری آشنائی کا
 نہایت غم ہے اس قطرہ کو دریا کی جدائی کا
 نکل اے جان تن سے تا وصال یار ہو حاصل
 چمن کی سیر ہے انجام بلبل کو رہائی کا
 نظر آتی ہیں ہر سو صورتیں ہی صورتیں مجھ کو
 کوئی آئینہ خانہ کا رخانہ ہے خدائی کا
 دل اپنا آئینہ سے صاف عشق پاک رکھتا ہے
 تماشا دیکھتا ہے حسن اس میں خود نمائی کا
 نہیں دیکھا ہے لیکن تجھ کو پہچانا ہے آتش نے
 بجا ہے اے صنم جو تجھ کو ہے دعویٰ خدائی کا

غبارِ راہ ہو کر چشمِ مردم میں محل پایا
 نہالِ خاکساری کو لگا کر ہم نے پھل پایا

بزرگ شمع ہم دل سوختوں نے بزم عالم میں
 زباں کھولی نہ لیکن بات کرنے کا محل پایا
 شکستہ دل نہ ہوا انسان عوض ہر شے کا ملنا ہے
 موافر زند اگر تو داغ دل نعم البدل پایا
 غضب ہے منزل ہستی میں آسائش طلب ہونا
 ہجوم خواب سے رہ روئے آخر کو خلل پایا
 ہمیشہ جوش گریہ سے رہا پانی میں اے آتش
 کبھی تازہ نہ لیکن اپنے دل کا یہ کنول پایا

یہ کس رشک میسحا کا مکاں ہے زمیں جسکی چہارم آسماں ہے
 خدا پنہاں ہے عالم آتشکارا نہاں ہے گنج ویرانہ عیاں ہے
 تکلف سے بری ہے صن ذاتی قبائے گل میں گل بوٹا کہاں ہے
 بزرگ بوہوں گلشن میں میں بلبل بغل غچہ کی میسر آشیاں ہے
 شگفتہ رہتی ہے خاطر ہمیشہ قناعت بھی بہا رہے خزان ہے
 سحر ہووے کہیں شبنم کسے کوچ گل و بلبل کے دریا دریاں ہے
 قد محبوب کو شاعر کہیں سرود
 قیامت کا یہ اے آتش زمان ہے

متفرق اشعار

خدا سروے تو سودا دے تری زلف پریشاں کا
 جو آنکھیں ہوں تو تظارہ ہو ایسے سنبلتاں کا
 آئے بھی لوگ پیٹھے بھی اٹھ کر چلے گئے
 میں جا ہی ڈھونڈنا تری محفل میں رو گیا
 بڑا شور سنتے تھے پہلو میں دل کا
 جو چیرا تو اک قطرہ خوں نہ نکلا
 چان ہے مجھ نیم جاں کی مرغ بسمل کی ٹرپ
 ہر قدم پر ہے گماں یاں رہ گیا واں رہ گیا
 فاتحہ پڑھنے کو آئے قبر آتش پر نہ یار
 دو ہی دن میں پاس الفت اس قدر جانا رہا
 قاصد دل کے پاؤں توڑے بدگمانی نے مری
 خط دیا لیکن نہ بتلایا نشاں کوٹے دوست
 منہ دیکھتا ہوں یار کا کچھ کہہ نہیں سکتا
 آنکھیں تو کھلی ہیں مری لیکن ہے زبان بند
 کوچہ سے یار کے نہ صبا دور پھینک اسے

مدت کے بعد آئی ہے خاک اپنی راہ پر
 کوچہ یار میں سایہ کی طرح رہتا ہوں۔
 در کے نزدیک کبھی ہوں کبھی دیوار کے پاس
 اسے جاں کے برابر مرتے مرتے ہم نے رہا۔
 ہماری قبر پر رویا کی گئی آرزو برسوں
 پر کترتا ہے مرے صیاد تو کاٹ اس طرح
 حسرت پرواز بھی اڑ جائے بال دپر کیسے
 بننے والا نہیں ہے رونے پر
 ہم کو غربت وطن سے بہتر ہے
 پیامبر نہ میسر ہوا تو خوب ہوا
 زباںِ غیر سے کیا شرح آرزو کرتے
 سوائے نام کے باقی اثرِ نشان سے نہ تھے
 زمیں سے دب گئے دیتے جو آسمان سے نہ تھے
 غم روئے حال پر اپنے وطن کا سن کے حال
 کوئی غربت میں جو آنکلا ہمارے شہر سے
 ان سے کہہ دو نہیں آہستہ جو رکھتے دو گم
 گھر ہی پڑتے ہیں بہت دوڑ کے چلنے والے

سفر ہے شرط مسافر نواز بہتیرے
 ہزار ہا شجر میوہ دار راہ میں ہے
 مقام تک ہی ہم اپنے پہنچ ہی جائیں گے
 خدا تو دوست ہے دشمن ہزار راہ میں
 موت مانگول تو رہے آرزوے خواب مجھے
 ڈوبنے جاؤں تو دریا ملے پایاب مجھے

غالب

اسد اللہ خاں نام - مرزا نوشہ لقب - نجم الدولہ -
 دبیر الملک نظام جنگ خطاب تھا - پہلے اسد تخلص کرتے
 تھے - پھر غالب ہو گئے + والد کا نام مرزا عبداللہ بیگ تھا
 ان کا سن ابھی پانچ برس کا تھا - کہ باپ کا انتقال ہو
 گیا - ان کے چچا مرزا نصر اللہ بیگ نے ان کی پرورش
 کی + ان کے چچا لارڈ لیک کے لشکر میں رسالدار تھے
 اور دوپہر گئے آگرہ کے پاس سرکار سے ان کے صرف
 کے لئے مقرر تھے + جب چچا مر گئے - تو اور وارثوں کے
 ساتھ ان کے بھی سات سو روپے سالانہ مقرر ہو گئے۔

جو غدر تک ملتے رہے ۛ

بہادر شاہ ظفر نے ان کو تیمور کے خاندان کی تاریخ لکھنے کا حکم دیا تھا۔ اس سلسلہ میں انہیں پچاس روپے اور بھی ملتے تھے۔ غدر کے بعد یہ تنخواہ بند ہو گئی اور بہادر شاہ سے تعلق رکھنے کی وجہ سے پشن بھی جاتی رہی دو برس انہوں نے بڑی تکلیفوں میں کائے۔ اس کے بعد ریاست رام پور گئے اور نواب یوسف علی خاں ناظم نواب رام پور نے ان کی دوسو روپے تنخواہ مقرر کر دی تین سال کی کوشش کے بعد پشن بھی جاری ہو گئی ۛ

نواب الہی بخش خاں معروف کی بیٹی سے تیرہ برس کے سن میں شادی ہو گئی تھی۔ اس وجہ سے آگہ چھوڑ دلی میں آکر رہنے لگے۔ لیکن دلی میں گھر کبھی نہیں بنایا ہمیشہ کرایہ کے مکان میں رہتے رہے ۛ

شعرو سخن سے ان کی طبیعت کو خاص لگاؤ تھا + فارسی ایک پارسی سے پڑھی تھی۔ جس کا نام ہرمزد تھا + یہ پارسی مسلمان ہو گیا تھا اور اس کا اسلامی نام عبدالصمد تھا۔ عربی میں صرف و نحو کے سوا استاد سے کچھ نہ پڑھا۔

بیس ان کی عبارت کو دیکھ کر اس کمی کو کوئی شخص نہیں سمجھ سکتا۔

اردو میں اٹھارہ سو شعر کا ایک انتخاب کیا ہوا دیوان ان کا چھپ گیا ہے۔ اس میں اکثر تمام اور کچھ ادھوری غزلیں ہیں۔ کچھ متفرق اشعار قصیدے اور رباعیاں وغیرہ بھی ہیں۔

ان کا ایک دیوان تھوڑے دن ہوئے۔ بھوپال میں چھاپا گیا ہے۔ اس میں ان کا کلام بھی شامل کر دیا گیا ہے انہوں نے اپنے دیوان سے نکال دیا تھا۔

غود ہندی اور اردو کے مغلے ان کے خطوں کے مجموعے ہیں + ان کے علاوہ اور فارسی میں بھی تصنیفیں ہیں۔

آخر عمر میں بڑھاپے کی وجہ سے بہت پریشاں ہو گئے تھے + آخر کار ۳۷ برس کی عمر پا کر ۱۲۸۵ھ میں انتقال کیا۔
”آہ غالب بمرود“ ان کے مرنے کی تاریخ ہے۔

مرزا بہت خوش اخلاق تھے۔ وہ ہر شخص سے ہنسی خوشی ملتے تھے۔ جو ایک دفعہ ان سے مل لیتا تھا۔ وہ دوسری بار پھر ان سے ملنا چاہتا تھا + مرزا کی آمدنی بہت کم تھی۔

لیکن بڑے حوصلہ کے آدمی تھے۔ کوئی فقیران کے دروازہ سے خالی نہ پھرتا تھا، حافظہ غضب کا تھا۔ شعر کو بہت اچھی طرح سمجھتے تھے، مرزا گوشت کو بہت پسند کرتے تھے جو کھانا ان کے لئے گھر میں سے آتا تھا۔ اُس میں صرف پاؤ بھر گوشت کا قورمہ ہوتا تھا۔ ایک پیالے میں بوٹیاں دوسرے میں شوربا۔ جس میں چپاتی کا چھلکا بھیگا ہوا۔ ایک پیالی میں کبھی کبھی انڈے کی زردی اور دوسری پیالی میں دو تین پیسے بھر دی بھی ہوتا تھا۔ شام کو کسی قدر نشامی کباب یا سیخ کے کباب ان کے دسترخوان پر ہوتے تھے۔

ایک روز دسترخوان بچھا۔ برتن تو بہت تھے اور کھانا تھا کم۔ مسکرا کر کہنے لگے: اگر برتنوں کی زیادتی پر خیال کیا جائے۔ تو میرا دسترخوان یزید کا دسترخوان ہے اور اگر کھانے کو دیکھا جائے تو بایزید کا۔

اس میں بات یہ ہے کہ یزید کے دسترخوان پر بہت سے کھانے ہوتے تھے۔ اور بایزید ایک اللہ والے آدمی تھے۔ ان کے دسترخوان پر جو کی روٹی اور نمک کے سوا

کچھ بھی نہ ہوتا تھا۔

مرزا صاحب کو آم بہت بہاتے تھے، آم کی فصل میں ان کے دوست دور دور سے انہیں آم بھیجا کرتے تھے۔ خود بھی اکثر اپنے دوستوں سے تقاضا کر کے آم منگوا کرتے تھے۔

ایک روز بہادر شاہ چند مصاحبوں کے ساتھ حیات بخش باغ میں ٹہل رہے تھے۔ غالب بھی ساتھ تھے۔ آم کے پیڑ رنگ رنگ کے آموں سے لدرہے تھے، مرزا کے منہ میں پانی بھرا آیا۔ اور مشکل یہ تھی کہ یہاں کے آم بادشاہ یا بیگموں کے سوا کسی کو نصیب نہ ہوتے تھے۔ اب کریں تو کیا کریں۔ مرزا بار بار آموں کی طرف حسرت سے دیکھنے لگے، بادشاہ نے پوچھا "مرزا اتنا غور کر کے کیا دیکھتے ہو" کہنے لگے "حضور! بزرگوں سے سنا ہے کہ ہر دانہ پر کسی نہ کسی کا نام لکھا ہوتا ہے۔ میں دیکھتا ہوں کہ میرا نام بھی کسی دانہ پر لکھا ہوا ہے یا نہیں۔" بادشاہ مسکرائے۔ اور اسی روز آموں کی ایک ہنگی مرزا کو بھجوا دی۔

ہنسی مذاق کی باتیں بہت زیادہ کیا کرتے تھے + ایک دفعہ جب رمضان گزر چکا - تو مرزا قلعہ میں گئے + باد نے پوچھا "مرزا تم نے کتنے روزے رکھے" عرض کی "پیر و شد ایک نہیں رکھا"۔

ایک صاحب تھے - جن کا نام سید سردار مرزا تھا۔ یہ ایک دن شام کو غالب سے ملنے آئے + جب تھوڑی دیر بٹھ کر وہ جانے لگے - تو مرزا خود اپنے ہاتھ میں شمع لے کر کھسکتے ہوئے آئے - تاکہ روشنی میں جو تا دیکھ کر پہن لیں + انہوں نے کہا "قبلہ و کعبہ! آپ نے کیوں تکلیف فرمائی"۔ میں اپنا جو تا ڈھونڈ کر پہن لیتا "مرزا نے کہا میں آپ کا جو تا دکھانے کو شمع نہیں لایا - بلکہ اس لئے لایا ہوں کہ کہیں آپ میرا جو تا نہ پہن جائیں"۔

ایک دن سورج ڈوبنے سے پہلے مرزا صاحب شام کا کھانا کھا رہے تھے - اور کھانے میں صرف شامی کباب تھے + مولانا حالی بھی وہاں موجود تھے - اور ان کے سامنے بیٹھے ہوئے رومال سے مکھیاں ہٹا رہے تھے + مرزا نے کہا "آپ ناحق تکلیف فرماتے ہیں - میں ان کبابوں

میں سے آپ کو کچھ بھی نہ دوں گا۔ پھر آپ ہی یہ حکایت بیان کی کہ نواب عبدالاحد خاں کے دسترخوان پر دوست احباب اور عزیزوں کے لئے ہر قسم کے کھانے چنے جاتے تھے۔ مگر خاص ان کے لئے ایک چیز الگ تیار ہوتی تھی وہ اس کے سوا کچھ نہ کھاتے تھے + ایک دن ان کے لئے مزعفر رکھا تھا۔ وہی ان کے آگے لگایا گیا + ایک دُوم بہت منہ چڑھا تھا۔ جو اس وقت دسترخوان پر موجود تھا + نواب نے اس کو کھانا دینے کے لئے خالی رکابی طلب کی۔ اس کے آنے میں دیر ہوئی + نواب کھانا کھاتے جاتے تھے۔ اور رکابی مانگتے جاتے تھے + وہ دُوم آگے رومال ہلانے لگا اور کہا ”حضور! اور رکابی کیا کیجئے گا۔ اب یہی خالی ہوئی جاتی ہے + نواب پھر ک گئے اور وہی رکابی اس کے سامنے سرکا دی۔

طبیعت میں شوخی اور چلبلا پن ہونے کے ساتھ یہ ذہن بھی بہت تھے۔ یہی وجہ تھی کہ بہت حاضر جواب تھے۔ فوراً شعر کہتے اور مصرع پر مصرع لگاتے تھے۔ مولوی کرم حسین ایک دوست تھے۔ انہوں نے

ایک مجلس میں چکنی ڈلی اپنی ہتھیلی پر رکھ کر کہا کہ اس کی تشبیہیں نظم کیجئے + انہوں نے وہیں بیٹھے بیٹھے نو دس شعر کہہ دیئے ۔ اور صلہ میں وہ چکنی ڈلی ان سے لے لی + وہ شعر یہ ہیں ۔

بے جو صاحب کے کف دست پہ چکنی ڈلی
زیب ویتا ہے اسے جس قدر اچھا کہئے
خامہ انگشت بدنداں کہ اسے کیا لکھئے
ناطقہ سر بگہریاں کہ اسے کیا کہئے
اختر سوختہ قیس سے نسبت دیجے
خال مشکیں رخ و لکش لبلا کہئے
حجر الاسود و دیوار حرم کیجئے فرض
نافہ آہوئے بیاباں ختن کا کہئے
صومعہ میں اسے ٹھیرائیے گر مر غار
میکدہ میں اُسے خشت خم صہبا کہئے
اپنے حضرت کے کف دست کو دل کیجئے جن
اور اس چکنی سپاری کو سویدا کہئے

مرزا کو مدت سے سوتے وقت شراب پینے کی عادت

تھی۔ جو مقدار انہوں نے بازو لی تھی۔ اس سے زیادہ کبھی نہ پیتے تھے۔ لیکن پھر بھی اس نے مرزا کی تندرستی کو خراب کر دیا تھا۔

جارے کا موسم تھا۔ ایک دن نواب مصطفیٰ خان مرزا کے گھر آئے۔ آپ نے ان کے آگے شراب کا گلاس بھر کر رکھ دیا۔ وہ ان کا منہ تکنے لگے۔ آپ نے فرمایا کہ بیجئے انہوں نے کہا۔ ”میں نے تو توبہ کر لی۔“ آپ تعجب کر کے بولے ”ہیں۔ تو کیا جارے میں بھی؟“

ایک صاحب نے ان کے سنانے کو کہا ”شراب پینا سخت گناہ ہے۔“ آپ نے ہنس کر کہا ”بھلا اگر کوئی پیئے۔ تو کیا ہوتا ہے۔“ انہوں نے کہا ”ادنیٰ بات تو یہ ہے کہ دعا نہیں قبول ہوتی۔“ مرزا نے کہا ”آپ جانتے ہیں کہ شراب پینا کون ہے؟ اول تو ایک بوتل سامان کے ساتھ سامنے ہو۔ دوم بے فکری ہو۔ تیسرے صحت قائم ہو۔ آپ فرمائیے کہ جسے یہ سب کچھ حاصل ہو۔ اُسے اور کیا چاہئے۔ جس کے لئے دعا کرے۔“

مرزا کی بیوی نہایت پرہیزگار اور روزے نماز

کی پابندی بی تھیں۔ اور اپنے میاں کی ہر بات کا خیال
 رکھتی تھیں۔ میاں بیوی میں بہت اچھے تعلقات تھے
 مگر چونکہ مرزا کی طبیعت میں شوخی زیادہ تھی۔ اس لئے
 زبان اور قلم سے بعض ایسی باتیں نکل جاتی تھیں۔
 جن کو سن کر ناواقف آدمی نفرت یا بے تعلقی سمجھتے تھے
 جاڑے کے موسم میں ایک دن طوطے کا پنجرہ سامنے
 رکھا ہوا تھا۔ طوطا سردی کے مارے پروں میں منہ چھپا لے
 بیٹھا تھا۔ مرزا نے دیکھ کر کہا۔ ”میاں مٹھو! نہ تمہارے
 جو رو نہ بچے۔ پھر تم کس فکر میں سر جھکا لے بیٹھے ہو؟“
 ایک دفعہ مرزا مکان بدلنا چاہتے تھے۔ ایک مکان
 آپ خود دیکھ کر آئے۔ اس کا دیوان خانہ تو پسند آگیا۔
 مگر اندر کا مکان نہ دیکھ سکے + گھر پر آکر اس کے دیکھنے
 کے لئے بیوی کو بھیجا + وہ دیکھ کر آئیں۔ تو ان سے پسند
 ناپسند کا حال پوچھا + انہوں نے کہا۔ ”اس میں تو لوگ
 بلا بتاتے ہیں۔“ مرزا نے کہا۔ ”اچھا۔ تو کیا دنیا میں آپ
 سے بھی بڑھ کر کوئی بلا ہے؟“
 فارسی میں ایک شاعر گزرا ہے۔ جو بہت مشکل شعر

کہا کرتا تھا۔ اس کا تخلص بیدل تھا + مرزا پہلے اسی شاعر کے رنگ میں کہا کرتے تھے + اس کے بعد نازش کی روش اختیار کی۔ لیکن بعد میں یہ راہ چھوڑ دی اور میر کی طرز میں کہنے لگے + ان کے کلام میں وہ سب خوبیاں پائی جاتی ہیں۔ جو فارسی کے اخیر شاعروں میں پائی جاتی ہیں *

یہ ایک بہت بڑے مضمون کو ایک شعر میں ادا کر دیتے تھے۔ ان کے کلام میں تشبیہیں اور استعارے نئے نئے پائے جاتے ہیں + بعض شعر جوش سے بھرے ہوئے ہیں + ان میں ایک خاص بات یہ ہے کہ وہ غزل کہتے کہتے دو چار شعر ممدوح کی مدح میں بھی کہہ جاتے ہیں + انہوں نے درد و غم۔ حسرت و تمنا اور ناامیدی و ناکامی کے مضمون خوب خوب باندھے ہیں۔ اور ان میں میر کے رنگ کی پیروی کی ہے + اچھے اچھے معنی کے ساتھ ان کے کلام میں الفاظ۔ بندشیں اور ترکیبیں بھی عجیب عجیب اور نہایت اچھی پائی جاتی ہیں۔ ان کے کلام میں صنعتیں نہیں ہیں۔ لیکن رعایت لفظی ان کے کلام

میں اکثر جگہ پائی جاتی ہے *
 انہوں نے غزلوں کے علاوہ قصیدے بھی کہے ہیں
 اب ہم اول قصیدہ کا نمونہ یہاں لکھتے ہیں - پھر چند
 غزلیں اور کچھ متفرق اشعار تحریر کر کے ان کے بیان کو
 ختم کرتے ہیں *

قصیدہ

ہاں مہ نوینیں ہم اس کا نام	جس کو تو جھک کے کر رہا ہے سلام
دو دن آیا ہے تو نظر دم صبح	یہی انداز اور یہی اندام
بارے دو دن کہاں ہا غائب	بندہ عاجز ہے گردش ایام
اُر کے جانا کہاں کہ تاروں کا	آسماں نے سچھا رکھا تھا دام
مرحبا اے سرور خاص اصر	جند اے نشاط عام عوام
غدر میں تین دن نہ آنے کے	لے کے آیا ہے عید کا پیغام
اس کو بھولا نہ چاہئے کہنا	صبح جو جائے اور آئے شام
ایک میں کیا کہ سب کے جان لیا	تیرا آغاز اور ترا انجام
راز دل مجھ سے کیوں چھپاتا	مجھ کو سمجھا ہے کیا کہیں تمام
جانتا ہوں کہ آج دنیا میں	ایک ہی ہے امید گاہ انام

میں نے مانا کہ تو ہے حلقہ گجوش
 جانتا ہوں کہ جانتا ہے تو
 مہرتا یاں کو ہو تو ہوا سے ماہ
 تجھ کو کیا پایہ روشناسی کا
 جانتا ہوں کہ اُس کے فیض سے تو
 ماہ بن ماہتاب بن رہی کون
 میرا اپنا جدا معاملہ ہے
 ہے مجھے آرزوئے بخشش خاص
 جو کہ بخشے گا تجھ کو فر فرورغ
 جبکہ چودہ منازل فلکی
 تیرے پر تو سے ہوں فروغ پذیر
 دیکھنا میرے ماتھے میں لبریز

غالب اُس کا مگر نہیں ہے غلام؟
 تب کہا ہے بہ طرز انتقام
 قُرب ہر روزہ برسبیل دوام
 جز بہ تقرب عید ماہ صیام
 پھر بنا چاہتا ہے ماہ تمام
 مجھ کو کیا بانٹ دیگا تو انعام
 اور کے لین دین سے کیا کام
 گر تجھے ہے امید رحمت عام
 کیا نہ دیگا مجھے لئے کلفام
 کہ چکی قطع تیری تیزی گام
 کھے مشکوے و سخن منظر و بام
 اپنی صورت کا اک بلوریں جام

غزلیں

سب کہاں کچھ لالہ و گل میں نمایاں ہو گئیں
 خاک میں کیا صورتیں ہوں گی کہ پنہاں ہو گئیں
 یاد تھیں ہم کو بھی رنگ بزم آرائیاں

لیکن اب نقش و نگار طاق نسیاں ہو گئیں
 قید میں یقیناً نے لی گو نہ یوسف کی خبر
 لیکن آنکھیں روزن دیوار زنداں ہو گئیں
 میں چمن میں کیا گیا گویا دبستاں کھل گیا
 بلبلیں سن کر مرے نالے غزنخواں ہو گئیں
 ہم موحّد ہیں ہمارا کیش ہے ترک رسوم
 ملتیں جب مٹ گئیں اجزائے ایماں ہو گئیں
 رنج سے خوگہ ہوا انسان تو مٹ جاتا ہے رنج
 مشکلیں اتنی پڑیں مجھ پر کہ آساں ہو گئیں
 یوں اگر رفتار غالب تو اسے اہل جہاں
 دیکھنا ان بستیوں کو تم کہ ویراں ہو گئیں

کسی کو دے کے دل کوئی تو اسخ فغاں کیوں ہو
 نہ ہو جب دل ہی سینے میں تو پھر منہ میں نہاں کیوں ہو
 وہ اپنی خونہ چھوڑیں گے ہم اپنی وضع کیوں چھوڑیں
 بسکرن کے کیا پوچھیں کہ ہم سے سرگراں کیوں ہو
 وفا کیسی کہاں کا عشق جب سر پھوڑنا پھیلا

تو پھر اسے سنگدل تیرا ہی سنگ آستان کیوں ہو
 نفس میں مجھ سے رو داد چمن کتے نہ ڈر ہمد
 گری ہے جس پہ کل بجلی وہ میرا آشیان کیوں ہو
 یہ کہہ سکتے ہو ہم دل میں نہیں ہیں پر یہ بتلاؤ
 کہ جب دل میں تمہیں تم ہو تو آنکھوں گناہ کیوں ہو
 یہ فتنہ آدمی کی خانہ ویرانی کو کیا کم ہے
 ہوئے تم دوست جس کے دشمن اس کا آسمان کیوں ہو
 یہی ہے آزمانا تو ستا کس کو کہتے ہیں
 عدو کے ہو لئے جب تم تو میرا امتحاں کیوں ہو
 نکالا چاہتا ہے کام کیا طعنوں سے تو غالب
 ترے بیمہ کہنے سے وہ تجھ پر مہرباں کیوں ہو

آہ کو چاہئے اک عمر اثر ہونے تک
 کون جیتا ہے تری زلف کے سر ہونے تک
 عاشقی صبر طلب اور تمنا بیتاب
 دل کا کیا رنگ کروں خون جگر ہونے تک
 ہم نے مانا کہ تغافل نہ کر دے گے لیکن

خاک ہو جائیں گے ہم تم کو خبر ہونے تک
 غم ہستی کا اسد کس سے ہو جز مرگ علاج
 شمع ہر رنگ میں جلتی ہے سحر ہونے تک

ابن مریم ہوا کرے کوئی	میرے دکھ کی دوا کرے کوئی
نہ سنو گر بُرا کہے کوئی	نہ کہو گر بُرا کرے کوئی
روک لو گر غلط چلے کوئی	بخش دو گر خطا کرے کوئی
بات میں دان زباں کتنی ہے	دہ کہیں اور سا کرے کوئی
بک رہا ہوں جنوں میں کیا کیا کچھ	کچھ نہ سمجھے خدا کرے کوئی
کیا کیا خضر نے سکندر سے	اب کسے رہنما کرے کوئی

جب توقع ہی اٹھ گئی غالب

کیوں کسی کا گلہ کرے کوئی

کوئی امید بر نہیں آتی	کوئی صورت نظر نہیں آتی
موت کا ایک دن معین ہے	بہند کیوں رات بھر نہیں آتی
آگے آتی تھی حال دل پہنسی	اب کسی بات پر نہیں آتی
ہے کچھ ایسی ہی بات جو چپ ہو	ورنہ کیا بات کر نہیں آتی
ہم دہاں ہیں جہاں سے ہم کو بھی	کچھ ہمارے خبر نہیں آتی

موت آتی ہے پر نہیں آتی مرتے ہیں آرزو میں مرنے کی

کعبہ کس منہ سے جاؤ گے غالب

شرم تم کو مگر نہیں آتی

دل ناداں تجھے ہوا کیا ہے آخر اس درد کی دوا کیا ہے

ہم ہیں مشتاق اور وہ بیزار یا الٹی یہ ماجرا کیا ہے

میں بھی منہ میں زبان رکھتا ہوں کاش پوچھو کہ دعا کیا ہے

جبکہ تجھ بن نہیں کوئی موجود پھر یہ ہنگامہ اے خدا کیا ہے

ہم کو ان سے وفا کی ہے امید جو نہیں جلتے وفا کیا ہے

ہاں بھلا کر تیرا بھلا ہوگا اور درویش کی دعا کیا ہے

جان تم پر نثار کرتا ہوں میں نہیں جانتا دعا کیا ہے

میں نے مانا کہ کچھ نہیں غالب

مفت ہاتھ ہائے تو برا کیا ہے

متفرق اشعار

میں نے چاہا تھا کہ اندوہ وفا سے چھوٹوں

وہ ستمگر مرے مرنے پہ بھی راضی نہ ہوا

دوست غمخواری میں میری سعی فرمایا کیا

زخم کے بھرنے تک ناخن نہ بھرا آئینے کیا
 کی مرے قتل کے بعد اس نے جفا سے تو بہ
 ہاے اس زد و پیشماں کا پیشماں ہونا
 آئینہ دیکھ اپنا سامنہ لے کے رہ گئے
 صاحب کو دل نہ دینے پہ کتنا غور تھا
 کوئی ویرانی سی ویرانی ہے
 دشت کو دیکھ کے گھر یاد آیا
 یارب نہ سمجھے ہیں نہ سمجھیں گے مری بات
 دے اور دل ان کو جو دے مجھ کو زباں او
 زہر ملتا ہی نہیں مجھ کو ستلگر ورنہ
 کیا قسم ہے ترے ملنے کی کہ کھا بھی نہ سکوں
 ترے سرو قامت سے اک قد آدم
 قیامت کے نقنہ کو کم دیکھتے ہیں
 کہتے ہیں جیتے ہیں امید پہ لوگ
 ہم کو جینے کی بھی امید نہیں
 دل کو نیاز حسرت دیدار کر چکے
 دیکھا تو ہم میں طاقت دیدار بھی نہیں

میں نے کہا کہ بزم ناز چاہیے غیر سے تھی تھی
 شبن کے ستم ظریف نے مجھ کو اٹھا دیا کہ پو
 نظر لگے نہ کہیں اُس کے دست و بازو کو
 یہ لوگ کیوں مرے زخم جگر کو دیکھتے ہیں
 جہاں میں ہو غم و شادی ہم ہیں کیا کام
 دیا ہے ہم کو خدا نے وہ دل کہ شاد نہیں
 یارب زمانہ مجھ کو مٹاتا ہے کس لئے
 لوح جہاں پہ حرفِ مکر نہیں ہوں میں
 غم دنیا سے گپ پائے بھی مہلت سراٹھانے کی
 فلک کا دیکھنا تقریب تیری یاد آنے کی
 ہم بھی تسلیم کی خود ایں گے

بے نیازی تری عادت ہی تھی
 بس ہجوم نا اُمیدی خاک میں مل جائیگی
 یہ جو اک لذت ہماری سعی بے حاصل میں ہے
 گرچہ ہے کیا کیا برائی سے ولے با اینہم
 ذکرِ میرا مجھ سے بہتر ہے کہ اس محفل میں ہے
 دیکھنا تقریر کی لذت کہ جو اس نے کہا

میں نے یہ سمجھا کہ گویا یہ بھی میرے دل میں
 ایک ہنگامہ پہ موقوف ہے گھر کی رُفت
 لوحِ غم ہی سہی نغمہ شادی نہ سہی
 منحصر مرنے پہ ہو جس کی امید
 نامرادی اس کی دیکھا چاہئے
 رگوں میں دوڑنے پھرنے کے ہم نہیں قائل
 جو آنکھوں ہی سے نہ ٹپکے تو وہ لہو کیا ہے

مومن

محمد مومن خاں نام۔ مومن تخلص۔ حکیم غلام نبی
 خاں کے بیٹے تھے + ۱۲۱۵ھ میں پیدا ہوئے۔ جب
 ہوش سنبھالا۔ تو مولانا شاہ عبدالقادر سے عربی کی
 کتابیں پڑھیں۔ جب استعداد اچھی ہو گئی۔ تو اپنے باپ
 اور چچا سے طب کی کتابیں پڑھیں *

اسی زمانہ میں نجوم کا شوق پیدا ہوا۔ اس کو بھی
 اہل کمال سے حاصل کیا۔ اور بڑی مہارت حاصل کی۔
 شعر و سخن سے طبیعت کو خاص لگاؤ تھا۔ ابتدا میں شاہ
 نصیر کو اپنا کلام دکھایا کرتے تھے۔ پھر اصلاح یلینی

چھوڑ دی *

رنگین طبیعت - خوش وضع - خوش لباس آدمی
تھے - غزل گو کا کپڑھتے تھے + جوانی میں مولانا سید
احمد شہیدؒ کے مرید ہوئے + کلیات میں ایک شنوی جہاد
یہ ہے - جو اُس وقت لکھی گئی تھی - جب سید صاحب
سکھوں سے جہاد کر رہے تھے *

مومن خاں نے باؤن برس کی عمر پائی - ۱۲۶۸ھ
میں انتقال کیا - میدھیورہ میں دلی دروازہ کے باہر شاہ
عبدالغزیز کے مقبرہ کے پاس دفن ہوئے *

کلیات میں قصیدے بھی ہیں - جو بہت بلند ہیں -
لیکن انہوں نے کبھی کوئی قصیدہ صلہ کی امید پر نہیں
کہا - چند قصیدے لغت اور خلفائے راشدین اور حسین
کی منقبت میں ہیں *

کلیات میں آٹھ نو مشنویاں ہیں - جن میں سے دو
نا تمام ہیں - ان کا انداز وہی ہے - جو غزلوں کا ہے *
دیوان میں مخمس - مسدس - مرثیہ وغیرہ سمجھی کچھ
ہیں - اور سب میں ان کا رنگ جھلکتا ہے + اس کلیات

کو پہلے ان کے شاگرد نواب شیفتہ نے جمع کیا تھا۔ پھر ان کے داماد تسکیں نے دوبارہ مرتب کر کے چھپایا۔

اس کے علاوہ ان کا دیوان فارسی بھی چھپ گیا ہے وہ اپنے رنگ میں لاجواب ہے۔ ان کے خیالات نہایت نازک اور مضمون بلند ہیں + ان کا کلام استعارہ اور تشبیہ کے زور سے اور بھی اعلیٰ درجہ پر پہنچ گیا ہے۔ ان میں حسن و عشق کی باتیں بڑے مزے میں ادا کی ہیں۔ اسی وجہ سے جو شعر صاف ہوتا ہے۔ اس کا انداز جرأت سے ملتا ہے + اکثر عمدہ ترکیبیں اردو میں استعمال کر کے کلام کو نکلیں بنا دیتے ہیں۔ یہ ان کی خصوصیات میں ایک خاص چیز ہے۔ جو غالب کے کلام میں بھی پائی جاتی ہے + مومن خاں شعر میں مضمون کے بعض حصے چھوڑ جاتے ہیں۔ جس سے ایک خاص لطف پیدا ہو جاتا ہے۔ اور شعر مشکل اور پیچیدہ بھی ہو جاتا ہے *

نمونہ :-

غزلیں

ہے نگاہ لطف دشمن پر تو بندہ جائے ہے
 یہ ستم اسے بيمروت کس سے دیکھا جائے ہے
 سامنے سے جب وہ شوخ دلربا آجائے ہے
 تھامتا ہوں پر یہ دل ہاتھوں سے نکلا جائے ہے
 حال دل کس کموں میں کس سے دیکھا جائے ہے
 سراٹھے بالیں سے کیا کچھ جی ہی بیٹھا جائے ہے
 تابِ طاقت صبرِ راحت جانِ ایمان عقل و ہوش
 ہائے کیا کہئے کہ دل کے ساتھ کیا کیا جائے ہے
 غیر کے ہمراہ وہ آتا ہے میں حیران ہوں
 کس کے استقبال کو جی تن سے نکلا جائے ہے
 جان نہ کھا وصلِ عدو سچ ہی سہی پر کیا کروں
 جب گلہ کرتا ہوں ہمدرد وہ قسم کھا جائے ہے

دفن جب خاک میں ہم سوختہ ساماں ہوں گے
 فلس ماہی کہہ کے گل شمع شبستاں ہوں گے

تابِ نظارہ نہیں آئینہ کیا دیکھنے دوں
 اور بن جائیں گے تصویر جو جہراں ہوں گے
 تو کہاں جائے گی کچھ اپنا ٹھکانا کر لے
 کل تو ہم خوابِ عدم میں شبِ بھراں ہوں گے
 ایک ہم ہیں کہ ہوئے ایسے پشیمان کہ بس
 ایک وہ ہیں کہ جنہیں چاد کے ارماں ہونگے
 چاک پر دے سے یہ غمزدے ہیں تو اے پر نشیں
 ایک میں کیا کہ سبھی چاک گریباں ہوں گے
 ہم نکالیں گے سن اے موجِ ہوا بل تیرا
 اس کی زلفوں کے اگر بال پریشاں ہونگے
 عمر ساری تو کٹی عشقِ بتاں میں مومن
 آخری وقت میں کیا خاکِ مسلمان ہونگے

غیروں پہ کھل نہ جائے کہیں راز دیکھنا
 میری طرف بھی غمزہ غماز دیکھنا
 اڑتے ہی رنگِ رخ مرانظروں سے تھانہاں
 اس مرغِ پر شکستہ کی پرواز دیکھنا

دشنام بار طبع حزیں پر گراں نہیں
 اے ہم نفس نزاکت آواز دیکھنا
 دیکھ اپنا حال زار منہم ہوا رقیب
 تنہا سازگار طالع ناساز دیکھنا
 کشتہ ہوں اُس کی چشم فونگہ کا اے مسیح
 کرنا سمجھ کے دعوے اعجاز دیکھنا
 میری نگاہ خیرہ دکھاتے ہیں غیر کو
 بے طاقتی پہ سرزنش ناز دیکھنا
 تزکِ صنم بھی کم نہیں سوزِ جھم سے
 مومن غم مآل کا آغاز دیکھنا

خوشی نہ ہو مجھے کیونکر قضا کے آنے کی
 خبر ہے لاش پہ اس بیوفا کے آنے کی
 ہے ایک خلق کاخوں سر پہ اشکِ غم کے مڑے
 سکھائی طرز اُسے دامن اٹھا کے آنے کی
 چلی ہے جان نہیں تو کوئی نکالو راہ
 تم اپنے پاس تک اس مبتلا کے آنے کی

پھراب کے لاترے قربان جاؤں جذبہ دل
 گئے ہیں یاں سے وہ سو گند کھا کے آنے کی
 کروں میں وعدہ خلائی کا شکوہ کس کس سے
 اجل بھی رہ گئی ظالم سنا کے آنے کی
 مرے جنازے پہ آنے کا ہے ارادہ تو آ
 کہ دیر اٹھانے میں کیا ہے صبا کے آنیکی
 مجھے یہ ڈر ہے کہ موتمن کہیں نہ کتا ہو
 مری تسلی کو روز جنا کے آنے کی

متفرق اشعار

نہ جاؤں گا کبھی جنت میں میں نہ جاؤں گا
 اگر نہ ہوے گا نقشہ تمہارے گھر کا سا
 کچھ سُن کے جو میں چُپ ہوں تو تم کہتے ہو بولو
 سمجھو تو یہ تھوڑا ہے کہ میں کچھ نہیں کتا
 اللہ ری نا تو افی جب شدتِ قلق میں
 بالیں سے سر اٹھایا دیوار تک نہ پہنچا
 اس نقش پا کے سجدہ لے کیا کیا کیا ذیل

میں کوچہ رقیب میں بھی سر کے بل گیا
 درد ہے جاں کے عوض ہر رگ دپے میں ساری
 چارہ گر ہم نہیں ہونے کے جود اماں ہوگا
 کیا سنا تے ہو کہ ہے ہجر میں جینا مشکل
 تم سے بے رحم پہ مرتے سے آساں ہوگا
 نہ مانوں گا نصیحت پر نہ سنتا میں تو کیا کرتا
 کہ ہر ہر بات پر ناصح ٹنہارا نام لیتا تھا
 بیخود تھے غش تھے محو تھے دنیا کا غم نہ تھا
 جینا وصال میں بھی تو مرنے سے کم نہ تھا
 ٹھانی تھی دل میں اب نہ ملیں گے کسی سے ہم
 پر کیا کہیں کہ ہو گئے ناچار جی سے ہم
 خنجر تو نہ توڑ سخت جانی

پھر کس کو گلے لگائیں گے ہم
 مانگا کریں گے اب سے دعا ہجر یا ر کی
 آخر کو دشمنی ہے دعا کو اثر کے ساتھ
 عیش میں بھی تو نہ جا گے کبھی تم کیا جاؤ
 کہ شب غم کوئی کس طور بسر کرتا ہے

بخت بد نے یہ ڈرایا ہے کانپ اٹھتا ہوں
 تو کبھی لطف کی باتیں بھی اگر کرتا ہے
 اگر غفلت سے باز آیا جفا کی
 تلافی کی بھی ظالم نے تو کیا کی
 کسی نے گر کہا مڑتا ہے مومن
 کیا میں کیا کروں مرضی خدا کی

ذوق

نام محمد ابراہیم۔ ذوق تخلص کرتے تھے + یہ دلی کے رہنے والے اور شیخ محمد رمضان ایک غریب سپاہی کے اکلوتے بیٹے تھے۔ ان کے باپ نواب لطف علی خاں کے یہاں خواجہ سرا تھے۔ یہ کابلی دروازہ کے قریب رہتے تھے۔

ذوق ۱۲۰۴ھ میں پیدا ہوئے + حافظ غلام رسول کے مکتب میں ابتدائی تعلیم پائی + حافظ صاحب شاعر بھی تھے انہیں کی دیکھا دیکھی ان کو بھی شاعری کا شوق ہوا۔ کچھ کچھ کہنے لگے + جب ذرا سمجھدار ہوئے۔ تو شاہ نصیر سے

اصلاح دینے لگے۔ اور سروریت پرستہ پر فارسی اور عربی کی چند کتابیں بھی پڑھ لیں۔ طبیعت جتنی ہوتی تھی۔ چند روز میں شاعری کی مشق پڑھ لیتی۔ شاعروں میں بانے تھے اور غزلیں پڑھتے تھے۔ ہوتے ہوتے مرزا ابو ظفر کے دربار میں پہنچ ہو گئی۔ جو اس زمانہ میں ولیمہ تھے + کچھ دنوں بعد وہ ان کے شاگرد ہو گئے اور اپنا کام انہیں دکھانے لگے + پہلے پسل چار روپے ماہوار تنخواہ مقرر ہوئی۔ دوسرے سال پانچ ہو گئے۔ لیکن ولی حمد بہادر کی حضور سے انعام اکرام پانے رہتے تھے۔ اس زمانہ میں انہوں نے اکبر شاہ ثانی کی شان میں ایک قصیدہ کہا اور اس کے صلہ میں ان کو خاقانی ہند کا خطاب ملا۔ جب ابو ظفر بادشاہ ہوئے تو انہوں نے سو روپے ماہوار ان کی تنخواہ مقرر کر دی۔ اور کچھ دنوں بعد ایک گاؤں بھی عنایت فرمایا۔

ذوق میانہ قد کے آدمی تھے۔ رنگ سانولا چمک کے داغ چہرہ پر زیادہ تھے۔ آنکھیں روشن اور نکاہیں تیز تھیں۔ چہرہ کا نقشہ لمبوتر تھا۔ اور بدن میں پھرتی

پائی جاتی تھی۔ بہت جلد چلتے تھے، اکثر سفید کپڑے پہنتے تھے، آواز بلند تھی۔

غبار میں ان کا سارا کلام ضائع ہو گیا۔ ان کے ایک شاگرد نے ایک مختصر سادہ دیوان مرتب کیا اور چھپوا دیا جس میں اکثر غزلیں ادھوری ہیں + بہت دنوں کے بعد پروفیسر آزاد نے کوشش کر کے ایک دوسرا مجموعہ مرتب کیا۔ جس میں کچھ ادھوری نظموں کو پورا کیا گیا۔ کچھ غزلیں اور قصیدے بھی بڑھ گئے + اگر ان کا کلام ضائع نہ ہو جاتا تو تین چار بڑی بڑی جلدوں سے بھی بڑھ جاتا۔

یہ اپنے کلام میں منہمک تازہ پیدا کرنے کی کوشش کرتے تھے۔ کلام کی صفائی۔ ترکیب میں چستی۔ محاورہ کی خوبی اور عام فہمی ان کے کلام کی خاص خوبیاں ہیں۔ مگر ان کی شاعری کا رنگ بدلتا رہا ہے + اول اول مرزا سودا کے رنگ میں کہتے تھے۔ پھر میر درد کے انداز کو پسند کرنے لگے۔ مرزا ابو ظفر نوجوان تھے اور وہ جرأت کی طرز کو بہت پسند کرتے تھے۔ اس لئے ذوق کی غزلیں جرات کے رنگ میں بناتے تھے۔ سودا کے بعد ان کے قصیدوں

کا نمبر ہے۔ ان کے یہاں بھی فارسی شاعروں کے قصیدوں کا سا زور پایا جاتا ہے۔

انہوں نے ایک مثنوی بھی کہی تھی۔ جس کا نام نامہ جالسنوز تھا۔ اس میں اول حمد و نعت ہے۔ پھر ساقی نامہ پھر معشوق کا انقب اور اسی میں اس کا سراپا۔ اس کے بعد گزرے ہوئے زمانہ کی یاد + اس میں انہوں نے چارو موسموں کی حالت بھی لکھی ہے۔

کئی محسن۔ کئی رباعیاں اور بہت سی تاریخیں بھی انہوں نے کہی تھیں۔ مرثیے اور سلام بھی لکھے تھے۔

اخیر میں اکثر بیمار رہتے تھے۔ غدر سے دو برس پہلے ۲۴ صفر ۱۲۷۱ھ دست آنے لگے جس سے ضعف بہت ہو گیا۔ اور چار شنبہ کی رات کو وفات پائی + دوسرے روز جنازہ بڑے شان و شوکت سے اٹھا + خواجہ باقی باللہ کے قریب دفن ہوئے۔ بادشاہ کی کہی ہوئی تاریخ لوح مزار پر کھدی ہوئی ہے۔

ایک قصیدہ کا ایک ٹکڑا یہاں درج کیا جاتا ہے۔ جس سے ان کے قصیدہ کی شان معلوم ہوگی۔

قصیدہ

شبِ برات کی وہ روشنی کہ صل علی
 ہو روزِ عید اگر آئے سامنے شبِ تار
 چو نیلیوں پہ ہوئی روشنی تو شور اٹھا
 فلک نے کھینچی زمیں پر ستاروں کی دیوار
 دیا ہے لایا ارسطو طلسمِ یوناں سے
 کھلایا سد سکندر میں چین کا گلزار
 لگے ستاروں کو جب آگ دینے آتشِ
 تو بولے اہل نظر دیکھنا ہے طرفہ بہا
 نہ دینگے آگ کا دانہ جب اپنے موروں کے
 تو آگے ہووینگے طاووسِ خلد اُنپہ نشا
 جب اک طرف کو لگی جگمگانے چادر گنج
 زمیں پہ سب کو نظر آئی آسماں کی بہا
 ہمارے کانوں کے پردے تو اڑ گئے اسدم
 پٹاخے کرنے لگے چھٹکے جب بہم تکر آ
 پکارے سب کہ قواعد ہے فوج میں شاید

کہ فیرا رہے ہر صنف میں ہیں تفصیلاً
 عجب نن شا ہوا پتیلیوں کو جب دی آگ
 کہ ناچنے لگے مل کر ثوابت و سبار
 ہوائی گنتی تھی جا کر شہاب ثاقب سے
 کہ تو زیادہ ہے یا میں فزوں ہوں انشا
 ہیں ابر طور سے بر سے زمیں پہ نور کے چھو
 زمیں تو تودہ گل بیگی آسماں گلبار
 اب چند غزلیں دیکھو:-

غزل

لکھنے لے خط بہن کس تم اٹھ نہیں سکتا
 پر ضعف ہاتھوں میں قلم اٹھ نہیں سکتا
 بیمار تر صورت تصویر نہانی
 کیا اٹھے سر بہنہ غم اٹھ نہیں سکتا
 آتی ہے صدائے جرس ناقہ لبلی
 پر حیف کہ مجھ کو قدم اٹھ نہیں سکتا
 جوں دانہ روئیدہ نہ خاک ہمارا
 سر زیر انبار الم اٹھ نہیں سکتا
 آتا ہوں تیری تیغ کا شرمندہ احساں
 سر میرا تیرے سر کی قسم اٹھ نہیں سکتا
 کیوں اتنا گر انبار ہے جو زخمت بھی
 لے راہرو ملک علم اٹھ نہیں سکتا
 دنیا کا زر و مال کیا جمع تو کیا ذوق

کچھ فائدہ بے دست کرم پاٹھ نہیں سکتا
 جینا ہمیں اصلاً نظر اپنا نہیں آتا
 گر آج بھی وہ شک میا نہیں آتا
 مذکور تری نرم میں کس کا نہیں آتا
 پر ذکر ہمارا نہیں آتا نہیں آتا
 ویتا دل مضطر کو تری کچھ لوتسانی
 پر خط بھی ترے ہاتھ کا لکھا نہیں آتا
 کیا جانے اسے وہم ہے کیا میری فکر
 جو خواب میں بھی ات کو تنہا نہیں آتا
 اب یہ ہے دم آنکھوں میں دم حسرتِ پدا
 پر لب کچھ حرف تمنا نہیں آتا
 ہم روئے پہ آجائیں تو دیر باہی بہائیں
 شبنم کس طرح سے ہیں دنا نہیں آتا
 ہستی زیادہ ہے کچھ آرامِ دم میں
 جو جانبِ پاں وہ دوبارہ نہیں آتا
 آتا ہے تو آجاکہ کوئی دم کی ہے صفت
 پھر دیکھئے آنا بھی ہے میا نہیں آتا
 غافل ہے بہارِ چمن عمرِ جوانی
 کسیر کہ موسمِ یہ و بارہا نہیں آتا
 دنیا ہے دھبیا و کہ دبام میں اس کے
 اجاتے ہیں لیکن کوئی دانا نہیں آتا

قسمت ہی سے لاچار ہوں اے ذوقِ دگر
 سب فن میں ہوں میں طاق مجھے کیا نہیں آتا
 سرِ وقتِ ذبح اپنا۔ اُس کے زیرِ پائے ہے
 یہ نصیب اللہ اکبر لوٹنے کی جائے ہے
 رخصت اے زنداںِ جنوں زنجیرِ کھڑکائے ہے
 مشردہ خارِ دشت پھر تلوارِ کھجلائے ہے

واہ وا شور محبت خوب ہی چھڑکا نمک
 استخوان میرے ہما کس کس طرح سے کھائے ہے
 دم کی ہے سینہ میں آکر ضعف سے یہ گفتگو
 دیکھئے لب تک خدا کس طرح سے پہنچائے ہے
 بس کرم سوز دروں بھن بایں گے دل اور جگر
 رحم جوش گر یہ چھاتی پھرا بھی بھرا آئے ہے
 بل بے اتغنا کہ وہ یاں آتے آتے رو گئے
 اُن رے بیتابی کہ یاں تو دم ہی نکلا جائے ہے
 نزع میں بھی ذوق کو تیرا ہی بس ہے اشتیاق
 جانب در دیکھ لے ہے جبکہ ہوش ہو جائے ہے

اسے ہم نے بہت ڈھونڈھا نہ پایا
 اگر پایا تو کھوج اپنا نہ پایا
 جس انسان کو سگ دنیا نہ پایا
 فرشتہ اس کا ہم پایہ نہ پایا
 مقدر ہی پہ گرسود و زیاں ہے
 تو یاں ہم نے نہ کچھ کھویا نہ پایا
 سراغ عمر رفتہ ہاتھ کیا آئے
 کہیں جس کا نشان پایا نہ پایا
 رہا ٹیڑھا مثال نیش کثر دم
 کبھی کچھ فہم کو سیدھا نہ پایا
 جہاں دیکھا کسی کے ساتھ دیکھا
 کبھی ہم نے نہ کچھ تنہا نہ پایا
 وہ از خود رفتہ ہوں جب کو خودی نے
 خدائی میں اگر ڈھونڈھا نہ پایا

یہی ہر دم ہے زخم دل کا رونا دہن پایا لب گویا نہ پایا
کبھی تو اور کبھی تیرا غم غرض خالی دل شیرانہ پایا

نظیر اس کا کہاں عالم میں اسے ذوق

کہیں ایسا نہ پائے گا نہ پایا

لائی حیات آئے قضا لے چلی چلے

اپنی خوشی نہ آئے نہ اپنی خوشی چلے

بہتر تو ہے یہی کہ نہ دنیا سے دل لگے

پر کیا کہیں ہو کام نہ بے دل لگی چلے

ہو عمر خضر بھی تو کہیں گے بوقت مرگ

ہم کیا رہے یہاں ابھی آئے ابھی چلے

نازاں نہ ہو خرد پہ جو ہونا ہو سو ہی ہو

وانش تری نہ کچھ مری دانشوری چلے

دنیا نے کس کا آہ فنا میں دیا ہے ساتھ

تم بھی چلے چلو بونہیں جب تک چلی چلے

جاتے ہو اسے شوق میں ہیں اس چمن ذوق

اپنی بلا سے باد صبا اب کبھی چلے

متفرق اشعار

میں بھر میں مرنے کے قریں ہو ہی چکا تھا
 تم وقت پر آ پہنچے نہیں ہو ہی چکا تھا
 ہم اپنے جذبہ دل کے اثر کو دیکھتے ہیں
 وہ دیکھیں بزم میں پہلے کدھر کو دیکھتے ہیں
 سینہ و دل پہ مرے زخم و جگر ہنستے ہیں
 ہنسنے و و چارہ اگر وہ ہنستے ہی گھبراتے ہیں
 اس پہ مرتے ہیں کہ کیوں غیر کو نولے مارا
 و نصیب اس کو ہوئی سختی جو تمنا ہم کو
 عبت تم اپنا رکاوٹ سے منہ بناتے ہو
 وہ لب پہ آئی ہنسی دیکھو مسکراتے ہو
 دیکھا دم نزع دل آرام کو
 عبید ہوئی ذوق و لے شام کو
 تو جان ہے ہماری اور جان ہے تو سب کچھ
 ایمان کی کہیں گے ایمان ہے تو سب کچھ
 کیا غرض لاکھ خدائی میں ہوں دولت والے

ان کا بندہ ہوں جو بندے میں محبت والے
 اسے ذوق دیکھ دختر زر کو نہ منہ لگا
 چھٹی نہیں ہے منہ سے یہ کافر لگی ہوئی
 اگر یہ جانتے چن چن کے ہم کو توڑینگے
 تو گل کبھی نہ تمنائے رنگ و بو کرتے
 سراغ عمر گزشتہ کا کیجئے گر ذوق
 تمام عمر گزر جائے جستجو کرتے
 اگر اٹھے تو آرزوہ جو بیٹھے تو خفا بیٹھے
 لگایا جی کو اپنے روگ جب سے جی لگا بیٹھے
 جو کہو گے تم کہیں گے ہم بھی ہاں یونہی سی
 آپ کی گدیوں خوشی ہے مہرباں یونہی سی



مرزا دیر

مرزا سلامت علی نام تھا اور دیر تخلص کرتے تھے
 ان کے والد کا نام مرزا غلام حسین تھا۔ ان کے بزرگ
 دہلی کی سلطنت میں بڑی بڑی جگہوں پر رہے ہیں۔ مرزا
 صاحب (ارجاوی الاول ۱۲۱۸ھ) کو دلی میں پیدا ہوئے
 چھ سات برس کی عمر میں باپ کے ساتھ لکھنؤ آئے۔
 فارسی عربی کی کتابیں لکھنؤ کے بڑے بڑے عالموں
 سے پڑھیں۔ شاعری سے قدرتی لگاؤ تھا۔ میر تقی میر
 ضمیر اس زمانہ کے بہت بڑے مرثیہ گوئیوں میں شمار
 ہوتے تھے۔ ان کی مجلسوں میں یہ بھی شریک ہوتے

تھے۔ ہوتے ہوئے ان کو بھی شوق پیدا ہوا + ابھی ان کی عمر صرف ۱۲ سال کی تھی اور تعلیم پارہے تھے۔ کہ انہوں نے شعر کہنا شروع کر دیا۔ میر ضمیمہ کے شاگرد ہوئے۔ انہیں نے اپنے تخلص پر ان کا تخلص دبیر رکھا + مرزا صاحب سولہ سترہ برس کے تھے۔ کہ ان کی شاعری کا شہرہ سارے لکھنؤ میں ہو گیا۔ اور بڑے بڑے رئیس شہزادے ان کے مکان پر حاضر ہونے لگے + ادھر محلات میں کئی بیگمیں اور شہزادیاں ان کی شاگرد ہو گئیں + جب تک اودھ کی سلطنت قائم رہی۔ انہوں نے لکھنؤ سے باہر قدم نہیں رکھا۔ مگر شہرہ کے قدر کے دو برس بعد نواب امام باندی بیگم صاحبہ کی طلب پر پٹنہ عظیم آباد تشریف لے گئے۔ پھر ہر سال وہاں جاتے رہے + آخر کار ۳۰ محرم ۱۲۹۲ھ میں وفات پائی اور اپنے ہی مکان میں دفن ہوئے۔ چوتھتر برس کی عمر پائی + مرزا صاحب کے کلام میں سب سے بڑی بات تشبیہ اور استعاروں کی خوبی ہے۔ خیال کی بلندی مشکل پسندی اور مبالغہ ان کی مرثیہ گوئی میں زیادہ پایا جاتا ہے + زبان

کی صفائی۔ بندش کی چستی ان کے کلام میں پائی جاتی ہے
اور مناظر قدرت کی سیج تصویر بھی اکثر جگہ بہت خوب کھینچے
ہیں ۛ

کلام کے نمونے :-

طلوعِ سحر

جب مئے نور سے لبریز ہوا جامِ سحر
شانِ معبود نمایاں ہوئی ہنگامِ سحر
محو طاعت ہوئے شاخوں پہ گلِ اندامِ سحر
حیضِ ابیض کا نشان تھا کہ وہ مصمامِ سحر
ترقوازہ ہوئے بے جانوں نے جانیں پائیں
حالِ دل کہنے کو غنچوں نے زبانیں پائیں
باغِ جنت تھا دمِ سحج وہ پھولا گلزار
جس طرف دیکھے پھولوں کے لگے ہیں انبار
دھو دیا شبنم تازہ نے رخِ گل کا غبار
بڑھ گئی اور غدار گلِ شبو کی ہمار
دیکھیں مٹی میں زبے قدرت باری نہریں

آب گوہر کی رگ گل پہ نہیں جاری نہریں
 ہے نئے رنگ کی گلشن میں شگوفہ کاری
 جامہ زیبا چمن پہنے ہیں خلعت بھاری
 ہے نیا باغ نئے رنگ کی ہے تیاری
 تازہ پھولوں کی وہ بوباس وہ رنگت پیاری
 ڈالیاں جھکتی ہیں ایک ایک سے ملنے کے لئے
 پھول جاے میں سماتے نہیں کھلنے کیلئے
 وہ سماں صبح کا وہ سرو بیا باں کی ہوا
 طاؤروں کی وہ سرشاخ خوش آئند صدا
 وہ لب غنچہ سوسن پہ بستم کی ادا
 خود بخود دل میں کبھی خندہ بیجا پہ حیا
 قہقہہ گل کا نہ آہنگ فغاں بن جائے
 لب سوسن کی اوداہٹ نہ دہواں بن جائے
 وجد میں ڈالیوں پر بلبل شیدا کی چپک
 سرد شبنم سے ہوئی آتش لا بہ کی بھڑک
 بڑھ گیا حسن ملیح گل سوسن کا نمک
 آنکھیں ہوتی ہیں خنک دیکھ کے بستر کی لہک

دل یہ کتنا ہے عجب منظر لاثانی ہے
 صحن گلشن میں بچھا مغل کا شانی ہے
 زلف سنبل کی ہوئی ختم پریشاں حالی
 جھک کے اک اک سے گلے ملنے لگی ہر دلی
 بڑھ گئی مثل شفق عارض گل کی لالی
 جس طرف جھوم کے جا پہنچی صبا متوالی
 لب شکریہ ہوئے خندہ نما پھولوں کے
 پھول کر لوٹ گئے بند قبا پھولوں کے
 آئی گلشن میں خزاں بادِ سحر کے ہمراہ
 پھول کر پھول گرے برگ و ثمر کے ہمراہ
 سیلِ شبنم ہے رواں زرگس تر کے ہمراہ
 جس طرح آب ہے موتی کی گہر کے ہمراہ
 باغ ویراں ہوا گلشن سے خزاں جاتی ہے
 خالی دامن کو لئے بادِ صبا آتی ہے
 رفتہ رفتہ شہِ خادر جو سر بام آیا
 سبزہ مر جھا کے یہ پامال ہوا کام آیا
 لب غنچہ پہ جو شبنم کا کہیں نام آیا

لے کے گلچین چمن قتل کا پیغام آیا
 خشک فوارے ہیں نہریں ہیں برابر خالی
 دست سائل میں ہوں جیسے گف ساغر خالی
 عارض گل پہ پڑا ہے جو بیاباں کا خیار
 جھونکے دیدے کے اڑاتی ہے اسے باد بہار
 گرد پھرتی ہے تصدق کے لئے سوسو بہار
 زلف سنبل پہ نظر آئے جو قطرے دوچار
 دامن دشت سے سنبل کے جو سیو پیچھے
 دیدہ نرگس خونبار کے آسنو پیچھے

صبح کا سماں

وہ سماں دشت کا وہ نور کا تڑکا وہ بہار
 صنعت صنایع قدرت کا وہ تھا نقش و نگار
 وجد میں لاتی تھی خوشبوئے گل و صوت ہزار
 کبھی شاخوں کا وہ جھکنا کبھی اٹھنا ہزار
 شان دکھانے کو جو سنبل تھا آمادہ تھا
 زلف سنبل بھی سنوارے ہوئے استادہ تھا

سبز وہ جس سے نخل رنگ سپہرا خضر
 موتی پھیلے ہوئے شبنم کے ادھر اور ادھر
 سرد نہریں کہ جنہیں دیکھ کے ٹھنڈا ہو جائے
 وہ جابوں کی چمک جیسے فلک پر اختر
 بڑھ کے غنوں کے دہن مرغ چمن چھتے
 قمریاں بولتی تھیں سرد سی جھومتے تھے
 گل شبو کی سحر کو وہ بہا۔ ایک طرف
 جلوہ گر ایک طرف برگ تو بار ایک طرف
 روشوں پر وہ صنوبر کی قطار ایک طرف
 ڈالیاں پسے ہوئے پھولوں کے مار ایک طرف
 خرم و نازہ در دشت بھی گلزار بھی تھا
 تریزاں ذکر الہی میں ہر اک خار بھی تھا
 شمع و پروانہ کا وہ سوز و گداز ایک طرف
 بلبل و گل میں نئے راز و نیاز ایک طرف
 طوطی تیز زباں نغمہ طراز ایک طرف
 چستان کے حسینوں کا وہ ناز ایک طرف
 نور بتگام سحر دیکھ کے خور سند کوئی

کوئی خداں تھا چین میں تو شکر خند کوئی
 تھا ہر اک صحن چین طعنے زین چرخ بریں
 جا بجا تازہ وہ خوشی کہ عجل ہو پروں
 خاک پر فرش گلوں کا وہ نہالوں کے قریں
 تھی یہ بالیدہ کہ پھولوں نہ سمانی تھی نہیں
 رنگ نازک جو ہر اک گل کی کلی رکھتی تھی
 پھونک کر پاؤں نسیم سحری رکھتی تھی

منمود صبح

پھولا جب آسماں پہ گل آفتاب صبح
 نکلا حجاب شب سے رخ لا جواب صبح
 دفتر کشائے صبح نے کھولی کتاب صبح
 ہونے لگا سپہر بریں پر حساب صبح
 گردوں پہ حاملان سحر کا ظہور تھا
 عالم تمام مطلع خورشید نور تھا
 نچنے کھلے نسیم ریاض جہاں چلی
 باغ جہاں میں صرصر عنبر فشاں چلی

گلشن سے مارے شرم کے بادخزاں چلی
 ہنس کر کہا بہار نے کیوں اب کہاں چلی
 سیر چمن تو کر کہ مراد دور دور ہے
 غنچے کھلے ہیں رنگ گلستاں اب اور ہے
 یہ تازگی یہ بویہ لطافت یہ رنگ و دھنگ
 کیونکر نہ ان کو دیکھ کے غنچے ہوں دل میں تنگ
 بدلے جو چرخ شعبہ پرواز لاکھ رنگ
 پیانہ ہوں گے ایسے جو انان سبزہ رنگ
 دنیا میں ان گلوں سے یہ گلشن بھرا رہے

یارب سدا ریاض پیمبر ہر ہے
 وہ صبح اور وہ نور کا تڑکا وہ سبز و آہ
 گلہائے بوستاں پیمبر کی وہ بہار
 ننھی شاخ گل پہ بلبل سدرہ کی یہ پکار
 قربان باغ مرتضوی پر ہزار بار
 رونق انہیں کے دم سے ہے نیا نیا زشتیاں
 ایسے تو گل کھلے بھی نہ ہوں گے بہشت میں
 تبسم تھی یوں گلوں پہ در افشاں دم سحر

جس طرح چاندنی پہ لٹائے کوئی گہر
 باد صبا کا ناز سے چلنا ادھر ادھر
 نغمے وہ بلبلوں کے وہ پھولے پھلے شجر
 ببل کا اس بہار سے دل باغ باغ تھا
 ارضِ عِلّا کا عرش بریں پر دماغ تھا
 ٹھنڈی ہوا وہ دشت کی وہ صبح کا ٹھو
 تھے محو یاد حق میں درختوں پہ سب طیو
 پھیلا جو آفتاب فلک کا جہاں میں نور
 گل ہو گیا نسیم سحر سے چراغ طور
 ظلمت کا عکس پردہ شب میں نہاں ہوا
 مشرق سے چرخ پر خط ابھیں عیاں ہوا

تلوار

کھینچی غضب میں آ کے جو شمشیر حیدری
 سب پہلوان بھول گئے اپنی صفدری
 شہباز کو اڑا کے دھنسا فوج میں جری
 چمکی جو تیغ پر گئی لشکر میں ابتری

جبریل پریمیت کے دہشت سے ہٹ گئے
 سمٹی زمیں ڈر کے رسالے الٹ گئے
 کھینچ کر جوتیغ تیز چلی سراڑا گئی
 تیروں کے پر کمانوں کی سیسراڑا گئی
 ہر دار میں سواروں کے محضراڑا گئی
 گر مرغ روح اڑ کے چلا پر اڑا گئی
 دم تک نہ لینے دیتی تھی ظالم کو زین پر
 چورنگ کا تٹی تھی گرا کر زین پر
 ہر سر میں مثل عقل سما کر نکل گئی
 فانوس تن میں آگ لگا کر نکل گئی
 شمع حیات عمر بجھا کر نکل گئی
 ناری کو ہر طرح سے جلا کر نکل گئی
 ہر نخل قد پہ مثل ثمرہ شکار تھی
 دل میں نہاں تھی گاہ کلیجے کے پار تھی
 جہم کر گری سروں کو اڑا کر نکل گئی
 بیٹھی اٹھی جمال دکھا کر نکل گئی
 بسمل کیا گلے سے لگا کر نکل گئی

ناری کو ہر طرح سے جلا کر نکل گئی
 جس صف سے مل چکی وہ سفر کو روانہ تھی
 معشوق کج ادا تھی بلائے زمانہ تھی
 بچ کر جو اس بلا سے کوئی بد گسر چلا
 تنوار نے یہ برٹھ کے صدا دی کہ صر چلا
 اک دار تن کے پھر جو کیا تن سے سر چلا
 ہنس کر پکاری موت کہ سوئے سفر چلا
 لینا نہ دم کہیں کہ خطر اس سفر میں ہے
 جا جلد فوج شام کی بھرتی سفر میں ہے
 جس صف پہ مثل برق چمکتی ہوئی چلی
 اک آگ تھی کہ تن میں دہکتی ہوئی چلی
 تن سے نکل کے روح پھڑکتی ہوئی چلی
 موت اس کے ساتھ ساتھ لپکتی ہوئی چلی
 ناری کو ساتھ لے گئی دوزخ میں ٹال کے
 پھر آئی اس کو قعر جہنم میں ڈال کے

معرکہ جنگ

اس عرصہ میں حملے کئے مرحب نے وہاں چا
 پر ایک بھی اس پنجتنی پر نہ لگا وار
 آڑی ہوئی تلوار تو ظالم ہوا ناچار
 بیکار ہوا اس کا ہراک بازوئے پیکار
 تب تیغ کو جھجھکا کے رخ پاک پہ کھینچا
 تھرا کے یہ اٹھا تو الفت خاک پہ کھینچا
 تلوار جو عاری ہوئی حضرت کی سپر سے
 ظالم نے لیا خنجر ہندی کو کمر سے
 خنجر تو ادھر سے چلا تلوار ادھر سے
 اس وقت ہوا آنہ سکی بیچ میں ڈر سے
 اسوار کے سر پر جو پڑی کانپ کے بیچا
 تھرا کے یہ اٹھے تو فرس کانپ کے بیچا
 اس تیغ نے سرکش کے جو ترکش میں کیا لھر
 غل تھا کہ گرا برج کبوتر میں وہ اُرد
 پرتیروں کے کٹ کٹ کے گرے مثل کبوتر

ظالم ہوا مضطر صفت طاڑے پر
 ناری نے نہ پھرتیر نہ تلواریں بھالی
 اک ہاتھ سے سرائیک سے دستار بھالی
 اک داریں اس دست شمشیر نے کاٹا
 خود دوزخ و بکتر خو خوار کو کاٹا
 پرزے کئے سوار کے رہوار کو کاٹا
 اک شور ہوا نور سے کیا نار کو کاٹا
 خرمین پہ جھاکار کے کیا آگنی بجلی
 یہ کونہی کہ بے پیر کو بس کھا گئی بجلی
 بجلی گری بجلی پہ اجل آئی اجل پر
 اک زلزلہ طاری ہوا گردوں کے محل پر
 سیارے پٹے کر کے نظرتیغ کے پھل پر
 مریخ گھاٹس پہ اور شمس زحل پر
 چہرہ نہ کیا سامنے سورج کی چمک بے
 خود دانتوں کے تاروں کے زیر پکڑی فلک
 غازی نے کہا بس اسی فن پر بستھے تھا ناز
 سیکھانہ ید اللہوں سے جنگ کا انداز

پھر کھینچی اس انداز سے تیغ شرر انداز
جو میاں کے بھی منہ سے ذرا نکلی نہ آواز
خود وزرہ و بکتر خوشخوار کو کاٹا
پر زے کئے اسوار کے رہوار کو کاٹا

خنجر کو جو کاٹا تو نہ ٹھہری وہ تیر پر
ٹھہری نہ سپر پر تو وہ سیدھی گئی سر پر
سیدھی گئی سر پر تو وہ تھی قلب و بگر پر
تھی قلب و بگر پر تو وہ تھی صدر و کمر پر
تھی صدر و کمر پر تو وہ تھی دامن زین
تھی دامن زین پر تو نہ گھوڑا تھا زین پر

دو کرتی ہوئی گردن بے کیش سے نکلی
ارواح صفت جسم بد اندیش سے نکلی
پمھلی کی طرح بازو سے دلریش سے نکلی
آڑی کبھی ہو ہو کے پس و پیش سے نکلی
دم سینے میں کا فر کے رکا اور یہ الگ تھی
دوہو کے وہ دو سمت لڑا اور یہ الگ تھی
اس صف پہ گری تیغ سمت کرا سے مارا

سیدھی گرمی اس پر الٹ کر اُسے مارا
 بٹ کر اُسے مارا تو پلٹ کر اُسے مارا
 بڑھ کر اُسے مارا کبھی گھٹ کر اُسے مارا
 اندری صفائی کہ ذرا خون نہ بھرتا تھا
 یہ کاٹ کے لکلی بھی تو سرتن پہ دھرتا تھا

گرمی کی شدت

تہنا کھڑے ہیں رن میں امام فلک جناب
 گرمی دکھا رہا ہے قیامت کی آفتاب
 بلے آگ مرع قبلہ نما ہوتے ہیں کیا باب
 خط غبار سے ہے یہی ابری سحاب
 چھلا ہے آفتاب کا گردوں کے پاؤں میں
 خوچھپے ہی ہے صوبے ختوئی چھاؤں میں
 مٹی خراب چرخ پہ ہے برج آب کی
 رنگت ہے برج حوت میں ماہی کیا کی
 دریا میں آنکھ بیٹھ گئی ہے حباب کی
 حدت ہے موج موج میں تیر شہاب کی

فوارے کو نہ حوض سے گرمی میں کل پڑی
 پانی کی بھی زبان دہن سے نکل پڑی
 آتش بدل بھنور ہیں تو موجیں ہیں شعلہ و ش
 اتے ہیں مچھلیوں کو حرارت سے غش غش
 سوز جگر سے مروجہ آبِ جی ہیں نالہ کش
 لوحے تین روز کے پیاسوں کا لعش
 نزدیک سے کہ زہد کو بے ابرو کریں
 تتردامنی سے شہروں میں زاہدِ ضو کریں

میر انیس

میر ببر علی نام تھا۔ اور انیس تخلص کرتے تھے۔ میر
مستحسن خلیق کے بیٹے میر حسن دہلوی کے پوتے اور میر حاکم
دہلوی کے پر پوتے تھے + جس وقت دلی اجڑ گئی تو میر حسن
کا خاندان دہلی سے فیض آباد چلا آیا۔ یہ آصف الدولہ کا
زمانہ تھا + میر انیس یہیں ۱۲۱۶ھ میں محلہ گلاب باڑی
کے اندر پیدا ہوئے ۛ

میر صاحب نے ابتدائی کتابیں میر سنجہ علی صاحب
سے فیض آباد میں پڑھیں + امجد علی شاہ کے زمانہ میں جب
ان کے والد نے فیض آباد چھوڑ کر لکھنؤ بسایا ان کے ساتھ

آئے۔ یہاں انہوں نے مولوی حیدر علی صاحب سے عربی کی پڑھائی پوری کی ۞

میر انیس نے بہتر برس کی عمر پائی اور ۲۹ سوال ۱۲۹۲ھ کو انتقال کیا۔ سبزی منڈی میں اپنے مکان کے اندر دفن ہوئے ۞

ان کا رنگ سالولا اور قد کچھ لمبا تھا۔ جسم ورزشی تھا ظاہر میں زیادہ موٹے تازے نہیں معلوم ہوتے تھے۔ لیکن اصل میں سینہ چوڑا اور بازو سڈول تھے۔ ورزش برابر کرتے تھے اور سپہ گری کے فن سے بھی واقف تھے + داڑھی باریک کتر داتے تھے + اخیر میں بڑھاپے نے کمزور کر دیا۔ لیکن ممبر پر پہنچ کر ایک خوبصورت لہ جوان معلوم ہوتے تھے۔ اور ان کے بدن میں عجیب قوت پیدا ہو جاتی تھی ۞

ڈھیلی مری کا پانچا مہ اور بارہ کلی کا کرنے پہنتے تھے۔ ان کا کرنے اتنا لمبا چوڑا ہوتا تھا۔ کہ اس پر انگڑیاں پہننے کی ضرورت نہ تھی۔ مرنے کی دونوں آستیں بہت باریک چنی جاتی تھیں۔ جو پہننے دار ہو کر کمینوں تک خود بخود چڑھ جاتی تھیں + یہ پانچ کونوں دالی لوپی پہنتے تھے۔ جس کے ہر کونہ

پر صراحی اور کٹھیا پا چاند بنے ہوئے تھے + سچے ریشم کے
 مشروع کا پا جامہ بھی پہنا کرتے تھے + کاندھے پر لٹھے
 کا ایک رومال پڑا رہتا تھا۔ ہاتھ میں جریب ہوتی تھی +
 غذا بہت کم تھی۔ رات کو سنجی پیتے تھے۔ اور دن میں دو دو
 میوہ وغیرہ اور سادہ گوشت کا قلبیہ یا قورمہ کھایا کرتے تھے*
 غدر سے پہلے انہیں باہر جانے کی ضرورت نہیں ہوتی +
 غدر کے بعد اول نواب قاسم علی خاں کے اصرار سے عظیم
 آباد گئے + پھر ایک مرتبہ سید شریف حسین خاں کے کہنے
 سے حیدر آباد تشریف لے گئے۔ تنور جنگ بہادر نے ان
 کی بہت آؤ بھگت کی۔ سننے والوں کی مجلس میں اتنی کثرت
 تھی کہ سیکڑوں لوگوں کو سننے کی حسرت رہ گئی*۔

شاعری تو ان کے گھر ہی کی تھی۔ اول اول ان کی
 طبیعت غزل کہنے کی طرف جھکی۔ چند ہی غزلیں کہی تھیں کہ
 باپ کو خبر لگی اور انہوں نے ان کو مرثیہ گوئی کی طرف لگا دیا
 جس وقت میر صاحب فیض آباد سے لکھنؤ تشریف لائے تو
 یہ اپنا تخلص حمزہ میں کرتے تھے + لکھنؤ آ کر ان کی شاعری کی
 مشق بڑھی اور تھوڑے ہی دنوں میں کہاں سے کہاں

پہنچ گئے۔ لکھنؤ ان کی شہرت سے گونج اٹھا + اس زمانہ میں
مرزا دبیر کا بہت شہرہ تھا۔ ان دونوں میں خوب خوب معرکے
رہے۔

ان کا کلام پانچ جلدوں میں چھپا ہے۔ ابتدائی مُشتق
میں وہ پرانے محاورے جو اس زمانے میں بولے جاتے
تھے۔ اور دوسرے شاعروں کے کلام میں پائے جاتے
تھے۔ ان کے کلام میں بھی پائے جاتے ہیں۔ پھر جتنا زمانہ
گزر گیا۔ ان لفظوں اور ترکیبوں کو چھوڑتے گئے۔

میر صاحب کی شاعری جس طرح اپنا جواب نہ رکھتی
تھی۔ اسی طرح ان کا پڑھنا بھی بے مثل تھا + ان کا قاعدہ
تھا کہ پڑھنے سے پہلے کسی الگ جگہ پر آئینہ سامنے رکھ
کر پڑھنے کی مشق کیا کرنے تھے اور ہاتھ چلا کر اپنے بدن کی
حرکتوں کو دیکھتے اور ان کو درست کرتے تھے۔

ان کی زبان میں دہلی کی خصوصیات اکثر پائی جاتی ہیں
انہوں نے مثنویوں میں جہاں واقعات اور کیفیتوں کی تصویر
کھینچی ہے۔ وہاں اپنی شاعری کی تمام خصوصیتوں کو قائم
رکھا ہے + میر صاحب نے اپنے کلام میں دوسرے تمام

شاعروں سے زیادہ الفاظ استعمال کئے اور سیکڑوں مختلف
 واقعے بیان کئے ہیں لیکن اس کے باوجود ان کے کلام
 میں غیر فصیح الفاظ بہت ہی کم پائے جاتے ہیں + اکثر جگہ
 عربی فارسی کے وہ لفظ جو اردو میں ہل ہل گئے ہیں - ضرورت
 سے مجبور ہو کر لائے ہیں + اگرچہ میر صاحب کو واقعہ نگاری
 کی وجہ سے نہایت چھوٹی چھوٹی چیزوں اور ذرا ذرا سے
 حالات کو بیان کرنا پڑا ہے - لیکن یہ بہت بڑی بات ہے
 کہ ان کی شاعری میں گری ہوئی اور فضول باتیں نہیں
 آنے پاتیں + ان کے کلام میں اکثر وہی ترتیب پائی جاتی
 ہے - جو نثر میں ہوتی ہے + یہی وجہ ہے کہ ان کا شعر زیادہ
 صاف - برجستہ اور ڈھلا ہوا ہوتا ہے - اردو میں غالباً یہ
 صفت انیس کے سوا کسی اور شاعر میں اتنی نہیں پائی جاتی
 ان کے کلام میں روزمرہ اور محاوروں کا استعمال کثرت
 سے پایا جاتا ہے *

انہوں نے مرثیوں کے علاوہ سلام اور رباعیاں بھی
 کہی ہیں اور خوب کمی ہیں *

نمونہ ملاحظہ ہو :-

گھوڑے کی تعریف

آہو کی آنکھ شیر کی چٹون غضب کی چال
 وہ یال تھی کہ حور نے بکھرا دے تھے بال
 گردن کے خم کو دیکھ کے ہو سرنگوں ہلال
 پوچھے کوئی سوار سے شائستگی کا حال
 اڑ کر زیں تلک کبھی گرد قدیم گئی
 جب بس کہا چمکتی ہوئی برق تھم گئی
 جرات میں رشک شیر تو بیکل میں پلٹن
 پوئی کے وقت کبک وری جست میں ہرن
 بجلی کسی جگہ تو کہیں ابر قطرہ زن
 بن بن کے آنے جانے میں طاوس کا چلن
 سیما ب تھما زیں پہ فلک پر سحاب تھا
 دریا پہ موج تھا تو ہوا پر عقاب تھا
 پیکاں ہیں یا کنوتیاں ہنگام دار و گیر
 حلقے سے یوں نکلتا ہے جیسے کہاں سے تیر
 روئیں دہ نرم جلد دہ باریک دبلے نظیر

جینی پرند بس سے مقابل نہ ہو حیدر
 ایسی ریکروی نہیں دیکھی کتاب میں
 دوڑے تو ذوق آئے نہ نسل کے خواب میں
 خوش خوش خوش خوش اندام خوش خوش لکام
 خوش رہ خوش جمال داد انعم و تیز کام
 جاں دار و شمع چشم و سعید و خمسنہ کام
 گل پوش تیز خوش من گوش لالہ فام
 غازی تناسل فراز تھا عالی دماغ تھا
 گویا ہوا کے دوش پہ اک زندہ بان تھا
 پیلا کیاں تھی پیش بھی غربت بھی جنگ بھی
 با نادر و براتی کی دلدل کا ڈھنگ بھی
 بریں اس ہی جگہ نہا میں رنگ بھی
 گسٹرا بھی شہ تر بھی ہرک بھی پلنگ بھی
 ہے آگ کا مزہ ان تو سریت ہوا کی ہے
 اصف داد ان سے جمع ہیں قدرت نہا کی ہے

گھوڑا

رہوار بیک سیر نسیم سحری تھا
 ہم پیکر طاوس دم جلوہ گری تھا
 تن تن کے اٹھانے میں قدم کبک دری تھا
 کا دے میں جو پرکا رتواڑنے میں پری تھا
 رفتار تو کب اپنی دکھاتا وہ کسی کو
 سایہ بھی نہ اس کا نظر آتا تھا کسی کو
 غصے میں وہ تن تن کے دھانے کو چہانا
 اور جوش شجاعت میں کف منہ سے گرانا
 ہر صف میں کبھی جھوم کے آنا کبھی جانا
 تلوار کی زد سے کبھی آقا کو بچانا
 ٹاپلوں سے دہلتی تھی زمیں حشر بپا تھا
 اس صف میں جو بجلی تھا تو اس صف میں ہوا

گھوڑا

نازک مزاج نسترن اندام تیز رو

گردوں میں باد یہ پیا و برق دو
 اس کانہ اک قلم نہ زغندیں ہرن کی سو
 دوروز سے نہ گاہ ملی تھی اُسے نہ ہو
 زقار میں ہوا تھا اشارے میں برق تھا
 سرعت میں کچھ کمی نہ تھی جھل بل میں برق تھا
 سٹا۔ جما۔ اڑا۔ ادھر آیا ادھر گیا
 چمکا۔ پھرا۔ جمال دکھایا بٹھہ گیا
 تیروں سے اڑ کے برچھیوں میں بے خطر گیا
 برہم کیا سفوں کو پرے سے گزر گیا
 گھروں کا تن بھی ٹاپے اس کے دکھ تھا
 ضربت تھی نعل کنی کہ سروہی کا وار تھا
 وہ جست و خیز و سرعت و چال کی سمند
 ساپٹے میں تھے ڈھلے ہوئے سب اس کے جوڑ بند
 سم قرص ماہتاب سے روشن ہزار چند
 نازک مزاج و شوخ دسیہ چشم سر بلند
 گرہل گئی ہوا سے ذرا باگ اڑ گیا
 پتلی سوار کی نہ پھری تھی کہ مڑ گیا

آہو کی جرت شیر کی آہ پری کی چال
 کبک درمی نخل دل طاوس پائے مال
 سبزہ سبک روی میں قدیم کے تلے نہال
 اک دو قدم میں بھول گئے چو کڑی غزال
 جو آگیا قدم کے تلے گرد برد تھا
 چھل بل غضب کے تھے کہ چھلا وہ بھی گرد تھا
 بھلی کبھی بنا کبھی رہوار بن گیا
 آیا عرق تو ابرگر بار بن گیا
 گمہ قطب گاہ گنبد دوار بن گیا
 نقطہ کبھی بنا کبھی پرکار بن گیا
 حیراں تھے اس گشت پہ لوگ اس ہجوم کے
 تھوڑی سی جا میں پھرتا تھا کیا جھوم جھوم کے

تلوار

جلوہ کیا بدلی سے نکل کر مہ لوئے
 دکھلائے ہوا میں دوسراک شمع کی لوئے
 تڑپا دیا بھلی کو فرس کی تنگ ودوئے

تاکا سپر مہر کو شمشیر کی ضو نے
 اعدا تو چھپانے لگے ڈھالوں میں سروں کو
 جبریل نے اونچا کیا گھبرا کے پروں کو
 بجلی سی جو گر کر صف کفار سے نکلی
 آواز بزن تیغ کی جھنکار سے نکلی
 گہ ڈھال میں ڈوبی کبھی تلوار سے نکلی
 در آئی جو پیکاں میں تو سو فار سے نکلی
 تھے بند خطا کاروں پہ در امن اماں کے
 بچے بھی چھپے جانے تھے گوشوں میں کہاں کے
 افلاک پہ چمکی کبھی سر پہ کبھی آئی
 کو ندی کبھی جوشن پہ سپر پہ کبھی آئی
 گر پھر گئی سینہ پہ جگر پہ کبھی آئی
 ترپنی کبھی پہلو پہ کمر پہ کبھی آئی
 طے کر کے پھری کونسا قصہ تھا فرس کا
 باقی تھا جو کچھ کاٹ وہ حصہ تھا فرس کا
 بے پاؤں جدھر ہاتھ سے چلتی ہوئی آئی
 ندی اُدھر اک خوں کی اُبلتی ہوئی آئی

دم بھریں وہ سوزنگ بدلتی ہوئی آئی
 پی پی کے لہو لعل اگلتی ہوئی آئی
 سبزہ تھا بدن - رنگ زمرہ سے کھڑا
 جوہر نہ کہو پیٹ جاہر سے بھرا تھا

تلوار

جس مورچے میں لیلی تیغ دوسر گئی
 چنگے بھلوں کو سایہ سے دیوانہ کر گئی
 ہر صف کی خاک اڑائی ادھر سے ادھر گئی
 پھر یہ نہا نہا کے لہو میں نکھر گئی
 عالم نہ پوچھو قطرہ فشانی کے حسن کا
 جو بن ٹپک رہا تھا جوانی کے حسن کا
 آگے کبھی بڑھی کبھی پیچھے کو پھر مڑی
 سر پر جو لڑکھڑائی تو شانوں پہ گہ پڑی
 تجویز جو لعینوں نے کی وہ مضر پڑی
 اقتدار اُن سے پوچھئے یہ جن کے سر پڑی
 اٹھی - گری - بلند ہوئی پست ہوئی

پی پی کے میکشوں کا لموسٹ ہوگئی
 چھانی جو سر پہ شامیوں کے رات ہوگئی
 ان کی زمین پر وہ ظلمات ہوگئی
 برسا وہ مینہ سروں کا کہ برسات ہوگئی
 معجز نہائی اس کے لئے بات ہوگئی
 تاثیر چشم زخم بدوں کو دکھا گئی
 مثل نظر بدن کو لگی اور دکھا گئی
 نیرے تنے تو اس نے کہا دیکھ بھالے ہیں
 بچتی نہ خجروں سے کہ گودی کے پالے ہیں
 بر سے جو تیر سمجھ کمانوں کے نالے ہیں
 اٹھے جو گرز بولی کہ منہ کے نوالے ہیں
 ننگ اپنا جان کر نہ کسی سے بگڑتی تھی
 ہر پھر کے آپ اپنی طبیعت لڑتی تھی

ظہور صبح

پھولا شفق سے چرخ پہ جب لالہ زار صبح
 گلزار شب خزاں ہوا آئی بہار صبح

کرنے لگا فلک از انجم تشار صبح
 سرگرم ذکر حق ہوئے طاعت گزار صبح
 تھا چرخ اخضر می پہ یہ رنگِ قناب کا
 کھلتا ہے جیسے پھول چمن میں گلاب کا
 چلنا وہ باد صبح کے جھونکوں کا دمبدم
 مرغانِ باغ کی وہ خوش الحانیاں بہم
 وہ آبِ قناب نہر وہ موجوں کا پیچ و خم
 سردی ہو ایس پر نہ زیادہ بہت نہ کم
 کھا کھا کے اوس اور بھی سبز ہوا
 تھا موتیوں سے دامن صحرا بھرا ہوا
 وہ صبح نور اور وہ صحرا وہ سبز زار
 تھے طائروں کے غول درختوں پہ بے شمار
 چلنا نسیم صبح کا رہ رہ کے بار بار
 کو کو وہ قمریوں کی وہ طاؤس کی پکا
 ورتھے درپچھے باغ بہشتِ نعیم کے
 ہر سوراں تھے دشت میں جھونکے نسیم کے
 آمد وہ آفتاب کی وہ صبح کا سماں

تھا جس کی ضد سے وجد میں طاؤس آسمان
 ذروں کی روشنی میں ستاروں کا تھا گماں
 نہ فرات نیچ میں تھی مثل کہکشاں
 ہر نخل پر ضیائے سرکہ طور تھی
 گویا فلک سے بارش باران نور تھی

ظہور صبح

وہ صبح اور وہ چھاؤں ستاروں کی اور وہ نل
 دیکھے تو غش کرے ارنی گوے روح طو
 پیدا گلوں سے قدرت اللہ کا ظہور
 وہ جا بجا درختوں پہ تسبیح خواں طیور
 گلشن نخل تھے وادی میں واساس سے
 جنگل تھا سب بسا ہوا پھولوں کی باس سے
 ٹھنڈی ہوا وہ سبزہ صحرای کی وہ لہک
 شرمائے جس سے اطلس زنگاری فلک
 وہ جھومنا درختوں کا وہ پھولوں کی مہک
 ہر برگ گل پہ قطرہ شبنم کی وہ چمک

میرے نخل تھے گوہر کیتا نثار تھے
 پتے بھی ہر شجر کے جواہر نگار تھے
 وہ نور اور وہ دشت سہانا سا وہ فضا
 دراج کبک تیترو طاوس کی صدا
 وہ جوش گل وہ نالہ مرغیاں خوشنوا
 سردی جگر کو بخشتی تھی صبح کی ہوا
 پھولوں کے سبز سبز شجر سرخ پوش تھے
 تھالے بھی نخل کے سبد کفروش تھے
 وہ دشت وہ نسیم کے جھونکے وہ سبزہ زار
 پھولوں پہ جا بجا وہ گہرائے آبدار
 اٹھنا وہ جھوم جھوم کے شاخوں کا بار بار
 بالائے نخل ایک جو بلبل تو گل ہزار
 خواہاں تھے زہر گلشن زہرا جواب کے
 شبنم نے بھر دئے تھے کٹورے گلاب کے
 وہ قمریوں کا چار طرف سرو کے ہجوم
 کو کو کا شور نالہ حق سرہ کی دھوم
 سبحان ربنا کی صدا تھی علی العموم

جاری تھے وہ جو اس کی عبادت کے تھے روم
 کچھ گل فقط نہ کرتے تھے ربِ عِلا کی مدح
 ہر خار کو بھی لوگ زباں تھی خدا کی مدح

گرمی کی شدت

وہ لوں وہ آفتاب کی حدت وہ تاب و تاب
 کالاتھا رنگ دھوپ سے دن کا مثال
 خود نہرِ علقمہ کے بھی سوکھے ہوئے تھے لب
 خیمے جو تھے حبابوں کے پتے تھے سب کے سب
 سرخی اُری تھی پھولوں سے سبزی گیاہ
 سایہ کنویں میں اترا تھا پانی کی چاہ
 آبِ رواں سے منہ نہ اٹھاتے تھے جالور
 جنگل میں چھپتے پھرتے تھے طاٹرِ ادھر ادھر
 مردم تھے سات پردوں کے اندر عرق میں تہ
 خس خانہ مژہ سے نکلتی نہ تھی نظر
 گر آسمان سے نکل کے بھیر جائے راہ میں
 پڑ جائیں لاکھ آبلے پالے نگاہ میں

آئینہ فلک کو نہ تھی تاب و تب کی تاب
 چھینے کو برق چاہتی تھی دامنِ سحاب
 سب سے سوا تھا گرم مزاجوں کو اضطراب
 کا فورِ صبح ڈھونڈتا پھرتا تھا آفتاب
 بھڑکی تھی آگ گنبدِ چرخِ اثیر میں
 بادل چھپے تھے سب کرۂ زمہریر میں
 شیراٹھتے تھے نہ خوف کے مارے کچھارے
 آہونہ منہ نکالتے تھے سبزہ زار سے
 آئینہ مہر کا تھا مکدر غبار سے
 گردوں کو تپ چڑھی تھی زمیں کے بخار سے
 گرمی سے مضطرب تھا زمانہ زمین پر
 بھسن جاتا تھا جو گرتا تھا دانہ زمین پر
 گرداب پر تھا شعلہ جوالہ کا گماں
 انگارے تھے حبابِ توپانی شرفشاں
 منہ سے نکل پڑی تھی ہر اک موج کی زباں
 تہ میں تھے سب نہنگ مگر تھی لبوں پہ جان
 پانی تھا آگ گرمی روزِ حساب تھی

ماہی جو سیخ موج تک آئی کباب تھی

ہنگامہ جنگ

گرتی تھی برق تیغ جو ہر پل ادھر ادھر
سمٹے ہوئے تھے ڈھالوں کے بادل ادھر ادھر
شبیر نہ تھا کہ پھر رہی تھی کل ادھر ادھر
بھاگتے تھی قلب فوج میں بلچل ادھر ادھر
ہر جاتوں کے ڈھیر سروں سے بلند تھے
بھاگیں کہاں گیر کے کوچے تو بند تھے
تینیں سپر کے ساتھ کیٹیں خود سر کے ساتھ
سینہ کمر کے ساتھ کٹا دل جگر کے ساتھ
بلچل یہ تھی کہ باپ نہ بھیرا پسر کیساتھ
اس معرکہ میں چھوٹ گئے عمر بھر کے ساتھ
بھاگے شریخِ خلعت و منصب کو چھوڑ کر
جائیں روانہ ہو گئیں قالب کو چھوڑ کر
سرمسنگ شام ہٹو کہیں کھا کھا کے مر گئے
جو بچ گئے ادھر سے ادھر جا کے مر گئے

کتنے جوان سموں کے تلے آ کے مر گئے
 پس پس کے سرمہ ہو گئے ٹکرا کے مر گئے
 ہلچل نے استخاں بدن چور کر دیئے
 بیٹوں نے پاؤں باپ کی چھانی پہ دھردئے
 نھا الاماں کا شور پریشاں تھے اہل شر
 تیغوں کے پیچھے ڈر کے چھپی تھی ہر اک سپر
 ماتھے علم رگڑتے تھے جھک جھک کے خاک
 پرچم نے بال کھولے تھے فریادیوں نے سر
 دانتوں میں خس ہر اس سے تھے ہر جوان کے
 چادر ہلا رہے تھے پھریرے نشان کے
 بے رخ کمانیں تیروں سے چلے کہاں سے دو
 مرغان تیر سہمے ہوئے آشیاں سے دور
 برجھی سے پھل گرے ہوئے نیرے سناں سے دور
 پیروں سے غفل دور تہور جوان سے دو
 تیغوں کی کچھ خبر تھی نہ دھالوں کا ہوش تھا
 نیزہ ہر اک سوار کو اک بار دوش تھا
 درپے تھی سرکشوں کی جو وہ تیغ جانستار

گولوں سے تھی بلند صداے اماں اماں
 ترکش سے تیر کھا گئے تھے تیر سے کہاں
 گردن سے سر رگوں سے ہوا درتوں سے
 یا راعقاب تیر کو پروانہ کا نہ تھا
 ان میں کہیں نشانِ قدر انداز کا نہ تھا
 ملتا نہ تھا صفوں میں علم کا نشان کہیں
 چلے کہیں تھے شہسُت کہیں تھی کہاں کہیں
 نیزے نہیں تھے ڈانڈ کہیں تھی سناں کہیں
 حمدِ بحر کہیں کند کہیں بر چھیاں کہیں
 اک اک سیاہ رو کا جگر داغ داغ تھا
 جنگلِ تمام ڈھالوں کے پھولوں سے باغ تھا
 وہ گھٹاٹ بارھ اور وہ اس کی چمک دمک
 کانپی کبھی زمیں کبھی تھرا گئے فلک
 شعلہ میں یہ چمک تھی نہ بجلی میں یہ لپک
 ہر ضرب میں سما سے تلاطم تھا تا سما
 کوئین میں حواس بجا تھے نہ ایک کے
 گاؤں میں سمٹی تھی گھٹنوں کو ٹیک کے

سکا۔ کہ ان کی تعلیم کہاں تک تھی۔ لیکن شنوی کو دیکھ کر اتنا
پتہ چلتا ہے کہ شاعری کی ضرورتوں سے واقف تھے +
شاعری میں آتش کے شاگرد تھے اور ناسخ۔ صبا۔ رند
کے ہم عصر۔

۳۲ سال کی عمر پائی۔ ہیمنہ میں مبتلا ہو کر مر گئے۔
اردو میں ان کی ایک شنوی گلزار نسیم ہے۔ جو شنوی
میر حسن کی شہرت ہونے پر لکھی گئی + اس شنوی کی نسبت
جو بات زیادہ مشہور ہے۔ وہ اس کا اختصار ہے + لفظی رعایت
کا خاص طور پر لحاظ رکھا گیا ہے اور پوری شنوی استعاروں
اور کنایوں کا طلسم بنی ہوئی ہے + کلام کی آرائش اور زبان
کی پاکیزگی اس کتاب کی سب سے بڑی خوبی ہے۔
نمونہ ملاحظہ ہو:-

شنوی

گلچیں نے وہ پھول جب اڑایا	اور غنچہ صبح کھل کھلایا
وہ سبزہ باغ خواب آرام	یعنی وہ بکاؤلی گل اندام
جاگی مرغ سحر کے غل سے	ابھی نغمت سی فرش گل سے

پر آب دہ چشم حوض پائی
 کچھ اور ہی گل کھلا ہوا ہے
 جھنجھلاے کہ کون دے گیا جل
 ہے ہے مجھے خار دے گیا کون
 بوہو کے تو گل ارا نہیں ہے
 بیگانہ تھا سبزہ کے سوا کون
 اوپر کا تھا کون آنے والا
 جس گھر میں ہو گل چراغ ہو جائے
 پتلی دہی چشم حوض کا تھا
 غنچہ کے بھی منہ سے کچھ نہ پھوٹا
 مشکیں کس لیں نہ تو نے سنبھل
 خوشبو ہی سنگھا پتہ نہ بتلا
 گل تو ہی مہک سنگھا کدھر ہے
 تھی سبزہ سی راست موہرا نہ ام
 جو برگ تھا ہاتھ مل رہا تھا
 گل برگ سے کف لگی وہ ملنے
 سبزہ کا ساتا زار داماں

منہ دھونے جو آنکھ ملتی آئی
 دیکھا تو وہ گل ہوا ہوا ہے
 گھبرائی کہ ہیں کدھر گیا گل
 ہے ہے مرا پھول لے گیا کون
 ہاتھ اس پہ آکر پرا نہیں ہے
 اپنوں میں سے پھول لے گیا کون
 شبنم کے سوا چرانے والا
 جس کف میں وہ گل ہوا ع ہو جائے
 آنکھوں سے غریزہ گل مر تھا
 گلچیں کا جو ہائے ہاتھ لوٹا
 او خار پڑا نہ تیرا چنگل
 اوباد صبا ہوا نہ بتلا
 بلبیل تو چمک اگر خبر ہے
 لہزاں بھی نہ بس یہ دیکھ کھرام
 جو خنل تھا سوچ میں کھڑا تھا
 رنگ اس کا غرض لگا بدلنے
 گل کا سا ہو بھرا اگر یہاں

ڈر کے پچھلے پاؤں سپاہ لیں ہٹی
 یہ صف سوئے یسا روہ سوئے میں ہٹی
 سہمے جبال - نہر کہیں سے کہیں ہٹی
 دہشت سے آسماں ہوا اونچا زمیں ہٹی
 بھاگڑ پڑی کہ ایک سے اک آگے بڑھ گیا
 وریا لہو کا کشتی گردوں پہ چڑھ گیا
 لغو جدا صدائے بگیرو بدہ جدا
 گوشے کہاں سے دور تھے گوشوں سے زہ جدا
 بکتر جدا زمین پہ ٹکڑے زرہ جدا
 نیردوں کو دیکھتے تو گرہ سے گرہ جدا
 اللہ سے فرق گردن سر بھی بہم نہ تھے
 کشتوں کا ذکر کیا ہے کہ تیغوں میں دم نہ تھے
 مخضر نہ سر کے پاس نہ خنجر کمر کے پاس
 بیٹے کے پاس باپ نہ بیٹا پدر کے پاس
 قبضہ کے پاس تیغ نہ دستہ تبر کے پاس
 کڑیاں زرہ کے پاس نہ دامن سپر کے پاس
 نیزہ نہ تھے سناں پہ نہ پرچم نشان پر

پیکاں نہ تیر پر تھا نہ چلہ کمان پر

معرکہ جنگ

تو لاشقی نے سنتے ہی یہ گرز گا دھر
اکبر نے دوش پاک سے لی ہاتھ میں سپر
آیا ادھر سے گرز ادھر سے چلا تیر
دو ہو گیا عمود مثال خیار تر
گرز اس طرح نکل گیا نیچے سے چھوٹے
سمجھے یہ سب ہیں یہ گرا ہاتھ لوٹ کے
بھالا سنبھالا دشمن ایماں نے مل کے ہاتھ
نیزے کے چار پانچ نکالے سنبھل کے ہاتھ
پہلے ہی پاک چکا تھا ستمگر اجل کے ہاتھ
بڑھتا نہ تھا جو پاؤں تو رکتا تھا چل کے ہاتھ
کم تھے نہ یہ بھی زور میں گروہ زیاد تھا
نیزے کے بند بند کا توڑ ان کو یاد تھا
رکھ کر تبر نیام سے لی تیغ شعلہ ور
تھرا کے خود اماں نے صدا دی کہ انخلا

بجائے کے ہاتھ بھول گیا سب وہ خیرہ سر
 یہ بھی ادھر تھے پھرتا تھا نیزہ جدھر چہرہ
 جاتا کدھر یہ تیغ سے جائے اماں نہ تھی
 دیکھا جو غور سے تو سناں کی زباں نہ تھی
 بالائے سر جو ڈانڈ کو لایا وہ خود پسند
 کھولے تمام نیزہ بیداد گر نے بند
 پھینکی شقی نے فرق پہ جھنجھلا کے پھر کند
 سر کو بچا کے شیر نے تلوار کی بلند
 گروش تھی ہاتھ کی نہ بڑھے کچھ نہ ہٹ گئے
 حلقے کھلے تھے جو وہ اشائے میں کٹ گئے

ہٹ کر خطا شعار نے جوڑا کہاں میں تیر
 تیرا فگنی میں شہرہ آفاق تھا شیر پر
 سرکش خدنگ مرگ سے کیونکر ہو گوشہ گیر
 چلہ کٹا کہاں کا نہ رہے تیغ بے نظیر
 قربان زور ضربت نصرت نشان کے
 کھل کر قفا پہ بندھ گئے بازو کہاں کے
 غلوم نے تیر جوڑ کے دی دوسری کہاں

نیرہ اٹھا کے شیر نے آواز دی کہ ہاں
 شمشیر ادھر اٹھی تھی کہ چکی ادھر سناں
 بھالے کی نوک جھونک نئی تھی نئی تکاں
 سہما یہ دل کہ بنگئی موذی کی جانیر
 ناوک زیں پہ تھا تو کماں آسمان پر

رباعیاں

پتلی کی طرح نظر میں منظور ہے تو
 آنکھیں جسے ڈھونڈتی ہیں وہ نور ہے تو
 ہے قرب رگ جاں سے اسپر یہ بود
 اللہ اللہ کس قدر دور ہے تو

ادبار کا کھٹکا حشم و جاہ میں ہے
 جاگو جاگو کہ خوف اسی راہ میں ہے
 اٹھو اٹھو یہ خواب غفلت کب تک
 دیکھو دیکھو اجل کیس گاہ میں ہے
 اب خواب سے چونک وقت بیداری ہے
 بے زرد سفر کوچ کی تیاری ہے

مرمر کے پہنچتے ہیں مسافروں تک
یہ قبر کی منزل بھی بہت بھاری ہے

مرمر کے مسافر نے بسایا ہے تجھے
رخ سب سے پھر کے منہ دکھایا ہے تجھے
کیونکہ نہ لیٹ کے سوؤں اسے قبر
میں نے بھی جان دے کے پایا ہے تجھے

رنبہ جسے دیتا ہے خدا دیتا ہے
وہ دل میں فروتنی کو جا دیتا ہے
کرتے ہیں تہی مغرثا آپ اپنی
جو ظرف کہ خالی ہے صدا دیتا ہے

دنیا دریا ہے اور ہوس طوفان ہے
مانند حباب ہستی انساں ہے
لنگر ہے جو دل تو نفس باد مراد
سینہ کشتی ہے تا خدا ایمان ہے



نسیم لکھنوی

پندت دیاشکر نام تھا۔ نسیم تخلص کرتے تھے + کیشمیری
پندتوں کے خاندان سے تھے + ان کے باپ دادا اور
کی سرکار میں ملازم تھے اور فوج کی تنخواہ بانٹا کرتے تھے +
یہ بھی اسی سرکار کے نوکر تھے۔ ان کا یہی آمدنی کا ذریعہ تھا
اور اسی میں ساری عمر آرام اور چین سے گزار دی کبھی
کسی کے سامنے ہاتھ نہ پھیلا یا +

قد ٹھگنا اور چہرہ کا رنگ گندمی تھا۔ آنکھیں کالی
اور بدن چھبریرا + مزاج میں بانگین زیادہ تھا۔ طبیعت خاص
طور سے شاعری کے لئے موزوں پائی تھی + یہ نہ معلوم ہو

ان کو بہت عزیز رکھتے تھے۔ ان کو دربار سے پانسو روپے ماہوار ملتا تھا اور انعام و اکرام بھی دیتے رہتے تھے۔
 ان کی تاریخ وفات کا پتہ نہیں چلا۔ اتنا معلوم ہے کہ یہ فادر کے زمانہ کے بعد تک زندہ تھے۔
 یہ بہت عیش اور آرام کی زندگی بسر کرتے تھے۔ اور بہت رنگین مزاج تھے۔ وہ شاعری کے دعویدار نہ تھے چنانچہ اپنے دوستوں میں صاف صاف کہہ دیا کرتے تھے کہ میں شاعر نہیں ہوں۔ لیکن شاعری کرتے تھے اور آتش کے شاگرد تھے۔

ان کی چار مثنویاں مشہور ہیں + زہر عشق - ہمار عشق فریب عشق اور لذت عشق - یہ چاروں مثنویاں واجد علی شاہ کے زمانہ میں لکھی گئیں۔ ان میں سب سے زیادہ زہر عشق کو شہرت حاصل ہوئی۔ یہ مثنوی ۱۲۴۴ھ میں لکھی گئی۔
 ان مثنویوں میں بعض مقامات تہذیب سے گریے ہوئے ہیں لیکن اگر شاعری کی حیثیت سے دیکھا جائے تو یہ تینوں مثنویاں میر حسن کی مثنوی ”سحرالبیان“ سے بڑھ کر نہیں۔ تو کم درجے کی بھی نہیں ہیں + ان میں نہ پڑانے

الفاظ میں اور نہ پرانے محاورے ان میں زبان کی گھلاوٹ
 روزمرہ کی صفائی اور مصرعوں کی برحسب بہت قابل تعریف
 ہے۔ ان میں مردانے اور زنانے محاوروں کو نہایت بے
 تکلفی سے استعمال کیا گیا ہے + اگرچہ ان مثنویوں میں
 سحرالبیان کی طرح ہر موقع کا سین تو نہیں دکھایا گیا لیکن
 ان میں جو کچھ بیان کیا گیا ہے اس کا پورا پورا حق ادا کر دیا
 ہے + ان مثنویوں میں لکھنؤ کے شاعروں کی طرح نفی
 رعایتوں کا بالکل خیال نہیں کیا گیا۔ اردو کے عام روزمرہ
 استعمال کو صحت الفاظ پر اکثر ترجیح دی گئی ہے۔ بعض بعض جگہ
 ردیف قافیوں میں استادوں کے طریقے سے انحراف کیا
 گیا ہے +

یہ مثنویاں کچھ مدت تک سرکاری حکم سے چھپنا بند ہو
 گئی تھیں۔ لیکن فلمی نسخے اکثر لوگوں کے پاس پائے جاتے
 تھے۔ اور مثنوی زہر عشق کا وہ حصہ جس میں مصنف نے دنیا
 کی بے ثباتی کا نقشہ کھینچا ہے وہ لوگوں کے دلوں پر حکومت
 کرتا رہا اور عام طور سے لوگوں کی زبانوں پر چڑھا رہا + اب
 یہ مثنویاں بھر چھپنے لگی ہیں۔ اور بازار میں بہت سے نسخے

ملتے ہیں *
 زہرِ عشق اپنے واقعہ کے لحاظ سے بہت دلگداز واقع
 ہوئی ہے۔ کہتے ہیں کہ یہ سچا واقعہ ہے۔ اسی طرح فریب
 عشق اور بہارِ عشق میں بھی واقعات ہی نظم کئے گئے ہیں۔
 لذتِ عشق ایک فرضی قصہ ہے۔ جو مثنوی سحر البیان کی
 طرز پر نظم کیا گیا ہے۔ تحقیق یہ ہے کہ لذتِ عشق مرزا شوق
 کی لکھی ہوئی نہیں۔ یونہی ان کے نام سے منسوب کر دی
 گئی ہے *
 نمونہ :-

مثنوی

جائے عبرت سرائے فانی ہے	مور و مرگ نوجوانی ہے
اوپنچے اوپنچے مکاں تھے جن کے	آج وہ تنگ گور میں ہیں پڑے
کل جہاں پر شکوفہ دگل تھے	آج دیکھا تو خار بالکل نئے
جس چین میں تھا بلبلیوں کا ہجوم	آج اس جا ہے آشیانہ بوم
بات کل کی ہے نوجوان تھے جو	ساحلِ بخت و نشان تھے جو
آج جو ذہن نہ ہیں مکاں باقی	ام کو بھی نہیں نشان باقی

غیرت حورمہ جیسی نہ رہے
 جو کہ تھے بادشاہ ہفت اقلیم
 کوئی لیتا بھی اب نہیں یہ نام
 اب نہ رستم نہ سام باقی ہے
 کل جو رکھتے تھے اپنے فرق پہ تلخ
 تھے جو خود سر حبان میں مشہور
 عطر مٹی کا جو نہ ملتے تھے
 گردش چرخ سے ہلاک ہوئے
 تھے جو مشہور قیصر و غفور
 تاج میں جن کے ٹکٹے تھے گوہر
 رشک یوسف جو تھے جہاں حسین
 ہر گھڑی منقلب زمانہ ہے
 ہے نہ شیریں نہ کوہکن کا پتہ
 بوئے لہفت تمام بھیلی ہے
 صبح کو طائران خوش آسمان
 ہیں سکاں گر تو وہ لکس نہ رہے
 ہوئے جا جا کے زیر خاک مقیم
 کون سی گور میں گیا بہرام
 اک فقط نام ہی نام باقی ہے
 آج وہ فاتحہ کو ہیں محتاج
 خاک میں مل گیا سب انکا غور
 نہ کبھی دھوپ میں نکلتے تھے
 استخوان تک بھی انکے خاک ہوئے
 باقی ان کا نہیں نشان قبور
 ٹھوکریں کھاتے ہیں وہ کاسہ سیر
 کھا گئے ان کو آسمان وزیں
 یہی دنیا کا کارخانہ ہے
 نہ کسی جا ہے نل دمن کا پتہ
 باقی اب قیس ہے نہ لیلی ہے
 پڑھنے ہیں کل من علیہا فان

موت سے کس کو رستگار ہے

آج وہ کل ہماری باری ہے

سن لو اپنی جان ہے تو جہاں
 جان دینا نہ گھوٹ گھوٹ کے تو
 تانکل جالتے تیرے دل کی بھڑاس
 قبر میری گلے لگا لینا
 پڑھنا قرآن میری تربت پر
 پھول تربت پہ دو چڑھا جانا
 یوں نہ ہو جائے دشمنوں کو جو
 فاتحہ سے نہ ماتھ اٹھانا تم
 مسیٰ دینا تم اپنے ہاتھوں سے
 خواب دیکھنا تھا کبھی یہ خیال
 کبھی سادی ہے اور کبھی غم ہے
 ہے کسی باصدا نے نالہ و آہ
 زندگی کا کچھ اعتبار نہیں
 آج دل کھول کر گلے مل لو
 ہم کہاں تم کہاں یہ رات کہاں
 پھر کہاں ہم کہاں محبت عیش
 خاک میں ملتی ہے جوانی آج

رنج کرنا نہ میرا میں قرباں
 دل میں کڑھنا نہ مجھ سے چھوٹ کے تو
 آگے رو لینا میری قبر کے پاس
 آنسو چپکے سے دو بہا لینا
 اگر آجائے کچھ طبیعت پر
 غنچہ دل مرا کھلا جانا
 روکے کرنا نہ اپنا حال زبوں
 میرے مرقد پہ روز آنا تم
 ہے یہ حاصل سب اتنی باتوں سے
 دل پہ کچھ آنے دیجیو نہ ملال
 رنج و راحت جہاں میں تو ام ہے
 ہے کسی جا پہ جشن شام و بنگاہ
 مرگ کا کس کو انتظار نہیں
 پھر ملاقات دیکھیں ہو کہ نہ ہو
 حشر تک پھر یہ ہوگی بات کہاں
 خاک میں ملتی ہے یہ صورت عیش
 ختم ہوتی ہے زندگانی آج

چین دل کو نہ آئے گا تجھ بن
ایکے سچے ملیں گے حشر کے دن

آگے آگے ہے کچھ جلوس رول
سن رسیدہ ہیں عورتیں کچھ ستا
کوئی ماما ہے کوئی دانی ہے
جب وہ بھرتی ہیں غم سے آہ سرد
ہوتا ہے غیروں کو ملال ان کا
اس کے پیچھے پڑی اس پہ نگاہ
تھی پڑی اسپہ ایک چادر گل
بھیڑ تابلوت کے تھی ایسی سا
سب وضع و شریف تھے ہمرا
پیچھے پیچھے تھا سب کے سوداگر
آگے آگے جنازہ جاتا تھا
ہاتھ تھامے تھے اقربا راک
حال اس رجبہ ہو رہا تھا زول
سب امیر و فقیر روتے تھے
پیچھے سب کے تھنس میں نئی ماد

سر کھلے پیچھے پیچھے پیر و جواں
سینہ دوسر پہ ماری ہیں ہاتھ
کوئی آنا کوئی کھلائی ہے
سننے والوں کے دل میں ہوتا ہے درد
دیکھا جاتا نہیں ہے حال ان کا
کہ نہ دیکھے کبھی بشر معاذ اللہ
جس سے خوشبو وہ راہ تھی بالکل
جیسے آئے کسی دامن کی برات
بھیڑ تھی اس قدر کہ بند تھی راہ
مو پریشاں اُداس خاک بسر
غش اسے ہر قدم پہ آتا تھا
تا کسی جا پہ سر نہ دے مارے
بتنا جاتا تھا سر کے زخم سے خون
دیکھ کر راہ گیر روتے تھے
کتنی جاتی تھی اس طرح رو کر

دکھلا کے کہا سمن پری کو اب چین کہاں بکاؤلی کو
 تھی بسکہ غبار سے بھری وہ آندھی سی اٹھی ہوا ہوئی وہ
 ہر باغ میں پھولتی پھری وہ ہر شاخ میں جھولتی پھری وہ
 جس تختہ میں مثل باد جاتی اس رنگ سے گل کی بوند پاتی

بے وقت کسی کو کچھ ملا ہے
 پتا کہیں حکم بن ہلا ہے

شوق لکھنوی

ان کا اصلی نام حکیم تسدق حسین خاں تھا اور عرف
نواب مرزا۔ شوق تخلص کرتے تھے۔ ان کے باپ کا نام
مرزا آغا علی خاں لکھنوی تھا۔

ان کے چچا حکیم الملک مرزا علی خاں اودھ کے دربار
میں بڑے بڑے عمدوں پر رہے۔ اور بہت بڑے حکیم گئے
جاتے تھے۔

نواب مرزا ایک پڑھے لکھے آدمی تھے۔ طبابت میں
ان کو بہت مہارت تھی + اودھ کے اخیر بادشاہ واجد علی
شاہ کے زمانہ میں ان کی پہنچ دربار تک ہوئی + واجد علی شاہ

تیرے میت پہ ہو گئی میں نثار
 کچھ نہیں ماں کی اب خیر تم کو
 دل پہ جو گزری کچھ بیان نہ کی
 دل ضعیفی میں میرا توڑ گئیں
 تازہ پیدا جگر کا داغ ہوا
 دل کو اٹھتوں سے کوئی ملتا ہے
 زہر دیدو کوئی میں کھا جاؤں
 داغ تیرا جگر جلاتا ہے
 مٹ گیا لطف زندگانی کا
 بیاہ تیرا چانے پانی نہ میں
 تیری صورت کے ہو گئی قربان
 ہوئیں کس بات پر خفا بولو
 بولتی تم نہیں پکارے سے
 کیا قصا نے جگر پہ داغ دیا
 نکلا ماں باپ کا نہ کچھ اراں
 ایسی اس ماں سے ہو گئیں نرا
 نہ جیل کی تیرے خزانے میں

کم سخن ہائے میری غیرت دار
 کس کی یہ کھا گئی نظر تم کو
 کچھ وصیت بھی میری جان نہ کی
 بیٹا اس ماں کو کس پہ چھوڑ گئیں
 گھر آج بے چراغ ہوا
 جی سنبھالے نہیں سنبھلتا ہے
 یازیں شق ہو میں سما جاؤں
 چاند سا مکھڑا یاد آتا ہے
 دل کو غم ہے تری جوانی کا
 کوئی منت بڑھانے پانی نہیں
 چلیں دنیا سے کیسی پراں
 اماں اری دراجواب تو دو
 اب جیوں گی میں کس سہارے
 آج گھر میرا بے چراغ کیا
 ہائے بیٹی نہ تم چڑھیں پروں
 لی نہ خدمت بھی پڑے کچھ بہا
 دل تڑپتا ہے آنکھیں ڈھونڈتی ہیں

کس مصیبت میں پر گئی بیٹا کو کچھ میری اُجڑ گئی بیٹا
 عمر کتنی تھی ایسے صدمہ میں
 ٹھوکریں تھیں بدی بڑھاپے میں

امانت

سید آغا حسن نام تھا اور امانت تخلص + میرا غرضی
لکھنوی کے بیٹے تھے۔ جو مشہد مقدس کے روضہ کے کلید
بردار تھے + ان کی پیدائش ۱۲۳۱ھ میں ہوئی +

اول اول انہیں مرثیہ کہنے کا شوق ہوا + اس زمانہ
میں دلیگیر مرثیہ کہنے والوں میں زیادہ مشہور تھے۔ امانت انہی
کے شاگرد ہوئے۔ چند روز بعد غزل کہنے کی طرف توجہ
کی۔ میاں دلیگیر نے غزل پر اصلاح دینے سے انکار کیا۔
تو انہوں نے اصلاح لینا چھوڑ دی +

میں برس کی عمر تھی۔ کہ کسی عارضہ کی وجہ سے ان

کی زبان بند ہو گئی۔ علاج کرنے سے اچھے ہو گئے۔ لیکن زبان میں ہکلا پن باقی رہ گیا۔

شاعری میں معنی اور چھیتاں کا بہت شوق تھا۔ ان کی تصنیفوں میں خرائن الفصاحت۔ گلدستہ امانت۔ اندر سبھا اور اکثر مرثیے چھپ چکے ہیں۔ لفظی رعایت اور صنعتوں کو انتہا پر پہنچا دیا ہے۔ اس لئے ان کا کلام ضلع جگت کا مجموعہ بن کر رہ گیا ہے۔

ان کی دو تصنیفیں زیادہ مشہور ہیں۔ ایک واسوخت اور دوسری اندر سبھا + واسوخت کی شہرت محض لفظی رعایت کے باعث امیر سے زیادہ ہوئی۔ اندر سبھا سنہ ۱۲۷۵ھ میں ترتیب دی گئی۔ اس میں کثرت سے ایسے اشعار ہیں۔ جن میں لفظوں کی شان۔ بندش کی چستی۔ طبیعت کا زور۔ استعاروں کی نزاکت۔ تشبیہوں کی پختگی اور خیال کی بلندی بہت زیادہ ہے + اندر سبھا میں بعض غزلیں نئی زمینوں میں کہی گئی ہیں + ایسی سبھی ہوئی زبان لکھی ہے کہ معلوم ہوتا ہے کوئی اس زمانہ کا لکھنوی لکھ رہا ہے محاورے بھی ایسے ملیں گے۔ جو آج تک بولے جاتے ہیں

زبان کی خوبیوں کے علاوہ موسیقی کے لحاظ سے بھی یہ ڈرامہ
 بہت دلچسپ ہے + اس میں ہولی - ٹھری - ملار - سار
 بسنت - غزل - چوبلہ ہر قسم کی چیزیں پائی جاتی ہیں + اس
 کے گانوں میں راگ راگنیوں کا ایک بڑا حصہ آجاتا ہے
 اندر سبھا کا پلاٹ یہ ہے کہ راجہ اندراپنی سبھا لگاتا
 ہے - پکھراج پنی - نیلم رپی اور لال پری باری باری
 ناچتی گاتی ہیں - اخیر میں سبز پری آتی ہے - لیکن راجہ
 اندر سو جاتے ہیں - اور مغل برخاست ہو جاتی ہے + اب
 سبز پری کالے دیو سے کہتی ہے - کہ میرا دل ہندوستان
 کے شہزادے گلغام پر آ گیا ہے - تو اسے جا کر اٹھالا +
 کالا دیو گلغام کو لاتا ہے - سبز پری اسے جگاتی ہے - اور
 اپنی محبت اس پر ظاہر کرتی ہے + شہزادہ اول اول تو
 بہت جلی کٹی سنا ہے - لیکن اخیر میں اس شرط پر راضی
 ہو جاتا ہے کہ سبز پری اُسے اندر کے اکھارے کی سیر
 کرا دے + اول اول تو سبز پری اس کو سمجھاتی ہے
 اور اپنی دشواریاں ظاہر کر کے اس کی ضد کو دور کرنا چاہتی
 ہے - جب وہ نہیں مانتا تو یہ شہزادے کو لے جا کر ایک

درخت کی آڑ میں چھپا دیتی ہے اور خود اندر کی سبھا میں تپتی ہے
 لگانے لگتی ہے + اتنے میں لال دیو شہزادہ کو دیکھ کر راجہ اندر
 کو خبر کر دیتا ہے - راجا گلہام کو قید خانے میں بھیج دیتا ہے
 اور سبز پری کے پر لوچ کر اس کو اکھاڑے سے نکال دیتا
 ہے :

سبز پری جو گن بن کر پھر پرستان میں آتی ہے - اور
 گلہام کو ڈھونڈتی پھرتی ہے + اتفاق سے ایک دن
 کا لادلو اس کا گانا سن کر راجا کو اطلاع دیتا ہے - یہ بلانی
 جاتی ہے - یہ آکر ایسا گانا گاتی ہے کہ راجا خوش ہو جاتا
 ہے + اول گھوڑی اور پھر گلے کا ہار اور اس کے بعد شال
 انعام میں دیتا ہے - وہ ان سب کو واپس کر دیتی ہے
 اور راجا سے کہتی ہے - کہ مجھے منہ مانگا انعام دیا جائے
 راجہ اقرار کرتا ہے - پری گلہام کو مانگتی ہے اور راجہ اقرار
 کے مطابق گلہام کو سبز پری کے حوالے کر دیتا ہے +
 سبز پری اور گلہام ملتے ہیں - ایک دوسرے کا
 حال پوچھتا ہے - سب پریاں مل کر مبارکباد گاتی ہیں اور
 کھیل ختم ہو جاتا ہے +

واسوخت کا نمونہ :-

واسوخت

عشق کے حال سے یارب کوئی آگاہ نہ ہو
 پاؤں اس راہ میں رکھے کہ کوئی گمراہ نہ ہو
 غرق بحرِ غم و اندوہ میں دل آہ نہ ہو
 حسنِ یوسف بھی نظر آئے تو کچھ چاہ نہ ہو
 مثلِ ہاروت اسیرِ چہ بابل ہووے
 دل لگ رہے جینوں پہ نہ مائل ہووے
 عشق وہ گل ہے کہ دامن میں ہیں جس کے سونا
 عشق وہ نخل ہے جس میں نہ لگا پھل اکبا
 عشق وہ مہوہ ہے جس میں نہیں لذتِ زہا
 عشق وہ باغ ہے جس میں کبھی آفتی نہ ہا
 عشق وہ شاخ ہے جس میں نہیں پتہ دیکھا
 عشق وہ غنچہ ہے جس کو نہ شگفتہ بکھا
 چمنِ دہر میں وہ سبز قدم ہے یہ شجر
 خشک ہو سبز تر سایہ میں جس کے یکسر

گرم رفتار ہو گلشن میں ہوا اس کی اگر
 سرد گلزار بنے سرد چراغاں جل کر
 طرف روشنوں کے اگر رخ کبھی اسکا ہو جائے
 ہنوش خار لوگل سوکھ کے کاٹنا ہو جائے
 یہ وہ گل چیں ہے کہ تاراج کرے عیش کا باغ
 یہ وہ گلستانہ ہے پھولوں کے عوض جس میں ہیں داغ
 یہ وہ نگہت ہے کہ بلبل کا پریشاں ہو دماغ
 یہ وہ جھونکا ہے کہ جوزیت کا گل کرے چراغ
 سرد اس یاد سے گلزار کا مطبخ ہو جائے
 اوس شبنم پہ پڑے آتش گل بیخ ہو جائے
 یہ وہ محفل ہے کہ راحت کا نہیں جس میں گز
 بارے قلبیاں دھواں آہ کا ہے ہر لب پر
 یہ وہ صحبت ہے کہ ہے پان جہاں خون جگر
 یہ وہ مجلس ہے کہ پانی کی ہے جاویدہ تر
 یہ وہ ہے دور کہ ہشیار بھی منوالے ہیں
 یہ وہ جلسہ ہے کہ مہر کے عوض نالے ہیں
 سب ہیں آسیب پر آسیب محبت ہے غضب

بھوت بن جاتا ہے عاشق نہیں بنتا کسی دھب
 ہوتا ہے سایہ فلک دیو شب فرقت جب
 تب یہ چلاتا ہے انساں کہ بتی جان پہ اب
 جن کو دعوئے بے دم انکا بھی فنا ہوتا ہے
 حسن پریوں کا حقیقت میں بلا ہوتا ہے
 عشق بے موت سدا رکھتا ہے عشاق کو مار
 اس ستمگر کی ادا میں ہے قضا آخر کار
 ہودے بیمار محبت کو جو شوق دیدار
 چمڑے یار کے نظارے کے بدلے اک بار
 ملک الموت کی شکل اس کو دکھاتا ہے عشق
 روزن در کے عوض گور جھنکاتا ہے عشق
 جانکئی ریتی ہے دم زیت سے گھبراتا ہے
 خواہش مرگ میں بیتابی سے چلاتا ہے
 صدمہ اس ہجر کا عشاق کو ترپاتا ہے
 ملک الموت کے نظارے سے گھبراتا ہے
 رکھے محفوظ خدا عشق کی بیماری سے
 موت بہتر ہے کہیں دل کی گرفتاری سے

اندر سبھا کے نمونے :-

غزلیں

روح بدن میں ہے طپاں جی کو ہے کل سے بکلی
جلد خبر لو ہمد لو جان فراق میں چلی
یاد صبا جو صبح دم باغ میں نانہ سے چلی
نخل نہال ہو گئے پھول گئی کلی کلی
تار کشتی دوپٹہ تو اوڑھے کرن جو ٹانگ کر
ہو شب ماہتاب میں کیا ہی صنم جھلا جھلی
قصہ کیا جو ابر میں اس گل تر سیر کا
سبزے نے دوزخ کیا دشت میں فرش خلی
بہکے زریں شعر میں پاؤں امانت اپنا کیا
جب ہوئی لغزش اک ذرا نکلا زبان سے علی

دل کو چین اک دم نہ چرخ کمن ملتا نہیں
وہ مرا گل فام وہ گل پیرہن ملتا نہیں
کس طرف صرصر مرے گل کو اڑا کر لے گئی

گلشنِ عالم میں وہ رشکِ چمن ملتا نہیں
 زندگی سے تنگ ہوں بے یارِ باغِ دہر میں
 بیگلی ہے دل کو وہ غنچہ دہن ملتا نہیں
 جیتے جی جس پر مرے انساں کرے ترکِ لباس
 بعدِ مردن اُس کے ہاتھوں سے کفن ملتا نہیں
 شکلِ طاؤس گلستاں ہوں سراپاِ داغدار
 گلِ بدن پر کھائے ہیں وہ گلابِ دن ملتا نہیں
 کانٹے تلواروں میں چبھے ہیں جا کے ابٹے ہونڈھول کمال
 بیرلوں میں بھی مرا نازکِ بدن ملتا نہیں
 صورتِ فرہاد میں لے چھان مارے سب پہاڑ
 پر کوئی استادِ ساشیریں سخن ملتا نہیں

دل کو مرغوب ہے تھنڈی جو ہوا ساون کی
 مانگتا ہوں میں سدا حق سے دعا ساون کی
 یاد آتا ہے وہ سبزہ وہ گھٹا ساون کی
 شکل دکھلائے کہیں جلدِ خدا ساون کی
 ابر بھاگا ہوا جانا ہے خدا خیر کرے

آج بدلی نظر آتی ہے ہوا ساون کی
ایک نخطہ نہیں تھمتی ہے جھنری رشکوں کی
لگ گئی کیا مری آنکھوں کو ہوا ساون کی
اے امانت یہ نکالی ہے زمیں تو نے نئی
پہلے نختی کس کی غزل تیرے سوا ساون کی

کھمڑی

آئی ہوں سبھ میں چھانڈ گھر	کا ہو کی نہیں ہے آج کھبر
چیری تیری راجہ اندر	رکھنا دن رین دیا کی
سونے کا راجے سیس مٹ	روپے کے تکھت پر بیٹھ نہ
چاروں کونوں پر لال لٹیں	دانا کا کرم رہے آٹھ پہر
سایہ رہے ہیر پیمبر کا	مولا کی سدا رہے نیک نگر
استاد یہ کہہ ہر سے ہر دم	دنیا میں رہیں حجت اکھر

ساون

بن پیا گھٹا نہیں بھاوے
رورودل روندھو آوے
بجری کی چمک ترپاوے ڈراوے

بن پیا گھٹا نہیں جاوے
 امنڈ گنڈ کے کاری بدریا موہے ناک نہ ستادے
 کوڈپوں پور واتی سے جاگو اور ملک برساوے جاوے
 بن پیا گھٹا نہیں جاوے
 بیجیت ہوں آنسو کی بوند میگا جھرنہ لگا دے
 پیراُستاد کو مان کے اپنے بل پر بت پر جاوے جاوے

ہولی

جر جائے گیاں ایسی ہوری بن سیاں دیہہ سلگت موری
 بن پیا مکھ پر مار کے تھاپر کھوب گایاں ملو ری
 نینن کی پچکاری بنا کے آنسو رنگ میں بوری
 بن سیاں دیہہ سلگت موری
 ٹھگ مارچیں ٹھامی ہوں اُن بن جیسے کینی ہے چوری
 کا مکھ لے استاد کے جاؤں جیانے آپخت توری
 بن سیاں دیہہ سلگت موری

زند

نواب سید محمد خاں نام - زند تخلص - نواب غیاث الدین
 نیشاپوری کے بیٹے تھے - جو اودھ کے صوبہ دار نواب برہان
 الملک کے سگے بھانجے تھے + ۱۱ ربیع الاول ۱۲۱۲ھ
 کو فیض آباد میں پیدا ہوئے - چونکہ ان کی دادی نواب
 سعادت علی خاں برہان الملک کی حقیقی بہن تھیں اس
 لئے ۲۰ سال تک نواب شجاع الدولہ مرحوم کی بیوی
 امۃ الزہرا بیگم عرف ہو بیگم کے پاس بہت لادپیا رہیں
 پرورش یافتی + جب تک فیض آباد میں رہے - میرا بیس
 کے باپ میر مستحسن خلیق سے اصلاح لیتے رہے + اس

زمانہ میں یہ اپنا تخلص وفا کرتے تھے۔ وہیں ایک دیوان بھی مرتب کر لیا تھا۔

جب ہو بیگم کا انتقال ہو گیا اور میر خلیق بھی فرخ آباد چلے گئے تو یہ رجب ۱۲۲۷ھ میں لکھنؤ آئے اور یہیں رہے۔ یہاں خواجہ آتش کی شاگردی اختیار کی + خواجہ صاحب نے ان کا تخلص بدل کر زندرکھ دیا۔

اخیر عمر میں تمام باتوں سے توبہ کر لی۔ بلکہ استاد کے مرتے ہی شاعری بھی چھوڑ دی + اس زمانہ میں اودھ کے دربار میں بہت ابتری رونما ہو رہی تھی۔ ایک دوسرے کی اکھاڑ بچاڑیں کیا ہوا تھا + یہ باتیں ان کو پسند نہ آئیں اور حج اور زیارت کی نیت سے انہوں نے لکھنؤ کو چھوڑا یہ نیکی ان کی قسمت میں نہ تھی۔ اس لئے بمبئی پہنچ کر بیمار ہوئے اور آخرت کا سفر اختیار کیا۔

پہلا دیوان تو لکھنؤ پہنچ کر ضائع کر دیا۔ اس کے بعد دو دیوان اور مرتب کئے۔ جو گلدستہ عشق کے نام سے چھپ چکے ہیں + مگر ان دیوانوں میں بھی میر خلیق کا رنگ جھلکتا ہے۔

ان کے کلام میں سادگی اور صفائی زیادہ ہے۔ اور
 اسی وجہ سے ان کے کلام میں زیادہ تاثیر پیدا ہو گئی ہے
 محاورے اور روزمرے کا استعمال ان کے گھر کی بات تھی
 عاشقانہ مضامین کو اچھی طرح ادا کرتے تھے + راز و نیاز
 کے معاملات میں کوئی جگ بیتی کتا ہوگا۔ یہ آپ بیتی
 کہتے تھے۔ لیکن ان کا بازاری مذاق نہ تھا۔ بلکہ ہر ایک
 مضمون نہایت تہذیب کے ساتھ دلکش لفظوں میں ادا
 کرتے تھے +

کلام کا نمونہ :-

غزلیں

کھلی ہے کنج قفس میں مری زباں صیاد
 میں ماجرائے چمن کیا کروں بیاں صیاد
 دکھایا کنج قفس مجھ کو آب و دانہ نے
 دگر نہ دام کہاں میں کہاں کہاں صیاد
 اُداس دیکھ کے مجھ کو چمن دکھاتا ہے
 بہت دلوں میں ہوا ہے، مزاج داں صیاد

پروں کو کھول دے ظالم جو قید کرتا ہے
 قفس کو لے کے میں اُرجاؤں گا کہاں سیا
 قفس کو شام سے لٹکا کے فرش خواب کیا تھ
 سنا کیا مری تا صبح داستاں صیاد
 اجاڑا موسم گل ہی میں آستیاں میرا
 الہی لوٹ پڑے تجھ پہ آسماں صیاد
 الہی دیکھئے کیونکر نباہ ہوتا ہے
 زباں دراز ہوں میں اور بد زباں صیاد

دل کو پھر کاکل میں سمجھاتے ہیں ہم	سر پہ پھر روزِ سیہ لاتے ہیں ہم
لے جا لے آجک خدا کے واسطے	زندگی سے اب تو گھبراتے ہیں ہم
کل کہہ آئے تھے نہ آدینگے کبھی	بن بلا لے آج پھر جاتے ہیں ہم
ہم پہ بہتاں اور کی الفت کا ہے	لے ترے سر کی قسم کھاتے ہیں ہم
رنجِ ب ملتے ہیں وہ تنہا کبھی	دور کمر اُن سے لپٹ جاتے ہیں ہم
مسکرا کر کہتے ہیں وہ ماز سے	بس انہیں باتوں سے گھبراتے ہیں ہم

منفرد اشعار

پھینک دوں دل کو ابھی چیر کے پہلو اپنا

سچ پہ قابو نہیں دل پر تو ہے قابو اپنا
 ضعف اسے کہتے ہیں سینہ سے لبوں تک لے
 سو جگہ راہ میں نالہ مرا بیٹھا اٹھا
 چھوڑا قفس سے تب ہمیں صیاد تو نے آہ
 جب موسم بہار چمن سے نکل گیا
 اغذلیب مل کے کریں آہ وزاریاں
 تو بٹے گل پکار میں چلاؤں ہائے دل
 پھر وہی کنج قفس اور وہی صیاد کا گھر
 چار دن اور ہوا باغ کی کھا لے ببل
 لطف گلگشت چمن کنج قفس میں بھولے
 اب تو نقشہ بھی گلستاں کا مجھے یاد نہیں
 کبھی خوف خزاں ہے اور کبھی صیاد کا کھٹکا
 بناؤں کیا سمجھ کر آشیانہ اس گلستاں میں
 وعدے پہ تم نہ آئے تو کچھ ہم نہ مر گئے
 کہنے کو بات رہ گئی اور دن گزر گئے
 چاروں کی دوستی کا ہے زمانے میں رواج
 کس توقع پر کسی سے آشنائی کیجئے

پھنسائیں بلبلیں گن گن کے ٹوڑے پھول چن چن کے
 چمن میں تم نے اوصیادو گچیں کچھ بھی چھوڑا ہے
 دو چار گامیاں سے ہے دولت سرے دست
 ٹوئیں یہ پاؤں دیکھو تو آ کر کہاں تھکے
 وقت بدیں کون دیتا ہے کسی کا ساتھ زند
 یار ثابت اک ملی دنیا میں ننہائی مجھے
 خوش رہو تم وطن میں اہل وطن
 ہم ہیں اور سیر دشت غربت ہے
 تب کریں آرزو خدا کی
 شان ہے تیری کبریائی کی
 بس اب آپ تشریف لے جائیے
 جو گزرے گی ہم پر گزر جائے گی
 طبیعت کو ہوگا قلق چند روز
 ٹھہرتے ٹھہرتے ٹھہر جائے گی

جلال

ضامن علی نام۔ جلال تخلص۔ حکیم اصغر علی داستاگو
کے بیٹے اور لکھنؤ کے رہنے والے تھے۔ ۱۲۵۰ھ کو محلہ
پار لکھنؤ میں پیدا ہوئے۔

انہوں نے ذاب آصف الدولہ کے مدرسہ میں تعلیم
پائی۔ عربی کی ابتدائی کتابیں پڑھتے ہی تھے کہ شاعری
کا شوق پیدا ہوا۔ اول امیر علی خاں ہلالی کو اپنا کلام دکھانے
رہے۔ چونکہ طبیعت کو شاعری سے خاص لگاؤ تھا۔ چند
ہی روز میں کیا سے کیا ہو گئے۔ جب ہلالی نے ان کے
کلام اور اپنی اصلاح کا اندازہ کر لیا۔ تو خود انہیں بجا

کہ میر علی اوسط رشک کا شاگرد کرادیا۔ کچھ عرصہ تک ان سے اصلاح لیتے رہے۔ جب وہ کربلا کے معلیٰ چلے گئے تو یہ مرزا محمد رضا برفی سے اصلاح لینے لگے۔

فدر ۱۵۵۰ء کے بعد رام پور چلے گئے۔ اس وقت ان کی عمر بائیس برس کی تھی۔ ان کے باپ نواب یوسف علی خاں کی سرکار میں داستانگوئی پر مقرر تھے۔ یہ بھی وہیں لوکے ہو گئے۔ ان کے بعد نواب کلب علی خاں نے بھی انکی قدردانی فرمائی۔ عرصہ تک سو روپے ماہوار وظیفہ ملتا رہا۔ کئی دفعہ استغفار دے دے کر چلے آئے۔ نواب نے ہر دفعہ بلوایا اور کام نہ کرنے کے زمانہ کی تنخواہ بھی عنایت فرمائی۔

منگرولی کے نواب حسین میاں بھی ان کو پچیس روپے ماہوار دیتے تھے اور ہر قصبہ پر سو روپے دیا کرتے تھے یہ مفت کسی کو بھی اصلاح نہ دیتے تھے۔

ان کو اپنی زبان دانی کا بڑا دعویٰ تھا اور اس بات پر ناز تھا۔ کہ وہ محاورے غلط نہیں بولتے۔ اگرچہ وہ مغرور تھے لیکن پھر بھی اہل کمال سے جھک کر ملتے تھے۔

نواب کلب علی خاں کے مرنے کے بعد یہ پھر لکھنؤ چلے

آئے اور منظورنگر میں ایک مکان خرید کر رہنے لگے *
چھتر برس کی عمر پاٹی۔ ۲۰۔ اکتوبر ۱۹۰۹ء میں انتقال
کیا۔

”سرمایہ زبان اردو کے نام سے ایک بڑی کتاب لکھی
ہے۔ جس میں محاورے اور کنایے اور اصطلاحیں اردو
زبان کی بیان کی ہیں + ایک رسالہ مفید الشعرا بھی ان کا
لکھا ہوا ہے۔ اس میں اسموں کی تذکرہ و تائید کی بحث
ہے + ایک اور رسالہ قواعد المنتخب بھی ہے۔ جس میں
بعض مفرد اور مرکب لفظوں کی تحقیق کی گئی ہے + علاوہ
ان کے چار دیوان بھی ہیں *

جلال کے استاد ہونے میں کسی کو کلام نہیں۔ علمی
قابلیت کے علاوہ انہیں فن میں بھی ایک خاص ذہنیہ حاصل
ہے + یہ شاعری کی تمام قسموں پر قدرت رکھتے تھے۔ ہر رنگ
میں ان کا کلام موجود ہے۔ کیسے تشبیہ ہے۔ تو کیسے خیال
گوئی۔ کسی جگہ عاشقانہ رنگ ہے تو کیسے معاملہ بندی
ہے *

جلال ناسخ کے خاندان کی شاعری کے یادگار تھے۔

ان کے یہاں خاص لکھنؤ کی ٹکسالی زبان پائی جاتی ہے*
 کلام کا نمونہ یہ ہے :-

غزلیں

آج کس مست کی رخصت ہے مینجانے سے
 شیشہ مل مل کے بہت رونا ہے پیمانے سے
 کٹ گئی پاؤں کی بیڑی جو پہن لی زنجیر
 ہوشیار سی کوئی سیکھے ترے دیوانے سے
 دیکھ سکتا نہیں دل یار سے پہلو خالی
 ہم کو معلوم ہوا آنکھ کے بھر آنے سے
 نہ چھپا خون کیا ہے جو ہمارے دل کا
 کھل گیا اس نگہ شوخ کے سمجھانے سے
 حسرتیں دل میں نکلتی ہی چلی آتی ہیں
 بستیاں ہوتی ہیں بیدارے دیرانے سے
 اُس کے آنے کی نہ ٹھیر گئی یہ ثابت ہے جلال
 آپ سے آپ طبیعت کے ٹھہ جانے سے

اس سے کچھ میرا بھی ذکر اسے دل ناں یاد رہے
 وقت پر بھول نہ جانا یہ ذرا یاد رہے
 ہم سے بستے ہی تری یاد میں برباد رہے
 تو سلامت رہے کوچہ ترا آباد رہے
 قہقہے خوب لگے بے اثری پر اس کی
 کیا مجھے شاد کیا خوش مری فریاد رہے
 گوش زد اس بت ظالم کے نہ ہونا بہتر
 نارسایوں ہی الہی مری فریاد رہے
 خیر بھولے نہیں وہ میری وفاؤں کو جلال
 یہ غنیمت ہے کہ جو اپنے انہیں یاد رہے

متفرق اشعار

آنسو کے تو کیا نہیں جینے کا راز عشق
 حسرت ٹپک پڑے گی ہماری نگاہ سے
 کیا تھی کسی کی ترچی نظر کچھ نہ پوچھے
 اک تیر تھا کلجے کے جو پار ہو گیا
 بہت بہار کی آمد سے خوش ہیں مرغ چمن

شگوفے دیکھیں انہیں کیا نہال کرتے ہیں
 لب بند کئے لیتے ہیں ہم دیدہ مشتاق
 اب دیکھیں کہ آجاتے ہو تم دل میں کدھر سے
 خبر دیوں کے بگڑنے میں بھی ہیں لاکھ بناؤ
 کہیں اچھوں کی کوئی بات بُری لگتی ہے

امیر مینائی

منشی امیر احمد نام تھا اور امیر تخلص کرتے تھے۔ مولوی
کرم احمد مینائی کے بڑے بیٹے اور لکھنؤ کے رہنے والے
تھے + ان کے نسب کا سلسلہ مخدوم شاہ مینا کے خاندان
سے ملتا ہے + شاہ نصیر الدین حیدر بادشاہ کے زمانہ
میں ۱۶ شعبان ۱۲۷۴ھ کو لکھنؤ میں پیدا ہوئے۔

درسی کتابیں مفتی سعد اللہ مرحوم اور اس زمانہ کے
عالموں سے پڑھیں + شعر و شاعری کا شوق ہوا تو منشی مظفر علی
اسیر کے شاگرد ہو گئے۔ اور کچھ دنوں میں اپنے استاد سے
بھی بڑھ گئے۔

۱۲۶۹ھ میں خوش قسمتی سے واجد علی شاہ اختر بادشاہ اودھ کے دربار میں رسائی ہوئی + ارشاد السلطان اور ہدایتہ السلطان دو کتابیں لکھ کر پیش کیں اور خلعت سے سرفراز ہو گئے۔

قدر کے بعد ۱۲۷۵ھ میں نواب یوسف علی خاں نے ان کو بلوایا اور ان کی بہت قدر دانی کی۔ یہ وہیں رہے اور ریاست کی طرف سے عدالت ویرانی کے ایک ممبر ہو گئے + ۱۲۸۱ھ میں نواب کلب علی خاں تخت پر بیٹھے اور خوش قسمتی سے امیر نواب کے استاد بن گئے۔

نواب کی زندگی بھر رام پور میں رہے اور مرے ہیں رہے + نواب کے انتقال کے بعد وہ ساری باتیں جاتی رہیں۔ وہ صحبتیں مٹ گئیں + منشی صاحب قدر دانی کی امید میں حیدر آباد دکن پہنچے۔ لیکن چند ہی روز بعد ۱۲۸۹ھ جمادی الاول ۱۳۱۸ھ کو انتقال کر گئے۔

امیر اور داغ اس دور میں آفتاب اور ماہتاب تھے + ایک تو مضمون نئے نئے پیدا کرنے میں کوشش کرتا تھا اور دوسرا بیان میں شوخی پیدا کرتا اور معاملہ لگا رہی کرتا۔

امیر کے یہاں نازک خیالی کے ساتھ لفظوں کی شان و شوکت بھی پائی جاتی ہے + انہوں نے شاعری کی تمام قسموں میں طبع آزمائی کی ہے + بندش کی چستی اور ترکیب کی درستی سے لفظ نہایت اچھے معلوم ہوتے ہیں + یہ جتنے بوڑھے ہوتے گئے انکے کلام میں جوانی کی امنگیں بڑھتی گئیں :

ان کا پہلا دیوان "مرآۃ الغیب" ہے - اس میں قصیدے غزلیں - رباعیاں - قطعے - تاریخیں سب کچھ ہیں :

دوسرا دیوان "صنم خانہ عشق" ہے - یہ پہلے دیوان سے زبان کی صفائی اور کلام کی پختگی میں بڑھا ہوا ہے :

تیسرا دیوان "محمد خاتم النبیین" ہے - یہ لغت میں ہے اگرچہ اس میں بھی وہی خوبیاں پائی جاتی ہیں - جو اور

دیوانوں میں ہیں - لیکن عام طور پر تاثیر اور سوز و گداز سے خالی ہے + ان تصنیفوں کے علاوہ "جوہر انتخاب" - "گوہر انتخاب"

"منہاجین دل آشوب" و "سوخوں اور قصیدوں کا مجموعہ - مثنویوں میں "نور تجلی" - "ابر کرم" اور "شاہ انبیاء" ہیں :

ان کی سب سے بڑی اور مفید تصنیف "امیر اللغات" ہے - جو افسوس ہے کہ پوری نہ ہو سکی - صرف دو جلدیں

چھپی ہیں۔ جن میں صرف الف کی تختی ہے۔
کلام کا نمونہ :-

غزلیں

مرے دل میں پا کے جگہ نئی ترے رخ کی جلوہ گری رہی
نہ کہیں چلی نہ کہیں پھری اسی شیشہ میں یہ پری رہی
یہ یہیں کے سارے کرشمے تھے جو یہاں سے آگے میں بڑھ گیا
نہ ثمر نہ بے ثمر رہی نہ اثر نہ بے اثر رہی
مری شاخ گلشن آرزو ہو لے کچھ نہ واقف رنگِ بو
نہ پھل اس میں کوئی کبھی لگا نہ کلی کھلی نہ ہری رہی
نہ یہ کی کسی نے انہیں خبر کہ گیا جہاں سے کوئی گزر
اسی آرزو میں کئی پہر مری لاش در پہ دھری رہی
جو بڑے بڑے تھے جہانکشا انہیں کیا فلک نے مٹا دیا
نہ عروج چتر شہی رہا نہ ضیائے تاج زری رہی
نہ سنا فسانہ شور و شر ہوئی خواب ہی میں مری بسر
نہ ہوئی کسی کی کبھی خبر مجھے سب سے نہ خبری رہی
عجب اشتیاق امیر تھا اسے دید طرزِ حرام کا

کہ زمین کوچہٴ مہ لقا نہ پائے کبک دری رہی

عالم شکستہ ہو جو میں آفت رسیدہ ہوں
 صبح بہار ہوں جو گریباں دریدہ ہوں
 راغب مری طرف ہے کوئی دل نہ کوئی گوش
 بزم جہاں میں حرف مکرر شنیدہ ہوں
 اے اہل بزم مجھ کو اٹھاؤ نہ بزم سے
 شمع سحر ہوں عمر بیاہاں رسیدہ ہوں
 اب تک کسی پہ میری حقیقت نہیں کھلی
 حرف نگفتہ ہوں سخن ناشنیدہ ہوں
 پیدا کئے کی شرم الہی ضرور ہے
 تو آفریدگار ہے میں آفریدہ ہوں
 مطلب خزاں سے کچھ نہ غرض ہے بہار سے
 دونوں سے مثل سرو میں دامن کشیدہ ہوں
 دیکھوں کسی کے عیب تو کیا خاک کہہ سکوں
 ہاں غم سے آئینہ کی طرح آبدیدہ ہوں
 بلبل ہوں میں گل ہوں گلستاں دہریں

ہاں اک پر شکستہ و رنگ پریدہ ہوں
 شبنم کے اے امیر ملے ہیں مجھے نصیب
 گل ہنس پڑیں چمن میں جو میں ابدیدہ ہوں

میری طرح نہ اک دن ابر بہار رویا
 وہ ایک بار رویا میں لاکھ بار رویا
 مجنوں سے میں نے پوچھا کل حال بخودی کا
 کچھ کہہ سکا نہ منہ سے پر زار رویا
 کیا بیکسی کا عالم میرے مزار پر ہے
 جو آگیا وہ بن کر شمع مزار رویا
 آواز دے رہے ہیں مقتل میں زخم لبسمل
 خنداں ہوا جو پہلے انجام کار رویا
 پوچھی امیر سے کل میں نے جو دل کی حالت
 سینے پہ ہاتھ رکھ کر بے اختیار رویا

ذوق مے نوشی بڑھاتی ہے گھٹا برسات کی
 اور لے اڑتی ہے مستوں کو ہوا برسات کی

ابر دریا۔ سبزہ۔ ساقی۔ یار مطرب وخت نذر
 ہوں یہ سب ساماں تو پھر دیکھیں فضا برسات کی
 رنگ میں ڈوبے ہوئے ہیں نوع و بسان چمن
 پتی پتی سے برستی ہے ادا برسات کی
 مہر ناچیں کوئلیں کوکیں پیسے بول اٹھے
 وصل کے دن آگئے فصل آئی کیا برسات کی
 سا قیا بام و بسو سے ایسی آرائش بڑھے
 آکے سینخانہ پہ سعدتے ہو گھٹا برسات کی

پیکاں ہی تیرے تیر کا پہلو میں در آئے
 ٹھنڈا ہو کلیجہ بھی اور امید بر آئے
 کوٹھے سے نزاکت تو اترنے نہیں دیتی
 تنم آنکھوں سے دل میں مرے کیونکر اتر آئے
 حوروں سے ملا لوں میں کسی شوخ کی صورت
 دم بھر کو اگر چرخ سے جنت اتر آئے
 رہ رہ کے دہ پچھتاؤں کہ کیوں اس کو تسلیم
 تنم تنم کے مری آہ میں یار رب اتر آئے

دیکھی جو مری یاس ترس کھا کے یہ بولے
اللہ کرے اب تیری امید بر آئے

متفرق اشعار

مرے ہی سامنے دامن اٹھا کر ناز سے چلنا
مجھی سے پھر گلہ نثار مرے چاک گریباں کا
مرغان باغِ نغم کو مبارک ہو سیر گل
کانٹا تھا ایک میں سوچن سے نکل گیا
دیر کی تحقیق اتنی کرتے اے شیخِ حرم
آج کعبہ پہ گیا کل تک یہی بتخانہ تھا
سب کرشمے تھے جوانی کے جوانی کیا گئی
وہ امنگیں مس گئیں وہ ولولہ جاتا رہا
آنے والا جانے والا بیسی میں کون تھا
ہاں لگہ اک دم غریب آتا رہا جاتا رہا
اے برق تو ذرا کبھی تڑپنی ٹھہر گئی
یاں عمر کٹ گئی ہے اسی اضطراب میں
وہ اور وعدہ وصل کا قاصد نہیں نہیں

سچ سچ بتایہ لفظ انہیں کی زباں کے ہیں
 نہ کسے یاس یوں برباد میرے خانہ دل کے
 اسی گھر میں جلایا ہے چراغ آرزو پر سول
 خنجر چلے کسی پہ تڑپتے ہیں ہم امیر
 سارے جہاں کا درد ہمارے جگر میں ہے
 قدم کو لغزش زباں کو لکنت ہے رشتہ ہاتھوں کو سر میں جنبش
 کہاں گئی ہائے نوجوانی ان آنسوؤں میں مجھے پھنسا کر

حالی

ان کا نام خواجہ الطاف حسین تھا۔ اور حالی تنخلص کرتے
 تھے + خواجہ ابرو بخش کے بیٹے تھے + ولادت پانی پت میں
 ۱۸۳۷ء مطابق ۱۲۵۳ھ کو ہوئی۔ ان کا ددھیال انصاری
 اور نھیال سادات کے ایک عزت دار گھرانے میں تھا +
 ان کے پیدا ہونے کے بعد ان کے باپ کا دماغ خراب
 ہو گیا۔ اور جب یہ نو برس کے ہوئے تو ان کے باپ انتقال
 کر گئے +

ان کی تعلیم و تربیت قاعدہ سے نہیں ہوئی + اول
 انہوں نے قرآن شریف زبانی یاد کیا۔ پھر اپنے شوق سے

سید جعفر علی سے کچھ فارسی پڑھی + مولوی ابراہیم حسین انصاری
سے عربی پڑھ رہے تھے کہ ان کے عزیزوں نے ان کی
شادی کر دی۔ اس وقت ان کا سن سترہ سال کا تھا۔
شادی کے بعد یہ چھپ کر دلی چلے گئے۔

دلی میں مولوی نوازش علی سے عربی زبان کی صرف
دسواوڑ منظر پڑھی + ابھی پڑھ ہی رہے تھے کہ پھر ان کے
عزیزوں نے ان کو پانی پت بلا لیا + گھر آ کر انہوں نے دو
ڈیڑھ برس خود کتابیں دیکھیں۔ پھر سترہ کاغذ شروع
ہو گیا اور چھ سات برس تک ان کو نکلنے کا موقع نہ ملا۔
پھر بھی کچھ نہ کچھ کرتے ہی رہے + اس زمانہ میں مولوی
محب اللہ۔ مولوی قلندر علی اور مولوی عبد الرحمن محدث
سے کبھی منطق و فلسفہ کی کتابیں پڑھیں اور کبھی حدیث و
تفسیر کا مطالعہ کیا + جب یہ لوگ باہر چلے جاتے تھے تو نثر جو
اور حاشیوں سے ادب کی کتابیں خود مطالعہ کیا کرتے تھے
جس زمانہ میں دلی میں یہ طالب علمی کی زندگی بسر کر
رہے تھے۔ تو اکثر مرزا غالب کے پاس آیا جایا کرتے تھے +
غالب کے دیوان کے اشعار جو سمجھ میں نہ آتے تھے۔ یہ ان

کے معنی ان سے پوچھا کرتے تھے + اسی زمانہ میں مرزا کے پاس
کئی قصیدے بھی انہیں پڑھا دئے تھے +

غدر کے بعد جب کئی سال انہیں پانی پت میں بیکار
رہتے گزر گئے - تو یہ روزی کی فکر میں وطن سے نکلے +
اتفاق سے نواب مصطفیٰ خاں شیفتہ سے جان پہچان ہو گئی
اور یہ ان کی مصاحبت میں رہنے لگے + نواب صاحب مرزا
غالب کو اپنا کلام دکھایا کرتے تھے - انہیں کے ساتھ مولانا
بھی اپنا کلام مرزا کے پاس بھیج دیا کرتے تھے + نواب صاحب
کی طبیعت نے مولانا کی طبیعت پر زیادہ اثر کیا - اور اسی
صحبت نے ان کو جدید رنگ کی شاعری کی طرف توجہ دلائی +
پنجاب گورنمنٹ بک ڈپو کی ملازمت کے زمانہ میں
ان کو انگریزی طرز ادا سے زیادہ مناسبت ہو گئی - اور
ایشیائی انشا کے فضول حصوں کی وقعت ان کے دل سے
دور ہو گئی +

۱۸۶۷ء میں کرنل ہالہاؤڈ اسٹرکٹر صیفہ تعلیمات نے
پنجاب میں ایک نئی قسم کی شاعری کی بنیاد ڈالی - اس میں
مولانا نے بھی پروفیسر آزاد کے ساتھ چار مشنویاں لکھیں -

جن کے نام یہ ہیں (۱) برکھات (۲) نشاط امید (۳) مناظرہ
رحم و انصاف (۴) حب وطن + یہ مثنویاں لوگوں نے بہت
پسند کیں + اینگلو عربک اسکول کی مدرسے کے زمانہ میں بھی
اسی قسم کی کئی نظمیں مولانا نے لکھیں + اس زمانہ میں سرسید
نے ان سے کہا کہ مسلمانوں کی موجودہ پستی کی حالت کو نظمیں
لکھا جائے۔ چنانچہ انہوں نے ایک لمبی نظم ”مد و جزر اسلام“
لکھی۔ جو مدرس حالی کے نام سے مشہور ہے۔

۱۸۹۳ء میں انہوں نے اپنا اردو دیوان چھپوا کر شائع
کیا + جس میں ان کی نئی پرانی اردو نظمیں شامل ہیں + دیوان
چھپ جانے کے بعد انہوں نے کئی اور بھی نظمیں لکھیں۔
جن میں سب سے آخری وہ نظم ہے۔ جو انہوں نے ملکہ
و کٹوریہ کے مرنے پر لکھی تھی۔

۱۹۰۴ء میں انہیں شمس العلماء کا خطاب ملا۔

ان کی نشر کی کتابوں اور ان کی نشر کی طرز پر میں نشر
نگاروں کے تذکرہ میں لکھ چکا ہوں۔ نظم کے متعلق یہ لکھنا
کافی ہے۔ کہ ان کی طرز کا اب تک کوئی شاعر نہ پیدا ہو سکا
۱۳ صفر ۱۳۳۳ھ کو مولانا کا انتقال ہوا۔

مسدس حالی کا نمونہ :-

راہ ترقی

مشقت کی ذلت خیموں نے اٹھائی جہاں میں ملی ان کو آخر بڑائی
کسی نے بغیر اس کے ہرگز نہ پائی فضیلت نہ عزت نہ فرمانروائی

نہال اس گلستاں میں جتنے بڑھے ہیں

ہمیشہ وہ نیچے سے اوپر چڑھے ہیں

نہ بونصر تھا نوع میں ہم سے بالا نہ تھا بوعلی کچھ جہاں سے نرالا
طبیعت کو سچے محنت میں ڈالا ہوئے اس لئے صاحب قدر والا

اگر فکر کسب ہنر تم کو بھی ہو

تمہیں پھر بونصر اور بوعلی ہو

بہت ہم میں اور تم میں عجب ہر میں مخفی خبر کچھ نہ ہو کہ نہ تم کو ہے جن کی
اگر جیتے جی کچھ نہ اُن کی خبر لی تو ہو جائیں گے ملے مٹی میں مٹی

یہ جو ہر میں ہم میں امانت خدا کی

مبادا تلف ہو ودیعت خدا کی

یہی جو کہ پھرتے ہیں بے علم و جاہل بہت انہیں ہیں جنکے جوہر میں قابل
رذائل میں پنہاں ہیں اُنکے فضائل انہیں ناقصوں میں ہیں پوشیدہ کامل

نہ ہوتے اگر مائل لہو بازی
ہزاروں انہیں میں تھے طوسی رازی

سرافت محنت

نہ راحت طلب ہیں نہ دولت طلب وہ لگے رہتے ہیں کام میں روز و شب وہ
نہیں لیتے دم ایکدم بے سبب وہ بہت جاگ لیتے ہیں سوتے ہیں تب وہ

وہ تھکتے ہیں اور چین پاتی ہے دنیا

کھاتے ہیں وہ اور کھاتی ہے دنیا

جنہیں گرنہ وہ ہوں کھنڈ رکاخ والا بنیں گرنہ وہ شاہ کشور ہو عرماں
جو لوئیں نہ وہ تو ہوں جاندار بیجاں جو چٹائیں نہ وہ تو ہوں خجل گلستان

یہ چلتی ہے گاڑی انہیں کے سہارے

جو وہ کل سے بیٹھیں تو بیکل ہو سارے

کھپاتے ہیں کوشش میں ناب تواں کو گھلاتے ہیں محنت میں جسم رواں کو
سمجھتے نہیں اس میں جاں اپنی جاں کو وہ مرم کے رکھتے ہیں زندہ جہاں کو

بس اس طرح جینا عبادت ہے ان کو

اور اس دھن میں مرنا شہادت ہے ان کو

مشقت میں ان کی کٹتی ہے ساری نہیں آتی آرام کی ان کے باری

سدا باگ وِورا نکی رہتی ہے جا رہی نہ اندھی میں عجز نہ مینہ میں ہیں عمار

نہ کُوجیٹھ کی دم تراتی ہے ان کا

نہ ٹھکڑا گھ کی جی چڑھتی ہے ان کا

نہ احباب کی تیغ احساں سے گھائل نہ بیٹے سطلاب نہ بھائی سے سائل

نہ دکھ درد میں سوئے آرام مائل نہ دریا دنگوہ انکے رستے میں حائل

سنے ہوں گے کبھی رستم و سام جیسے

غیور اب بھی لاکھوں ہیں گناہ ویسے

کسی کو یہ دھن ہے کہ جو کچھ کما یں کھلائیں کچھ اور دنگوچھ آپ کھائیں

کسی کو یہ کہ جسے کہ جھیلیں بلا یں یہ احساں کسی کا نہ ہرگز اٹھائیں

کوئی محو ہے فکر فرزند و ترن میں

کوئی چور ہے حُب اہل وطن میں

جو مصروف ہے اشتکاری میں کوئی تو مشغول دوکانداری میں کوئی

غریبوں کی ہے غمگساری میں کوئی ضعیفوں کی خدمتگزاری میں کوئی

یہ ہے اپنی راحت کے سامان کرتا

وہ کنبہ پہ ہے جان قربان کرتا

کوئی اس تنگ دو میں رہتا ہے ہر دم کہ دلت جہان تنگ تو کچھ فراہم

رہیں جیتے جی نہ کہ خود شاد و خرم مریں جب دل پر نہ بجائیں یہ غم

کہ بعد اپنے کھائیں گے فرزند وزن کیا
 لباس ان کا اور اپنا ہوگا کفن کیا
 بہت دل میں اپنے یہ رکھتے ہیں اربا
 کہ کربائیں یاں کوئی کارنمایاں
 وہ ہوں کہ جب چشم عالم سے پہنلا
 تو ذکر جمیل انکا باقی رہے یاں

یہی طالب شہرت و نام لاکھوں
 بتاتے ہیں جمہور کے کام لاکھوں

تضییع اوقات

وہ بے مولیٰ نچی کہ ہے اصل لذت
 وہ شائستہ ملکوں کا گنج سعادت
 وہ آسودہ قوموں کا راس البضاعت
 وہ دولت کہ ہے وقت جس سے عبارت

نہیں اس کی وقعت نظر میں ہماری

یونہی مفت جاتی ہے برباد ساری

اگر ہم سے مانگے کوئی ایک پیسا
 تو ہوگا کم و بیش بار اس کا دنیا
 مگر ہاں وہ سرمایہ دین و دنیا
 کہ ایک ایک لمحہ ہے انمول حقیقت

نہیں کرتے خست اڑانے میں اس کے

بہت ہم سخی ہیں لٹانے میں اس کے

اگر سانس و نرات کی سب گنیں ہم
 تو نکلیں گے انفاس ایسے بہت کم

کہ ہوجن میں کل کے لئے کچھ فراہم یونہی گزے جاتے ہیں نہ رات ہیہم

نہیں کوئی گویا خبردار ہم میں

کہ یہ سانس آخر ہے اب کوئی دم میں

گڈریے کا وہ حکم بردار کتا کہ بھیڑوں کی ہر دم بے کھولی کتا

جو یور میں ہوتا ہے پتے کا کھڑکا تو وہ شیر کی طرح پھرتا ہے پھرا

گر انصاف کیجے تو ہے ہم سے بہتر

کہ غافل نہیں فرض سے اپنے دم بھر

وہ تو بین سب اس طے کر چکی ہیں ذخیرے ہر اک جنس کے بھر چکی ہیں

ہر اک بوجھ بار اپنے سر بھر چکی ہیں ہوئی تب ہیں نہ کہ جب چکی ہیں

اسی طرح راہ طلب میں ہیں پویا

بہت دور ابھی ان کو جانا ہے گویا

کسی وقت جی بھر کے سوتے نہیں وہ کبھی بر محنت سے ہوتے نہیں وہ

بصاعت کو اپنی ڈالتے نہیں وہ کوئی لمحہ بیکار سوتے نہیں وہ

نہ چلنے سے تھکتے نہ اکتاتے ہیں وہ

بہت بڑھ گئے اور بڑھے جاتے ہیں وہ

مگر ہم کہ اب تک جہاں تھے وہیں ہیں جمادات کی طرح بارزیں ہیں

ہیں دنیا میں ایسے کہ گویا نہیں ہیں زمانہ سے کچھ ایسے فارغ نشیں ہیں

کہ گویا ضروری تھا جو کام کرنا
وہ سب کر چکے ایک باقی ہے مرنا
ہندوستان کی معزز قومیں

یہاں اور ہیں جتنی قومیں گرامی خود اقبال ہے آج ان کا سامی
تجارت میں ممتاز دولت میں نامی زمانہ کے ساتھی ترقی کے حامی

نہ فارغ ہیں اولاد کی تربیت سے

نہ بے فکر ہیں قوم کی تقویت سے

دکان انچی ہے اور بازار ان کا بیج ان کا ہے اور بیوپاران کا

زمانہ میں پھیلا ہے بیوپاران کا ہے پیر جو اں برسر کار ان کا

مدارا ہلکاری کا ہے اب انہیں پر

انہیں گے ہیں آفس انہیں گے ہیں دفتر

معزز ہیں ہر ایک دیار میں وہ گرامی ہیں ہر ایک سرکاری میں وہ

نہ رسوا ہیں عادات و اطوار میں وہ نہ بدنام گفتار و کردار میں وہ

نہ پیشہ سے حرفہ سے انکار ان کو

نہ محنت مشقت سے کچھ عار ان کو

طبیعت میں اک اک کے ہے خاکساری براسن کے کتے ہیں وہ بردباری

تو اضع ہے سبکی رگ پلے میں ساری دماغ ان کے ہیں کبر و نخوت سے عاری
 نہ باتوں میں ان کی حقارت کسی کو
 نہ جلسوں میں ان کے مذمت کسی کو
 جو گتے ہیں گر کہ سنبل جاتے ہیں وہ پڑے زو تو پچکر نکل جاتے ہیں وہ
 ہر اک سانچہ میں جا کے بھل جاتے ہیں وہ جہاں ٹانگ لا بدل جاتے ہیں وہ
 ہر اک وقت کا مقتضی جانتے ہیں
 زمانے کے تیور کو پہچانتے ہیں
 مگر ہے ہماری نظر اتنی اونچی کہ کیاں سے واں سب بلندی پستی
 نہیں اب تک صلاحیر ہم کو اتنی کہ ہے کون مردار کتیا ترفی
 جدھر کھول کر آنکھ ہم دیکھتے ہیں
 زمانے کو اپنے سے کم دیکھتے ہیں
 زمانہ کا دنرات ہے یہ اشارا کہ ہے آشتی میں مری یاں گنارا
 نہیں پیروی جن کہ بری گوارا مجھے اُن سے کہ نہا پڑے گا گنارا
 سدا ایک ہی رخ نہیں ناؤ چلتی
 چلو تم اُدھر کو ہوا ہو جدھر کی

غخواری بنی نوع انسان

بہت مخلص اور پاک بندے خدا کے نشان جن قائم ہیں صدق و صفا کے
نہ شہرت کے خواہاں نہ طالب ثنا کے نمائش سے بیزار دشمن ریا کے

ریاضت سب انکی خدا کے لئے ہے

مشقت سب انکی قضا کے لئے ہے

کوئی ان میں حق کی طاعت پہنچو کوئی بیگناہی کی اشاعت پہنچو
کوئی زہد و صبر و قناعت پہنچو کوئی پسند و عجز و جماعت پہنچو

کوئی موج سے آپ کو ہے بچاتا

کوئی ناؤ ہے ڈوبتوں کی ترساتا

بہت نوع انسان کے غخوار و یادور ہوا خواہ ملت بار اندیش کشور

شدائد کے دریائے خون میں شنوار جہاں کی پُرا شوب کشتی کے بنگر

ہر کفر کی بہت بوداں سے ہے یاں

کہ اس آئین کی نموداں سے ہے یاں

کسی پر ہونختی معصوبت ہے ان پر کسی پر ہو غم رنج و کلفت ہے ان پر

کہیں ہو فلاکت مصیبت ہے ان پر کہیں آئے آفت قیامت ہے ان پر

کسی پر چلے تیرا مارچ یہ ہیں

لئے کوئی رہگیر تارا جیہ ہیں
 یہ ہیں حشر تک بات پر اڑنے والے
 یہ ہیں جو حادثے میں لڑنے والے
 یہ ہیں جو میخوں میں جڑے ہوئے
 یہ ہیں جو غیریچی میں آگ میں پڑے ہوئے

امنڈا ہے رکنے سے اور ان کا دریا
 جنہوں سے زیادہ ہے کچھ ان کا سودا
 جھاتے ہیں جب پاؤں مٹتے نہیں یہ
 بڑھا کر قدم پھر بیٹھتے نہیں یہ
 گئے پھیل جب پھر سمٹتے نہیں یہ
 جہاں بڑھ گئے بڑھ گئے گھٹتے نہیں یہ

مہم بن گئے سر نہیں بیٹھتے یہ
 جب اٹھتے ہیں اٹھ کر نہیں بیٹھتے یہ
 خدا نے عطا کی ہے جو انکو قوت
 سمائی ہے دل میں بہت اسی عظمت
 نہیں پھیرتی انکا منہ کوئی رحمت
 نہیں کرتی نہ برا نکو کوئی بھی ضرورت

بھروسہ پہ اپنے دل و دست و پا کے
 سمجھتے ہیں ساتھ اپنے لشکر خدا کے
 نہیں مرحلہ کوئی دشوار ان کو
 ہر اک راہ ملتی ہے ہموار ان کو
 گلستاں ہے صحرائے پُر خار ان کو
 برابر ہے میدان و کسار ان کو
 نہیں حائل انکے کوئی رہگذر میں
 سمندر ہے پایاب ان کی نظر میں

اسی طرح یاں اہل ہمت ہیں جتنے
کہاں کی ہے مہم دم اُنکے دم سے
کمر بستہ ہیں کام پر اپنے اپنے
فقیر اور غنی سب طفیلی ہیں اُنکے

بغیر ان کے بے ساز و سامان تھی مجلس

نہ ہونے اگر یہ تو دیران تھی مجلس

زمین سب خدا کی ہے گلزار نہیں سے
ملے ہیں سعادت کے آثار نہیں سے
زمانہ کا ہے گرم بازار نہیں سے
کھلے ہیں خیالی کے اسرار نہیں سے

انہیں پر ہے کچھ فخر ہے گر کسی کو

انہیں سے ہے گر ہے شرف آدمی کو

انہیں سے ہے آباد ہر ملک دولت
انہیں سے ہے سرسبز ہر قوم و ملت
انہیں پر ہے موقوف قوموں کی عزت
انہیں کی ہے سب بے سکون میں برکت

دم انکا ہے دنیا میں رحمت خدا کی

انہیں کو ہے پھیلتی خلافت خدا کی

انہیں کا اُجالا ہے ہر پر گزر میں
انہیں کی ہے یہ روشنی دشت و دہلیز میں
انہیں کا ظہور ہے جب خشک تر میں
انہیں کے کرشمے ہیں سب بحر و بر میں

انہیں سے ہے رتبہ یہ آدم نے پایا

کہ سر اس سے روحانیوں نے مہکا پایا

ہر اک ملک میں خیر برکت ہے ان سے
ہر اک قوم کی شان و شوکت ہے ان سے

نجات ہے ان سے شرافت ہے ان سے شرف ان فخرانِ عزت ہے ان سے
جھاکش ہو گئے ہو عزت کے خواہاں
کہ عزت کا ہے بھیدِ دلت میں پہلا

غزلیں

کمال ہے جو ازل سے وہ ہے کمال تیرا
باقی ہے جو ابد تک وہ ہے جلال تیرا
ہے عارفوں کو حیرت اور منکروں کو سکتہ
ہر دل پہ چھا رہا ہے رعبِ جمال تیرا
چھوٹے ہوئے ہیں گوجی پر دل بندھے ہوئے ہیں
ملنے سے بھی سوا ہے چھٹنا محال تیرا
گو حکم تیرے لاکھوں یاں ٹالتے رہے ہیں
لیکن ٹلانا ہرگز دل سے خیال تیرا
اُن کی نظر میں شوکتِ چھتی نہیں کسی کی
آنکھوں میں بس رہا ہے جن کے جلال تیرا
دل ہو کہ جان تجھ سے کیونکر عزیز رکھئے
دل ہے سو چیز تیری جاں ہے سوا مال تیرا

بیگانگی میں حالی یہ رنگ آشنا
سن سن کے سروِ حنین گئے قال اہلِ حال تیرا

جہاں میں حالی کسی پہ اپنے سوا بھروسہ نہ کیجئے گا
یہ بھید ہے اپنی زندگی کا بس اس کا چہ چاہ نہ کیجئے گا
ہولاکھ غیروں کا غیر کوئی نہ جانتا اس کو غیر نہ گنہ
جو اپنا سایہ بھی ہو تو اس کو تصور اپنا نہ کیجئے گا
اسی میں ہے خیرِ حضرت دل کہ یار بھولا ہوا ہے ہم کو
کرے وہ یاد۔ اس کی بھول کر بھی کبھی تمنا نہ کیجئے گا
تمنا تھا دوستدارِ حالی اور اپنے بیگانہ کا رنجا
سلوک اس کے یہ تم نے تو ہم سے کیا کیا نہ کیجئے گا

ہے جستجو کہ خوب سے ہے خوبر کماں
اب ٹھیرتی ہے دیکھئے جا کر نظر کماں
یارِ ب اس اختلاط کا انجام ہو بخیر
تھا اس کو ہم سے رابطہ مگر اس قدر کماں
ہم جس پہ مر رہے ہیں وہ ہے بات ہی کچھ اور

عالم میں تجھ سے لاکھ سسی تو مگر کہاں ۔
 حالی نشاطِ نغمہ وے دھونڈتے ہو اب
 اُٹے ہو وقتِ صبح رہے رات بھر کہاں
 کوئی محرم نہیں ملتا جانیں مجھے کتنا ہے کچھ اپنی زباں میں
 قفس میں جی نہیں گنتا سی طرح نگا دو آگ کوئی آئیناں میں
 دل پر درد سے کچھ کام لوں گا اگر فرصت ملی مجھ کو جہاں میں
 بہت جی خوش ہوا حالی سے مل کر
 ابھی کچھ لوگ باقی ہیں جہاں میں

رباعیاں

کانٹا ہر اک جگر میں اٹکا تیرا
 حلقہ ہر اک گوش میں لٹکا تیرا
 مانا نہیں جس نے تجھ کو جانا نہیں ضرور
 بھٹکے ہوئے دل میں ہے کھٹکا تیرا

جب مایوسی دلوں پہ چھا جاتی ہے
 دشمن سے بھی نام تیرا چپو اتنی ہے
 ممکن ہے کہ سکھ میں بھول جائیں طفل

لیکن انہیں دکھ میں ماں ہی یاد آتی ہے
 بطحائے عرب کو محترم تو نے کیا
 اور اُمیّتوں کو خیر اُمم تو نے کیا
 اسلام نے ایک کر دیا روم و تبار
 بچھڑے ہوئے گلہ کو بہم تو نے کیا

ہندو سے لڑیں نہ گبر سے بیر کریں
 شر سے بچیں اور شر کے عوض خیر کریں
 جو کہتے ہیں یہ کہ ہے جہنم دنیا
 وہ آئیں اور اس بہشت کی سیر کریں

دنیا لے دنی کو نقش فانی سمجھو
 روداد جہاں کو اک کسانِ سمجھو
 پر جب کرو آغاز کوئی کام بڑا
 ہر سانس کو عمر جاودانی سمجھو

متفرق اشعار

عشق سنتے تھے جسے ہم وہ بھی ہے شاید
 خود بخود دل میں ہے اک شخص سمایا جاتا

ملتے ہی ان کے بھول گئیں کلفتیں تمام
 گویا ہمارے سر پہ کوئی آسماں نہ تھا
 تعزیرِ جرمِ عشق ہے بے حرفہ محتسب
 بڑھتا ہے اور ذوقِ گنہ یاں سزا کے بعد
 رہا ہوں زند بھی اسے شیخِ پارسا بھی میں
 مرے گناہ میں ہیں زند و پارسا اک ایک
 ہم جس پہ مر رہے ہیں وہ ہے بات ہی کچھ او
 عالم میں تجھ سے لاکھ سہی تو مگر کہاں
 یارانِ تیز گام نے محمل کو جا لیا
 ہم محوِ نالہ جرس کا رواں رہے
 سخت مشکل ہے ثبوتِ تسلیم
 ہم بھی آخر کو جی چرانے لگے
 ترکِ دنیا کے علائق تو کئے سب زاہد
 گر مناسب ہو تو اک ترک ریا اور سہی

پروفیسر آزاد

مولوی محمد حسین نام - آزاد تخلص - باپ کا نام باقر علی تھا۔ دہلی کے رہنے والے اور قوم کے مغل تھے + آزاد کے والد شیخ ابراہیم ذوق کے بڑے دوست تھے - آزاد ان کو چچا کہا کرتے تھے - انہیں کے زیر سایہ انہوں نے ابتدائی تعلیم حاصل کی + عروض اور شاعری کا سارا فن انہوں نے ذوق ہی سے سیکھا + جب ذوق کا انتقال ہو گیا - تو حکیم آغا جان عیش کی صحبت سے فائدہ اٹھایا + آزاد نے پیرائے دہلی کالج میں بھی تعلیم پائی تھی +

غدر کے ہنگامے میں آزاد کا گھر بار لٹ گیا - باپ مار

ڈالے گئے۔ اسی میں ان کے استاد کی عمر بھر کی کمائی یعنی ان کا کلام بھی برباد ہو گیا + کچھ دنوں پریشان ادھر ادھر مار پھرتے رہے۔ آخر کار لاہور پہنچے اور سر رشته تعلیم میں پسند روپے ماہوار کے ملازم ہو گئے۔ اور اس پر مدتوں پڑے رہے۔ ہوتے ہوتے پچھتر روپے تک ترقی ہوئی۔

اس وقت سرکار چاہتی تھی کہ اردو زبان کو ترقی ہو۔ اس لئے سرکار ہی کی طرف سے انجمن پنجاب میں مشاعرہ کی بنیاد ڈالی گئی + یہاں غزلیں نہیں بلکہ نظمیں پڑھی جانی تھیں + انہوں نے نمونہ کے طور پر کئی نظمیں لکھیں اور ان کو لوگوں نے بہت پسند کیا۔

اسی زمانہ یعنی ۱۸۶۵ء میں سرکاری کام سے یہ کلکتہ بھیجے گئے۔ اور کچھ دنوں بعد میرنشتی پنجاب کے ہمراہ کابل اور بخارا کا سفر کیا + ۱۸۸۳ء میں ایران گئے۔

ان کی نثر کتابوں کی نسبت ہم اپنے نثر نگاروں کے تذکرہ میں لکھ چکے ہیں۔ نظم میں انہوں نے ایک نئی طرز نکالی یعنی پرانی شاعری کو ہٹا کر نئی قسم کی شاعری کو رواج دیا۔ اور عاشقانہ خیالات کی جگہ قدرتی مضامین بیان کئے۔

نمونہ کے طور پر ان کی دو نظمیں ہم یہاں لکھتے ہیں :-

شام کی آمد اور رات کی کیفیت

اے آفتاب صبح سے نکلا ہوا ہے تو
عالم کے کاروبار میں دن بھر بھرا ہے تو
ہیں روز و شب زمانہ کے پیہم قدم تو
پیمانے محنتوں کے ہیں یہ بیش و کم تو
کلفت سے دن کی ہو گیا منہ تیرا زرد ہے
اور ڈالی اس پہ شام نے غربت کی گرد ہے
ہوتا زمانہ بس کہ ہے وابستہ شام سے
اور تو بھی ہے تھکا ہوا دنیا کے کام سے
دامان کو ہسار میں اب جا کے سو رہو
دن بھر کا کام شام کو سمجھا کے سو رہو
اے شب سیاہ کہ لیلائے شب ہے تو
عالم میں شاہنشاہی مشکیں نب ہے تو
ہوتا وہ بعد شام شفق میں عیاں تیرا
اڑنا وہ آہنوس کا تخت رواں تیرا

نھا دن مگر رہا وہی عالم نگاہ میں
 لہرانا پر نیاں دھیر سیاه میں
 چمکے گا لشکر اب جو ترا آسمان پر
 فرماں نشاں میں یہ اڑے گا جہاں پر
 تاصبح ہووے کارگہ روزگار بند
 آرام حکم عام ہو اور کاروبار بند
 عالم پہ توجہ آتی ہے رنگ اپنا پھیرتی
 ہاتھوں سے مشک اڑاتی ہے عنبر کھیرتی
 دنیا پہ سلطنت کا تری دیکھ کر حشم
 کھانا ہے دن بھی تاروں بھری رات کی قسم
 روئے زمیں پہ جل رہے تیرے چراغ ہیں
 اور آسماں پہ کھلتے ستاروں کے باغ ہیں
 بجلی ہنسنے کو رخ ترا دیتا بہا رہے
 شبنم کو موتیوں کا دیا تو نے ہا رہے
 سب تجھ کو لیتے آنکھوں پہ ہیں بلکہ جانپر
 پورا ہے تیرا حکم پر آدھے جہاں پر
 چھائی غرض خدا کی خدائی میں رات ہے

اس وقت یا لورات ہے یا حق کی ذات ہے
 خلقت خدا کی سوتی ہے غافل پڑی ہوئی
 اور رات سائیں سائیں ہے کتنی کھڑی ہوئی
 سوتا گدا ہے خاک پر اور شاہ تخت پر
 ناہی بزیر آب ہے طائر درخت پر
 ہے بے خبر پڑا جو بچھونوں پہ گھر میں ہے
 داماں دشت پر کوئی سوتا سفر میں ہے
 گھوڑے پہ اپنے اونگھ گیا ہے سوار بھی
 چوکا ہے بلکہ راہ زن نابکار بھی
 القصد ہے امیر کوئی یا فقیر ہے
 عورت ہے یا کہ مرد جوان ہے کہ پیر ہے
 بچہ کہ ماں کی گود میں ہے یا کہ پیٹ میں
 سب آگئے ہیں نیند کی اس دم لپیٹ میں
 جس کو پکارو وہ سوتے خواب عدم گیا
 دریا بھی اب تو چلنے سے شاید ہے تھم گیا
 وہ آفتاب تھا جو چمکتا جہان پر
 بیٹھا تھا جس کا سکہ زمیں آسمان پر

کھولے ہوئے شفق کا نشان زرق برق سے
 رکھ کر کرن کا تاج نکلتا ہے شرق سے
 اس کے عمل کو توڑنا تیرا ہی کام ہے
 سکھ ہے اب ستاروں کا اور تیرا نام ہے
 محنت ٹمٹھا اس کا راحت ہے پھل ترا
 چاندی تنہا اس کا حکم تو سونا عمل ترا
 مزدور جا بجا تھے جو دکھ درد و پار ہے
 اور پاؤں تک سروں سے پسینے بہا رہے
 بارگراں غریبوں نے سر پر اٹھائے ہیں
 جب چار پیسے شام کو لے گھر میں آئے ہیں
 لے شب تمام دن کی مصیبت مار کے
 تیرے عمل میں پاؤں ہیں سوئے پسار کے
 اکثر امیر لیٹے ہیں نعمت کے ناز میں
 پردل کو ان کے دیکھو تو ہے سوز و ساز ہیں
 سامان عیش سب ہیں منبیا کئے ہوئے
 جو مانگئے زمانہ ہے حاضر کئے ہوئے
 مغل کا فرش ہے مگر آرام ہی نہیں

جھکے پلک سواس کا کہیں نام ہی نہیں
 اور ان کے زیر سایہ پڑا اک غریب ہے
 دن بھر اٹھاتا بوجھ وہ آفت نصیب ہے
 تھا صبح دم کا نکلا ہوا گھر سے کام کو
 وہ حق حلال کر کے گھر آیا ہے شام کو
 اب اپنی نان خشک کو پانی میں چور کر
 کھایا ہے اور مست پڑا ہے تنور پر
 سر پر قیامت آئے تو اسکی خبر نہیں
 سوتا تو اسیکھ میں ہے مگر پاس زرنہیں
 یہ بھی نہ کسنا تم کہ جو آرام عام ہے
 وہ سب دلوں کے واسطے غفلت کا جام ہے
 بندے خدا کے ایسے یہاں بے شمار ہیں
 دن سے زیادہ رات کو مصروف کار ہیں
 کیجے ذرا خیال کہ لٹائے نکتہ داں
 بیٹھا ہے سر جھکاٹے بیٹھے چراغداں
 کرتا نظر ہے متن پہ بھی حاشیہ پہ بھی
 مضمون جو ہمدگر ہیں ابجھتے کبھی کبھی

بیٹھا حرام کر کے ہے آرام و خواب کو
 کیڑے کی طرح لگ گیا ظالم کتاب کو
 ہیں مدرسہ کے طالب علم اپنے حال میں
 کل صبح امتحاں ہے سو اس کے خیال میں
 مل مل کے یاد کرتے ہیں آپس میں دور سے
 پڑھتے جدا جدا بھی ہیں کچھ غور و فکر سے
 کر لیں جو کچھ کہ کرنا ہے شب درمیاں ہے
 کل صبح اپنی جاں ہے اور امتحاں ہے
 جی چھوڑ بیٹھے مرد یہ ہمت سے دور ہے
 قسمت تو ہر طرح ہے یہ محنت ضرور ہے
 اور وہ جو لکھ پتی ہے سماجن جہان میں
 آدھی بجی ہے پروہ ابھی ہے دکان میں
 گنتی میں دام دام کے ہے دم دے ہوئے
 بیٹھا ہے گود میں بھی کھانا لیئے ہوئے
 ہے سارے لین دین کی مینراں نام کی
 لیکن غضب ہے بدھ نہیں ملتی چھدام کی
 اور دیکھنا نجومی دانا کی شان کو

ہے کس نظر سے دیکھ رہا آسماں کو
 اک آنکھ دور بین پہ ہے اک کتاب پر
 ہے محو اپنے زاٹچہ میں اک حساب پر
 کتنی ہے اس کی تارے ہی گن کر تمام رات
 پرا بتو فکر ہے یہی دن بھر تمام رات
 اک جستی بناؤں کہ طرز جدید ہو
 چکے جو اس میں اپنا ستارا تو عید ہو

اسے رات تیرے پردہ دامن کی ادٹ میں
 دند سیاہ کار بھی ہے اپنی چوٹ میں
 بیٹھا نقب لگا کے کسی کے مکان میں ہے
 اور ہاتھ ڈال اس کی ہر اک این و آن میں ہے
 اسباب سب اندھیرے میں گھر کا ٹول کر
 ہے چپکے چپکے دیکھ رہا کھول کھول کر
 لے جائیگا غرض کہ جو کچھ ہاتھ آئے گا
 دیکھو کمایا کس نے ہے اور کون اڑائیگا
 اس تیرہ شب کے پردہ میں شاعر جو چور ہے
 پھر نا ٹولتا ہوا مانند کور ہے

مطلب اُرتا شعر سے مضمون غزل سے ہے
 لاتا پر ایسے ڈھب سے لفافہ بدل کے ہے
 تعریفیں اکی کرتے ہیں جو شعر سنتے ہیں
 مضمون گیا ہے جن کا وہ سر بیٹھے دھنتے ہیں
 عالم ہے اپنے بستر راحت پہ خواب میں
 آزاد سر جھکائے خدا کی جناب میں
 پھیلانے لائے تھ صورت امید وار ہے
 اور کرتا صدق دل سے دعا بار بار ہے
 مجھ کو ملک سے ہے نہ ہے مال سے غرض
 رکھتا نہیں زمانہ کے ججال سے غرض
 یارب یہ التجا ہے کرم تو اگر کرے
 وہ بات دے زباں پہ کہ دل میں اتر کرے
 اسے رات یہ جو تو نے سر شام آن کر
 سجادہ سیاہ بچھایا ہے تان کر
 اور اس پہ خن پرست کہ یاد خدا میں ہے
 بیٹھا رہ فنا پہ ہوائے بقا میں ہے
 اس کو اسی کی ذات سے ہے لولہجی ہوئی

اور دل میں دم بدم ہے تنگ و دو لگی ہوئی
 کب تک رہے جاب گلا گھونٹ گھونٹ کر
 اپنی ہوا میں ایک ہو پھر لوٹ پھوٹ کر
 دریا میں چل رہا کہیں اس دم جہاز ہے
 اہل جہاز جن کا خدا کار ساز ہے
 بیٹھے اسی کی آس پہ ہیں دل دکے ہوئے
 کچھ حسرتیں ہیں دل میں کچھ ارماں لئے ہوئے
 یاد مراد دیتی ہوا لئے مراد ہے
 پر دل کو بھولتی نہیں طوفاں کی یاد ہے
 آنکھیں سبھوں کی لگ رہی ہیں بادبان
 اور جاتی ہے دعا کی صدا آسمان پر
 یہ سب کے سب ہیں بیٹھے ہوا کی امید پر
 اے تا خدا تو رہیو خدا کی امید پر
 دل دے رہا جو شیر محبت کے جام ہے
 ہاں دیکھو اپنی نیند کو کتنی حرام ہے
 ہر چند کام کاج سے ہے دن کے تھک رہی
 بچے کو ہاتھ سے ہے برابر تھپک رہی

اور کہتی ہے کہ مجھ کو پڑنے یا نہ کل پڑے
ایسا نہ ہو کہ یہ کہیں ڈر کر اچھل پڑے
ماں کو تو سوتے جاگتے اس کا دھیان ہے
کروٹ نہیں بدلتی کہ ننھی سہو جان ہے

پر جائے حیف حال اسی جاں بلب کا ہے
سب جس کو کہہ رہے ہیں کہ مہاں شب کا ہے
دن بھر دو غذا میں رہا غیر حال ہے
لیکن ہے اب یہ حال کہ سچنا محال ہے
بتی چراغ عمر کی ہے جھللا رہی
اور بیکسی سر ہانے ہے آنسو بہا رہی
اسے رات مجھ کو فکر بھی بار بار ہے
اس کی تو زندگی کوئی دم کا شمار ہے
کوئی اس کا ساتھ دیو لگا ہو صبح جب تک
روئے گا کوئی شام کے مردے کو کب تک

آرزو آفریں ترے لطف زبان کو
پر کروٹ اب ہے رات نے دی آسمان کو
سب اپنے اپنے کام میں ہیں دل لئے ہوئے

تو کیوں ہے بیٹھا بادہ غفلت پئے ہوئے
کوئی گھڑی تو ہوش دُخرد سے بھی کام لے
وقت سحر قریب ہے اللہ کا نام لے

ابر کرم

چلنا وہ بالوں کا زمین چوم چوم کر
اور اٹھنا آسماں کی طرف جھوم جھوم کر
بجلی کو دیکھو آتی ہے کیا کو نہ تہی ہوئی
سبزہ کو ٹھنڈی ٹھنڈی ہوا رو نہ تہی ہوئی
آتی ادھر صبا ہے ادھر سے نسیم بھی
اور ان کے ساتھ ساتھ ہے آتی شمیم بھی
مستی میں جھومنا وہ جو انان باغ کا
جھک جھک کے لینا لاتھ سے گل کے داغ کا
سبزہ کے عکس سے درو دیوار سبز سبز
سیراب باغ و دشت تو کسار سبز سبز
ان سبز سبز کاریوں پہ دل ہیں لوٹتے
طوطے برنگ طاہر لبمل ہیں لوٹتے

شبنم عجب بہار ہے اپنی دکھا رہی
 موتی بکھیرتی ہے جواہر ٹا رہی
 پتوں پہ آب و رنگ سے مینا نگار ہیں
 ٹپکیں اگر ہوا سے تو ہیرے کا ہار ہیں
 لوہا دل اب گر جتے ہوئے سر پر آگئے
 اور شامیا نے شرق سے تا غرب چھا گئے
 کیا بہشت آیا جھوم کے سرشارا بر ہے
 برسے گا آج خوب دھواں دھارا بر ہے
 لیکن یہ باجسا سا برسنا بھوار کا
 ہیگا پیام ابر بہاری کے تار کا
 بوندوں میں جھومتی وہ درختوں کی ڈالیاں
 اور سبز کیا ریوں میں پھولوں کی لالیاں
 وہ ہینوں میں پانی کے قطرے ڈھلک رہے
 وہ کھاڑیاں بھری ہوئی تھالے چھلک رہے
 آب رواں کا نالیوں میں لہر مارنا
 اور روئے سبزہ زار کا دھوکہ سنوارنا
 گرنا وہ آتشبار کی جادو کا زور سے

اور گونجنا وہ باغ کا پانی کے زور سے
 جل تھل ہیں کوہِ ودشت میں تالابِ آبِ کے
 گویا چھلک رہے ہیں کٹورے گلاب کے
 ہر جایہ طائرانِ چمن غول غول ہیں
 آپس میں بولی بول کے کرتے کلول ہیں
 کوئل کا دُور دُور درختوں پہ بولنا
 اور دل میں اہل درد کے نشتر گھنٹھولنا
 طاؤس کا وہ دُم کو چنور کر کے ناچنا
 اور مورنی کا اشک کے موتی کو ناچنا
 لیکن چمن سے ناچ کے چلتا جو مور ہے
 اک تہمتہ پہ طنز لگاتا چکور ہے
 اہلی کے اک درخت میں جھول پڑا ہوا
 اور ساتھ اس کے ام کا ٹیکا لگا ہوا
 جھولوں میں نوجواں ہیں بینگیں چڑھارے
 اور بچے ام کے ہیں پیسے بجا رہے
 سادوں کے گیت اٹھا رہے طوفانِ دلوں میں ہیں
 پردیسیوں کی یاد سے ارماں دلوں میں ہیں

پھر مجھ کو رشک ہے اسی مست ہمارم پر
 جس کی کہ میکشی نہیں موقوف جام پر
 متانہ پن میں رکھتا ہے دیوانہ طور بھی
 متانے ساتھ رکھتا ہے دو چار اور بھی
 سبزہ یہ لٹتا ہے دماغ آسماں پہ ہے
 اور دمبدم یہ مطلع موزوں زباں پہ ہے
 یوں پھوٹ کر جو ہیں گل وریجاں نکل پرے
 کیا جانوں کن دلوں کے ہیں ارماں نکل پرے

داغ

نواب مرزا خاں نام۔ داغ تخلص۔ نواب شمس الدین
 خاں کے بیٹے تھے۔ ۱۲ ذی الحجہ ۱۲۶۶ھ ہجری مطابق
 ۱۸۳۱ء عیسوی روز چارشنبہ کو دہلی کے محلہ بلیماراں میں
 پیدا ہوئے۔ چھ سات سال کا سن تھا کہ باپ کا انتقال
 ہو گیا۔ ان کی ماں شاہ ابوظفر کے بیٹے شاہزادہ فتح الملک
 عرف مرزا فخر کے گھر بیٹھ گئیں اور شوکت محل کا خطاب پایا
 یہ بھی باپ کے ساتھ قلعہ میں پہنچے۔
 داغ کی قلعہ ہی میں تعلیم و تربیت ہوئی۔ انہوں نے
 خوشنویسی۔ فن سپہ گری اور شہ سوار ی۔ بانک۔ پھلکتی

نشانی اندازی وغیرہ سب قلعہ ہی میں سیکھیں + اس سے پہلے خیاباٹ اللغات کے مؤلف غیاث الدین سے فارسی کی درسی کتابیں پڑھ چکے تھے۔ پھر قلعہ میں احمد حسین ولد میر غلام حسین ان کے معلم مقرر ہوئے۔ میر صاحب میر تقی میر کے شاگرد تھے۔

قلعہ میں شاعری کا بھی بازار گرم تھا۔ ان کی طبیعت بھی اس طرف متوجہ ہوئی۔ تو ولی عہد بہادر نے ان کو ذوق کا شاگرد کرادیا + اس وقت ان کا سن گیارہ بارہ سال کا تھا۔

غدر سے دس ماہ پہلے ۱۲۶۲ھ میں شہزادہ ولی عہد بہادر نے ہیضہ سے انتقال کیا۔ غدر نے اور بھی اوسان کھودئے۔ اس طرح ان کی عیش و عشرت کا خاتمہ ہو گیا۔ غدر دودھ پونے کے بعد یہ رام پور چلے آئے اور نواب یوسف علی خاں کے یہاں دم لیا۔ اور نواب یوسف علی خاں کے بعد ان کے بیٹے نواب کلب علی خاں نے ان کی سرپرستی کی + نواب کلب علی خاں کے مرنے کے بعد یہ حیدر آباد دکن گئے۔ وہاں ساڑھے چار سو روپے ان کی

تنخواہ مقرر ہو گئی۔ اور حضور نظام میر محبوب علی خاں کے اشارے
 ہو گئے + میر محبوب علی خاں نے ان کو یار و نادار۔ مقرب
 السلطان۔ بلبل ہندوستان جہاں استاد۔ ناظم یار جنگ۔
 دبیر الدولہ۔ فصیح الملک کے خطابات عطا فرمائے۔

دکن میں مرزا داغ نے میر محبوب علی خاں کی فیاضی
 و دریادلی کی وجہ سے بہت عزت کی زندگی بسر کی ملک
 بھڑیں داغ کا نام گونجنے لگا۔ ہر محل میں آپ کی غزلیں
 گائی جانے لگیں۔ ملک بھڑیں کوئی دہنر ار شاگرد داغ
 سے اصلاح لینے لگے۔ غرض ہر طرف داغی دہم مچ گئی
 آخر کار ۹ ر ذی الحجہ ۱۳۲۲ھ کو انتقال ہو گیا۔ یہیں حیدر آباد
 میں دفن ہوئے۔

ان کے تین دیوان ہیں۔ گلزار داغ۔ آفتاب داغ
 اور منتاب داغ + ایک مثنوی بھی ہے۔ جس کا نام فریاد
 داغ ہے۔

داغ کی زبان میں فصاحت کوٹ کوٹ کر بھری ہوئی
 تھی۔ بیان میں شوخی۔ تیکھاپن اور بانکپن غضب کا تھا
 کلام کو دیکھو محاوروں اور روزمرہ کا دریا بہ رہا ہے۔ عشق

و محبت کے معاملات ایسے مزے میں ادا کرتے تھے کہ سن کر
اب تک لوگ سر دھنتے ہیں *

داغ کے کلام میں معافی کی بلندی اور الفاظ کی شوکت
نہ ہو۔ لیکن محاورے کی صفائی اور زبان کی درستی میں کوئی
نیا پراتا شاعر ان سے لگا نہیں کھا سکتا۔ سہا سہا رانی
برجستگی اور بے ساختگی آپ کے کلام کی خاص خوبیاں ہیں *
نمونہ کلام :-

غزلیں

جانچ لواتھ میں پہلے دل شیدا لے کر
نہیں پھرنے کا مری جان یہ سودا لے کر
ناز ہوتا ہے انہیں مال پر یا لے کر
دُون کی لیتے ہیں میرا دل شیدا لے کر
دل کا سودا جو کرے تم سے وہ سودا ئی ہے
دام دیتے ہی نہیں مال پر یا لے کر
رکھ دیا ہاتھ مرے منہ پہ نب کا فرسے
صبح اٹھنے نہ دیا نام خدا کا لے کر

اپنی آنکھوں سے تو دیکھی نہیں دل کی چوری
کیوں گنگا رہوں میں نام کسی کا لے کر

یہ بات بات میں کیا ناز کی نکلتی ہے
دنی دنی ترے لب سے ہنسی نکلتی ہے
ٹھہر ٹھہر کے جلا دل کو ایک بار نہ پھونک
کہ اس میں بوئے محبت ابھی نکلتی ہے
بجائے شکوہ بھی دیتا ہوں میں دعا اس کو
مری زباں سے کروں کیا وہی نکلتی ہے
ہزار بار جو مانگا کرو تو کیا حاصل
دعا وہی ہے جو دل سے کبھی نکلتی ہے
اولاد اسے تری کھینچ رہی ہیں تلواریں
نگہ نگہ سے چھری پر چھری نکلتی ہے
سمجھ تو لیجئے کہنے تو دیجئے مطلب
بیاں سے پہلے ہی مجھ پر چھری نکلتی ہے
یہ دل کی آگ ہے یاد دل کے نور کا ہے ظہور
نفس نفس میں مرے روشنی نکلتی ہے

صنم کدہ میں بھی ہے حسن اک فدائی کا
 کہ جو نکلتی ہے صورت پری نکلتی ہے
 غم فراق میں ہو داغ اس قدر بیتاب
 ذرا سے رنج میں جان آپ کی نکلتی ہے

ہمت کا مارنا نہ مصیبت میں چاہئے
 نظوراً سا حوصلہ بھی طبیعت میں چاہئے
 دل دو طرح کا تیری محبت میں چاہئے
 راحت میں ایک ایک مصیبت میں چاہئے
 آجائے راہ راست پہ کافر ترا مزاج
 اک بندہ خدا تری خدمت میں چاہئے
 اپنا بھی کام نکلے وہ ناراض بھی نہ ہو
 ایسے مزے کی بات شکایت میں چاہئے
 حاتم کا دل ہو دولت قاروں ہو عمر خضر
 اسے داغ یہ کسی کی محبت میں چاہئے

متفرق اشعار

خدا جانے ہوئی ہیں دفن کیا کیا حسرتیں سہیں
 پھپھو لوں گے سینہ پہ عالم ہے مزاروں کا
 ہوئے ظاہر تو کیا عشق نے اک حشر بیا
 حسرت اس دل پہ کہ جس دل میں یہ نہاں ہو
 وعدہ پہ مرے ان کے قیامت کی ہتے کرا
 اور بات ہے اتنی کہ ادھر کل ہے ادھر آج
 جھکی ہی جاتی ہے کچھ خود بخود جیا سے
 گرمی ہی پڑتی ہے بیمار ناواں کی طرح
 اپنی نظر میں بیچ ہے سارے جہاں کی یہ
 دل خوش نہ ہو تو کس کا تماشا کہاں کی یہ
 دل میں سمار ہی ہیں قیامت کی شوخیاں
 دو چار دن رہا تھا کسی کی نگاہ میں
 کیسی فلک کو پڑا دل جلوں سے کام نہیں
 جلا کے خاک نہ کر دوں تو داغ نام نہیں
 رہو راہ محبت کا خدا حافظ ہے

اس میں دوچار بہت سخت مقام آتے ہیں
 رخ روشن کے آگے شمع رکھ کر وہ یہ کہتے ہیں
 ادھر جاتا ہے دیکھیں یا ادھر پروانہ آتا ہے
 وہی جھگڑا ہے فرقت کا وہی رونا ہے الفت کا
 تجھے اسے داغ کوئی اور بھی افسانہ آتا ہے
 یاد سب کچھ ہیں مجھے ہجر کے صدمے ظالم
 بھول جاتا ہوں مگر دیکھ کے صورت تیری
 دل دے تو اس مزاج کا پروردگار دے
 جو رنج کی گھڑی بھی خوشی سے گزار دے
 دنیا میں جانتا ہوں کہ جنت ملی مجھے
 راحت اگر ذرا سی مصیبت میں ملگئی
 تیرے جلوہ کا تو کیا کہنا مگر
 دیکھنے والے کو دیکھا چاہیے
 پوچھ لیتے ہیں یہی رسم ہے جلا دوں میں
 میرے قاتل نے نہ پوچھا تیری حسرت کیا ہے
 جلوہ دیکھا تیری رعنائی کا
 کیا کلیجہ تھا نما شائی کا ✓

اکبر الہ آبادی

سید اکبر حسین نام - اکبر تخلص - میر فضل حسین کے بیٹے تھے + ۱۶ نومبر ۱۸۴۶ء مطابق ۱۲۶۲ھ کو بارہ ضلع الہ آباد میں پیدا ہوئے + الہ آباد میں رہتے تھے + آپ کا سلسلہ نسب امام رضا علیہ السلام سے ملتا ہے + دیسی مکتبوں اور سرکاری مدرسوں میں تعلیم پا کر ۱۸۶۷ء میں وکالت کا امتحان پاس کیا اور ۱۸۶۹ء مطابق ۱۲۸۶ھ میں نائب تحصیلدار ہو گئے پھر ترقی پا کر ۱۸۷۷ء میں ہائیکورٹ میں مسل خواں ہو گئے ۱۸۷۳ء میں ہائیکورٹ کی وکالت میں کامیابی حاصل کی اور کچھ برس بعد منصف ہو گئے + پھر ترقی کرتے کرتے

۱۸۸۸ء میں سب نج اور ۱۸۹۴ء میں عدالت خفیہ کے
 نج درجہ اول اور سشن جج مقرر ہو گئے۔ اور کئی سال تک
 ہزار بارہ سو تنخواہ پاتے رہے۔ پھر پنشن پا کر کونہ میں بیٹھ
 کر اللہ اللہ کرنے لگے۔

۱۸۹۸ء میں گورنمنٹ نے خان بہادر کا خطاب عطا
 فرمایا۔ ۱۹۲۱ء میں انتقال فرمایا۔

شاعری کا انہیں بچپن سے شوق تھا۔ کچھ دلوں مولوی
 وحید الدین وحید رئیس کٹر ضلع الہ آباد سے شاعری کی مشق
 کرتے رہے + ان کی شاعری گوشہ نشینی کے بعد چمکی + زنا
 کے عام میلان اور موجودہ معاشرت کی خرابیوں کا جو اثر
 ان کے دل پر ہوا اس کو ظرافت کے رنگ میں ظاہر کرنے
 کی راہ انہوں نے ڈھونڈھ نکالی۔

زبان نہایت صاف اور پاکیزہ۔ طرز بیان نہایت
 دلچسپ۔ عاشقانہ رنگ میں بات پیدا کرنا۔ ان کی طبیعت
 کا خاص مذاق ہے + ہر رنگ میں شعر کہتے تھے۔ سیاسی اور
 معاشرتی حالات میں آپ کی رائے نہایت درست ہوتی
 تھی۔ خیالات بھی نہایت سلجھے ہوئے اور اکثر اچھوتے

ہوتے تھے :

اکبر کے کلام میں خاص بات یہ ہے کہ روشن خیالی کے ساتھ مشرق سے سچی محبت کا وعظ کرتے تھے۔ ان کے نزدیک ہر مشرق کے رہنے والے کا فرض ہے کہ اپنے وطن سے محبت رکھے۔ اپنے مذہب کی حفاظت کرے بزرگوں کا ادب کرے۔ اپنے رسم و رواج کو اس لئے بُرا نہ سمجھے کہ وہ مغربی رسم و رواج کے خلاف ہے۔ بلکہ جہاں تک جائز ہے اپنی چیزوں پر فخر کرے۔ اپنے ماضی سے واقف ہو۔ اپنے حال پر گہری نظر ڈال سکے اور اپنے مستقبل کی نسبت اچھی امید رکھے + یہ خیالات اس خجی کے ساتھ ان کے زمانہ کے کسی شاعر میں نہیں پائے جاتے + یہی وجہ ہے کہ قوم نے ان کو لسان العصر کا خطاب عطا فرمایا۔ جو خان بہادر سے زیادہ مشہور ہوا + کلام کا نمونہ :-

پسر کا پیام ماں کے نام

ایک بچہ جس کی ماں کا ہو گیا تھا انتقال

میرے پاس آیا کہیں سے روتا روتا ایک دن
 اور کہا رو کر کہ ماں کو ڈھونڈتا تھا پھرتا ہوں اب
 کھانا تک کھایا نہیں ہے صاف نیرا ایک دن
 چھوڑ کر بیکس خراجا لے کہاں رخصت ہوئی
 ہے بہت مشکل مجھے بے ماں کے جینا ایک دن
 نرم سے مل جائے تو کہنا مجھ کو بھی لیجائے ساتھ
 یا چلی آتے وہاں سے رو کے دیا ایک دن
 کیسی بستی ہے وہ کیسے کھڑے ہیں کیسے لوگ ہیں
 تو نے تو جا کر وہاں خط بھی نہ بھیجا ایک دن
 پیار کرتی مٹھ دُلاتی کپڑے پہناتی تھی روز
 یوں پھٹے کرتے سے میں رہتا نہیں تھا ایک دن
 کون چمکاوے مجھے اور کون لے آغوش میں
 خواب میں بھی تو نے حال آکر نہ پوچھا ایک دن
 اپنے سینہ سے کبھی اک دم نہ کرتی تھی جدا
 اب یہ تنہا بیکسی میں کیسے چھوڑا ایک دن
 اب نہیں کرنے کا ضد اب کچھ مانگوں گا کبھی
 خستہ حالی پر مری آرحم فرما ایک دن

اب نہیں رونے کا رونے سے خفا ہے تو اگر
 ابھی اماں گود میں لے لے مجھے آ ایک دن
 تجھ کو بن میرے وٹاں کٹتے ہیں کیسے روزِ شب
 مجھ کو بے تیرے یہاں ہے سو برس کا ایک دن
 اے خدا ایسے یتیم و بے نوا پر فضل کر
 یہ دعا کی اور اکبرِ خوب رو دیا ایک دن

روانی دریا

وہ سودی سخن گوئے شیریں مثال	جو انگیزی شاعر تھا اک بالکل
لکھی اس نے ہے نظم اک لاجواب	دکھائی ہے شکل روانی آب
جو بہتا ہے پانی میانِ لدو	اسی کا دکھایا ہے شاعر نے زو
مناسب جو انگلش مصادر ملے	متفق کئے ان کے سب سلسلے
یہ اصرار کرتے ہیں بھائی حسن	کہ میں بھی ہوں اس سحر میں غوطہ
دکھاؤں روانی دریا لے فکر	کہ گوہرِ شناسوں میں ہو جس کا ذکر
عجب ہے نہیں ان کی اس نظر	کجا میں کجا سودی نامور
سو اس کے ہیں اور بھی مشکلیں	نہیں سہل اس راہ کی منزلیں
مرے پاس سراپا یہ کافی نہیں	وہ مصدر نہیں وہ توانی نہیں

زباں میں وسعت نہ ویسا مذاق
اگر ترجمہ ہو تو مطلب ہو ضبط
ادھر تو ہے کچھ اور ہی طحطاق
معانی میں پیدا نہ ہو ربط و ضبط

موانع یہ ہیں جن سے دُرتا ہوں میں

مگر خیر کچھ فکر کرتا ہوں میں

جو تھیں دقتیں کہہ چکا بر ملا
اچھلتا ہوا اور ابلتا ہوا
غرض دیکھئے اب یہ پانی چلا
اکٹنا ہوا اور مچلتا ہوا
روانی میں اک شور کرتا ہوا
پہاڑوں میں سر کو ٹپکتا ہوا
وہ پہلوئے ساحل دبانا ہوا
ٹھپکتا ہوا غل مچانا ہوا
وہ گاتا ہوا اور بجاتا ہوا
ادھر جھومتا اور منکتا ہوا
بھرتا ہوا جوش کھاتا ہوا
وہ اپنے سر میں تہوج کا لاگ
سدھرتا ہوا اور سنورتا ہوا
لپٹتا ہوا اور چٹتا ہوا
یہ گھٹتا ہوا اور وہ بڑھتا ہوا
یہ لہروں کو پیہم سچاتا ہوا
ادھر گھومتا اور اکٹنا ہوا
یگر وہ کف منہ پہ لاتا ہوا
وہ خود جوش میں آکے لاتا یہ جھاگ
تھرتا ہوا رقص کرتا ہوا
یہ پھٹتا ہوا وہ سمٹتا ہوا
اترتا ہوا اور چڑھتا ہوا

یہ ہٹتا ہوا اور سچتا ہوا دباتا ہوا اور کچلتا ہوا
 وہ روئے زمیں کو چھپانا ہوا وہ خاکی کو سبھی بناتا ہوا
 گل و خار یکساں سمجھتا ہوا ہر اک سے برابر سمجھتا ہوا
 بہانا ہوا اور بہتا ہوا ہوا کے طمانچوں کو سننا ہوا
 بندری سے گرتا گرانا ہوا نشیبوں میں پھرتا پھرتا ہوا
 اُپکتا ہوا اور اڑتا ہوا اُکتا ہوا اور مرتا ہوا
 وہ کھیتوں میں راہیں کھتا ہوا زمینوں کو شاداب کرتا ہوا
 یہ تھالوں کی گودوں کو بھرتا ہوا وہ دھرتی پہ احساں دھرتا ہوا
 یہ پھولوں کے گجرے بہاتا ہوا وہ چکر میں بھرے پھنستا ہوا
 لپکتا ہوا دندناتا ہوا اُمتداتا ہوا سنستا ہوا
 چمکتا ہوا اور جھلکتا ہوا سنبھلتا ہوا اور جھلکتا ہوا
 ہواؤں سے موجیں لڑتا ہوا حبابوں کی فوجیں بڑھاتا ہوا
 ترپتا ہوا جگمگاتا ہوا شعاعوں کے جوہن دکھاتا ہوا
 یونہی الغرض ہے یہ پانی رواں بس اب دیکھ لیں شاعر نکتہ دل

وہ سودی کا سیلاب آبِ لُڈور

یہ بھر خیالات اکبر کا زور

غزلیں

بہار آئی کھلے گل زریب صحن بوستاں ہو کر
 عناد دل نے مچائی دھوم سرگرم نغاں ہو کر
 بلائیں شاخ گل کی لیں نسیم صجگا ہی نے
 ہوئیں کلیاں شگفتہ روئے رنگیں تپاں ہو کر
 جو امان چمن نے اپنا اپنا رنگ دکھلایا
 کسی نے یاسمن ہو کر کسی نے ارغواں ہو کر
 کیا پھولوں نے شبنم سے وضو صحن گلستاں میں
 صدائے نغمہ بلبیل اٹھی بانگ اداں ہو کر
 ہوائے شوق میں شاخیں جھکیں خالق کے سجد کو
 ہوئی تسبیح میں مصروف ہر تپتی زباں ہو کر
 زبان برگ گل نے کی دعا رنگیں عبارت میں
 خدا سر سبز رکھے اس چمن کو مہرباں ہو کر
 نگاہیں کالوں پر پڑ ہی جاتی ہیں زمانے کی
 کہیں چھپتا ہے اکبر پھول پتوں میں نہاں ہو کر

بنائے ملت بگڑ رہی ہے۔ لبوں پہ ہے جان مر رہے ہیں
 مگر طلسمی اثر ہے ایسا کہ خوش ہیں گویا ابھر رہے ہیں
 ادھر ہے قوم ضعیف و مسکین ادھر ہیں کچھ مرشداں خود ہیں
 یہ اپنی قسمت کو رو رہی ہے وہ نام پر اپنے مر رہے ہیں
 کئی رگ جھٹکتی ملت۔ رواں ہوئیں خون دل کی موجیں
 ہم اس کو سمجھے ہیں آب صافی نہا رہے ہیں نکھر رہے ہیں
 صدائے الحاد اٹھ رہی ہے۔ خدا کی اب یاد اٹھ رہی ہے
 دلوں سے فریاد اٹھ رہی ہے کہ دین سے ہم گزر رہے ہیں
 جناب اکبر سے کوئی کہہ دے کہ لوگ بیٹھے ہیں ہر طرح کے
 اس انجمن میں اور ایسی باتیں یہ آپ کیا قمر کر رہے ہیں

یہ طفل نادان غرق غفلت ہوائے ذلت میں تن رہے ہیں
 سمجھ نہیں ہے نظر نہیں ہے بنائے جاتے ہیں بن رہے ہیں
 بہا رہی سے نہیں ہیں واقف خزانے ظلموں کو کیا وہ جیس
 یہ داغ تو ہے انہیں کے دل پر جو مخورنگ چمن رہے ہیں
 یہ آخری صف میں آگے والے بہشت سمجھے ہیں اپنے تھکے
 محل حسرت ہیں ان کے سینے جو زینت انجمن رہے ہیں

اگرچہ لفظوں کی بدلیوں میں چھپا ہے معنی کا چاند اگر
مگر معانی ہیں ایسے روشن کہ نور کی طرح چھن رہے ہیں

رباعیاں

دولت وہ ہے جو عقل و محنت سے ملے
لذت وہ ہے کہ جوشِ صحت سے ملے
ایمان کا ہو نور دل میں وہ راحت ہے
عزت وہ ہے جو اپنی ملت سے ملے

ایمان و حواسِ دق پرستی کیا ہے
یہ غفلت و کفر و جوشِ مستی کیا ہے
لاریب یہ سب ہے ایک ہستی کا ظہور
یہ مجھ سے نہ پوچھ پھر وہ ہستی کیا ہے

انسان چاہے جو بات اچھی چاہے
بدلیوں سے مختار ہونے کی چاہے
شیطان سے وہ فلسفی ہے منسوب
جس کا مطلب ہے کہ وہ جو جی چاہے

عالم نے یہاں قبولِ درد کو جانا

دیکھا دنیا کو نیک، و بد کو جانا
 غافل وہ ہے کہ جس نے ہنگامِ عمل
 اپنی قوت کو اپنی حد کو جانا
 اونچائیت کا اپنی زینہ رکھنا
 احباب سے صاف اپنا سینہ رکھنا
 غصہ آنا تو نیچرل ہے اکبر
 لیکن ہے شدید عیب کینہ رکھنا

غفلت کی مہنسی سے آہ بھڑنا اچھا
 افغانِ مضر سے کچھ نہ کرنا اچھا
 اکبر نے سنا ہے اہل خیرت سے یہی
 جینا ذلت سے ہو تو مرنا اچھا
 ہو علم اگر نصیب تو تعلیم بھی کر
 دولت جو ملے اُسے تقسیم بھی کر
 اللہ عطا کرے جو عظمت تجھ کو
 جو اہل ہیں اس کے ان کی تعظیم بھی کر

اردو میں جو شریک ہونے کے نہیں
 اس ملک کے کام ٹھیک ہونیکے نہیں

ممکن نہیں شیخ امر تقیس نہیں !
 پنڈت جی دالمیک ہونے کے نہیں
 حاصل کرو علم طبع کو تیز کرو
 باتیں جو بُری ہیں اُن سے پرہیز کرو
 قومی عزت ہے نیکیوں سے اکبر
 اس میں کیا ہے کہ نقل لنگیز کرو

کتنا ہوں میں بندو مسلمان سے یہی
 اپنی اپنی روش پہ تم صُحیک رہو
 لالٹھی ہے ہوئے دہر پانی بن جاؤ
 موجوں کی طرح لڑو مگر ایک رہو
 پرچہ رکھا جو اُس نے میں یہ سمجھا
 پاکٹ میں یہ میں روپے کا نوٹ گیا
 گھر پر کھولا تو بس یہی لکھا تھا
 کیا شعر تھے واہ وا میں لوٹ گیا

یورپ والے جو چاہیں دل میں بھڑویں
 جس کے سر پر جو چاہیں تہمت دھڑویں
 بچتے رہو ان کی تیز رویں سے اکبر

نہم کیا ہو خدا کے تین ٹکڑے کر دیں
 بے پردہ کل جو آئیں نظر چند بیباں
 اکبر زمین میں غیرت قومی سے گڑ گیا
 پوچھا جو ان سے آپ کا پردہ وہ کیا ہوا
 کہنے لگیں کہ عقل پہ مردوں کی پڑ گیا

ہر چند کہ کوٹ بھی ہے پتکون بھی ہے
 بنگلہ بھی ہے پاٹ بھی ہے صابون بھی ہے
 لیکن یہ میں پوچھتا ہوں تجھے ہندی
 یورپ کا تری رگوں میں کچھ خون بھی ہے
 مذہب کی کہوں تو دل لگی میں اڑ جائے
 مطلب کی کہوں تو پالسی میں اڑ جائے
 باقی سر قوم میں ابھی ہے کچھ ہوش
 غالب ہے کہ یہ بھی اک صدی میں اڑ جائے

عمل ان میں ہوا رخت عقیدہ نہیں خلل آیا
 کوئی پوچھے کہ ان کے ماتھے کیا نعم البدل آیا
 محلے میں نہ کی جب شیخ کی وقعت غریبوں نے
 تو بیچارہ کمیٹی ہی میں جا کر کود اچھل آیا

متفرق اشعار

ہم آہ بھی کرتے ہیں تو ہو جاتے ہیں بدنام
 وہ قتل بھی کرتے ہیں تو چرچا نہیں ہوتا
 ملا ہے ہم کو یہ مضمون روشن چشم بینا
 کہ چھوڑی جس نے خود بینی اسے سب کچھ نظر آیا
 حیا سے سر جھکا لینا ادا سے مسکرا دینا
 حسینوں کو بھی کتنا سہل ہے بجلی گرا دینا
 حلاوت زندگانی کی کہاں اس تلخ کامی میں
 خدا کا حکم ہے جیتے ہیں اے اکبر مزہ کیسا
 یہ کیا کہیں احباب کیا کار نمایاں کر گئے
 بی۔ اے ہولے نوکر ہولے پنشن ملی پھر مر گئے
 بتاؤں آپ سے مرنے کے بعد کیا ہوگا
 پلاؤ کھائیں گے احباب فاتح ہوگا
 اس نے میدان میں سر دیکھے کیا قوم کا نام
 آپ بنگلے میں منایا ہی کئے جان کی خیر
 پارٹی کچھ نہیں جب نہ ہو ذوق طاعت
 قوم کی خیر نہیں جب نہیں ایمان کی خیر

شبلی

مولانا شبلی نعمانی ۱۸۵۷ء میں ضلع اعظم گڑھ کے ایک مشہور خاندان میں پیدا ہوئے + آپ نے منطق - فلسفہ اور مشہور ادیب مولوی محمد فاروق چڑیا کوٹی سے پڑھا۔ اور مولوی احمد علی محدث سہارنپوری سے علم حدیث حاصل کیا + ۱۷ برس کی عمر میں آپ نے درس نظامیہ سے بالکل فراغت حاصل کر لی +

سمیع اللہ خاں صاحب کی سفارش سے سرسید نے آپ کو کالج کی پروفیسری عنایت کی - ۱۶ برس تک آپ وہاں رہے - اسی زمانہ میں آپ نے مصر - روم و شام کا

سفر کیا + ۱۹۲۷ء کو ۷۳ سال کی عمر میں آپ کو شمس العلماء کا خطاب گورنمنٹ کی جانب سے عطا ہوا + مدت تک الہ آباد یونیورسٹی کے فیلور ہے *

سرسید کی وفات کے بعد ۱۹۲۸ء میں کالج سے علیحدہ ہو کر حیدر آباد تشریف لے گئے۔ سلسلہ آصفیہ سے آپ کے لئے دو سو روپے ماہوار کا وظیفہ مقرر ہوا۔ کچھ عرصہ بعد تین سو روپے ہو گئے۔ مدت تک وہیں رہ کر کتابوں کی تصنیف و تالیف میں لگے رہے *

حیدر آباد سے آکر لکھنؤ میں قیام کیا اور ندوۃ العلماء کے کاموں میں مشغول ہو گئے + ندوۃ العلماء کے متعلق ہم اپنے نثر نگاروں کے تذکرہ میں لکھ چکے ہیں *

آخر عمر میں تمام باتوں کو چھوڑ کر سیرۃ النبی کے لکھنے میں مشغول ہو گئے + ۲۸ رزمی ۱۳۲۲ھ کو پندرہ دن دستوں کی بیماری میں مبتلا رہ کر اپنے وطن اعظم گڑھ میں انتقال کیا *

آپ فریج زبان بھی جانتے تھے + آپ کی تصنیفیں بہت سی ہیں۔ جن کا ذکر ہم اپنے نثر نگاروں کے تذکرہ میں کر

چکے ہیں :-

شاعری میں آپ کو کمال حاصل تھا۔ مگر فارسی اور اردو غزلیں زیادہ نہیں ہیں۔ انہوں نے تاریخی اور ملکی نظمیں زیادہ کہی ہیں۔ ان کا یہ رنگ بہت مقبول ہوا + واقعات نویسی میں جو کمال آپ کو حاصل تھا۔ اس کی مثال مشکل سے پیش کی جاسکتی ہے + آپ کی مختلف نظموں کا مجموعہ کلام شبلی کے نام سے شائع ہو چکا ہے :-

عدل جہانگیری

قصر شاہی میں کہ ممکن نہیں غیروں کا گزر
ایک دن نور جہاں بام پہ تھی جلوہ نگن
کوئی شامت زدہ رہ گیا دوسرا نکلا
گرچہ تھی قصر میں ہر چار طرف سے قدغن
غیرت حسن سے بیگم نے طمانچہ مارا ^{لفظہ}
خاک پر ڈھیر تھا اک کشتہ بے گور و کفن
ساندھ ہی شاہ جہانگیر کو پہنچی یہ خبر

غیظ سے آگئے ابرو لے عدالت پہ شکن
 حکم بھیجا کہ کینزاں شبستان شہی
 جا کے پوچھ آئیں کہ سچ ہے یا غلط ہے یہ سخن
 سخت حسن سے بیگم نے بصد ناز کہا
 میری جانب سے کرو عرض بہ آئیں حسن
 یاں مجھے واقعہ قتل سے انکار نہیں
 مجھ سے ناموس حیا نے یہ کہا تھا کہ بزن
 اس کی گستاخ نگاہی نے کیا اس کو ہلاک
 کشورِ حُسن میں جاری ہے یہی شرعِ کمین
 مفتی دیں سے جہانگیر نے فتویٰ پوچھا
 کہ شریعت میں کسی کو نہیں کچھ جائے سخن
 مفتی دیں نے یہ بیخوف و خطر صاف کہا
 شرع کہتی ہے کہ قاتل کی اڑادوں گرد
 لوگ دربار میں اس حکم سے تھرا اٹھے
 پر جہانگیر کے ابرو پہ نہ بل تھا نہ شکن
 ترکوں کو یہ دیا حکم کہ اندر جا کر
 پہلے بیگم کو کریں بسنہ زنجیر و رسن

پھر اسی طرح اُسے کھینچ کے باہر لائیں
 اور جلا دیکو دیں حکم کہ ہاں تیغ بزن
 یہ وہی نور جہاں ہے کہ حقیقت میں یہی
 تھی جہانگیر کے پردہ میں شہنشاہِ زمیں
 اس کی پیشانی نازک پہ جو پڑتی تھی گرہ
 جا کے بن جاتی تھی اوراقِ حکومت پہ شکن
 اب نہ وہ نور جہاں ہے نہ وہ اندازِ غرور
 نہ وہ غمزے ہیں نہ وہ عربدہٗ صبر شکن
 ایک مجرم ہے کہ جس کا کوئی حامی نہ شفیع
 ایک بیکس ہے کہ جس کا نہ کوئی گھر نہ وطن
 خدمتِ شاہ میں بیگم نے یہ بھیجا پیغام
 خوں بہا بھی تو شریعت میں ہے اک امرِ حسن
 مفتیِ مشرع سے پھر شاہ نے فتویٰ پوچھا
 بولے جائز ہے رضا مند ہوں گنہگارِ وزن
 وارثوں کو جو دئے لاکھ درم بیگم نے
 سب نے دربار میں کی عرض کہ اے شاہِ زمیں
 ہم کو مقتول کا لینا نہیں منظور قصاص

قتل کا حکم جو رک جائے تو ہے مستحسن
 ہو چکا جب کہ شہنشاہ کو پورا یہ یقین
 کہ نہیں اس میں کوئی شبائہ حیلہ و فن
 اٹھ کے دربار سے آہستہ چلا سولے حرم
 نئی جہاں نور جہاں معتکف بنت حزن
 دفعتاً پاؤں پہ بیگم کے گرا اور یہ کہا
 تو اگر کشتہ شدی آہ چہ می کردم من

جرات صداقت

مدنوں حضرت عباس بھی تھے شامل کفر
 کم سے کم یہ کہ رسالت پہ نہ تھا ان کو یقین
 بدر میں آ کے لڑے اور گرفتار ہوئے
 بسکہ تقدیر میں تھی خانہ زنداں کی زمین
 قیدیوں کے لئے جو گھر کہ ہوا تھا تیار
 اتفاقات سے تھا خانہ زنداں کی زمین
 رات کو حضرت عباس کراہے اکثر
 قید کرتے ہوئے لوگوں نے جو شکیں تھیں کسی

دیر تک سرور عالم کو رہی بے خوابی
 کروٹیں لیتے تھے اور نیند نہ آتی تھی قریں
 وجہ پوچھی جو صحابہ نے تو یہ فرمایا
 آتی ہے کان میں عباس کی آواز حنین
 جب سایہ تو وہیں کھول دئے ہاتھ ان کے
 چہن سے حضرت عباس نے راتیں کائیں
 تھا انہیں حضرت عباس کا پوتا منصور
 جو کہ ایوان خلافت میں ہوا تخت نشین
 ایک دن حکم دیا اس نے کہ اولاد رسول
 ایک جا جمع کئے جائیں جو مل جائیں کہیں
 پھر دیا حکم کہ ان سب کو پہنا کر زنجیر
 کہہ دو ان سے کہ بنیں خانہ زنداں کے لکین
 ایک دن سیر کو اس شان سے نکلا منصور
 پابہ زنجیر تھے سادات یسار اور یمیں
 ساتھ ساتھ آتے تھے بیدل جگر و جان رسول
 اور منصور تھا زیب حرم خانہ زین
 ایک نے جمع سادات میں بڑھ کر یہ کہا

گرچہ اس لطف کے مشکور ہیں ہم خاک نشین
غزوہ بدر میں لیکن جو کیا ہم نے سلوک
وہ تو کچھ اور تھا - ہے یاد بھی تم کو کہ نہیں

غزلیں

پوچھنے کیا ہو جو حال شب تنہائی تھا
رخصت صبر تھی یا ترک شکیبائی تھا
شب فرقت میں دل غمزہ بھی پاس تھا
وہ بھی کیا رات تھی کیا عالم تنہائی تھا
خون رو رو دئے دوہی قدم ہیں چھالے
یاں وہی حوصلہ باد یہ پیما فی تھا
کون اس راہ سے گزرا ہے کہ ہر نقش قدم
چشم عاشق کی طرح اس کا تما شائی تھا
خوب وقت آئے نیکرین جتا دے گا خدا
سحر تیرہ میں کیا عالم تنہائی تھا
ہم نے بھی حضرت بشلی کی زیارت کی تھی
یوں تو ظاہر ہیں مقدس تھا پہ شیدا فی تھا

یار کو رغبت اغیار نہ ہونے پائے
 گل ترکو ہوس خار نہ ہونے پائے
 اس میں درپردہ سمجھتے ہیں وہ اپنا ہی گلہ
 شکوہ سچرخ بھی زہار نہ ہونے پائے
 فتنہ حشر جو آتا تو دبلے پاؤں ذرا
 سخت خفتہ مرا بیدار نہ ہونے پائے
 ہائے دل کھول کے کچھ کہہ نہ سکوں سوز دروں
 آبلے ہم سخن خار نہ ہونے پائے
 باغ کی سیر کو جاتے ہو تو پیر باد رہے
 سبزہ بیگانہ ہے دو چار نہ ہونے پائے
 جمع کر لیجئے غمزوں کو مگر خوبی بزم
 بس وہیں تک ہے کہ بازار نہ ہونے پائے
 آپ جاتے تو ہیں اس بزم میں لیکن شبلی
 حال دل دیکھئے اظہار نہ ہونے پائے

سرورِ جہاں آبادی

منشی درگاہ سہائے نام - سرورِ تخلص - آپ سہ ماہی ۱۹۲۹ء مطابق ۱۸۷۳ء کو قصبہ جہاں آباد ضلع پیلی بھیت میں پیدا ہوئے۔ ذات کے کالیستھ تھے + ابتدائی تعلیم حاصل کرنے کے بعد شاعری میں مولوی کرامت حسین بہار کے شاگرد ہوئے + پھر بیان یردانی کا کلام ان کو بہت بھایا اور یہ انہیں کے رنگ میں کہنے لگے اور انہی کا اپنے آپ کو شاگرد سمجھنے لگے۔

کچھ عرصہ تک ایک رئیس کے لڑکے کے اتالیق رہے پھر دو تین سال تک رسالہ زمانہ کے دفتر میں کام کرتے

رہے + شاعری کے ساتھ جکبھی بھی کرتے تھے۔ مگر بد قسمتی سے ہمیشہ پریشان رہے۔

منشی صاحب ہر شخص سے جھک کر ملتے تھے۔ جوان ہی تھے کہ ان کو پیوی اور اکلوتی بیٹی کا صدمہ اٹھانا پڑا + اسی زمانہ میں یہ شراب بھی پینے لگے۔ جو بڑھتے بڑھتے ان کی موت کا سبب ہوئی + ۳ دسمبر ۱۹۱۱ء میں انتقال کیا۔ ۳۷ برس کی عمر پائی۔

آپ کا کلام "جام سرور" کے نام سے آپ کے مرنے کے بعد ہی چھپ گیا۔

آپ کا اس زمانہ کے ان شاعروں میں شمار ہے۔ جنہوں نے اردو شاعری کو نئے سرے سے زندہ کر دیا + نیچل شاعری کے موجد ہونے کا سہرا اگرچہ پروفیسر آزاد اور حالی کے سر رہا۔ لیکن انہوں نے ایشیائی رنگ کو ایسی دلفریب ترکیب سے ملایا کہ اس میں بے انتہا شیرینی پیدا ہو گئی + طبیعت میں سوز و گداز بہت تھا۔ اس لئے منہ سے جو شعر نکلتا تھا وہ دلوں میں چھب جاتا تھا + وطن کی محبت اور قومیت کے خیالات ان کی شاعری کی جان

مگر پھر بھی استعاروں سے دور بھاگتے تھے + ان کو غزل گوئی کے عام پسند اور سہل رنگ سے نفرت تھی۔ اخلاق کو خراب کرنے والے مضامین۔ سمجھ میں نہ آنے والی تشبیہیں۔ گل و بلبل اور زلف و کمال کی پرانی حکایتوں سے یہ دور رہتے تھے + صاف اور سلیجھی ہوئی بندشوں۔ عمدہ ترکیبوں سے یہ اپنے کلام کو سنوارتے تھے + آپ کی نظمیں اکثر مشہور رسالوں میں چھپی ہیں۔ غزل گوئی کی طرف انہوں نے بہت کم توجہ کی +

نمونہ کے طور پر ان کی چند نظمیں اور ایک غزل ذیل میں درج ہیں :-

بچپن کی یاد

تیرے ایاز کا ہوں میں جرعہ خوار بچپن
 باقی ہے تیری لے اب تک خمار بچپن
 تیرے فراق میں ہوں میں بے قرار بچپن
 کرلوں گلے لگا کر آج تجھ کو پیار بچپن
 کیوں مجھ سے روٹھ بیٹھا تیرے شا بچپن

پھر خاک کا گھر وندا آنگن میں میں بناؤں
 چھوٹی سی اپنی کشتی پانی میں پھر بناؤں
 طفلی کے پیارے پیارے مصووم گیت گاؤں
 پھر بالنسری بجاؤں پھر جھنجھنا بجاؤں
 دودن کو اسے جوانی دیدے ادھار بچپن
 وہ عہد بخودی بھی پروردگار کیا تھا
 حسرت کی جب نظر سے ہر شے کو دیکھتا تھا
 نیچر کا جو نظارہ تھا آرزو فزا تھا
 قوس قزح کے پیچھے میں دن کو دوڑتا تھا
 ادھر برق پر تھا شب کو میں اشکبار بچپن
 تو اے لے لے طفلی جا کر کہاں یہ ممکن
 اور میرے ساتھ کھیلیں میرے رفیق کسن
 نیرا خیال پھر بھی تسکیں فزا سے لیکن
 گلیوں میں دوڑتا تھا کس لطف کے تھے وہ دن
 گھوڑے پہ اپنے ہو کر جب میں سوار بچپن
 تو نے کئے جوانی طفلی کے کیا کھلونے
 وہ میرے ننھے ننھے تسکیں فزا کھلونے

میں جن سے کھینتا تھا وہ دلیرا کھلونے
 لاوے کہیں سے مجھ کو وہ خوشنما کھلونے
 ان پیاری مورتوں کو ہوں بقرار بچپن
 پیارا تھا باپ کا میں اور ماں کا لاڈلا تھا
 گھر بھر میں پھول گویا میں اک گلاب کا تھا
 صورت بھی دلیرا تھی چہرہ جی خوشنما تھا
 وہ ننھے ننھے تلوے وہ ابھرا ابھرا تھا
 بھولے نہیں وہ تیرے نقش و نگار بچپن
 منت کی وہ گلے میں چھوٹی سی آہ ہیکل
 کانوں میں ہلکے ہلکے وہ موتیوں کے کندل
 وہ لمبے لمبے گیسو لٹکے ہوئے مسلسل
 وہ سرخ سرخ غازہ بہتا ہوا وہ کابل
 وہ مائے تیرا جو بن اور وہ سنگھار بچپن
 کچھر میں وہ پھسل کر گلیوں میں لوٹ جانا
 اور میرے ہمسروں کا وہ قمقمے لگانا
 شانہ پکڑ کے میرا آہستہ پھر اٹھانا
 لت پت وہ گھر کو آنا وہ ماں کا مسکرانا

کرتا نیا بدل کر کرنا وہ پیار بچپن !
 اے عمر رفتہ آکر مجھ کو گلے لگا لے
 اے شباب میری طفلی کے ناز اٹھا لے
 عمر رواں نے تجھ کو کس کے کیا حوالے
 پایا نشاں نہ تیرا اوچھپ کے جا نیوالے
 کھویا گیا کہاں تو۔ تیرے نثار بچپن
 کوئل کی آہ کو کو وقت سحر وہی ہے
 نالوں میں بلبلوں کے اب بھی اثر وہی ہے
 تیرا بھی او پیسے سوزِ جگر وہی ہے
 سورج وہی ہے دن کو شب کو فرد وہی ہے
 تیرے مگر کہاں وہ لیل و نہار بچپن
 تو نے چرا لیا ہے بچپن مرا جوانی
 تیری طرف سے ظالم ہے مجھ کو بدگمانی
 اک تیرے دم سے طفلی تھا لطفِ زندگانی
 میں غمزدہ سناؤں غم کی کسے کہانی
 تو ہی نہیں رہا چپ او غمگسار بچپن
 داغوں سے میں سجا تا چھوٹی سی تیری خلوت

نالوں کو ساتھ لے کر تا طواف تربت
 مجھ غمزد کی لیکن ایسی کہاں تھی قسمت
 چلتا جو میرا قابو تو آہ وقت رحلت
 پہلو میں میں بنانا تیرا مزار بچپن
 دایہ کی دوش ماں کی آغوش سے جدا ہوں
 سڑکوں پہ خاک اڑاتا گلیوں میں لوٹتا ہوں
 طفلی کی آرزو! تم سے بچھڑ گیا ہوں
 ان پیاری لوریوں کو لب سے ترس رہا ہوں
 لے لے شباب دے دے پروردگار بچپن

کوئل

اوچپن کی اجنبی چڑیا کہاں تھی آہ تو
 کیا کسی صحرا کے وامن میں نہاں تھی آہ تو
 تیرے دلکش زمرے تھے سبزہ زاروں میں خموش
 آشیانہ تھا ترا گلشن میں بزم بے خروش
 کھینچتی وقت سحر دل کو تری کو کو نہ تھی
 چھاؤں میں تاروں کی محو نغمہ دل جو نہ تھی

موسم سرما میں اسے سرمایہ صبر و شکیب
 بے صدا تیرا پس پردہ تھا ساز و لفظ رب
 مرجبا اے پیکرِ پیک سبک گام بہار
 لے کے پھر تو گرمیوں میں آئی پیغام بہا
 تو ادھر آئی فضا لے گل کا دور آیا ادھر
 تو نے کالے گیت اور آموں پہ مورا آیا ادھر
 طائرانِ باغ نے چھیڑا ہے سازِ انبساط
 تیرے مقدم میں ہیں شاخوں پر ہم آہنگ نشاط
 پہنی ننھی ننھی نکلیوں نے قبائے شبنمیں
 آرہی ہے کان میں تیری صدائے دلنشین
 کوئی آنجم آسماں کا اوسبک پرواز شوق
 رہنما ہے کیا ترا دلدادہ انداز شوق
 توجو آنے والے موسم کا نشان پاتی ہوئی
 اپنی منزل پر پہنچ جاتی ہے یوں گاتی ہوئی
 تیرے مقدم میں شکیب خاطر ناشاد میں
 موسم گل کو بھی دیتا ہوں مبارک باد میں
 توچمن میں اڑ کے کیا آئی کہ آہ پہنچی بہار

گارہی ہیں چھوٹی چڑیاں سبز کنجوں میں ملا
 سوسن رنگیں ہیں اک دوشیزہ ناکتخدا
 چن رہی ہے ننھی ننھی سرخ کلیاں خوشنما
 اور تجھ سے ہم سرودِ نعمتِ اعجاز ہے
 بزمِ قدرت میں نری گویا شریک ساز ہے
 میٹھے نغمے گانہ والی اوچن کی نازیں
 ہے تروتازہ ہمیشہ تیرا کنج و نشیں
 اور مصفا ہے فضائے آسماں تیرے لئے
 ہے شفقِ جامِ شرابِ ارغواں تیرے لئے
 تیرے نغموں میں اتر اندوہ و حرماں کا نہیں
 سال میں تیرے گزرِ دُور زمستان کا نہیں
 مجھ کو قسام ازل دیتا اگر دو بال و پر
 اڑ کے ہوتا میں بھی تیرے ساتھ سرگرم سفر
 بن کے ہم دونوں رفیقِ موسمِ جوشِ بہار
 کرتے خوش خوش ہر برس نکاشت دشت کو مہار

اندھی پھول والی کا گیت

لوگو چلو مرے گل رعنا خرید لو
 اس اندھی پھول والی کا سودا خرید لو
 سنتی ہوں اس زمیں کا ہے منظر نظریب
 پھر کس طرح نہ ہوں یہ گل تر نظر فریب
 بچے یہ پھول بھی تو اسی سر زمیں کے ہیں
 یہ ننھے ننھے لال اُسی نازنین کے ہیں
 بازار حسن میں یہ گل تر ابھی ابھی
 آئے ہیں ماں کی گود سے اٹھ کر ابھی ابھی
 سونا ہوا چین سے اٹھالائی ہوں ابھی
 پھولوں کی آنجن سے اٹھالائی ہوں ابھی
 لوری تھی خواب ناز کی موج ہوا نہ تھی
 ماں کی دعا تھی جنبش باد صبا نہ تھی
 دلکش ہیں ان کے پھول سے خسار کے نشا
 کچھ ماں کی مامتا کے ہیں کچھ پیار کے نشا
 آنسو ڈھالک ہے جو یہ چہرے پہ ماں کے ہیں

خطرہ نہ کر یہ شبنم بارغ جہاں کے ہیں
 ان آنسوؤں میں رنگِ محبت ہے جلوہ یز
 ان بوندیوں میں شعلہ الفت ہے جلوہ یز
 بچوں کا غم خوشی میں بھی ہے غم نصیب کو
 کھٹکا لگا ہوا ہے یہ ہر دم غریب کو
 یارب کیس انہیں نہ کسی کی نظر لگے
 ہیں نازیں انہیں نہ کسی کی نظر لگے
 آغوشِ ناز سے مرے ہو کر اٹھے ہیں یہ
 شبنم سے ماتھہ منہ ابھی دھو کر اٹھے ہیں یہ
 ہو کر بڑے اٹھے یہ جیس کس غضب کے ہیں
 جھڑتے ہیں پھول خندہ جیس کس غضب کے ہیں
 روتی گلے لگا کے ہے بے اختیار ماں
 کرتی ہے ان پر قطرہ شبنم تیار ماں
 شبنم کی بوندیاں ہیں کہ آنسو یہ ماں کے ہیں
 سرخسہ وفا ہیں یہ قطرے کہاں کے ہیں
 تاریک ہے یہ بزمِ تماشا مرے لئے
 ظلمتِ کدہ ہے محلِ دنیا مرے لئے

آنکھوں بغیر سب ہیں مظاہر جہاں لے بیچ
 میرے لئے ہیں آہ مناظر یہاں کے بیچ
 دنیا کی صورتوں کو میں دکھیا ترستی ہوں
 اجڑی ہوئی صداؤں کی منزل میں بستی ہو
 گویا قریب ساحل ظلمت کھڑی ہوں میں
 محو تلاش جلوہ صورت کھڑی ہوں میں
 نکلیں گی ان میں ایسی بھی دو چار صورتیں
 صبر آزما - حسین - طرح دار صورتیں
 صورت پہ جن کی خلق خدا ہے مٹی ہوئی
 ناز و ادا پہ جن کے قضا ہے مٹی ہوئی
 وہ کیسی ہوتی ہوں گی ترستی ہوں میں غریب
 دکھوں نظر اٹھا کے میں ایسے کہاں نصیب
 میرا بجز صداؤں کے ہمارا کون ہے
 ظلمت کدے میں مونس و مساز کون ہے
 لوگو چلو مرے گل رعنا خرید لو
 اس اندھی پھول والی کا سودا خرید لو
 کہتے ہیں کیا غریب یہ ان کی صدا سنو

فریاد کو ہے اپنی زباں بھی ذرا سنو
 اس اندھی پھول والی کا دم ہے ستم ہیں
 مرجھا کے رہ نہ جائے کہیں ہے یہ غم ہیں
 نازک ہے دھان پان ہے بچی ہے نور کی
 پروردہ بہار ہے بچی ہے حور کی
 آزاد اس کی قید ستم سے کرے کوئی
 دامن شوق میں ہمیں یارب بھرے کوئی
 ہم دایہ بہار کے نور نگاہ ہیں
 آنکھیں اس اندھی لڑکی کی بے نور آہ ہیں
 مشتاق ہیں ان آنکھوں کے پروردگار تم
 جو ہم کو دیکھیں جن کو دکھائیں بہار ہم
 لوگو چلو مرے گل رعنا خرید لو
 اس اندھی پھول والی کا سودا خرید لو

غزل

کسی مست خواب کا ہے عبت انتظار سوجا
 کہ گزر گئی شب آدھی دل بیقرار سوجا

ابھی دھان پان ہے تو نہیں عاشقی کے قابل
 یہ تپش کا آہ شیدوہ نہ کر اختیار سو جا
 نہ ٹرپ میں یہ ظالم تجھے گود میں اٹھا لوں
 تجھے سینہ سے لگا لوں تجھے کر لوں پیار سو جا
 یہ تری صدائے نالہ مجھے متم نہ کر دے
 مرے پردہ دار سو جا مرے راز دار سو جا
 نسیم ٹھنڈی ٹھنڈی یہ ہوا کے سر و جھونکے
 تجھے دے رہی ہیں لوری مرے غمگسار سو جا
 تجھے پہلا سابقہ ہے شبِ غم بُری بلا ہے
 کہیں مرے نہ ظالم - دل بیقرار سو جا

حکیت

پنڈت برج نرائن چکیست ۱۸۸۲ء کو فیض آباد میں پیدا ہوئے۔ ان کے بزرگوں کا وطن لکھنؤ تھا + ابھی یہ چھوٹے ہی تھے کہ فیض آباد سے لکھنؤ چلے آئے اور یہیں ان کی تعلیم و تربیت ہوئی + اسکول کا آخری امتحان دے کر آپ لکھنؤ کے کیننگ کالج میں داخل ہوئے اور وہاں سے ۱۹۰۵ء میں بی۔ اے کی ڈگری حاصل کی - اور ۱۹۰۸ء میں قانون کا امتحان دے کر وکالت شروع کی + اس پیشہ میں انہوں نے بہت کامیابی کے ساتھ زندگی بسر کی - آپ کا شمار لکھنؤ کے بڑے بڑے وکیلوں

میں ہوتا تھا۔

۱۲ فروری ۱۹۲۶ء کو ایک مقدمہ میں آپ رائے بریلی تشریف لے گئے عدالت میں بحث کی۔ اور سہ پہر کو لکھنؤ واپس ہو رہے تھے + اسٹیشن پر آئے ریل میں بیٹھے تھے کہ دماغ پر فاج گرا اور زبان بند ہو گئی۔ ہمراہیوں نے یہ حالت دیکھ کر انہیں گاڑی سے اتار لیا اور وینٹنگ روم میں لے جا کر لٹا دیا + فوراً ڈاکٹر آیا۔ اس نے دیکھا۔ علاج ہوا لیکن اخیر وقت آن پہنچا تھا۔ کوئی تدبیر کارگر نہ ہوئی تمام علاج بیکار ثابت ہوا۔ بچے شام کو اسٹیشن ہی پر انتقال کیا + آپ کے بڑے بھائی رائے صاحب پنڈت مہراج ٹرائن چکیسٹ ایگزیکٹو افسر لکھنؤ میونسپلٹی کو تار دیا گیا اور وہ آکر رات کے گیا رہ بچے آپ کی لاش موٹر میں رکھوا کر لکھنؤ لے گئے۔

شاعری کا شوق آپ کو بچپن سے تھا۔ شاید پہلی غزل آپ نے نو برس کی عمر میں کہی تھی۔ اس زمانہ سے آپ برابر شعر کہتے رہے + استادوں میں آتش۔ غالب اور امیس کے کلام پر آپ فدا تھے۔ اسی لئے آپ کی غزلوں سے آتش کا

رنگ جھلکتا ہے اور مدس میں انیس کا انداز نظر آتا ہے۔
 خیالات مختلف ہیں۔ لیکن زبان کی سلاست الفاظ کی بندش
 اور ترکیبوں کی خوبی سے انہیں استادوں کی پیروی ظاہر
 ہوتی ہے + آپ نے نئے نئے خیالات کو نظم کا جامہ پہنایا
 لیکن زبان اور اسلوب بیان سے لطافت اور پاکیزگی کا
 جوہر نہیں جانے دیا + ان کا مذاق خاص لکھنؤ کا ہے اور
 یہیں کے ادبی رنگ میں ڈوبے ہوئے ہیں۔ لیکن ان
 کے یہاں گل و بلبل وغیرہ کے مضامین نہیں پائے جاتے
 ان کی شاعری کا سبب کبھی حب وطن کا جوش ہوتا ہے
 اور کبھی کوئی پرانا تاریخی واقعہ ان کو ابھارتا ہے۔ کبھی
 قدرت کے نظاروں اور مذہبی باتوں سے وہ اپنی نظم کو
 آراستہ کرتے ہیں۔ اور کبھی انسانی جذبات کی تصویریں
 کھینچ کر عبرت کا سبق دیتے ہیں۔ قومیت پرستی کے جذبات
 ان کے یہاں بہت پائے جاتے ہیں +

نمونہ کلام :-

خاک ہند

اے خاک ہند تیری عظمت میں کیا گمان ہے
 دریائے فیض قدرت تیرے لئے رواں ہے
 تیری جبین سے نورِ حق ازل عیاں ہے
 اللہ رے زینت کیا اوجِ عرشاں ہے
 ہر صبح ہے یہ خدمتِ خورشیدِ پُرتیا کی
 کروں سے گوندھتا ہے چوٹی ہمالیا کی
 اس خاکِ دلنشین سے چشمے ہوئے وہ جاری
 چین و عرب میں جن سے ہوتی تھی آبیاری
 سارے جہاں پہ جب تھا وحشت کا ابرطاری
 چشمِ و چراغِ عالم تھی سرزمینِ ہماری
 شمعِ ادب نہ تھی جب یونان کی انجمن میں
 تاباں تھا مردانش اس وادیِ کمن میں
 گو تم نے آبرودہی اس معبدِ کمن کو
 سرمد نے اس زمیں پر صدقے کیا وطن کو
 اکبر نے جامِ الفت بخشا اس انجمن کو

سینچا لہو سے اپنے رانائے اس چمن کو
 سب سویر اپنے اس خاک میں نہاں ہیں
 ٹوٹے ہوئے کھنڈر ہیں یا ان کی ہڈیاں ہیں
 دیوار و در سے اب تک ان کا اثر عیاں ہے
 اپنی رگوں میں اب تک ان کا لہرواں ہے
 اب تک اتریں ڈوبی ناتوس کی نغاں ہے
 فردوس گوش اب تک کیفیت اداں ہے
 کشمیر سے عیاں ہے جنت کا رنگ بتک
 شوکت سے برہا ہے دریائے لنگ بتک
 اگلی سی ناز کی ہے پھولوں میں اور پھلوں میں
 کرتے ہیں رشک اب تک طاؤس جنگلوں میں
 اب تک وہی کرک ہے بجلی کی بادلوں میں
 پستی سی گئی ہے پردل کے حوصلوں میں
 گل شمع آنجن ہے گواجن وہی ہے
 حب وطن نہیں ہے خاک وطن وہی ہے
 برسوں سے ہو رہا ہے برہم سماں ہمارا
 دنیا سے مٹ رہا ہے نام و نشان ہمارا

کچھ کم نہیں اجل سے خواب گراں ہمارا
 اک لاش بے کفن ہے ہندوستان ہمارا
 علم و کمال وایماں برباد ہو رہے ہیں
 عیش و طرب کے بندے غفلت میں سو رہے ہیں
 اے صور حب قومی اس خواب سے جگا دے
 بھولا ہوا فسانہ کانوں کو پھر سنا دے
 مردہ طبیعتوں کی افسردگی مٹا دے
 اٹھے ہوئے شرارے اس راکھ سے دکھا دے
 حب وطن سمائے آنکھوں میں نور ہو کر
 سر میں خمار ہو کر دل میں سرور ہو کر
 شہید اے بوستان کو سرو سمن مبارک
 رنگیں طبیعتوں کو رنگ سخن مبارک
 بلب کو گل مبارک گل کو چمن مبارک
 ہم بیکسوں کو اپنا پیارا وطن مبارک
 غنچے ہمارے دل کے اس باغ میں کھلیں گے
 اس خاک سے اٹھے ہیں اس خاک میں ملیں گے
 ہے جوئے شیر ہم کو نور سحر وطن کا

آنکھوں کی روشنی ہے جلوہ اس انجن کا
 ہے رشک مرزہ اس منزل کس کا
 تلتا ہے برگ گل سے کانٹا بھی اس چمن کا
 گرد و غباریاں کا خلعت ہے اپنے تن کو
 مرکب بھی چاہتے ہیں خاک وطن کفن کو

راجہ راجندر کا مال سے رخصت ہونا

دل کو سنبھالتا ہوا آخر وہ خوشخصال
 خاموش ماں کے پاس گیا صورت خیال
 دیکھا تو ایک درمیں ہے بیٹھی وہ خستہ حال
 سکتہ سا ہو گیا ہے یہ ہے شدت ملال
 تن میں لہو کا نام نہیں زرد رنگ ہے
 گویا بشر نہیں کوئی تصویر سنگ ہے
 کیا جلنے کس خیال میں گم تھی وہ بیگناہ
 نور نظریہ دیدہ حسرت سے کی نگاہ
 جنبش ہوئی لبوں کو بھری ایک سرد آہ
 لی گوشہ ہلے چشم سے اشکوں نے رخ کی راہ

چہرہ کا رنگ حالت دل کھولنے لگا
 میرے تن زباں کی طرح بولنے لگا
 رو کر کہا خموش کھڑے کیوں ہو میری جاں
 میں جانتی ہوں جس لئے آئے ہو تم یہاں
 سب کی خوشی یہی ہے تو صحرا کو ہو رواں
 لیکن میں اپنے منہ سے نہ ہرگز کہوں گی ہاں
 کس طرح بن میں آنکھوں کے تارے کو بھیج دو
 جوگی بنا کے راج دلارے کو بھیج دوں
 بیتی کسی فقیر کے گھر میں اگر جنم
 ہوتے نہ میری جان کو سامان یہ ہم
 ڈستانہ سانپ بن کے مجھے شوکت و حشم
 تم میرے لال تھے مجھے کس سلطنت سے کم
 میں خوش ہوں پھونکدے کوئی اس تختِ تاج کو
 تم ہی نہیں تو آگ لگا دوں گی راج کو
 سرزد ہوئے تھے مجھ سے خدا جانے کیا گناہ
 منجھدار میں جویوں مری کشتی ہوئی تباہ
 آتی نظر نہیں کوئی امن داماں کی راہ

اب یاں سے کوچ ہو تو عدم میں ملے پناہ
 تقصیر میری خالق عالم بحل کرے
 آساں مجھ غریب کی مشکل اجل کرے
 سن کر زباں سے ماں کی یہ فریاد درد خیز
 اس خستہ جاں کے دل پہ چلی غم کی تیغ تیز
 عالم یہ تھا قریب کہ آنکھیں ہوں اشک ریز
 لیکن ہزار ضبط سے رونے سے کی گریز
 سوچا یہی کہ جاں سے بیکس گزر نہ جائے
 ناشاد ہم کو دیکھ کے ماں اور مر نہ جائے
 پھر عرض کی یہ مادر ناشاد کے حضور
 مایوس کیوں ہیں آپ الم کا ہے کیوں وفور
 صدمہ یہ شاق عالم پیری میں ہے ضرور
 لیکن نہ دل سے کیجئے صبر و قرار دُور
 شاید خزاں سے شکل عیاں ہو بہار کی
 کچھ مصلحت اسی میں ہو پروہ ردگار کی
 راحت ہو یا کہ رنج خوشی ہو کہ انتشار
 واجب ہر اک رنگ میں ہے شکر کردگار

تم ہی نہیں ہو کشتہ نیرنگ روزگار
 ماتم کدہ میں دہر کے لاکھوں ہیں سوگوار
 سختی سی نہیں کہ اٹھائی کڑی نہیں
 دنیا میں کیا کسی پہ مصیبت پڑی نہیں
 اور آپ کو تو کچھ بھی نہیں رنج کا مقام
 بعد سفر وطن میں ہم آئیں گے شاد کام
 ہوتے ہیں بات کرنے میں چودہ برس تمام
 قائم امید ہی سے ہے دنیا ہے جس کا نام
 ادیروں کہیں بھی رنج و بلا سے متفر نہیں
 کیا ہوگا دو گھڑی میں کسی کو خبر نہیں
 اکثر ریاض کرتے ہیں پھولوں پہ باغباں
 ہے دن کی دھوپ رات کی شبنم انہیں گرا
 لیکن جو رنگ باغ بدلتا ہے ناگماں
 وہ گل ہزار پردوں میں جاتے ہیں راگماں
 رکھتے ہیں جو عزیزا نہیں اپنی جاں کی طرح
 ملتے ہیں دست یاس وہ برگ خزاں کی طرح
 لیکن جو پھول کھلتے ہیں صحرا میں بے شمار

موقوف کچھ ریاض پہ ان کی نہیں بہار
 دیکھو یہ قدرت چمن آراے روزگار
 وہ ابرو برف و باد میں رہتے ہیں بے قرار
 ہوتا ہے ان پہ قتل جو رب کریم کا
 موج سموم بنتی ہے جھونکا لیسیم کا
 اپنی نگاہ بنے کرم کار ساز پر
 صحرا چمن بنے گا وہ ہے مہرباں اگر
 جنگل ہو یا پہاڑ سفر ہو کہ ہو حضر
 رہتا نہیں وہ حال سے بندے کے بیخبر
 اس کا کرم شریک اگر ہے تو غم نہیں
 دامن دشت دامن مادر سے کم نہیں

غزلیں

کسے معلوم ہے کیا رنگ بدلے اب فغاں اپنی
 خدا حافظ ہے دل کا بند ہوتی ہے زباں اپنی
 گلوں نے باغ چھوڑا تنگ آ کر حور گلچیں سے
 چمن ویراں ہوتا ہے خبر لے باغباں اپنی

فغان درد دل پر بھی گماں ہے بد زبانی کا
 ستمگر سن نہیں سکتا ہے شاید داستانِ اپنی
 کہیں تو کیا کہیں یا چپ رہیں مظلوم حیراں ہیں
 بیاں کرتے ہیں وہ اپنی زباں سے خوبیاں اپنی
 فریبِ زندگی جس نے نہ دیکھا ہو مجھے دیکھے
 نہ سینے میں ہے دل اپنا نہ منہ میں ہے زباں اپنی
 ر صمد ا دیتا ہے یہ میرا گریباں چاک ہونے پر
 ہزاروں پیرہن پیدا کریں گی دھبیاں اپنی
 ہزاروں آرزوئیں داغ بن کر دل میں پنہاں ہیں
 کہ جن کا نام لینے سے لہزتی ہے زباں اپنی
 نہ بدلی ہے نہ بدلے گی تڑنگ اپنی طبیعت کی
 دکھائے گا کہاں تک آسماں تیرنگیاں اپنی

اُڑا کر صحن گلشن سے مٹا کر آشیاں میرا
 میسرے مایہ کے پیچھے پھر رہا ہے باغباں میرا
 مرے احباب پیش آتے ہیں مجھے یوفانی سے
 وفاداری میں شاید کر رہے ہیں امتحاں میرا

ہجوم بیکسی ہے شام تنہائی ہے اور میں ہوں
 صدائے چارہ گریہم نہ کر دے یہ سماں میرا
 تہ وبالا کیا ہے گردش اعمال نے مجھ کو
 نہ دشمن ہے زیں میری نہ دشمن آسماں میرا
 نہ اگلی تازگی ہے اور نہ جدت ہے جوانی کی
 پرانا ہو گیا افسانہ عمر رواں میرا
 سفر میں زندگی کے سو گیا ہوں تھک کے منزل پر
 اجل کے نام سے بدنام ہے خواب گراں میرا
 چمن کو چھوڑ دوں یہ بد نصیبی کا اشارہ ہے
 کوہی مر جھا گئی جس شاخ پر تھا آئیناں میرا
 اسیری میں زباں سے میری سن کر راز آزاوی
 گریباں پھاڑ کر سردھن رہا ہے پاساں میرا
 الٹی خیر ہو کیا سرگزشت دل سناٹے گا
 لرزتا ہے مری آنکھوں میں کیوں رشکِ دان میرا

شوق قدوائی

منشی شیخ احمد علی شوق قدوائی ۱۸۵۲ء میں لکھنؤ کے قصبہ جگور میں پیدا ہوئے تھے بچپن میں مختلف استادوں سے عربی اور فارسی کی تعلیم پاتے رہے۔ بدایوں کے اسکول میں انٹرنس تک انگریزی کی تعلیم بھی حاصل کی۔ لیکن اٹھارہ ہی سال کی عمر میں تعلیم کا سلسلہ منقطع ہو گیا۔ اور یہ وطن واپس آ گئے۔

کچھ مدت فکر معاش میں پریشان رہے۔ آخر ملازمت مل گئی۔ فیض آباد میں کچھ عرصہ تک عہدہ تحصیلداری پر مامور رہے۔ لیکن یہ مشغلہ کچھ طبیعت کے مطابق نہ تھا۔ اس لئے استعفیٰ داخل کر کے لکھنؤ چلے آئے۔ اور یہاں

سے اخبار آزاد نکالا۔ جس میں زیادہ تر ادبی مضامین درج ہوتے تھے۔

چند سال بعد مجبوراً یہ مشغلہ بھی چھوڑنا پڑا اور بھوپال میں سرکاری ملازمت قبول کر لی۔ عرصے تک ریاست میں رہے۔ اور آخر وہیں سے پنشن پائی + بھوپال سے پنشن پا چکنے کے بعد رام پور کے کتب خانہ میں ملازم ہو گئے۔ اور وہاں ۱۰ سال تک ایک لغات مرتب کرنے کا کام سرانجام دیتے رہے۔ آخر جب ضعف و علالت کے باعث کام کرنا دشوار ہو گیا۔ تو یہاں سے علیحدہ ہونا پڑا۔ اور آپ استعفا دے کر خانہ نشین ہو گئے۔

اس کے دو سال کے بعد استسقا کے مرض میں مبتلا ہوئے۔ اور اسی مرض میں مئی ۱۹۷۵ء میں بمقام لونڈہ آپ نے وفات پائی۔

شوق نے غزل کے علاوہ مثنوی، نظمیں، رباعیاں، قصیدے، مسدس اور مخمس بھی کہے ہیں۔ اور قاسم وزہرہ ایک ڈراما بھی نظم ہی میں لکھا ہے + آپ کی تصنیفات میں مثنوی، تراۃ شوق اور مثنوی میں عالم خیال بہت مشہور

ہیں۔ حال ہی میں آپ کا دیوان بھی شائع ہوا ہے۔ جس میں غزلوں کے علاوہ چند رباعیاں اور اخلاقی نظمیں بھی شامل ہیں۔

شوق کے کلام میں لکھنوی شاعری کا رنگ زیادہ پایا جاتا ہے۔ ہونا بھی تھا۔ کہ ان کی پیدائش اور تعلیم و تربیت لکھنوی ہی کے آس پاس ہوئی۔ اور تعلقات بھی لکھنوی رنگ کے شعرا ہی سے رہے + آپ کے استاد دشتی مظفر علی اسیر تھے۔ جنہوں نے رام پور میں لکھنوی رنگ کی شاعری میں بڑا نام پیدا کیا تھا + شوق انیس سال کی عمر میں ان کے شاگرد ہو گئے تھے + اسیر کے علاوہ امیر مینائی سے آپ کے بے حد تعلقات تھے۔ امیر مینائی بھی اسیر ہی کے شاگرد اور شوق قدوائی کے عزیزوں میں سے تھے۔ ان تمام حالات کی وجہ سے ان کی شاعری میں لکھنوی رنگ نمایاں نظر آتا ہے۔

لیکن اس کے ساتھ ہی ان کے کلام پر اردو کی جدید شاعری کا اثر بھی پڑتا رہا۔ اور لکھنوی شاعری کا ابتداء اور لفظی رعایتوں کا خیال رفتہ رفتہ کلام میں سے دور ہونا گیا

لکھنویوں کی طرح انہوں نے لمبی لمبی غزلیں کہنی بھی چھوڑ دیں۔ ان کی بعد کی غزلیں مختصر ہیں۔ ان کا انداز بیان سادہ ہے۔ اور ان میں اثر و تاثیر ہے *

ان کی مثنوی عالم خیال اردو میں بُری قابل قدر چیز ہے اس میں ایک ہندوستانی عورت کے جذبات جس کا شوہر پرہیز میں ہے نہایت سادگی۔ بے ساختگی اور روانی سے بیان کئے گئے ہیں + تمام مثنوی اضافتوں سے یکسر خالی ہے + شوق زبان کے بہت بڑے ماہر تھے۔ ان کے کلام میں زبان کا لطف جا بجا نظر آتا ہے۔ عروض سے بھی بخوبی واقف تھے چنانچہ اشعار چھپتے ہیں *

اب ہم شوق کے کلام کا انتخاب یہاں درج کرتے ہیں + پہلے مثنوی تراشہ شوق کا ایک حصہ۔ پھر مثنوی عالم خیال کا ایک ٹکڑا۔ اور اس کے بعد نظمیں درج کی جائیں گی۔ ان کے مطالعے سے شوق کے کلام کا انداز اور اس کی خصوصیتیں بخوبی ذہن نشین ہو سکیں گی *

مثنوی

بگڑی صفت مزاج سب سے
 طوطا صیاد نے اڑایا
 پہرے پہ یہ شجر کھڑے تھے
 سوسن کی زباں کیا تھی بے حس
 کیا باغ میں سورہ تھا سویا
 شاخوں نے نہ پرچیاں لگائیں
 پھیلانے ہوئے تھیں جان بلیں
 غنچوں کو حجاب کی پڑی تھی
 میرے آیا نہ خاک کام سنبل
 پکڑا کسی خار نے نہ داماں
 سنتی ہوں ہوا لولہ تیں تھی
 تاکا نہ غدو کو تو نے اوتا کہ
 تو نے نہ دیا نسیم جھٹکا
 کس سوچ میں تھے یہ سر جھٹکا
 اُسور ہیں مے پرست کجخت
 کہنے لگی جوشش غضب سے
 چڑیاں رہیں چپ اڑیں خدیا
 کانٹے رستے ہی میں پڑے تھے
 کیا پھوٹ گئی تھی جہنم نرگس
 کلیاں نادان ہی تھیں گویا
 پتوں نے نہ تالیاں سجائیں
 چلنے دیتیں نہ چال بلیں !
 سبزے کو خواب کی پڑی تھی
 مٹ جائے بلا سے نام سنبل
 زنجیر بنا نہ عشق پیچاں
 شاید اس وقت دشت میں تھی
 آنکھوں میں پڑی اڑکے و خاک
 کاٹا بھی تو پاؤں میں نہ کھٹکا
 کچا کوئی ان پھلوں کو کھائے
 یکسر زہرے ہونگے مست کجخت

لب کھول کے حوش کیوں نہ بولا
 موجیں دوڑیں ہو کے بیتاب
 غافل رہے سب حباب جو کے
 سایہ ہی نہ پرکے کاش ہوتا
 قمری کو کو سے نوک دیتی
 مندی ہی جکڑتی ہاتھ پاؤں
 آگاہ مجھے یہ مور کرتے
 آنے والی نسیم ہے بس
 ہے لوٹ سے پاک ان کا دامن
 غنچوں کو جو کچھ کہوں تو چٹکیں
 پھولوں کو جو کہوں تو منہ پھلائیں
 پھر کون ہے جس پہ کچھ لگاں ہو
 کیا سمجھی تھی میں یہ گل کیلے گا
 نارنجی لگا کے رنج جھیل
 پاجی ہیں یہ سب شریفی سڑ جائیں
 اس نے بھی نہ خاک ادا کیا حق
 میٹھے سے کھٹائی میں پڑی میں
 فوا سے نے کیوں دہن نہ کھولا
 طوق گردن ہوا نہ گرداب
 کیا تھے نہ شریک آبرو کے
 بیلا ہی گلے کا مار ہوتا
 انگور کی ٹٹی روک لیتی
 رنگت ہی پکڑتی ہاتھ پاؤں
 سر پر چائے شور کرتے
 جانے والی شمیم ہے بس
 پکڑے خاک ان کا دامن
 کانٹوں کا جو نام لوں تو کھٹکیں
 چڑیوں کے جو بولوں گل مچائیں
 مندی کا جو چور ہو تو ماں ہو
 گلشن سے یہ پھل مجھے ملے گا
 تقدیر سے کچھ پھلا نہ کیلا
 بیری ہوئی بیر کیڑے پڑ جائیں
 بالالک کو میں نے ناحق
 تہچا کھا جاؤں گی ابھی میں

بوٹے ہیں یہ دیکھنے کو چھوٹے
 لالہ گمراہ ہے میں سمجھی
 امید ہی سے بھی ہے خام
 گلشن پہ پڑے الہی پالا
 ہنستے ہیں یہ گل تباہ ہو جائیں
 ہو سرو کا پاؤں شل الہی
 اجڑے جڑ پیڑ سے چمن تو
 ستر ستر کے ثمر گریں تو خوش ہوں
 یارب سہرے پہ اوس پڑ جائے
 مٹ جائے حجاب بے نشان
 پیڑوں کے سروں پہ برس پھر
 چھاتی پھٹے چر کے کھائیں گہرے
 ٹھنڈی ہوں حوض تو جو گر جائے
 چوسوں گی انار کا لہو آج
 کاٹوں گی یہ پیڑ جس طرح ساگ
 او تھم بگاڑ دوں گی تجھ کو
 انگوڑ کی کھینچ لوں گی کھال آج
 یہ جتنے چھوٹے ہیں اتنے کھوٹے
 دل اس کا سیاہ ہے میں سمجھی
 رکھے آسیب سیب کا نام
 لالے کا چمن میں منہ ہو کالا
 یہ نالے رو سیاہ ہو جائیں
 دنیا میں نہ پائے پھل الہی
 ہو جائے سفید یا سمن تو
 کٹ کٹ کے شجر گریں تو خوش ہوں
 پامال ہوں خار بیل اجڑ جائے
 یہ سرو چمن رواں دواں ہو
 بھار ڈوپھر جائے اس سوش پہ
 غنچے گونگے ہوں پھول بہرے
 پانی تیری آبرو پہ پھر جائے
 گیندے کو کرونگی سرخرو آج
 متا ہیوں میں لگاؤں گی آگ
 بس کھود کے گارڈونگی ننھ کو
 سنبل کے نونچ لونگی بال آج

لیموں تجھے آج چاٹ لوں گی
 کھودوں انکی جڑیں تو ہے بات
 دنیا سے انہیں آزادنگی میں
 پس سبز قدم چمن کے طاؤس
 دول داغ پہ داغ تو سند ہے
 مہندی کو قلم کروں گی واللہ
 آگے سے نسیم تو ہوا ہو
 اللہ کی مار تجھ پہ سنبل
 کانٹے یہ کھٹکتے ہیں نکالو
 موجوں کے لگاؤں تازیانے
 نلوں سے ملوں جو دسترس ہو
 پتے جلیں بھاریں تو خوش ہوں
 سبز رہے پائمال یارب
 کیوں آنکھ نہ اُرسی نے کھولی
 چپے کہ مرے ہوئے تھے گھناہ
 جوتی سے کڑے اگر نہ بولے
 کیوں نکلے نہ گینے گھر سے

شبوتری ناک کاٹ لوں گی
 اشجار تنے کھڑے ہیں بد ذات
 کچا چڑیوں کو کھاؤں گی میں
 ناچیں کتا ہی بن کے طاؤس
 ناچ اتنا سچاؤں جتنی کدھے
 کیا کیا نہ سنم کروں گی واللہ
 دور ہو شبنم کہیں فنا ہو
 چھانی تیری پھٹ جائے اوگ
 نمری کے گلے میں طوق ڈالو
 فواروں کے لوٹ لوں خزانے
 پیسوں مہندی کو میں جو بس ہو
 لوکا لگے بھاریں تو خوش ہوں
 یہ پیڑ نہ ہوں نہال یارب
 اچھا پازیب کیوں نہ بولی
 کیا منہ میں بھرے ہوئے تھے گھناہ
 منہ کھولے ہے۔ مگر نہ بولے
 آؤں رہے ہے نہ کس کے در سے

توڑے نے کیا نہ توڑا فوس
 پھر کون اسے سر چڑھا کے پھل پائے
 دل کیوں نہ ہو کنگنوں سے مایوس
 منہ موڑ گئیں تمام گونجیں
 دشمن کے گلے کا مار ہوتا
 چوڑی ہی لپک کے ہاتھ لیتی
 یا ہیں بالا بتانے والے
 مونی تیم ہیں کیا کروں خیر
 کانشا سی چھی ہے کیل جی میں
 صورت نہ دکھائے کالی کالی
 جالا مکڑی کا بن گئی وہ
 روٹھی پھولوں سے منہ بھلا کر
 ابھٹے شانے سے جیسے کا کل
 طوطے کا نہ پایا ایک پر بھی
 سر پر سارا چمن اٹھایا
 چپ تھی گونگے کی طرح سوسن
 بولے نہ طیور ڈر کے مارے

پھلوں کا چلا نہ جوڑا فوس
 طائر چپکے سے یوں نکل جائے
 یہ بھی تہ ہوئے دستگیر فوس
 ایسے میں نہ آئیں کام گونجیں
 مالا میرا جو یار ہوتا
 بجلی ہی چمک کے پھونک دیتی
 سونے والے ہیں یا تو بالے
 نادانی سے یہ بھی کر گئے بیر
 بس بولے وفا نہیں کسی میں
 مستی نہیں منہ لگانے والی
 اشجار سے کھینچ کے تنگئی وہ
 بگڑی بوٹوں سے داغ کھا کر
 اسی کنگھی سے ابھی وہ گل
 ڈھونڈھ آئی ادھر ادھر بھی
 رونی چلائی غل مچایا
 سائے میں تھے سب اہل گلشن
 شمشاد کھڑے ہے کنائے

اتر اصدے سے چہرہ گل چھٹکے ماتم میں مولے سنبل
 نرگس ہوئی کھا کے خون پیا کانٹے ہوئے سوکھ سوکھ کے تا
 پتا تھا تو زرد ہو گیا تھا پانی تھا تو سرد ہو گیا تھا
 ادس قسمت کو رو رہی تھی گل کا دامن بھگو رہی تھی
 موجیں لب جو ٹپکتی تھیں سر گرداب کی عقل میں تھا چکر
 حیرت تھی کہ قمر ڈھا گیا کون آخر طوطے کو کھا گیا کون

گر پڑ کے بہ شکل اشک دیدہ

بے ہوش ہوئی ستم رسیدہ

خط کو بے پیسواں دن آج آئیں گے وہ ضرور ہی
 کیا میں کتنی رہوں ان کی نظر سے دور ہی
 ان کی صدا سنے تو پھر ہونہ سکے جگر سے صبر
 پا کے انہیں کبھی نہ ہو ترسی ہوئی نظر سے صبر
 کیا میں جگر کو تمام لوں کیا میں نظر کو پھیر لوں
 کیا وہ ادھر سے آئیں تو رخ میں ادھر سے پھیر لوں
 ان کی کشش میں آ کے رخ پھر نہ سکے تو کیا کروں
 دل سے کروں تو زور میں دل جو تھکے تو کب آؤں
 اور اگر نہ آئے وہ مائے یہ شک . ستم کا ہے

آمیرے دل میں روامید وقت ترے کرم کا ہے
 شک سے پڑی میں سوج میں ڈرتی ہوں یاس آنہ جائے
 اُس سے چڑھی ہوئی ہوں میں وہ مرے پاس آنہ جائے
 اتنے ہی یاس کا خیال کا نپ اٹھی ہوں ڈر کے میں
 در نہیں دل میں ورنہ آج بیٹھتی بند کر کے میں
 یاس سے ہوں جلی ہوئی اس کو میں بھونکوں بھاڑیں
 ہٹ کر دل سے او شک آج یاس ہے تیری آڑیں
 آئیں گے یا نہ آئیں گے دل مرا کاش بول دے
 ناخن اگر بنے تو یہ شک کی گرہ کو کھول دے
 بول اٹھا وہ میرا دل کتنا ہے آ رہے ہیں وہ
 میرے لئے بہت سا چین تحفہ میں لا رہے ہیں وہ
 دیکھ رہی ہوں آرسی چہرے پہ رنگ آ گیا
 دل نے کیا ہے سرخ رو دانہ کہاں سے پا گیا
 دل کو ملا کہاں سے رنگ اس کو ملا امیر سے
 پائے گا یہ کچھ اور بھی آج ہی اُن کی دید سے
 کل مرے سر میں تھا جنوں آج ہے کچھ غور سا
 کل مرے دل میں تھا ملال آج ہے کچھ سرور سا

اپنے لبوں پہ بار بار پاتی ہوں میں تبسم آج
 خوش رہو اسے سے لبو کہتے ہو اور کچھ نرم آج
 گھر کی زمین جاگ اٹھی صحن پہ نور چھا گیا
 آئیں گے وہ ضرور ہی مجھ کو یقین آ گیا
 ناچ رہا ہے خوب آج سن کے ہوا سے موز خوش
 اس کو بھی مل گئی خبر پھر تا ہے کیا چکور خوش
 آکے پیسے پیڑ پر اب جو کہیں گے بی کہاں
 ان سے کہوں گی ہنس کے میں بیٹھے ہیں دیکھو پیہا
 دل تو خفا نہیں مگر میری نظر بھکی رہے
 بعد کو بات چیت ہو پہلے زباں رُکی رہے
 پا کے انہیں رُکے زباں اس میں کہاں یہ ضبط ہے
 اس کو تو بول چال میں اُن کی زباں سے ربط ہے
 بننے کو میں نہوں مگر بن بھی سکوں گی یا نہیں
 تننے کو میں تنوں مگر تن بھی سکوں گی یا نہیں
 بن کے شگفتگی خوشی رخ سے جو کھل پڑے تو پھر
 لطف کے ساتھ کر کے میل اُن سے نظر لڑے تو پھر
 ہونٹھ تو میرے بس کے ہیں انکو سکھاؤں جنگ میں

لیکن اڑاؤں کس طرح رُخ سے خوشی کا رنگ میں
 ترسی ہوئی ہیں پتلیاں چین سے کب یہ رہ سکیں
 شوق سے بیقرار ہوں گرچہ یہ کچھ نہ کہہ سکیں
 دل یہ کہے گا میل کر لب یہ کہیں گے بول دے
 حسن کے گاہتہ سے تو مرے رخ کو کھول دے
 آپ ہی بڑھ چلیں گے پاؤں آؤں گی ہر کسے سامنے
 لائیں گی شوخیاں مجھے گھونگھٹ اسکے سامنے
 شکل کشش کی بن پڑی دل کو جو روک نہام لوں
 صبر کی دل میں ٹھان لوں جبر سے دل پہ کام لوں
 بن کے بلا میں ان کے سراج پڑوں ضرور ہی
 دل میں ہنسا کروں مگر منہ سے لڑوں ضرور ہی
 خط میں گلے میں لکھ چکی اور گلوں میں لطف ہے
 ہوگی مزے کی نوک جھونک گرچہ دلوں میں لطف ہے
 آنکھ مری جواٹھ ہی جائے جلد نظر کو پھیر لوں
 صرف نظر ہی کو نہیں بلکہ میں سر کو پھیر لوں
 آئیں جو رخ کی سمت وہ ہاتھوں سے منہ چھپاؤں
 جھانک کے انگلیوں ہاں دیکھوں جو دیکھ پاؤں میں

دانت مرے دبائیں گے تاکہ رہے زبان بند
 کچھ وہ کہیں تو انگلیاں اٹھ کے کرینگے کان بند
 ایک پلک سے دوسری بند رہے ملی رہے
 جیسے انار کی کلی سوکھ کے بے کھلی رہے
 نیچے کے لب میں دانت ہوں اور نظر میں پہ ہو
 ہاتھ مرے جگر پہ ہو اور شکن جیس پہ ہو
 مہرے بول پہ گرہنسی آئے گی چھڑ چھاڑ میں
 ہاتھ میں لیکے پنکھیا منہ کی کروں گی آڑ میں
 لب نہ ملیں خدا کرے میں جو انہیں ملاؤں بھی
 ان سے ملیں نہ چتوئیں میں جو انہیں ملاؤں بھی
 سر کو میں اٹھاؤں بھی تو نہ اٹھے بھکا رہے
 دل کو بویں بڑھاؤں بھی تو نہ بڑھے رکا رہے
 کچھ جو وہ دین تو یوں نہ لوں تو نہیں نہیں کے بعد
 لاکھ رکاوٹوں کے بعد - لاکھ چٹاں چٹیں کے بعد
 بول اٹھوں تو ہو جدا ان سے روش زبان کی
 وہ جو کہیں زمین کی - میں کہوں آسمان کی
 وہ مرے خط کی چٹکیاں یاد دلائیں گے مجھے

چھڑنے کو نہیں گے خود اور ہنسائیں گے مجھے
 مگر سے بدگماں بنوں اپنی ہی رکھوں ٹیک میں
 لاکھ نہیں نہیں کروں ان کی نہ مانوں ایک میں
 دل جو نہ مانتے تو انہیں ترچھی نظر سے دیکھ لوں
 ہے کو اڑ میں دراڑ جا کے اُدھر سے دیکھ لوں
 مجھ سے وہ مانگیں یا نہیں دوں گی ضرور پان میں
 پھیر کے منہ بڑھاؤں گی ہاتھ سے خا صدان میں
 میری دغا کے جال میں کیا وہ ایسے ہی جائینگے
 صاف ہیں دل کی عورتیں یہ وہ سمجھ ہی جائینگے
 آئی لبوں پہ وہ ہنسی یہ کہیں اور ہنسائیں تو
 لاکھ دباؤں میں مگر لب مرے کھل ہی جائیں تو
 دل میں جو گدگدی سی ہو رک نہ سکے سکھی ہنسی
 باتیں ہی یہ ہنسی کی ہیں آنے لگی ابھی ہنسی
 اُنہ - مجھے اس کا سوچ کیا دل میں تو رنج ہے نہیں
 اپنی وفا کو چھوڑ دے دل مرا ایسی شے نہیں
 دل میں بسے ہوئے ہیں وہ اس میں خیال نہیں کا
 دل مرا ہے وہ آئینہ جس میں جمال انہیں کا ہے

پھیلے ہیں روح بن کے وہ میرے تمام جسم میں
 میری حیات ہیں وہی جان ہے نام جسم میں
 اور سے دل کشش کچھ اور تاکہ وہ کھینچ کے آہی جائیں
 میں انہیں جلد پا ہی جاؤں وہ مجھے جلد پا ہی جائیں
 جنگ کو ہو رہی ہے دیر اور وہ مزے کی بات ہے
 دل کو بھائے ناز سے حسرت کی یہ بھی گھات ہے
 اب تو یہ فکر ہے کہ آج کچھ تو سنگار چاہئے
 ٹوٹ گیا ہے کل بلاق سونے کا تار چاہئے
 شوق کے پاس بھیج دوں ایک ذرا سا تار کیا
 دام نہ لیں وہ تو نہ لیں تار کا ایسا بار کیا
 ہاتھوں میں چوڑیاں ہیں کم ٹوٹ کے گر گئیں کئی
 آئیں گے اب بڑے میاں ان سے منگاؤنگی نئی
 مجھ کو بھی سادگی پسند ان کو بھی سادگی پسند
 پنوں کی سپید ہی لباس ہوگا انہیں یہی پسند
 بیلے ہوں یا ہوں بوٹیاں چھتی ہیں کا مدانیاں
 چند دوپٹے پھاروں رکھی ہیں جامدانیاں
 بیل کٹاؤ کی ابھی چوک سے میں منگاؤنگی نئی

لائی ہے اچھی ایک بیل اس کو بھی لوں میں نہ لوں
 بیل چکن کی ہے مگر کچھ بھی نہیں دھلی خراب
 ایک تو شربتی بُری دوسرے تپچی خراب
 کس سے منگاؤں بیل میں سب کے خفا ہیں دیو راج
 لڑکے گئے دھن سے وہ بگڑے ہوئے ہیں تیور آج
 کیوں نہ کہوں یہ بوا سے میں خود وہ بناتی ہیں کٹاؤ
 چوک سے لیتی آئے وہ جائے جو لینے نان پاؤ
 ہار میں گوندھ لوں اگر پھول ہوں خانہ باغ میں
 اب کے برس تو موگرا گھریں کھلا نہ باغ میں
 ہو ہی رہے گا یہ تو سب مجھ کو خیال ایک ہے
 ساس چپ اور زبان چپ نہ ضرور نیک ہے
 اس کی سی بس گی گانٹھ اور کوئی نہ ہو گی شہر میں
 رکھی ہے منہ میں اک چھری اس نے سجھا کے نہیں
 جب وہ جلن سے لال ہو گا ل ہوں گرم دو تو سے
 خود تو ہے لسن اور دانت جیسے پھلے ہوئے جو
 دیکھ کے یہ چمک دمک وہ مرے روپ سے جلے
 ریت میں کوئی جس طرح جیٹھ کی دھوپ سے جلے

آج مجھے بھی ہے گھنٹہ گھنٹہ کا کچھ بھی غم نہیں
 اس کو جو ہے کسی یہ ناز میں بھی کچھ اس کے کم نہیں
 جیتی ہے دل میں چٹکیاں کرتی ہے دل کا خون
 لاتی ہے گھر سے اپنے ساتھ میرے لئے جنوں
 اسے لو جنور آگئے بندی سنورنی ہی رہی
 بن نہ پڑا سنگار کچھ حوصلہ کرتی ہی رہی

بندھیا چل کی چاندنی رات

چاندنی رات اور بندھیا چل کا جنگل پر فضا
 مالوے کی شب کہ گرما میں بھی سرد اس کی ہوا
 چاندنی کا صاف ستھرا فرش صحن کوہ پر
 سایہ اشجار سے چھٹکے ہوئے اس پر شبھر
 چاندنی کے پھول روشن چاندنی کے نور سے
 چاندنی ایسی کہ تم پتوں کو گن لو دور سے
 گر رہا ہے کوہ پر جھرنوں سے پانی جا بجا
 دے رہی ہے لطف نہروں کی روانی جا بجا
 چاندنی کے نور سے شفاف نہروں کی چمک

چاند کے پرتو سے ان ندرں میں لہروں کی چمک
 برگ برگ شغل کو جنبش میں لاتی ہے ہوا
 ڈالیوں کو دے کے جھٹکے پھل گراتی ہے ہوا
 پھول پھل سب ہل رہے ہیں وجدیں آئے ہوئے
 پیڑ جتنے ہیں کھڑے ہیں یا نقد پھیلائے ہوئے

سبز سبزہ جا بجا ہے - لالہ لالہ جا بجا

ان سے پتھر بھی عیاں ہے کالا کالا جا بجا
 جا بجا پھولوں کے غنچے جا بجا بیلوں کے جال
 جا بجا کھولے ہیں برگد کی جٹائیں اپنے بال

وہ پیسے کی صدا جو کہہ رہا ہے پنی کہاں
 کوئل اب بولی - خراجانے یہ اب تک تھی کہاں
 ہاں میں سمجھا ہوگی یہ آموں کے باغوں میں کہیں
 اس دم نہ نکلی مگر جنگل سے لطف اس کو نہیں

کوئی نیچی کوئی اونچی ہر پہاڑی مختلف
 شکل میں پھیلاؤ میں جھاڑی سے جھاڑی مختلف
 شیراڑتے پھرتے ہیں پیڑوں پہ پھل کھاتے ہوئے
 جا رہے ہیں زراعت اڑتے اور بل کھاتے ہوئے

وہ ادھر سرخاب پانی میں پڑے ہیں دیکھنا
 وہ کنارے پر تلے سارس کھڑے ہیں دیکھنا
 گونج اٹھتا ہے پہاڑ ان سارسوں کے شور سے
 تھوڑی تھوڑی دیر میں بول اٹھتے ہیں کیا زور
 جانور جنگل میں آتے ہیں نقطہ پھرتے ہوئے
 پیچھے کھانے کو مڑ دیکھے جہاں گرتے ہوئے
 پیتے ہیں چشموں کا پانی لیکن اندیشہ کے رشتہ
 خوف ہے ان کو کہ پڑ جائیں نہ یہ شیروں کے ہاتھ
 ہیں ستارے تو بہت لیکن درختاں چند ہیں
 چاندنی کے نور کی چادر میں پنہاں چند ہیں
 نیلگوں رنگ سما اس پر ستارے جلوہ گر
 جیسے آئیں بلبیلے جہنا کے پانی پر نظر
 چاند پھرتا ہے زمیں کے گرد کس انداز سے
 کوئی خوش و جس طرح ٹھٹھے ادا سے ناز سے
 ہے زمیں سے اُنس اسے گو فاصلہ پر ہٹ گیا
 یہ زمیں کے دل کا ٹکڑا ہی تو ہے جو کٹ گیا
 کون گھر جائے بھلا سنہ اس ہوا سے موڑ کر

میں نہیں جانے کا شوق ایسی فضا کو چھوڑ کر

ایک حسین لڑکی

چہرہ یہ پیارا پیارا آنکھیں یہ کالی کالی
 لب گُل کی پتیاں ہیں صورت ہے بھولی بھالی
 نازک بدن ہے اس کا یا نخل گُل کی ڈالی
 چہرہ کا رنگ دیکھو کہہ دو کہ پھول دالی
 رنج پر جو آ رہی ہیں اُر کہ نہیں ہوا سے
 سرکا رہی ہے ان کو کس ناز سے ادا سے
 ناز اس کے قدرتی ہیں ان سے ہے بے خبر خود
 دلکش نظر ہے لیکن واقف نہیں نظر خود
 بالوں میں بن رہے ہیں گھونگھڑا دھڑا دھڑ خود
 وارفتہ ہو رہا ہے حسن اس کی شکل پر خود
 وارستگی تو دیکھو بے خود ہے کس قدر یہ
 آنچل زمیں پہ لوٹا لیکن ہے بے تجربہ
 چوٹی نہیں بندھی ہے بال اڑتے ہیں ہوا سے
 بندے الجھ گئے ہیں بالوں میں تو بلا سے

بالوں پہ جمتی ہے گرد اڑاڑ کے جا بجا سے
 سر پہ چمک رہے ہیں ذرے ذرا سے
 کڑتا کریمک ہے کانٹوں پہ ہے وہ اٹکا
 دامن پھٹا دیکھو کھینچا جو دیکھے جھٹکا
 کرتے کو دیکھ کہ یہ پہلے تو مسکرائی
 پھر کچھ جو دھیان آیا حیرت سی رخ چھائی
 پوچھے کی ماں کہاں سے کرتے کو پھاڑ لائی
 یہ ذر نہیں تو چھوٹی چہرہ پہ کیوں ہوانی
 کرتے کو دیکھتی ہے کانٹوں کو دیکھتی ہے
 ماں سے یہ کیا کہنے گی بس سوچ اسے یہی ہے
 ٹہلی پھراٹھ کے اب کچھ تسکین پا رہی ہے
 رنگت اڑی ہوئی پھر چہرہ پہ آ رہی ہے
 چھوٹی سی آرسی کو نظروں میں لا رہی ہے
 خود منہ چڑھا رہی ہے خود مسکرا رہی ہے
 لائی ہوا جو اپنے دامن میں گرد بھر کے
 آپٹل میں منہ چھپایا آنکھوں کو بند کر کے
 چل نکلی اور ٹھٹک کر مجھ پہ نگاہ ڈالی

ہیں اس کو دیکھتا ہوں یہ بات اس نے پالی
 آنکھیں اٹھا کے دیکھا اور پھر نظر بچا لی
 یہ قدرتی صبا ہے دل کی لہجہ نے والی
 دیکھے جو پھر تو شاید ترپھی نظر سے دیکھے
 پھر اسے رخ تو شاید مڑ کر ادھر سے دیکھے
 دیکھا تو اس نے لیکن گر دن جھکا کے دیکھا
 آنچل کو سر پہ ڈالا اور مسکرا کے دیکھا
 کیا ترپھی چتوڑوں سے آنکھیں پرا کے دیکھا
 دیکھا پھر اس نے دیکھو آنچل ہٹا کے دیکھا
 پایا نیا جو مجھ کو کچھ شرم آئی اس کو
 فطرت کی یہ ادا ہے بننے کا فہم کس کو
 چشمے کی راہ لی ہے شاید پٹے کی پانی
 پہنچی تو دیکھتی ہے چپ سُن کھڑی ردانی
 عکس فلک کی رنگت سورج کی صوفشانی
 پانی تو ہے سہرا اورتہ ہے آسمانی
 لہروں میں چلتی پھرتی سورج کی جو چمک ہے
 اس سے چمک رہی ہے کیا بجلیوں کو شک ہے

وہ پانچے سنبھالے پانی تو خیر کم ہے
 سٹخنوں ہی تک ہے گمرا اور چند ہی قدم ہے
 لیکن بچک بدن میں چلنے سے دمبدم ہے
 نازک ہے پاؤں پھسلے پانی میں تو ستم ہے
 وہ اور مٹھنی نہ سنبھلی پانی سے تر ہوئی ہے
 وہ لڑکھڑائی دیکھو دھری کمر ہوئی ہے
 نالا اتر کے پہنچی زیر شجر کھڑی ہے
 نتھے سے دل پہ اس کے ہمت بہت بُری ہے
 کچھ اور مٹھنی بدن پر کچھ خاک پر پُری ہے
 خوشے پکے ہوئے ہیں اُن سے نظر لڑی ہے
 میں جانتیں گرا دوں بھلے ہیں تو اچھا
 کھیلے ہیں تو اچھا تھلے یہیں تو اچھا

شکای کی چند ہی اصطلاحات

شعر - لغوی معنی - جانتا - دریافت کرنا - کسی باریک چیز کی واقفیت + اصطلاحی معنی - وہ سخن موزوں و متفقہ ہو باقصہ کہا جائے لیکن بعض کی رائے ہے - کہ منفی ہونے کی شرط نہیں ہے *

قافیہ - لغوی معنی پیچھے چلنے والا - ردیف سے پہلے کا لفظ یا حرف - وہ الفاظ جن کا آخری حرف اور اس کے ماقبل کی حرکت یکساں ہو - اور وہ ردیف سے پہلے آئیں مثلاً قاتل - کامل سبیل *

ردیف - لغوی معنی وہ شخص جو ایک گھوڑے پر کسی سوار کے

پیچھے بیٹھے۔ اصطلاح میں وہ لفظ جو غزل یا قصیدے وغیرہ کے مصرعوں خواہ بیتوں کے اخیر میں قافیہ کے پیچھے بار بار آئے۔

مطلع۔ لغوی معنی طلوع ہونے کی جگہ۔ اصطلاحی معنی غزل یا قصیدے کے شروع کی بیت جس کے دونوں مصرعوں میں قافیہ ہوں۔

مقطع۔ لغوی معنی محل انتہا و اتمام۔ اصطلاحی معنی۔ غزل یا قصیدے کا آخری شعر جس میں شاعر کا تخلص واقع ہو۔
رباعی۔ وہ چار مصرعے جو اوزان مخصوص پر ہوں۔ چوپائی۔ چو مصرع۔ چوبیلا۔

غزل۔ لغوی معنی۔ معشوق یا اپنے محبوب کے ساتھ کھیلنا۔ عورتوں کے ساتھ بات چیت۔ اصطلاح میں وہ نظم جس میں حسن و جمال۔ فراق و وصال۔ عشق و فریفتگی۔ شراب و کباب۔ فنا و معرفت وغیرہ کا ذکر۔ یا ہجو و نسیحت وغیرہ۔ یا وہ نظم جس میں عاشق وصال و فراق کے خیالات کو دہرت دے کر دل کے ارمان یا غم کا بخار نکالے۔ غزل کے اشعار کم از کم پانچ اور کثرت میں لاکھ ہوسکتے

ہیں۔ مگر طاق ہونا شرط ہے ❖

قطعہ۔ لغوی معنی ٹکڑا۔ پارہ۔ جُز۔ اصطلاحی معنی۔ مطلع کے

سوا باقی غزل یا قصیدے کا ایک حصہ۔ جو متفق المضمون

ہو اور اس میں کم سے کم دو شعر ہوں + دو بیتوں یا

اس سے زیادہ کو جو یا مطلع ہوں۔ یا بلا مطلع۔ مگر مضمون

میں ایک دوسرے کے متعلق ہوں۔ قطعہ کہتے ہیں ❖

مثنوی۔ لغوی معنی۔ دودو کیا گیا۔ اصطلاح میں ایسے اشعار

جن کے ہر بیت کا قافیہ جدا اور دو مصرعوں کا متفق ہو۔

یعنی ہر شعر مطلع کی طرح ہو ❖

قصیدہ۔ لغوی معنی ٹھوس اور بھرا ہوا مغز یا دماغ۔ اصطلاح

میں قصیدہ اسے کہتے ہیں۔ جو کسی کے لئے بالقصد مدح

یا ذم۔ پند یا حکایت کے طور پر نظم کیا جائے۔ اور اس کے

پہلے بیت کے دونوں مصرعے دیگر بیتوں کے مصرعے

ثانی سے ہم قافیہ ہوں ❖

تشبیب۔ لغوی معنی جوانی کا ذکر۔ اصطلاح میں قصیدہ کی

تمہید کو کہتے ہیں۔ جس میں شباب۔ ساتی یا کسی دوسرے

مضمون پر شاعر اپنے جذبات و خیالات ظاہر کرے۔ اور

اس کے آخر میں کسی نہ کسی طرح اس کو مدح کے ساتھ ملا

دے ۛ

گہر بند۔ تیسبندے کے اس حصے کو کہتے ہیں۔ جب شاعر تمہید ختم

کر چکنے کے بعد اصل مقصد کی طرف رجوع کرتا ہے ۛ

ترجیع بند۔ لغوی معنی بند کو پھر بیان کرنا۔ اصطلاح عروض

میں جب شاعر چند ایسے بند جو بحر میں موافق اور قافیہ

میں مختلف ہوں۔ بیان کرتا اور ہر ایک بند کے بعد ایک

اُسی بند اور مختلف قافیہ کی معین بیت اس طرح بار بار

لاتا ہے۔ کہ یہ بیت ہر بند کی بیت آخر کے مضمون سے

مربوط ہو۔ تو اسے ترجیع بند کہتے ہیں ۛ

ترکیب بند۔ ترجیع بند اور ترکیب بند میں صرف اتنا فرق

ہے۔ کہ اُس میں ایک معین بیت کو ہر بند کے بعد لاتے

ہیں۔ اور اس میں ہر بند کی جدا گانہ گہر ہوتی ہے ۛ

مثلث۔ لغوی معنی تکو نا۔ اصطلاح عروض میں اس نظم کو

کہتے ہیں۔ جس میں تین تین مصرعوں کے بند ہوں ۛ

مخمس۔ لغوی معنی پانچ کونے والی شکل۔ اصطلاحی معنی

ایک قسم کی نظم جس میں پانچ پانچ مصرعوں کا ایک ایک بند

ہوتا ہے *

مسدس - لغوی معنی شش پہلو - ایک قسم کی نظم جس میں صل بیت پر چار مصرعے اور بڑھا دیئے جاتے ہیں - یا ایل کو - کہ وہ نظم جس کے چار مصرعے ہم قافیہ اور اخیر کی بیت بطور گہ نئے قافیے کے ساتھ ہو *

مستزاد - لغوی معنی بڑھایا گیا - عروض میں وہ شعر جس کے ہر مصرعے یا بیت کے بعد ایسا ٹکڑا لگا ہو - جو اسی مصرعے کے رکن اول اور رکن آخر کے برابر ہو - مگر خوبی یہ ہے کہ جس مصرعے یا بیت کے بعد آئے - کلام اور معنی میں ربط بھی رکھے - اور زائد بھی ایسا ہو - کہ مصرعے یا بیت میں اس کا محتاج نہ ہو *

واسوخت - تنفر - بیزاری + وہ اشعار جو بطور مسدس - ترجیع بندی ترکیب بند معشوق سے جل کر اس کی شکایت - عشق کی برائی - آئندہ کے لئے اپنی بے پروائی اور بیزاری میں لکھے جائیں *

شہر آشوب - وہ مدح یا ذم جو شعر کسی شہر کے متعلق لکھیں کسی شہر کے اُجڑنے یا برباد ہونے کا نظم یا ذکر یا ماتم *

رسختی - وہ نظم جو عورتوں کی بولی میں کسی جائے ۔
 حمد - وہ نظم جو خدا کی تعریف میں ہو ۔
 مناجات - لغوی معنی میرگوشتی کرنا۔ اصطلاح عروض میں وہ
 نظم جس میں خدا تعالیٰ کی تعریف اپنی بیکسی اور عاجزی کا
 بیان نجات طلبی کے ساتھ ہو ۔

نعت - لغوی معنی صفت و ثنا۔ تعریف و توصیف + مدح +
 مجازاً خاص حضرت محمد مصطفیٰ صلعم کی توصیف ۔
 منقبت - صفت و ثنا۔ وہ نظم جو بزرگان دین کی تعریف میں ہو
 مدح آئمہ کبار۔ و اصحاب رسول اللہ صلعم ۔

مرثیہ - مردے کا وہ بیان جس سے رحم اور درد پیدا ہو۔ و صا
 مردہ - میت کی صفت - وہ نظم یا اشعار جن میں کسی شخص
 کی وفات یا شہادت کا حال اور اس کے رنج و غم کا بیان

درج ہو ۔

سلام - لغوی معنی گردن جھکانا۔ تسلیم کرنا + جو مرثیہ رباعی -
 قطعہ - غزل یا قصیدے کی طرز پر ہو۔ اور اس کے
 مطلع یا اول شعر میں لفظ مجرا سلام - مجرانی - سلامی لایا جا
 تو اسے مجرایا سلام کہتے ہیں ۔

لوحہ - پر سامانم - مردے کا بیان کر کے گریہ وزاری کرنا۔
 مدح - نظم میں تعریف کرنا۔
 ہجو - مذمت برائی کرنا - نظم میں برا کہنا۔
 دیوان - مقام دربار - بادشاہوں کی نشست گاہ - اصطلاح میں
 غزلوں کی کتاب جس میں باعتبار ردیف غزلوں کی ترتیب
 حروف تہجی کے مطابق ہو۔
 کلیات - کلی کی جمع - مجموعہ نظم جو ایک ہی شخص کی تصنیف سے
 ہو۔

